

مولا ناطق علی خاں

بحیثیت صحافی

ڈاکٹر نظیر حسین تہیدی


ایم اے پی ایچ ڈی

مکتبہ سلوب کراچی

**Collection of Prof. Muhammad Iqbal Mujaddidi
Preserved in Punjab University Library.**

**پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ**





مولانا ظفر علی خان

بحیثیت صحافی

ڈاکٹر نظیر حسین زیدی
ایم اے پی ایچ ڈی



مکتبہ سلوب کراچی

130108

۶۱۹۸۵

نسیم احمد شاہد ہمایوں
عظیمی پرنٹرز ناظم آباد کراچی
پینتالیس روپے

اشاعت اول

کتابت

طابع

قیمت



المکتبہ
الکتاب

پوسٹ بکس ۲۱۱۹ - کراچی ۱۸

انتساب

استاد المعظم جناب پروفیسر ڈاکٹر غلام مصطفیٰ خان صاحب مدظلہ
سابق صدر شعبہ اردو، سندھ یونیورسٹی، حیدرآباد سندھ
کے نام

فہرست

حرفِ آغاز - ۱۰

تمہید - ۱۶

بڑے صغیر کی ابتدائی صحافت - ۲۰

اردو صحافت ۱۸۵۷ء کے بعد - ۲۹

اخبار سائنٹیفک سوسائٹی، علی گڑھ - ۳۲

اخبار انجمن پنجاب، لاہور - ۳۳

مرقع تمہذیب، لکھنؤ - ۳۵

رباط اخبار، سیتاپور - ۳۶

اودھ پنچ، لکھنؤ - ۳۷

ہندوستانی، لکھنؤ - ۳۸

تمہذیب، لکھنؤ - ۳۹

رفیق ہند، لاہور - ۴۰

پلیسہ اخبار، لاہور - ۴۱

وکیل، امرتسر - ۴۲

اردو رسائل - ۴۸

خیرخواہ ہند، مرزاپور - ۴۸

فوائد الناظرین و فتاویٰ السعدین - ۴۸

محب ہند - ۴۸

رسالہ دہلی سوسائٹی، دہلی - ۴۹

تمہذیب الاخلاق، علی گڑھ - ۴۹

- مخزن الفوائد - ۵۰
- رسالہ حسن ، حیدر آباد دکن - ۵۱
- انیسویں صدی کے چند دیگر رسائل - ۵۱
- اردوئے معلیٰ ، علی گڑھ - ۵۳
- ”دکن ریویو“ اور ”افسانہ“ - ۵۴
- دکن ریویو کے مضامین - ۵۵
- ظفر علی خاں کی ادارہ نویسی - ۶۰
- سالِ نو اور ہجرت - ۶۰
- ظفر علی خاں کی اہم نظمیں - ۶۹
- پنجاب ریویو - ۷۲
- اردو اخبارات کی اشاعت کا پس منظر - ۷۴
- ہفتہ وار ”زمیندار“ - ۸۰
- ظفر علی خاں کی ادارت - ۸۲
- زمیندار کے چند اہم عنوانات - ۹۴
- زمیندار کا اجرا لاہور سے - ۹۹
- روزنامہ ”زمیندار“ - ۱۰۵
- اداریے - ۱۰۶
- صحافتی برادری - ۱۰۸
- مولانا ظفر علی خاں کی سیاسی شاعری کے چند نمونے - ۱۱۲
- ”زمیندار“ کے دوسرے شعرا - ۱۱۴
- نظر بندی اور ”ستارہ صبح“ کا اجرا - ۱۱۸
- ”ستارہ صبح“ - ۱۲۱
- ادارتی ذمہ داریاں - ۱۲۱
- اداریے - ۱۲۴
- تلمیحات - ۱۳۰
- لفظ سازی - ۱۳۱
- ”ستارہ صبح“ سے سبکدوشی اور حیدر آباد روانگی - ۱۳۲

مولانا محمد علی کا نقطہ نظر - ۱۳۳

"زمیندار" کا دوسرا دور - ۱۳۶

اداریے - ۱۳۶

مولانا ظفر علی خاں کے قلم سے بعض اداریے - ۱۴۱

مولانا کے مضامین - ۱۵۲

تبصرہ - ۱۵۲

شعر و سخن - ۱۵۳

دوسروں کے مضامین - ۱۵۳

خلافت کانفرنس، پٹنہ - ۱۵۴

اختلافات کے سال - ۱۵۴

زمیندار کا پہلا صفحہ ۱۹۲۷ء میں - ۱۵۷

ظفر علی خاں کے قلم سے اداریے - ۱۶۷

علمی مضامین - ۱۶۸

تظہیریں - ۱۷۰

۱۹۲۸ء کے اداریے - ۱۷۸

۱۹۲۹ء کے اداریے - ۱۸۴

منظومات - ۱۸۶

مضامین - ۱۸۸

۱۹۳۱ء کے اداریے - ۱۹۱

۱۹۳۲ء - ۱۹۴

حقیقہ نظم - ۱۹۵

مضامین - ۱۹۶

منتخب اداریے - ۱۹۷

علمی مضامین - ۲۰۵

۱۹۳۳ء - ۲۰۵

اداریے - ۲۰۵

علمی مضامین - ۲۰۵

- حصہ نظم - ۲۰۶
 نکالآت - ۲۰۶
 ۲۰۷ - ۶۱۹۳۳
 نظریں - ۲۱۱
 نکالآت - ۲۱۲
 تبصرہ - ۲۱۲
 ۲۱۶ - ۶۱۹۳۵
 ۲۱۹ - ۶۱۹۳۶
 قابل ذکر ادارے - ۲۱۹
 نکالآت - ۲۲۰
 مضامین - ۲۲۰
 ۲۲۰ - ۶۱۹۳۷
 ادارے - ۲۲۱
 حصہ نظم - ۲۲۱
 نکالآت - ۲۲۱
 ۲۲۱ - ۶۱۹۳۸
 ۲۲۳ - ۶۱۹۳۹
 ۲۲۴ - ۶۱۹۴۰
 صحافتی اصطلاحیں - ۲۲۵
 مذہبی اصطلاحیں - ۲۲۷
 ظفر علی خاں کے اہم مضامین - ۲۲۷
 ظفر علی خاں بحیثیت نقاد - ۲۲۸
 ایک اہم سوال اور اس کا جواب - ۲۲۸
 مولانا ظفر علی خاں اکابر و معاصرین کی نظریں - ۲۳۲
 علامہ اقبال - ۲۳۲
 علامہ سید سلیمان ندوی - ۲۳۲
 سرد رضا علی - ۲۳۲

- مولانا غلام رسول قہر - ۲۳۲
 عبد المجید ساکت - ۲۳۳
 آئی احمد سدر - ۲۳۳
 ڈاکٹر سید عبداللہ - ۲۳۴
 پروفیسر رشید احمد صدیقی - ۲۳۴
 حکیم احمد شجاع - ۲۳۴
 مولانا الطاف حسین حالی - ۲۳۵
 مولانا شبلی نعمانی - ۲۳۵
 رئیس احمد جعفری - ۲۳۵
 مولانا صلاح الدین احمد - ۲۳۵
 ۲۳۶ [ہندوستان میں سنسکرت کی تاریخ
 اور زمیندار کی ضبطیاں -
 زمیندار، الہلال اور سمدر - ۲۴۳
 خاتمہ کلام - ۲۴۵
 کتابیات - ۲۵۰

بِسْمِ اللّٰهِ الرَّحْمٰنِ الرَّحِیْمِ

حرفِ آغاز

صحافت ایک ایسی وادی ہے کہ ایک غلام ملک کی اس وادی خاڑزار میں نہ قلم چلایا جاسکتا ہے اور نہ ٹھہرایا جاسکتا ہے۔ قلم کی ایک جنبش ملک میں تہلکہ مچا سکتی ہے اور سوتوں کو جگا بھی سکتی ہے۔ آزاد ملکوں کا ذکر نہیں لیکن غلام ملک میں یہ منزل بڑی کڑی ہے اور ثباتِ قدم کے لیے بے خوف دل، پُر زور قلم کی ضرورت ہے، جہاں ہتھکڑیوں کی جھککار اور طوق گراں بار میں لکھنے والے کو اس کے مقصد سے نہ ہٹا سکے اور قید و بند اس کے عزم و عمل میں رکاوٹ نہ بن سکے۔ ناکہ جو وہ لکھنا چاہتا ہے، وہ لکھے اور پوری برائت کے ساتھ لکھے۔ وہ زمانے کے ہاتھوں میں نہ کھیلے بلکہ زمانہ اس کے (قلم کے) ہاتھوں میں کھیلے۔ جب بے باکی ابلہ پائی کی دعوت دے تو وہ اس کی دعوت کو قبول کر لے، اولوالعزماۃ انداز میں اپنے قلم کا سفر جاری رکھے اور پکار پکار کر کہے :

کون ہوتا ہے حریف مے مرد افگن عشق؟

پاک و ہند کی تاریخ گواہ ہے کہ یہاں صحافت کو پھولنے پھلنے کا موقع ہی نہیں دیا گیا اور اس وادی میں آگے بڑھنے والوں کے لیے ایک سے ایک بڑھ کر رکاوٹ پیدا کی گئی اور برطانوی حکومت کے استقلال کے لیے یہ بات ضروری سمجھی گئی کہ صحافت کو آزادی قلم کا ذریعہ نہ بننے دیا جائے۔ اس طرح انیسویں صدی کے آخر میں جب سیاسی زندگی نے کروٹیں لینی شروع کیں اور باشعور لوگوں نے انفرادی و اجتماعی زندگی میں گھٹن سی محسوس کی اور اختیارات کے ذریعے اپنی آواز ایوانِ حکومت تک پہنچانی تو مسلمانوں کو خصوصاً اس کا نشانہ زیادہ بنتا پڑا۔ اس کا آغاز اس وقت سے ہوا جب محسن الملک نے اردو کے تحفظ کے لیے آواز بلند کی تو ان کی زبان بندی کر دی گئی۔ بیسیویں صدی کے آتے آتے جب عام طور سے سیاسی شعور نے اپنے قدم آگے بڑھانے شروع کر دیے اور صحافت کے ذریعے عوام میں سیاسی زندگی کے آثار نظر آنے لگے تو بیدار مغز قوم (یعنی آریاب حکومت) نے یہ اندازہ

کر لیا کہ مشرق (ہندوستان) میں صحافت کو آزاد چھوڑ دینا گویا بغاوت کا راستہ بنا دینا ہے اور اس بغاوت کا فرو کرنا ایک دشوار ترین کام ہے، لہذا صحافت کے سرکش گھوٹے کو قابو میں رکھنے کے لیے دہری عمان کی ضرورت ہے۔ ایک سنسر شپ کی عمان، دوسری ضابطی صحافت کی عمان، تب ہی غلام دیسی ممالک کا یہ گھوڑا قابو میں رہ سکتا ہے۔

مسلمانوں کے سر سے سرسید کا دورِ مفاہمت گزرا اور محسن الملک کا دورِ تنازعہ آیا۔ محسن الملک نے سیاستِ حاضرہ کو ریاستی ماحول میں نہ صرف دیکھا بلکہ مسلمانوں کی آزادی کو آئینی پابندیوں میں زیادہ سے زیادہ جکڑے ہوئے دیکھا تھا۔ ان کی فراسٹ نے عملی میدان میں قدم رکھا اور تحفظِ زبان اور تحفظِ ملت کے لیے جو قدم اٹھائے، اس کے دور رس نتائج کے لیے مواقع پیدا ہو گئے اور نئی نسل نے جدید تعلیم پاکر، انگڑائی لے کر، کمر ہمت کو کس کر آگے بڑھنے کی قسم کھائی۔ اگر یہ کہا جائے تو مبالغہ نہ ہو گا کہ ان کے ضمیر کی پاکیزگی نے ان کو عملاً اس میدان میں اتار دیا تو اس پرے کو اٹھانے کے بعد ان کے نزدیک قومی زندگی کے اجزاء کے علاوہ اور کوئی مقصد نہ تھا۔ وہ اٹھے اور عزم و ہمت کے ساتھ اٹھے، ان کے جذبہٴ ایثار نے ان کے قلم میں وہ توانائی عمل پیدا کر دی، جس نے پاک و ہند کے مستقبل کو بدل کر رکھ دیا اور غلامی کی زنجیریں کٹ گئیں۔

ان نوجوانوں میں مولانا ظفر علی خاں، مولانا محمد علی جوہر اور مولانا حسرت موہانی تھے۔ جن میں سے ہر ایک نے اپنی پوری توانائیوں کو عزتِ قوم کے حصول کے لیے صرف کر دیا۔ یہ تینوں علی گڑھ کالج سے نکلے، اور تینوں میں اخلاص کا جوہر عمل کے آئینہ میں چمک رہا تھا۔ ان تینوں کی توانائیاں ہندوستان کے مردہ جسم میں روح ڈالنے کے کام آئیں۔ چوں کہ مولانا ظفر علی خاں کو اپنے دونوں ساتھیوں سے زیادہ اپنے قلم کے جوہر دکھانے کے مواقع ملے، اس لیے ان کے اخبار نے ان کے اداریوں کے ذریعے فکر کے نئے دریچے کھول دیے۔ ان کی شاعری نے جہاں ادب میں گل بوٹے سجائے، وہاں صحافت میں سرسیدوں کی نبرد آزمائی کے نئے نئے مواقع بھی پیدا کیے اور سیاسی معاملات کے لیے رمز و کنایہ کی زبان (شاعری) اختیار کی۔

آئندہ صفحات میں مولانا ظفر علی خاں کی صحافتی خدمات کا جائزہ لیا گیا ہے مجھے اس امر کے اعتراف میں کوئی باک نہیں ہے کہ ان کے صحافتی کارناموں پر تبصرہ یا اظہارِ خیال مجھ جیسے ہچمداں کے لیے جوئے شیر لانے سے کم نہیں، اس لیے کہ ان کی صحافتی زندگی نے پورے پچاس سال تک قلم کے زور سے دلوں پر حکومت کی ہے۔ اربابِ نبرد

سے دادِ قلم بھی لی اور بے مکان حکومت پر تنقید بھی کی۔ اُن کا یہ کارنامہ اردو ادب و صحافت کی تاریخ کا ناقابل فراموش حصہ بن چکا ہے۔ اخبار زمیندار کے کارناموں نے حیاتِ ملی کے احیاء کے لیے جو کام کیا ہے اس کو مفصل طور پر پیش کرنا ایک شخص کے بس کی بات نہیں ہے۔ اس بندہ عاجز نے خدا کا نام لے کر جب قدم آگے بڑھایا تو معلوم ہوا کہ ظفر علی خاں کے چاہنے والے اُن اور بابِ قلم کے سامنے تھک کر بیٹھ گئے جو ظفر علی خاں کی زندگی میں ان سے ادبی معرکوں میں ذک اٹھا چکے تھے اور قلم کے زخم اُن کے دلوں میں ہرے تھے۔ مولانا کے اپنے بھی اس ادبی سرمائے کی کما حقہ حفاظت نہ کر سکے اور زمیندارِ ردی کے مول کوڑیوں میں بک گیا۔ پروفیسر حمید احمد خاں مرحوم جیسی بالغ نظر شخصیت کو اعتراف کرنا پڑا کہ زمیندار اب عقلاً ہو گیا ہے۔ حریفوں نے اخبار زمیندار کو اس طرح چھپا دیا کہ نئی نسل کو اس اخبار کی قدر و قیمت کا اندازہ نہ ہو سکے، اور دوستوں نے اس کو ایسا سینے سے لگا کر رکھا کہ پڑانے والیوں کی طرح اُن کے نسنے رفاہ عام کے کام نہ آسکے۔

اگر یہ کہا جائے تو مبالغہ نہ ہوگا :

”اس گھر کو آگ لگ گئی گھر کے چراغ سے“

اور بات یہاں تک جا پہنچی کہ ایک بزرگ نے یہ سنا کر دم لیا کہ ظفر علی خاں کا صحافت سے کیا تعلق؟ میں نے عرض کیا کہ یہی بات تو قابل تحقیق ہے۔

خدا کر دے جنت نصیب کرے شورشِ کشمیری مرحوم کو، کہ اُن کے اخلاص و محبت نے میری بہت بڑھائی اور مجھے حیدرآباد خط لکھا کہ آئیے، میرے پاس جو کچھ بھی ہے (زمیندار کے پرچے) وہ سب آپ کے لیے حاضر ہیں۔ چنانچہ انھوں نے وعدہ ایفا کیا اور اپنے قیمتی سرمائے کو میرے مطالعہ کے لیے پیش کر دیا۔

جسٹس (ریٹائرڈ) سید جمیل حسین رضوی صاحب مرحوم اور جسٹس (ریٹائرڈ)

عطاء اللہ ستیاد صاحب نے میری حوصلہ افزائی میں کوئی کسر نہ اٹھا رکھی۔ ثانی الذکر موصوف نے اپنے قیمتی وقت میں سے کئی گھنٹے اس سلسلے میں مجھے عنایت کیے۔ میں ان دونوں بزرگ شخصیتوں کا انتہائی شکر گزار ہوں۔

جناب چودھری غلام حیدر صاحب مرحوم برادر مولانا ظفر علی، اور ابو ظفر نازک سابق ایڈیٹر زمیندار کا میں بے حد ممنون ہوں کہ ان دونوں بزرگوں کے سبب مجھے راہِ نجات ملی۔

پنجاب یونیورسٹی ریسرچ سوسائٹی میں، ستارہ صبح، ۱۰ اگست ۱۹۶۸ء

تک کے پرچے محفوظ ہیں۔ بین سوسائٹی کاتبہ دل سے شکر گزار ہوں اور ڈاکٹر صاحبانگیر خاں صاحب، سابق ڈائریکٹر ریسرچ سوسائٹی کے لطف و کرم کا بھی، کہ ان کے سبب یہ تمام پرچے میرے مطالعے میں آئے۔

اس کے بعد لاہور کی وہ گلیاں بھی یاد رکھے جانے کے قابل ہیں جہاں پھر مہر کریم نے زمیندارہ کے پرچوں کو دل کے ٹکڑوں کی طرح جمع کیا۔ ان صاحبان کا شکر یہ ادا کرنا بھی ضروری ہے جنہوں نے اپنے پاس جمع کردہ زمیندارہ کے قیمتی سرانے سے فائدہ نہ اٹھانے دیا۔ شاید علم کو میراث سمجھنے کی وجہ سے یہ غلط نہیں ہوئی اور میرے پاس اس غلط فہمی کے ازالے کے لیے ہتی دامن کا سرمایہ تھا اور بس!

تحقیقی کام کرنے والوں کے لیے کسی کا انکار سمیت شکنی کا باعث نہیں بنتا۔ تحقیق کے کام کا پہلی آگے چلتا رہتا ہے۔

جو کچھ مواد مل سکا، جو سرمایہ ادب اکٹھا کیا، اسے پیش کرنے میں جو محنت کی ہے اس کا اندازہ صاحبان خیر و لگا سکیں گے۔

البتہ کوئی کام اس دنیا میں صرف آخر نہیں کہا جاسکتا ہے۔ بشرط اس بات کی ہے کہ تحقیقی مسائل کو پیش کر دیا جائے تاکہ نظر کے سامنے آنے کے بعد یہ کام آئندہ کام کرنے والوں کے لیے ہمیز بن سکے اور صاحبان نقد اپنی صلاحیتوں کے سبب موضوع زیر نظر کو تحقیق و تنقید کے سہارے آگے بڑھا سکیں۔

میں محترم مسعود علی (نبیرہ مولانا ظفر علی خان) اور ان کی والدہ محترمہ (بیگم اختر علی خاں) کا شکر یہ ادا کرنا بھی ضروری سمجھتا ہوں۔ اس کے ساتھ شیخ کرامت علی (آف گجرات) کا بھی جنہوں نے میری مدد کرنے میں اخلاقاً کوئی کسر نہ اٹھا رکھی۔ جن جن حضرات نے قلمی تعاون فرمایا ان میں حسن ریاض مرحوم ایڈیٹر "منشورہ حکیم نسیم احمد صاحب، حکیم یوسف حسن ایڈیٹر "نیرنگ خیال" اور مولانا غلام رسول تہر مرحوم میرے شکر کے خصوصی طور پر مستحق ہیں۔

اس سلسلے میں دو اور بزرگوار ہستیاں قابل ذکر اور قابل شکر یہ ہیں۔ ایک قاضی اختر جونا گڑھی مرحوم، کہ ان کی علم پروری نے مجھے اس کام کی رغبت دلائی تھی۔ اور کام آگے بڑھا تھا کہ وہ ہم سے رخصت ہو گئے۔ ایسے ذی علم، علم دوست، علم پرور انسان اب کہاں پیدا ہوتے ہیں۔ پروفیسر حمید احمد خاں مرحوم، کہ اپنی ہمہ گیر شخصیت اور منکسر المزاجی کے ساتھ علم و فضل کا مجسمہ تھے اور اس کام کو اپنی نگرانی

میں شائع کرانا چاہتے تھے۔ ورنہ من آنم کہ من دائم۔ خدا ان کی مغفرت فرمائے۔
میں ارباب علم سے اپنی کوتاہیوں کے لیے معذرت خواہ ہوں، اور راہ نسانی کا بھی
طالب ہوں۔ ظفر علی خاں کا یہ شعر آج بھی حقیقت ہے :

حریف شکرِ باطل شدن شے دیگرست
نہ ہر کہ کلک بگیرد ظفر علی بشود

میں اس سلسلے میں ایک بات عرض کرنا ضروری سمجھتا ہوں کہ ہر انسان میں کچھ خصوصیات
مزاج اس کی خامیاں بن جاتی ہیں اور کچھ خصوصیات اس کی اچھائیاں۔ ظفر علی خاں مرحوم بھی اس
سے خالی نہ تھے۔ بہت سے لوگوں کو ان کے سیاسی رجحانات اور میلانات سے اختلاف تھا لیکن
اسلام کی شدید محبت کے سبب وہ ایک پُر عزم انسان تھے اور ان کا نظریہ تھا کہ انسان کا یہ
فریضہ ہے کہ جب وہ اقدار زندگی کے لیے کسی راستے کو اختیار کرے تو اس پر استقامت
کا اظہار کرے۔

ظفر علی خاں دین کے علاوہ سیاسی رجحانات میں مستقلاً ایک مسلک پر نہیں ہے۔
لیکن مسلم لیگ کے لیے وہ کبھی پیچھے نہیں ہٹے۔ گویا اسلامی اقدار کے تحفظ کے لیے وہ اپنے
مرکز سے ایک اپنچ نہیں ہٹے۔ میں نے انتہائی اطمینان کے ساتھ جرح و تعدیل سے گریز کیا
ہے اس لیے کہ ان کی صحافتی زندگی کو بعینہ پیش کرنا میرا فریضہ تھا۔ میں ذاتی طور سے یہ ضرور
مہینے کہ ان کی بہریات سے متفق ہوں۔ مجھے جرح و تعدیل کا حق حاصل ہے، لیکن میں نے اس
حق کو اس لیے استعمال نہیں کیا کہ اس حق کو ان کی زندگی میں استعمال کرنا چاہیے تھا تاکہ
وہ اس کا شافی جواب دے سکتے۔ اب یہ بات تاویلات کی نذر ہو کر رہ جائے گی۔ یہ ارباب
فہم کا کام ہے کہ اپنے نقطہ نظر کی روشنی میں کسی نتیجے تک پہنچ سکیں۔

یہاں یہ بات عرض کرنا ضروری سمجھتا ہوں، چوں کہ صحافت میں مولانا کی شاعری کا
معمور سیاست تھی، اس لیے شاعری کمالہ و ماعلیہ پر ایک علیحدہ کتاب "مولانا ظفر علی خاں
بحیثیت شاعر" میں تفصیلاً اظہار خیال کر چکا ہوں۔ لہذا اس کتاب میں صرف صحافت پر گفتگو کی گئی
ہے اور شاعری کا بیان محض ضمناً آیا ہے۔

اخبار "زمیندار" اور مولانا کے مرتب کردہ جسراند کے تمام شمارے مجھے دستیاب
نہیں ہو سکے، اس لیے میں نے زیر نظر کتاب میں جو کچھ لکھا ہے، وہ انہیں پرچوں کی بنیاد پر
لکھا ہے جو میری نظر سے گزرے۔ تلاش و تحقیق جاری ہے، اگر باقی ماندہ پرچے مل گئے تو میں
اپنی اس کتاب میں آئندہ ضروری اصنافے کر دوں گا۔ میرا ارادہ مولانا کی تمام نثری تحریروں،

(اداریے، علمی و ادبی مقالے، مزاحیہ مضامین اور تراجم وغیرہ) کو کتابی صورت میں
مدون کرنے کا ہے۔ قارئین کرام اس سلسلے میں اگر میری معاونت فرمائیں تو میں بے حد
ممنون ہوں گا۔

آخر میں یہ بھی عرض کر دوں کہ جن دنوں اس کتاب کی کتابت ہو رہی تھی، میں آشوبِ چشم
میں مبتلا تھا۔ اسی دوران میں آنکھوں کا آپریشن بھی ہوا۔ ان حالات میں میں نے کتابت پر نظر
ڈالی، اس لیے امکان ہے کہ کتابت کی کچھ غلطیاں اس میں رہ گئی ہوں۔ اس کو تاہی کے لیے
معذرت خواہ ہوں۔ ان شاء اللہ اگلے ایڈیشن میں یہ غلطیاں دور کر دی جائیں گی۔
میں نے عابزانہ کوششوں کو پیش کرنے کی جو سعی نامت م کی ہے، اس کی کوتاہیوں
پر میں نادم اور اربابِ علم و نظر سے خطا پوشی و اصلاح کا مستعدی ہوں۔

خاکسار

نظیر حسنین زیدی

المہدی

۲ ڈی — ۲۵

ناظم آباد۔ کراچی ۱۸

تشریح

اخبار خبر کی جمع ہے اور لغوی معنی آگاہی اور تواریخ کے ہیں۔ خبر کا لفظ حدیث نبوی ص کے لیے بھی استعمال ہوتا ہے۔

سابقاً اصطلاح قانونی کے بموجب ملک انگلستان میں لفظ اخبار کا کسی معنوں میں استعمال تھا۔
(۱) وہ کاغذ جس میں ملکی خبریں اور واقعات درج کئے جائیں

(۲) وہ کاغذ جو ۲۶ دن یا کچھ کم عرصے کے بعد شائع ہو اور اس میں بالخصوص اشتہارات درج ہوں۔

(۳) وہ کاغذ جس میں عام خبریں اور واقعات مع آراء کے مرقوم ہوں۔ اور سلطنت متحدہ کے

کسی حصہ میں فروخت کے لیے ۲۶ روز یا کچھ کم عرصہ کے بعد یا تو کسی وقت معین پر چھپے اور اسے مختلف

کالموں میں یا اس کے حصوں کو نمبروں میں تقسیم کیا گیا ہو۔ اور حجم اس کا دو تختوں سے زیادہ نہ ہو۔

اور اس کی قیمت بھی ۶ پنس یعنی ۴ آنے سے کم ہو۔ یہ تعریفات اور شرائط اس پر محصول لگائے

جانے کی غرض سے مقرر ہوئی تھیں۔ لیکن اب یہ تعریفات از کار رفتہ ہو گئی ہیں اور اخبار کے معنوں

میں اس سے کہیں زیادہ وسعت پیدا ہو گئی ہے۔

حال کی اصطلاح قانونی کے بموجب اخبار کے یہ معنی ہیں کہ کوئی کاغذ جو وقت البتہ شروع ہو متضمن

اخبار عام کے مطبوع ہو۔

(۴) تعریف مذکورہ بالائی الحقیقت مختصر طور پر جامع اور مانع ہے لیکن ضرورتاً ہم مناسب

سمجھتے ہیں کہ اخبار کے پرچوں کی نسبت کچھ اور صراحت کریں۔

اخبار کے پرچوں میں کوئی تینہ اندراج مضمون کی نہیں ہے۔ ہر قسم کے مضامین ان میں لکھے

جاتے ہیں۔ ان سے معلوم ہوتا ہے کہ اخبار میں زیادہ تر مضامین ذیل ہوا کرتے ہیں :

۱۔ اشتہارات مفید عام و خاص۔ ۲۔ عام خبریں۔ ۳۔ آرٹیکل یعنی جو امور غور طلب ہوں،

ان پر اہل ملک کی رائے۔ ۴۔ مضامین علمی۔ ۵۔ انتظام ملکی پر بحث۔ ۶۔ ریویو، کیفیت حس و

قبیح ان کتب و رسائل اور اخبارات کی، جو جدید تصنیف یا شائع ہوئے ہوں۔ ۷۔ مذہبی و دینی مسائل۔

۸۔ خلاصہ قوانین و احکام سرکاری۔ ۹۔ وہ مناظرے جو فیما بین دو اخبار نویسوں کے کسی امر خاص کی نسبت پیدا ہوں۔

اخبار نویسی یا صحیفہ نگاری دراصل اس تجسس کی رہین منت ہے جو انسانی زندگی کا اقتضا ہے۔ کہ وہ گرد و پیش کے حالات سے باخبر رہنا چاہتا ہے اور انفرادی امور اجتماعی سرگرمیوں سے باخبر رہ کر اپنی فلاح و بہبود کے لیے نئے نئے راستے ڈھونڈتا ہے۔ اور خبروں کی غایت یہ ہے کہ ان خبروں کی بروقت اطلاع ہو جائے جو واقعات ہونے والے ہیں اور جو ہو چکے ہیں۔ ان کے نتائج سے آگاہی حاصل ہوتی رہے۔ خبروں کی اشاعت کی تاریخ اتنی ہی قدیم ہے جتنی کہ تاریخ تطن انسانی۔ ابتدائی زمانے میں خبروں کی اشاعت کے مختلف طریقے تھے۔ خبریں ایک شہر سے دوسرے شہر اور ایک ملک سے دوسرے ملک میں مسافروں اور سیاحوں کے ذریعے پہنچتی تھیں۔ بادشاہوں کے پاس سرکاری ذریعوں سے خبریں فراہم کی جاتی تھیں۔ اور حکومت کی جانب سے جو احکام صادر ہوتے تھے وہ اعلانات اور فرامین شاہی کے ذریعے ملک کے طول و عرض میں منتشر کئے جاتے تھے۔ فوری خبریں پہنچانے کے لیے کبوتروں اور ہرکاروں سے کام لیا جاتا تھا۔

ہندوستان میں مندرجہ حکومت نے بھی ایک قسم کے تحریری اخبار جاری کئے تھے۔ چنانچہ اورنگ زیب کی فوج کے سپاہیوں کو بھی اس قسم کے اخبارات بہم پہنچائے جاتے، اور ان کے لکھنے والوں کو خبریں بڑی آزادی سے پیش کرنے کی اجازت تھی۔ ہر صوبے کے صدر مقام میں مغل بادشاہوں کا دفتر معلومات رہتا تھا۔ وقائع نویس نظم و نسق کے حالات کا اخبار تیار کرتا۔ سوانح نویس عام ملکی خبریں فراہم کرتا۔ جس میں روزمرہ کے واقعات اور افواہیں تک درج کی جاتی تھیں۔ یہ سرکاری وقائع ہوتے تھے اور وہی بھیجے جاتے تھے۔ وہاں ان کا خلاصہ بادشاہ کے حضور میں پیش کیا جاتا۔ اس طرح وہ اپنی سلطنت کے حالات سے باخبر رہتے تھے۔ ان کے علاوہ سخی اخبارات بھی ہوتے تھے۔ جو تاجروں اور امیروں کے ملازم ہوتے تھے اور ان کے مطلب کی خبریں لکھ لکھ کر بھیجتے رہتے تھے۔

صحافت کا پیشہ دل چسپ بھی ہے اور وقت طلب بھی۔ اخبار نویسی کے فن میں کامیابی حاصل کرنے کے لیے جن صلاحیتوں اور خصوصیات کا ہونا ضروری ہے اس سے عام لوگ آگاہ نہیں (یا کم سے کم جس زمانے میں مولانا ظفر علی خاں نے صحافت کا پیشہ اختیار کیا تھا، عام لوگ آگاہ نہیں تھے) اخبار سنڈے ٹائمز کے ایڈیٹر مسٹر لیونارڈس کا خیال ہے کہ اخبار نویس میں چار صفات کا ہونا ضروری ہے۔ یعنی تعلیم، مشاہدہ، قوت امتیاز اور احساس ذمہ داری۔ تعلیم ایک بنیاد ہے جس پر زینہ بہ زینہ ترقی کر کے اخبار نویس اپنے مستقبل کی تعمیر کرتا ہے۔ مشاہدہ کی قوت صحافت میں ہر قدم پر درکار ہے، اور قوت امتیاز سے وہ ضروری اور غیر ضروری باتوں میں تمیز کرتا ہے۔ اور احساس ذمہ داری ہی اس میں محنت

کا جذبہ پیدا کرتا ہے۔ رات دن کام کی لگن، وقت پر اخبار شائع ہونا، خبروں کی مناسب انداز میں ترتیب اپنی رائے کا تنقیدی جائزہ بھی اخبار کو کامیاب بناتا ہے۔ صحت دماغی اس کے ساتھ ایک لازمی چیز ہے۔ تاکہ انسان صحیح نتیجہ پر جلد از جلد پہنچ سکے۔ اس لیے کہ اخبار نویس کی ایک غلطی بھی اس کے مستقبل پر اثر انداز ہو سکتی ہے۔

اخبار کو رائے عامہ کا ترجمان کہا جاتا ہے جس کا مقتضایہ ہے کہ ہم اپنی آواز موثر طریقہ پر لوگوں تک یا حکومت تک پہنچا سکیں اور حکام کو ایسا طریقہ عمل اختیار کرنے کی طرف متوجہ کریں جو پبلک کے لیے سہولتیں بہم پہنچانے والا ہو۔ قانون اور تہذیب کے حدود کے اندر حکومت اور پبلک اداروں کی نامناسب کارروائیوں پر تنقید کریں۔ اس طرح اخبار نویس کا کام رائے عامہ کو بیدار کرنا اور ان کی راہ نمائی کرنا ہے۔ وہ اپنی قوت مشاہدہ اور قوت تمیز سے کام لے کر ایک نئی قوت سے، جس کا ایک حصہ خلقی ہوتا ہے، اور ایک حصہ کسبی، حالات زمانہ کا مطالعہ کرتا ہے اور اس وسیع ترین مضمون کو اپنے الفاظ میں ایسے جامع انداز میں پیش کرتا ہے جس سے حالات کا صحیح علم بھی ہو جائے اور ان حالات میں اخبار نویس کی رائے بھی لوگوں تک پہنچ جائے۔ صحت واقعات اور صحت جزئیات کے ساتھ خبروں کا انتخاب کرنا ایک اچھے اخبار نویس کا اہم فریضہ ہوتا ہے۔ اسی طرح اہمیت اور افادیت کے نقطہ نظر سے خبروں کو مقدم و مؤخر رکھنا اور انہیں اس طرح مرتب کرنا کہ ان کی افادیت نمایاں ہو، ایک اخبار نویس کی اہم ذمہ داری ہوتی ہے۔ ان تمام امور کو سامنے رکھ کر خبروں کو مرتب کرنے اور شائع کرنے سے اخبار اخبار کہلاتا ہے۔ حقیقت یہ ہے کہ پریس عوام تک اپنے خیالات پہنچانے کا ایک ذریعہ ہے اور موجودہ دور میں جو صنعتی انقلاب آیا ہے اس کے سبب سے پریس کی اہمیت بہت بڑھ گئی ہے۔ اور اس کی ذمہ داریوں میں اضافہ ہو گیا ہے۔ اس کے ساتھ قانونی ذمہ داریاں بھی بڑھ گئی ہیں۔ عوام کی تعلیم و تربیت کے نقطہ نظر سے بھی اخبار کی اہمیت بہت زیادہ ہو گئی ہے۔ اخبار عوام کی تعلیم کا بہترین ذریعہ ہے اور عوامی پریس بذاتہ ایک ایسا ذریعہ ہے جس سے سوسائٹی حکم دیتی ہے اور انسانی مفاد کے لیے اپنے لائحہ عمل کو بدلتی ہے۔ اس لیے اخبار میں اہم بات یہ نہیں ہے کہ خبریں کم ہیں یا زیادہ۔ بلکہ اصل بات یہ ہے کہ کس انداز سے پیش کی گئی ہیں۔ تمام خبروں کو اس طرح جمع کیا جائے کہ ایک درمیانی طبقہ کا آدمی اپنے گرد و پیش کی تمام معلومات کا احاطہ کر سکے۔ اور ان سے فائدہ اٹھا سکے۔ اخبار چونکہ عوام تک آواز پہنچانے کی ایک ایجنسی ہے اور سوسائٹی کے مسائل پیچیدہ در پیچیدہ ہونے کے سبب اس کی ذمہ داریوں میں بے حد اضافہ ہو گیا ہے۔ اس لیے ایک اخبار کی قومی و وطنی ذمہ داریاں اب پہلے سے کہیں زیادہ اہم ہیں اور اس سے یہ توقع کی جاتی ہے کہ صحیح معنوں میں اسے پبلک کا خادم بن کر اس کی خدمت کا جذبہ بروئے کار آنا چاہیے۔ عوامی ذہن تک رسائی حاصل

کرنا اس کے اہم اثرات میں سے ہے۔ اس لیے اخبار معینہ اور تعمیری ادارے کا کام دے سکتا ہے اور بہت طاقت و خدمت کا آلہ بن سکتا ہے۔

چوں کہ تمام انسان شعوری اور غیر شعوری طور پر دوسروں میں دل چسپی لیتے ہیں اور معلومات حاصل کرنے کی کوشش کرتے ہیں اس لیے اخبار اس ذوقِ علمی اور حصولِ معلومات کے لیے ایک خارجی ذریعہ کا کام دیتا ہے اور اپنی بہترین اور تازہ معلومات کے ذریعے وہ عوام کی توجہ اور التفات حاصل کرتا ہے۔ چوں کہ اس پیشہ میں انسان کے ذخیرہ معلومات کی وسعت، تنوع اور جدت کی ضرورت ہوتی ہے اور اخبار نویس کو تمام واقعات کی قبض پر ہاتھ رکھ کر اپنی ذاتی رائے کا اظہار کرنا پڑتا ہے اس لیے ایک اخبار نویس کے لیے خصوصی قابلیت درکار ہوتی ہے تاکہ اس کا نقطہ نظر اور اس کا رجحان قطعی طور سے تمام واقعات کو یک جا کر کے ایک نتیجہ نکال سکتا ہو۔ اخبار نویس یا کالم نگار اپنے تجربات سے اس گیرائی اور گہرائی کا حامل ہو جو تخلیقی کارناموں سے نہ صرف عوام کے سامنے ایسی چیزیں رکھے جو ان کی بہبود و بہتری کے لیے ہوں بلکہ وہ عوام کی مسابندگی اس انداز سے کرے کہ عوام اس اخبار کو اپنے دل کی آواز سمجھیں اور وہ صحیح معنوں میں قوم کا ترجمان ہو۔

حواشی:

۱۔ .. مجلہ علمی، ریسرچ سوسائٹی آف پاکستان - لاہور - ۱۹۶۴ء

۲۔ .. ایضاً

۳۔ .. ڈاکٹر جارج فوکس، نیوسروے آف جرنلزم - ہارنس اینڈ ٹوبل - امریکہ - ص ۶۶-۱۶۲-۱۹۶۲ء

۴۔ .. ماڈرن جرنلزم - پیمیں اینڈ سنٹر - لندن -

۵۔ .. رحیم علی ہاشمی: فی صحافت - انجمن ترقی اردو، دہلی - ص ۵۶ - ۱۹۴۳ء

۶۔ .. ایضاً - ص ۵۵

۷۔ .. ڈاکٹر جارج فوکس، نیوسروے آف جرنلزم - محولہ بالا - ص ۵

۸۔ .. ایضاً - ص ۱۶۷

۹۔ .. ایضاً - ص ۱۷۷

برصغیر کی ابتدائی صحافت

ہندوستان میں اخبار نویسی کی داغ بیل اس گروہ نے ڈالی تھی جو ایسٹ انڈیا کمپنی کا مخالف تھا۔ اٹھارویں صدی کے یہ اخبار کلکتہ، بمبئی اور مدراس میں چھپتے تھے۔ ان اخباروں میں کمپنی کی مخالفت کے علاوہ اور کوئی خاص بات نہیں ہوتی تھی۔ اس دور میں ویسی زبان کا کوئی اخبار شائع نہیں ہوا بلکہ ہندوستان کے یہ اخبارات رنگ و ڈھنگ، مزاج اور انداز بیان کے اعتبار سے بھی ولایتی اخباروں کا چہرہ ہوتے تھے۔ ان اخباروں کے مالک اور ایڈیٹر بھی انگریزی ہی ہوتے تھے اس لیے اٹھارویں صدی کی اخبار نویسی کو ہندوستان کی بدیسی اخبار نویسی کہیں تو یہ بات غلط نہ ہوگی۔

پہلا بنگلہ اخبار ۱۸۱۶ء میں نکلا۔ اس کا نام انگریزی میں "بنگال گزٹ" اور بنگلہ میں بقول عبداللہ یوسف علی "بنگال سماچار" تھا۔ پھر ایک ویسی اخبار "سماچار دپن" کے نام سے ہفتہ وار اخبار کلکتہ سے نکلا۔ یہ اخبار مارش مین نے ۲۳ مئی ۱۸۲۸ء کو جاری کیا تھا۔ یہی پہلا ویسی اخبار تھا جس میں باشندگان ملک کو خود غرضی اور بے حس کے خواب سے بیدار کیا گیا۔ گورنر جنرل مارکوٹس آف ہسٹنگز نے اس کا پہلا نمبر دیکھ کر انہماک و خوشنودی کا ایک پروانہ اپنے ہاتھ سے لکھ کر بھیجا اور ان کی جرأتِ زندانہ کو سراہا اور ایڈیٹر کی درخواست پر تین چوتھائی معمول بھی معاف کر دیا۔ یہ اخبار ۱۸۳۹ء تک جاری رہا۔

دسمبر ۱۸۲۱ء میں ایک بنگلہ ہفتہ وار اخبار معنوں کی صبح کو "اخبار سمبد کودی" (خبروں کا ہتاب) کا اجرا ہوا۔ ویسی زبان کا یہ پہلا اخبار تھا جس کو ایک ہندوستانی نے خالص ملکی و قومی نقطہ نظر سے نکالا تھا۔ اس اخبار میں مذہبی، سماجی اور سیاسی معاملات، ملکی واقعات، مقامی و بیرونی خبریں اور واقعات حاضرہ پر دلچسپ تبصرے اور غیر مطبوعہ مضامین شائع ہوتے تھے۔ اس کے مالک رام موہن رائے تھے اور اس کے ایڈیٹر بیوانی چرن بزنہجی تھے۔ اس اخبار کا چندہ دو روپے ماہانہ تھا۔ ویسٹ اخبار کے اجرا سے انگریزی اخبار کی مخالفت شروع ہو گئی انگریزی اخبار کو اس بات کا ڈر تھا کہ بنگلہ اخبار بھی کہیں فتنہ انگیزی پر نہ اتر آئے۔ اس لیے کچھ دنوں کے

بعد لارڈ مترو نے کہا تھا کہ اگر ساری رعایا ہم وطن ہوتی تو میں اخباروں کو انتہائی آزادی دینے کو ترجیح دیتا۔ مگر چونکہ وہ ہمارے ہم وطن نہیں ہیں اس لیے اس سے زیادہ خطرناک چیز کوئی اور نہیں ہو سکتی تھی

مارچ ۱۸۲۲ء میں راجہ رام موہن رائے نے "مرآة الاخبار" کے نام سے فارسی کا ایک اخبار جاری کرنے کا ارادہ کیا۔ اس کا پہلا نمبر ۲۰ اپریل ۱۸۲۲ء کو شائع ہوا۔ بقول ڈاکٹر عبدالسلام خورشید "جام جہاں نما" کلکتہ کا دوسرا نمبر نہیں بلکہ پہلا اخبار تھا۔ اس کا پہلا شمارہ ۲۷ مارچ بروز بدھ امداد زبان میں شائع ہوا۔ محمد عتیق "جام جہاں نما" کو دوسرا مطبوعہ فارسی اخبار بتاتے ہیں اور نیشنل آرکائیوز، دہلی میں جام جہاں نما کا جو نمبر انھوں نے دیکھا اس سے اندازہ ہوتا ہے کہ مئی ۱۸۲۲ء کے پہلے یا دوسرے ہفتے میں جام جہاں نما کا پہلا یا دوسرا نمبر شائع ہوا ہوگا۔ اس کے اجرا کا مقصد انگریزی اخباروں کی خبریں فارسی میں چھاپنا نیز کمپنی کے علاقوں اور ملک کے دوسرے حصوں کی خبریں فراہم کرنا تھا۔ اس کے ایڈیٹر منشی سدا سکھ تھے اور اس کی مالک کلکتہ کی ایک انگریز کاروباری کمپنی تھی۔ اس کی قیمت تین روپے ماہانہ بشمول اردو ضمیمہ تھی۔ اس اخبار کو کمپنی بہادر کی سرپرستی و حمایت حاصل تھی کمپنی کے سرکاری اشتہارات، خبریں اور صاحبان والا نشان کی تقرری و تبدیلی کی اطلاعیں اس اخبار میں چھاپی جاتی تھیں۔ اس اخبار نے اپنی زندگی کے چھٹے سال ایک مضمون مہاراجہ رنجیت سنگھ کے خلاف شائع کیا تھا۔ یہ بات کمپنی کے ارباب حل و عقد کو بڑی ناگوار گزری اور انھوں نے اخبار کی سرکاری امداد بند کر دی۔ اس طرح یہ اخبار نیم سرکاری حیثیت سے ختم ہو گیا اس کے بعد اس کا انداز خالص نجی اور ملکی اخبار کا ہو گیا۔ اب دہلی زبان سے اخباروں کی آزادی کی حمایت کی جانے لگی اور خبروں کے انتخاب کا جو گھٹا گھٹا سا انداز تھا، وہ بھی جاتا رہا۔ ڈاکٹر عبدالسلام کی تحقیق کے مطابق جام جہاں نما "جس کی تاریخ اجرا ۲۷ مارچ ۱۸۲۲ء تھی۔ اس کا اردو دور بے حد مختصر تھا اور یہ جون ۱۸۲۲ء تک فارسی اخبار ہو گیا تھا۔ اور ایک سال کے بعد اس نے پھر اردو کی طرف رجوع کیا چنانچہ فارسی اخبار کو جاری رکھتے ہوئے "جام جہاں نما" کا اردو ضمیمہ بھی شائع ہونے لگا۔ فارسی اخبار کے ساتھ اس کی قیمت فی پرچہ ایک روپیہ ماہانہ تھی اور صرف اردو ضمیمہ کی قیمت دو روپے ماہانہ تھی۔ چونکہ اردو ضمیمہ الگ بھی خرید جا سکتا تھا اور اس کا مواد عام طور پر فارسی اخبار سے الگ ہوتا تھا۔ اس لیے یہ کہنا شاید غلط نہ ہو کہ اردو کا جام جہاں نما بذاتِ خود ایک مستقل اخبار تھا۔ اس طرح یہ اخبار چار سال آٹھ مہینے جاری رہا۔ لیکن یہ مافی ہونی بات ہے کہ یہ اخبار اپنی جگہ پر فارسی اخبار کا ضمیمہ بھی تھا اور ضمیمہ کو کسی بھی صورت میں مستقل حیثیت نہیں دی جا سکتی۔ البتہ اس اخبار

میں خبروں کے علاوہ مضامین بھی شائع ہوتے تھے۔ جو انگریزی یا فارسی سے ترجمہ کئے جاتے تھے بمسٹر ڈی کاسٹا کی اردو غزلیں بھی اردو جام جہاں نما کی زینت ہوتی تھیں اور ان کا تخلص بھی ڈی کاسٹا تھا۔ اس کا نمونہ یہ ہے۔

کل ہم تمہارے کوہ میں آئے چلے گئے
کچھ رنج و غم کا حال نہ پوچھو کہ کیا ہوا
ہم ہی نقطہ ہیں دل جو گوانٹے ہیں در نہ سب
ہے ہزار اشک بہائے چلے گئے
الفت کو یاد وہم تو بھلے چلے گئے
اگر جہاں میں کچھ نہ کمائے چلے گئے

(جام جہاں نما۔ ۱۸ اپریل ۱۹۲۷ء)

جہاں تک خبروں کا تعلق ہے اس کے چار صفحات میں ایک نہ ایک مضمون ہوتا اور عام طور پر غزل بھی۔ اس کی وجہ سے خبروں کی گنجائش کم رہ جاتی تھی۔ چنانچہ ایک پرچہ میں پانچ صفحے سے زیادہ خبریں نہ ہوتی تھیں۔ نیران کے ماخذ اور ذریعہ کا کبھی ذکر نہ کیا جاتا تھا۔ عام طور پر یہ خبریں بھی غیر دلچسپ ہوا کرتی تھیں۔ چوں کہ یہ اخبار یورپین خسریداروں کی وجہ سے جاری کیا گیا تھا۔ اس لیے خریداروں کے نقطہ نظر سے بھی اردو میں خبروں کی کوئی اہمیت نہ تھی یہی وجہ تھی کہ اردو اخبار میں خبروں کا سلسلہ بھی بند کر دیا گیا۔ البتہ یکم مارچ ۱۸۲۶ء سے تاریخ انگلستان کا ترجمہ شروع ہوا جو دستل جوٹن ۱۸۲۷ء تک جاری رہا۔ اور اس کے بعد ۱۷ جون ۱۸۲۷ء سے تاریخ عالمگیری کا ترجمہ شروع ہوا جو ۲۳ جنوری ۱۸۲۸ء تک جاری رہا۔ اس طرح اردو کا یہ پہلا اخبار (جو اگرچہ متقلد پہلا اخبار نہ تھا) چار سال آٹھ مہینے جاری رہ کر ۲۳ جنوری ۱۹۲۸ء کو ہمیشہ کے لیے بند ہو گیا۔

مرآة الاخبار اور جام جہاں نما کے بعد ایک فارسی ہفتہ وار شمس الاخبار ہے جو کلکتہ سے نکلنے والا تیسرا ہفتہ وار فارسی اخبار تھا۔ اس اخبار کی ضخامت ۱۲ صفحات ہوتی تھی۔ اور ٹھاکر منی رام کے ذاتی چھاپے خانے سے چھپتا تھا۔ ۱۸۲۷ء میں یہ اخبار اس کے ایڈیٹر کے بیان کے مطابق اپنے ہم وطنوں کی بے جستی اور لاپرواہی کا رونا روتے ہوئے ختم ہو گیا۔

اخبار سیرام پوری ۱۸۲۶ء کے اوائل میں سیرام پور سے پادریوں کی طرف سے جاری کیا گیا۔ اس اخبار کو ایک سو ساٹھ روپے ماہانہ کی سرکاری مدد بھی ملی کہ جس کے معاوضہ میں اس کی ۱۲۰ کاپیاں گورنمنٹ میں بھیجی جاتی تھیں۔ یہ اخبار مئی ۱۸۲۸ء تک جاری رہا۔ اور حکومت کی مالی دشواریوں کے پیش نظر جب بنگلا فارسی اخباروں کی مالی امداد بند کر دی گئی تو یہ اخبار بھی بند ہو گیا۔ "آئینہ سکندر" ہفتہ وار اخبار ۱۸۳۱ء میں شائع ہوا۔ اس کے ۱۴ صفحات تھے۔ اسی اخبار میں مرزا غالب مرحوم کا کلام ان کے پڑانے دوست مولوی سراج احمد کی وساطت سے چھپا تھا۔ اور یہ اخبار مرزا صاحب کے مطالعہ میں آتا تھا۔ چنانچہ اس اخبار کے بارے میں مرزا غالب نے اپنے ایک خط میں اپنی رائے کا اظہار

130108

کیا ہے اور اس اخبار کے خریدار بنانے کی بھی سعی کی ہے۔

• عالم افروز • ۲۳ مارچ ۱۸۳۳ء کو یا اس کے بعد مولوی وہاب الدین کی ادارت میں ہفتہ وار کی صورت سے شنبہ کو نکلا۔ جس کے ۱۶ صفحات تھے۔

۱۸۳۳ء میں "لدھیانہ اخبار" امریکن مشن پریس لدھیانہ سے نکلا۔ یہ اخبار بھی ہفتہ وار تھا۔ اس کی قیمت تین روپے ماہانہ تھی۔ یہ آج کل کے رسالہ سائٹز کے آٹھ صفحات پر شائع ہوتا تھا۔ اس میں اکثر و بیشتر غیر ممالک کی خبریں ہوتی تھیں۔ ملکی خبریں بہت کم ہوتی تھیں۔

اس طرح کلکتہ اور آگرہ سے مختلف فارسی اخبارات نکلتے رہے۔ مثلاً "سلطان الاخبار" ۱۸۳۵ء میں کلکتہ سے نکلا اور ۱۸۶۲ء تک جاری رہا۔ "زبدۃ الاخبار" آگرہ سے ۱۸۳۳ء میں نکلا۔ "آئینہ سکر" فروری ۱۸۳۱ء میں بھی کلکتہ سے جاری ہوا۔ اور اخبار "عالم افروز" بھی ۱۸۳۳ء کے وسط میں نکلا۔ اسی طرح "ماہ میر" بھی کلکتہ سے فارسی میں ہفتہ میں تین بار نکلتا تھا۔ اس کا اجرا یکم جنوری ۱۸۴۹ء کو ہوا اور اس اخبار کی قیمت دو روپے ماہانہ تھی۔ اس کے علاوہ "حسن الاخبار" بمبئی سے ۹ نومبر ۱۸۴۴ء کو اور "سراج الاخبار" دہلی سے ۱۸۴۱ء میں جاری ہوا۔ یہ اخبار بہادر شاہ آخری تاج دار مغلیہ کے دربار کا روزنامہ یا سرکاری گزٹ تھا جس کی ضخامت آٹھ صفحات ہوتی تھی۔ اس اخبار کے ابتدائی حصہ میں بادشاہ کے روزانہ کے معمولات کا اجمالی ذکر تاریخاً کیا جاتا تھا۔ یہ روزنامہ سارے پانچ یا پانچ صفحے کا ہوتا تھا۔ باقی ڈھائی تین صفحات میں ملکی اور غیر ملکی خبریں درج کی جاتی تھیں۔ یہ اخبار اس لحاظ سے خاص اہمیت رکھتا ہے کہ ہندوستان کے قدیم اور اٹھارویں اور انیسویں صدی کی نسبتاً جدید وقائع نگاری کا یہ ارتقائی اور آخری نمونہ تھا۔ جو مطبوعہ شکل میں موجود پایا گیا ہے۔ بہادر شاہ کی صاحب فرانی کا اگرچہ عملاً خاتمہ ہو چکا تھا مگر جملہ لوازمات اب بھی باقی تھی۔ انہی میں وقائع نویس کا ایک عہدہ بھی تھا اور مصلح الدین سید ابوالقاسم مغلیہ سلطنت کے آخری وقائع نویس تھے جن کے اہتمام سے یہ اخبار شائع ہوتا تھا۔

یہاں یہ امر قابلِ غور ہے کہ اردو صحافت کا آغاز بھی فارسی صحافت کی بنیاد پر ہوا۔ اور مذکورہ بالا جتنے بھی فارسی میں اخبار نکلے۔ ان سب میں ہندوستانی اخبار نویسوں کا دراصل سنگ بنیاد رکھا۔ چونکہ انیسویں صدی کی تیسری دہائی تک فارسی ہی ہندوستان کی سرکاری زبان رہی اور کپنی کے سارے کام فارسی ہی میں چلائے جاتے تھے۔ اس لیے فارسی اخبارات بھی عوامی اخبار کہلائے جاسکتے ہیں۔ اس لیے ایڈیٹر "جام جہاں نما" نے یہ بالکل صحیح کہا تھا کہ قدر شناس جن کی لطف گستری سے اس کاغذ نے رونق پائی، اردو عبارت سے ذوق نہیں رکھتے۔ اور اہل ہند اردو صحافت کی زبان ہے۔ اسے فارسی تحریر چاہتے ہیں۔ چونکہ انیسویں صدی کے اوائل ہی میں کمپنی نے ہندوستان میں

عملاً مرکزی حیثیت حاصل کر لی تھی۔ جو اب تک اس ملک میں مغل حکمرانوں کی تھی۔ اپنی اس امتیازی حیثیت کو ظاہر کرنے کے لیے یہ ضروری سمجھا گیا کہ فارسی زبان کی سرکاری حیثیت ختم کر دی جائے۔ جو مغل دور کی یادگار تھی۔ چنانچہ ۱۸۳۰ء میں فارسی کی جگہ اردو سرکاری زبان قرار دی گئی۔ ایسیٹ انڈیا کمپنی کے اس اقدام کا قدرتا اردو کی نشوونما کا خوش گوار اثر ہوا۔ عدالتوں میں فارسی کی جگہ اب اردو میں کام ہونے لگا۔ یہی سبب تھا کہ آہستہ آہستہ اردو زبان کے اخباروں نے فارسی زبان کے اخباروں کی جگہ لے لی۔ چنانچہ ”آگرہ اخبار“ کے نام سے ۱۸۳۲ء میں دیسی زبان کا اخبار جو فارسی رسم الخط میں ڈاکٹر جان ہنڈرسن نے شائع کیا۔ وہ چند مہینوں تک فارسی اخبار نکالنے کے بعد اس نتیجہ پر پہنچے کہ فارسی کا اخبار کامیاب نہ ہو گا۔ چنانچہ ”آگرہ اخبار“ کو انہوں نے نومبر ۱۸۳۲ء میں فارسی سے انگریزی کا اخبار بنا دیا۔

شمالی ہند میں اردو چھاپہ خانوں کا دور ۱۸۱۳ء سے شروع ہوا اور لکھنؤ میں غازی الہی حیدر کے عہد میں بہت صرف اور تکلف کے ساتھ ایک مطبع کھولا گیا۔ جس میں سب سے پہلے مناقب حیدری عربی زبان میں اور محمد حیدری فارسی میں ۱۸۲۲ء میں شائع ہوئیں۔ ”جام جہاں نما“ کے بعد دہلی کا پہلا اخبار ”دہلی اخبار“ تھا جس کا اجراء ۱۸۳۳ء میں ہوا۔ چونکہ ”جام جہاں نما“ کی حیثیت ایک ضمیمہ کی تھی اس لیے مولوی محمد حسین آزاد کا یہ خیال بالکل صحیح ہے کہ ”دہلی اخبار“ اردو زبان کا پہلا اخبار تھا۔ جب یہ بات تصدیق تک پہنچ چکی ہے کہ ”جام جہاں نما“ کی حیثیت ایک ضمیمہ کی تھی تو اس کو مستقلاً اردو کا پہلا اخبار کسی طرح بھی قرار نہیں دیا جاسکتا۔ بہر حال یہ ابتدائی کوششیں تو ضرور تھی لیکن دہلی اخبار کی اولین حیثیت اپنی جگہ پر قائم ہے۔ بقول ڈاکٹر محمد صادق شمالی ہند میں اردو صحیفہ نگاری کا آغاز مولوی محمد باقر سے ہوا۔ اردو کے پہلے صحافی وہی ہیں۔ ۱۸۳۶ء میں جب پریس کو آزادی ملی تو انہوں نے دہلی سے پہلا اردو اخبار جاری کیا اور اس کے ساتھ ہی ایک مطبع بھی قائم کیا۔ اس کا نام پہلے ”جغریہ اور پھر“ اردو اخبار پریس“ تھا۔ یہ پریس انجینسٹر ٹیلر کی بدولت ملا۔ اور انہوں نے یہ پریس خرید کر اپنے اخبار ”دہلی اردو اخبار“ کی بنا ڈالی۔ اس اخبار کا سائز ۸x۱۲ انچ ہوتا تھا۔ اخبار کے بالکل اوپری حصہ پر علی قلم سے اخبار کا نام لکھا جاتا تھا۔ اور اس کے نیچے نمبر اور تاریخ کی سطر کے اوپر اس کی قیمت ماہوار دو روپے اور ہفت روزہ سالانہ دو روپے ہوتی تھی۔ یہ اخبار دو کالموں میں چھپتا تھا۔ پہلے کالم کی پہلی سُرخی ”حضور والا“ ہوا کرتی تھی اور اس سُرخی کے تحت قلمہ معنی کی خبریں چھاپی جاتی تھیں۔ اخبار کے بعض نمبروں میں حضور والا کی خبریں آخری صفحہ پر بھی درج ہوتی تھیں۔ اس کے بعد دوسرا کالم ”صاحب کلام بہادر“ ہوتا تھا کہ جس کے تحت ریڈیڈنٹ بہادر اور دوسرے صاحبان ذی شان کی خبریں چھاپی جاتی تھیں۔ اس اخبار کی دو اور خصوصیتیں ہیں جس

کی وجہ سے یہ اردو صحافت اور اردو ادب کی تاریخ میں امتیازی حیثیت اور اہمیت کا مالک ہے۔ وہ پہلے صحافی تھے جنہوں نے آزادی کا بیج صحافت کی سرزمین میں بویا اور انگریزوں کے چڑھ آسنے پر فتویٰ ان کے مطبع میں شائع ہوا۔ کہ شہر والوں پر جہاد فرض ہے اور فرض عین ہے۔ اور لستی والوں پر بھی اور اطراف و جوانب پر بھی۔ فرض کفایہ ہے۔ اگر شہر کے لوگ سُستی کریں تو ان پر فرض عین ہے۔ یہ اشتہار ان کے مطبع سے چھپا اور یہ ان کی گرفتاری اور سزا کے لیے کافی تھا۔ دہلی اردو اخبار کی ایڈیٹری قدر سے کچھ سال پہلے مولانا آزاد سے متعلق تھی اس لیے ان کا بھی وارنٹ کٹا۔ دورانِ غدر میں اس اخبار کے نام "دہلی اردو اخبار" کے ساتھ "اخبارِ ظفر" کا اضافہ کر دیا گیا تھا جس سے یہ بات پایہ ثبوت کو پہنچتی ہے کہ باغیوں کو دہلی اردو اخبار کی ہمدردی حاصل تھی۔ مزید یہ ہوا کہ مسٹر ٹیکر کے واقعہ قتل نے جلتی پرتیل کا کام کیا۔

دوسری خصوصیت دہلی اردو اخبار کی یہ تھی کہ وہ اپنے اثر و رسوخ کی بنا پر خبر سانی کے تمام ذرائع پر دسترس رکھتا تھا۔ یہی وجہ ہے کہ اس میں مختلف درباروں، ریاستوں اور شہر سے آنے والے اخبارات کے اقتباس بالالتزام شائع ہوتے تھے۔ دہلی اردو اخبار لوگوں کی رضا کارانہ نامہ نگاری سے بھی فائدہ اٹھاتا تھا۔ اور صرف سیاسی ہی نہیں بلکہ تعلیمی و تمدنی زندگی سے تعلق رکھنے والی خبریں بھی چھاپا کرتا تھا۔ غرض ان لوگوں کے لیے جو خبروں کے پیاسے تھے، یہ اخبار ایک نعمتِ خیر مرقبہ سے کم نہ تھا۔

اس اخبار نے صحیح معنوں میں رائے عامہ کی ترجمانی کا حق ادا کیا اور چاہے نرم لہجے میں سہی، لیکن اس کے باوجود اس نے اکثر سچی باتیں ہی کہیں۔ اس طرح دربارِ معنی کے نظم نسق پر بھی نکتہ چینی سے گریز نہیں کیا۔ اسی طرح اس اخبار نے ہندو مسلم فسادات کی خبریں بھی غیر جانب دارانہ انداز سے چھاپیں۔ یہ اخبار تعلیم کا زبردست حامی تھا۔ اور تعلیم کی خبریں بطور خاص شائع کرتا تھا۔ اس میں ادبی مضامین اور ذوق، غالب اور مومن کی غزلیں چھپتی تھیں۔ یہ بات اور ہے کہ غالب کی مخالفت میں حدود سے تجاوز کر دیتا تھا۔ البتہ اپنے مخالفین کے خلاف اس اخبار نے لکھنے میں کوئی کمی نہیں کی۔ اور اس طرح یہ طنز ذاتیات تک پہنچ جاتا تھا۔ بہر حال یہ بھی اس اخبار کی صاف گوئی تھی کہ جن لوگوں سے اسے اختلاف تھا، وہ اسے ظاہر کرنا اور اپنی رائے کا اظہار کرنا اخبار کی صحیح پالیسی خیال کرتا تھا۔ اس طرح اس اخبار نے ادبی، سیاسی اور سماجی لحاظ سے بے حد اہمیت حاصل کر لی تھی۔ اور مولوی محمد باقر مرحوم کے علم و فضل اور ان کی سعادت مند بیٹے مولوی محمد حسین کے سبب اس اخبار نے بے حد اہمیت حاصل کر لی ہے۔ ۱۹۱۷ء

"سید الاخبار" ۱۸۳۷ء میں مسزید احمد خاں کے بھائی سید محمد خاں نے جاری کیا تھا۔ اس کے

ایڈیٹر مولوی عبدالغفور قاتون سے اچھی طرح واقف تھے اس لیے ان کا اخبار وکیلوں میں بہت مقبول رہا۔ سید محمد خاں کا عین جوانی میں انتقال ہو گیا۔ ۱۸۴۶ء میں اس اخبار کی ذمہ داریاں سرسید احمد خاں پر آ پڑیں۔ اس اخبار کی اہمیت اس سبب سے اور بھی ہے کہ سرسید احمد خاں آگے چل کر اردو اخبار نویسی کے نئے دور کا آغاز کرنے والے اور صاحب طرز اخبار نویس بننے والے تھے۔ ان کے لیے یہی اخبار اخبار نویسی کا پہلا مکتب تھا۔ اور بقول سر عبدالقادر سرسید احمد خاں نے ”سید الاخبار“ میں مضامین لکھ کر اپنی اخبار نویسی کی مستقل بنیاد رکھی۔ سید الاخبار کے نام کو زندہ رکھنے کے لیے یہی خصوصیت کافی ہے۔ فنی حیثیت سے اخلاقی، علمی، مذہبی اور تاریخی مضامین ان ہی کی ایجاد ہیں۔ یہ اخبار ۱۸۴۸ء تک جاری رہا۔^{۱۲} دہلی سے دو اور قابل ذکر اخبار نکلے۔ ایک ”صادق الاخبار“ (اس نام کے دہلی سے کم از کم تین اور زیادہ سے زیادہ چار اخبار جاری ہوئے جن میں سے ایک اخبار جو سید جمیل الدین خاں نے ۱۸۵۴ء میں جاری کیا تھا، ۱۸۵۷ء کے انقلاب میں بے حد مقبول رہا۔ اور اس اخبار کی کاپیاں بہادر شاہ ظفر کے مقدمہ میں بھی پیش ہوئیں۔

”بہر حال ۱۸۳۶ء کے بعد چند سال کے اندر اندر متعدد اخبار اور رسالے شائع ہونے لگے۔ ان میں فؤاد الناظرین، قرآن السعدین، اسعد الاخبار ایسے اخبار ہیں کہ جو پہلے اردو اخبار کی اشاعت کے اندر ہی شائع ہوئے۔ اور اتنے مشہور ہوئے کہ اب تک ان کا ذکر کتابوں، رسالوں اور مقالوں میں محفوظ ہے۔ گارسیں دتاسی کے بیان کے مطابق ۱۸۲۹ء کے اردو پریس کے سلسلے میں صرف ایک صوبہ مالک مغربی و شمالی میں ۲۳ مطابع تھے جن سے ۲۶ اخبار اور رسالے شائع ہوتے تھے۔ ان میں ۲۳ ہندوستانی زبان کے تھے، دو فارسی اور ایک بنگالی کا۔ اگر اردو کے ان ۲۳ اخباروں میں ان اخباروں اور رسالوں کو بھی شامل کر لیا جائے جو دوسرے صوبوں سے شائع ہوئے ہوں، گے تو ان کی تعداد کم از کم پچاس تک ہو جائے گی“^{۱۳}

دوسرے ہی سال ان مطبعوں کی تعداد بہت بڑھ گئی۔ چنانچہ سات آگرہ میں، پانچ دہلی میں، دو میرٹھ میں، دو لاہور میں، چار بنارس میں، ایک بریلی میں، ایک کانپور میں، ایک شملے میں، ایک اندور میں اور تیرہ لکھنؤ میں تھے۔

انہی اخباروں میں ایک نہایت ہی اہم اخبار ”کوہ نور“ تھا جو ۱۸۵۰ء سے لے کر ۱۹۰۴ء تک جاری رہا۔ یہ پنجاب کا اولین اخبار تھا۔ اور اس کو نئے طور کا پہلا اخبار کہا گیا ہے۔ منشی ہر سکھ رائے سکندر آباد کے رہنے والے تھے۔ انہوں نے ۱۸۵۰ء کے شروع میں لاہور سے یہ اخبار جاری کیا اور اسی سال کے ختم پر اس کے خریداروں کی تعداد ۲۵۷ تھی۔ اس اخبار کی خریداری مدراس، بمبئی اور کلکتہ تک پھیلی ہوئی تھی۔ یہاں تک کہ ۱۸۸۳ء میں یہ ہفتہ وار سے روزانہ ہو گیا۔ اس اخبار کو مہاراجگان

کشمیر و پٹیالہ کے علاوہ سرکار کمپنی بہادری کی سرپرستی بھی حاصل تھی۔ یہ اخبار بلا لحاظ مذہب و ملت ہندوستان کے ہندو و مسلمان ایڈیٹروں کے ہاتھ میں رہا۔ اس طرح جتنے زیادہ عرصے تک یہ اخبار جاری رہا۔ اور لاہور کے تین اخباروں کی ادارت سے جتنے علما اور ادیبوں کو وابستگی رہی اتنی لکھنؤ کے "اودھ اخبار" کے علاوہ شاید ہی کسی اخبار کو نصیب ہوئی ہو۔ ان اخباروں میں "کوہ نور"، "پیسہ اخبار" اور "زمیندار" ہیں۔ کوہ نور میں بھی نادر علی شاہ، تاج الدین، منشی قول کثور، مرزا واحد، مرزا نادر علی شہرت، مولوی سیف الحق اویس، مولوی محمد دین فوق اور منشی محرم علی چشتی وغیرہ حضرات نے ادارت سنبھالی ہے۔

۱۸۵۷ء کے انقلاب کے دوران میں بھی یہ اخبار جاری رہا۔ اور منشی ہر سکھ رائے کا وقار بدستور سابق بحال ہو گیا (منشی صاحب کو ایک مقدمہ کے سلسلے میں اغلباً ازالہ حیثیت غرنی میں تین سال کی سزا ملی تھی)۔ یہ اخبار شروع میں ہفت روزہ تھا، بہت جلد ہفتے میں دو بار نکلنے لگا۔ اور کچھ عرصے بعد تین بار۔ ۱۸۸۸ء میں روزانہ ہو گیا لیکن چند ماہ بعد یہ تجربہ ناکام ہوا۔ اسی زمانے میں یہ انگریزی اور اردو، دو زبانوں میں نکلنے لگا۔ ۱۸۹۰ء میں منشی ہر سکھ رائے کے انتقال کے بعد ان کے مطبع اور ان کی بیوہ نے کوہ نور ہفت روزہ کے طور پر جاری رکھا۔ یہاں تک کہ ۱۹۰۴ء میں اسے بند کر دیا۔

"کوہ نور" کا سائز ۸x۱۲ انچ تھا۔ پہلے چھ صفحے ہوتے تھے پھر سولہ صفحے تک پہنچ گئے۔ اس اخبار میں سرکاری اعلانات، صوبائی اور مقامی خبریں، غیر ملکی خبریں، ادبی معلومات، غزلیات اور ادبی مقالے شامل ہوتے تھے۔ ادب سے متعلق باقاعدہ ادارے نہیں ہوتے تھے، لیکن جب ضرورت ہوتی، حالات پر تبصرہ کیا جاتا تھا۔ آہستہ آہستہ اس اخبار کا معیار بلند ہوتا چلا گیا کہ مقامی اور صوبائی خبریں زیادہ تفصیل اور جامعیت کے ساتھ دی جانے لگیں۔ غیر ملکی خبروں کا معیار بھی بہتر ہو گیا اور افغانستان میں تو اس کا خاص نامہ نگار مقیم تھا جو فارسی زبان میں مکتوب بھیجا کرتا تھا اور یہ خط بغیر ترجمہ کئے چھاپ دیا جاتا تھا۔ سیاست، تاریخ، جغرافیہ، مذہب، معاشرہ اور قانون کے موضوعات پر مضامین دیے جاتے تھے۔ لطائف اور غزلیات بھی جگہ پاتی تھیں۔ اشتہارات زیادہ تر سرکاری ہوتے تھے۔ بہر حال تجارتی اشتہار بالخصوص کتابوں کے اشتہار درج ہوتے تھے۔ ۱۸۵۶ء اور اس کے بعد کی فائل سے یہ اندازہ ہوتا ہے کہ اس نے آزاد می مطابع کے عنوان سے ایک شذرہ لکھا اور ضلع کے نظم و نسق پر بھی مضمون چھاپا گیا جس میں حکام کی بددیانتی، بدنظمی، خولیش پروری اور دفتری کاموں میں تاخیر پر شدید نکتہ چینی کی گئی۔ اس اخبار نے مختلف ریاستوں کی اندرونی خرابیوں کا تذکرہ کیا۔ اس اخبار کو اس وجہ سے بھی خاص شرف حاصل ہے کہ اس نے اردو کو ذریعہ تعلیم بنانے کی تائید کی۔ چنانچہ ۸ اپریل ۱۸۵۶ء کے شمارے میں ایک نامہ نگار کی طرف سے خبر چھاپی گئی اور نامہ نگار کی طرف سے لوگوں کو

توجہ دلائی گئی کہ گوہ نور کی یہ رائے بہت درست ہے کہ جیسے انگریزوں نے یونانی اور سنسکرت زبان سے اپنی بھاشا میں سب علوم ترجمہ کر ڈالے، ویسے ہی اردو اور فارسی اور انگریزی اور سنسکرت والوں کو چاہیے کہ ہر علم کو ہر ایک زبان سے لے کر اردو میں ترجمہ کیا کریں۔ لکھ
بقول کینی صاحب خدا معلوم گوہ نور میں کیا جاؤ تھا کہ اس کی پیدائش کے بعد بہت سے اخبار ایسے نکلنے لگے جن کے نام نور سے ترتیب دیے گئے تھے۔ مثلاً دریائے نور لاہور سے، نور الاخبار اور نور افشاں لدھیانہ سے، اسی طرح نور الاخبار اور مطلع نور وغیرہ۔ لکھ

حواشی :

- ۱۔ محمد عتیق صدیقی: ہندوستانی اخبار نویسی۔ انجمن ترقی اردو، علی گڑھ۔ ۱۹۵۷ء۔ ص ۹۲۔ لکھ ایضاً ص ۱۱۲
- ۲۔ ایضاً ص ۱۲۳۔ لکھ ایضاً ص ۱۴۴۔ لکھ ایضاً ص ۱۵۴۔ لکھ ایضاً ص ۱۵۸۔ لکھ ڈاکٹر عبدالسلام خورشید
- صحافت پاک و ہند میں۔ لاہور۔ ص ۳۵۔ لکھ امداد صابری، تاریخ صحافت اردو۔ حصہ اول۔ دہلی ۱۹۵۳ء۔ ص ۵۳
- امداد صابری کی تحقیق کے مطابق اردو ضمیمہ کی تاریخ اجرا ۲۳ مئی ۱۸۶۳ء ہے۔ وہ جام جہاں نما کو اردو کا پہلا مستقل اخبار نہیں مانتے۔ لکھ "جام جہاں نما" کا سائز ۳۰×۲۰ تھا اور یہ اخبار صرف چار صفحوں پر مشتمل ہوتا تھا۔ ہندوستانی اخبار نویسی
- از محمد عتیق صدیقی ص ۱۶۰۔ لکھ محمد عتیق صدیقی: ہندوستانی اخبار نویسی، محولہ بالا، ص ۱۲۸۔ لکھ ایضاً ص ۱۶۹، ۱۷۰۔ لکھ
- ایضاً ص ۲۳۷۔ لکھ امداد صابری، تاریخ صحافت اردو، حصہ اول، محولہ بالا، ص ۹۱۔ لکھ محمد عتیق صدیقی، ہندوستانی اخبار نویسی، محولہ بالا، ص ۲۵۔ لکھ ایضاً ص ۲۶۴۔ لکھ ڈاکٹر محمد صادق: اردو کا پہلا صحافی (مقالہ) مشمولہ انتخاب
- ماہ نو (۱۹۵۳ تا ۱۹۵۸ء) کراچی ۱۹۵۸ء۔ ص ۹۴۔ لکھ ایضاً۔ لکھ محمد عتیق صدیقی، ہندوستانی اخبار نویسی، محولہ بالا
- ص ۲۶۷۔ لکھ امداد صابری، تاریخ صحافت اردو۔ حصہ اول، محولہ بالا، ص ۹-۱۰۸۔ لکھ ایضاً ص ۲۷۷۔ پروفیسر
- محمد طاہر فاروقی "سید الاخبار" کا اجرا ۱۸۶۵ء کا واقعہ بتاتے ہیں۔ اردو نشر کے نمونے، ص ۲۶۔ لکھ محمد عتیق صدیقی، ہندوستانی
- اخبار نویسی، محولہ بالا، ص ۲۶۷۔ بحوالہ سیم لال، دہلی کالج میگزین، حاشیہ ص ۶۵۔ محمد عتیق صدیقی کے نزدیک اس سولے کی
- بنیاد پر ۱۸۴۸ء تک یہ اخبار جاری رہا لیکن امداد صابری کی تحقیق یہ ہے کہ ۱۸۴۹ء کے "فوائد الناظرین" سے معلوم ہوتا
- ہے کہ یہ اخبار اس وقت تک جاری تھا۔ تاریخ صحافت اردو، حصہ اول، محولہ بالا، ص ۱۶۵۔ لکھ ڈاکٹر ابوالعباس
- صدیقی۔ انیسویں صدی میں اردو صحافت، بدایوں۔ لکھ رام بابو سکینہ: تاریخ ادب اردو، ص ۹۶۔ لکھ پشت
- برج سوہنہ داتا تریہ کینی: اب سے آدھی صدی پہلے کے اردو اخبار (مقالہ) سماجی اردو، دہلی ۱۹۳۵ء۔ لکھ
- ڈاکٹر عبدالسلام خورشید: صحافت پاک و ہند میں۔ محولہ بالا، ص ۱۱۴۔ لکھ ایضاً ص ۱۹-۱۱۸۔ لکھ پشت
- برج سوہنہ داتا تریہ کینی: اب سے آدھی صدی پہلے کے اردو اخبار۔ محولہ بالا۔

اُردو صحافت ۱۸۵۷ء کے بعد

۱۸۵۷ء کے انقلاب کے بعد صحافت کا نیا دور شروع ہوتا ہے۔ اس کے آغاز میں اردو اخباروں کا لب و لہجہ بہت نرم اور مصلحتِ وقت کے تابع تھا۔ جیپ حکومت ایسٹ انڈیا کمپنی کے ہاتھ سے نکل کر براہِ راست تاجِ برطانیہ کے زیرِ تگیاں آگئی تو اخبارِ ملکی مسماٹل پر لائے ذنی کرنے لگے۔ اس دور میں نکلنے والا سب سے پہلا اخبار ۱۸۵۸ء کے آغاز میں "اودھ اخبار" کے نام سے لکھنؤ سے جاری ہوا جو چند سال بعد روزنامہ بن گیا اور تقریباً نوے سال زندہ رہا۔ یہ اخبار اسیویں صدی کے نصفِ آخر میں اردو کے چند اہم اور بڑے اخباروں میں شمار ہوتا تھا۔

یہ کوہِ نور سے نو سال بعد لکھنؤ سے نکلا۔ منشی نول کشور کی شہرت اس سے قبل "سفیر آگرہ" اخبار نکالنے کی وجہ سے خاصی ہو گئی تھی۔ چنانچہ ۱۸۵۷ء میں انھوں نے سر رابرٹ منٹگمری اور کرنل ایسٹ کی سرپرستی میں مطبع نول کشور جاری کیا جو بہت جلد ایشیا کے بڑے بڑے مطابع میں شمار ہونے لگا۔ ہندوستان کی علمی ترقی میں اس مطبع کی کتابوں نے جو اہم حصہ لیا، اسے کبھی نظر انداز نہیں کیا جاسکتا۔ اس زمانہ میں اردو اخبارات کا سائز عام طور پر ۱۸ x ۲۲ cm ہوتا تھا۔ اودھ اخبار ۲۲ x ۲۹ cm پر چھپنے لگا۔ اور ۱۸۷۱ء میں اخبارات کا محصول ڈاک کم ہونے کی وجہ سے وہ ہفتہ میں دو بار شائع ہونے لگا۔ "تہذیب الاخلاق" میں سر سید نے لکھا تھا کہ اودھ اخبار پہلے ہی نہایت با وقعت اخبار تھا اور اب تو کچھ کہنا ہی نہیں ہے۔ ہم کو یہ بھی اُمید ہے کہ ہمارے اور ہم عصر وقائع نگار بھی اودھ اخبار کی تقلید کریں گے اور منشی نول کشور کی اعلیٰ سمیت سے قومی اُمید ہے کہ ان کا یہ اخبار مثل با وقعت انگریزی اخبارات کے روزانہ جاری ہوا کرے گا۔ سر سید کی یہ توقع پوری ہوئی اور ۱۸۷۴ء میں اودھ اخبار روزانہ ہو گیا۔

اودھ اخبار ایک خالص غیر فرقہ وارانہ اخبار تھا، اور اس کی پالیسی مسماٹل سرخ مٹی۔ کوئی خاص سیاسی مسلک نہیں تھا۔ البتہ اس اخبار میں بڑے بڑے ادیب، شاعر اور انشا پرداز کام کرتے تھے۔ مثلاً مولوی غلام محمد خان پٹن، پنڈت ذن ناتھ مرشار، احمد حسن شوکت، عبدالحلیم شرر، سید امجد علی پٹنری،

مرزا ہیرو تاجپوہلوی اور جالب دہلوی۔“

”زمانہ“ نے اس اخبار پر پوچھنا دیکھا کہ اس انداز میں ہے کہ ”زن نامہ سرشار“ نے فسانہ کو انگریزی کی چاشنی دے کر ایشیائی ڈھنگ پر ڈالا اور طرفت کے عنوان سے لکھنؤ کے رسم و رواج کے مختلف پہلوؤں پر دل چسپ مضامین لکھنے لگے۔ پڑھتے والوں نے انہیں اتنا پسند کیا کہ سرشار نے مختلف مضامین کی کڑیوں کو گوندھ کر فسانہ کا سلسلہ نکالا۔ لفظوں کی نئی تراش، ترکیبوں کی خوب صورتی، کلام کی گرمی، مضامین کی شوخی، طرزِ تحریر کی نزاکت، سوال و جواب کی نوک جھوک، زبان کی پاکیزگی، محاورہ کی صفائی، روزمرہ کی لطافت، طرفت کی گل کاری، تراشوں کی نئی چھین اور ایجادوں کے بانگین نے لوگوں کو حضرت سرشار کا والہ و شہید بنا دیا۔“

”زمانہ“ کے خیال کے مطابق اخبار نے کوئی نئی تبدیلی نہیں کی۔ دس سال پہلے جو ولایتی تاروں کا لفظی ترجمہ اور پانیر کے مضامین اردو میں چھپتے تھے، وہی حال اب بھی ہے۔ گویا اودھ اخبار ”انگریزی اخباروں کا مترجم“ ہے۔ اور ترجمہ بھی مناسب نہیں۔ اسٹاف بہترین ہے لیکن اخبار کا ایڈیٹر نئے حالات سے ناواقف ہے۔ پُرانی لکیر کا فقیر ہے۔ پالیسی کے اعتبار سے بے سوڈ کا ہاتھی ہے اس کے کسی اصول کا پتہ نہیں۔ ایڈیٹوریل کالم بہت کم ہیں۔ منشی نول کسور صاحب حد سے زیادہ خیر خواہ سرکار تھے۔ اب اس کو عوام سے ہمدردی نہیں۔ راجہ لوگوں سے پچاس روپے لیتا ہے۔ تعلقہ داروں سے تیسس سے پچاس تک اس کی قیمت بہت گراں ہے۔“

اودھ اخبار کو ہندو اخبار کہنا سراسر زیادتی ہوگی۔ کیوں کہ اس اخبار نے مسلمانوں کی تعلیمی بہتری پر بھی مضامین چھاپے۔ مدرسۃ العلوم علی گڑھ کے حق میں مراسلات شائع کئے۔ اسلامی ممالک کی سیاست میں جہاں تک ہو سکتا، ہمدردانہ انداز میں مفید اور فکری انگیز مضامین لکھے، اور ہرزبیدہ کی تعمیر پر چندہ کی اپیل کئی بار نصف صفحہ میں مفت اشتہار کی صورت میں چھاپی۔“

اس اخبار میں مولانا عبدالحلیم شہر کو بھی اپنی بولانی طبع دکھانے کے بڑے اچھے مواقع میسر آئے۔ ان کے مضامین عام طور پر علمی، خیالی اور فلسفیانہ مذاق کے ہوتے تھے۔ ان کی روانی طبع کا یہ عالم تھا کہ چار پانچ دن میں اتنے مضامین لکھ دیتے تھے جو ہینہ بھر اخبار میں شائع ہوتے تھے۔ ڈاکٹر عبد السلام خورشید کے خیال کے مطابق یہ اخبار ہر لحاظ سے پایہ کا اخبار تھا۔ اس اخبار میں بین الاقوامی خبروں کے پس منظر پر اتنے مضامین چھپتے تھے کہ آج کل کے اردو اخبارات میں اس کے سامنے ہیچ معلوم ہوتے ہیں۔ بلاشبہ انگریزی اخبارات سے خبریں لی جاتی تھیں۔ زیادہ تر مضامین یورپی طاقتوں کے ترکیب کے تعلقات، اور انسانی کے بارے میں ہوتے تھے۔

بعض مضامین ”دی ٹائمز لندن“ سے ترجمہ کئے جاتے تھے۔ اس کے علاوہ اسلامی ممالک کی سیاست

پر بعض مضامین اور خبریں قسطنطنیہ کے فارسی اخبار الجوائب سے بھی ترجمہ کی جاتی تھیں۔ اس اخبار کا نام نہ کلکتہ میں مقیم تھا۔ اور وہ ہندوستان کے اخبارات کو ترکیہ کے حق میں مضامین اور خبریں مہیا کیا کرتا تھا۔ اور ہندوستان سے خبریں اپنے اخبار کو بھیجتا تھا۔ اس اخبار میں اس کے علاوہ معاشرتی اور علمی و فنی موضوعات پر بھی گراں قدر مقالے چھپتے تھے۔ یہ اخبار اصلاح معاشرہ کا بھی حامی تھا۔ اور چاہتا تھا کہ ہندوستانی مغربی علوم اور مغرب کی اچھی اچھی باتیں اختیار کریں۔ لیکن وہ مشرقیت کا بھی علم بردار تھا۔ اس کے بعض اداریوں میں قومی مسائل پر بھی بحث ہوتی تھی۔ اور عوام کی روزمرہ کی روایتی شکایات بھی منظر عام پر لائی جاتی تھیں۔ اسی طرح اس اخبار میں تہذیب اور اسی قسم کے موضوعات پر مضامین چھپتے تھے۔

غرض یہ کہ اودھ اخبار ہندوستان کی صحافتی تاریخ میں بہت اہمیت رکھتا ہے۔ اسی سبب سے اس اخبار میں غیر ملکی اشتہارات بھی چھپتے تھے۔

کہہ لوں اودھ اخبار کے جاری ہونے کا زمانہ اودھ اخبار نویسی کا انیسویں صدی میں دوسرا دور تھا۔ لاہور کے ایک اور اخبار ”اخبار عام“ نے جاری ہو کر صحافتی ادب کا ایک دوسرا دور شروع کیا۔ اس سے پہلے جو اخبار تھے ان کی قیمتیں گراں ہوتی تھیں۔ اس اخبار نے اس ضرورت کو محسوس کر لیا۔ جب وہ جاری ہوا تھا اس وقت تک اخباروں کو ایک پیسہ محصول ڈاک کی رعایت نہیں ہوتی تھی۔ تاہم اس نے مع محصول ڈاک دو روپے قیمت رکھی۔ وہ چھوٹے چھوٹے چہار ورقوں پر نکلتا تھا۔ پنڈت بال مکند اس کے مالک تھے۔ کہہ لوں کی ملازمت کے دوران انھوں نے اخبار چلانے کا تجربہ حاصل کر لیا تھا۔ اس لیے ان کو اخبار چلانے میں کامیابی حاصل ہوئی۔ جیسا یہ اخبار تھا۔ ویسی خبریں بھی نہ تھی ہوتی تھیں۔ یہاں تک کہ پہلے صفحہ کی خبریں کالم کے ایک لائن کی خبر ہوتی تھی۔ یہ اخبار صرف خبروں کا تھا۔ اس لیے اس کی ابتدائی پالیسی کا پتہ چلانا مشکل ہے۔ کابل کے امیر شیر علی خاں سے انگریزوں کی لڑائی اور روس اور روم کی پھپھی لڑائی کی خبریں لکھ کر اس اخبار نے خوب شہرت حاصل کر لی تھی اور اس وقت اس چھوٹے سے اخبار نے اتنی شہرت حاصل کی کہ بڑے بڑے اخباروں کی اس کے سامنے قدم نہیں رہی۔

اخبار عام کا ذکر کرتے ہوئے ڈاکٹر ٹھوٹل چند اپنے انگریزی مقالے میں لکھتے ہیں کہ اخبار عام سے پنجاب کی اردو صحافت میں ایک نئے دور کا آغاز ہوا۔ میں نے اس کے چند فائل دیکھے ہیں اور میں اس بات سے بے حد متاثر ہوا ہوں کہ اس میں خبریں بہت بڑی تعداد میں دی جاتی تھیں۔ یہ اخبار نہ صرف ہندوستان بلکہ غیر مالک کی بھی تازہ ترین خبریں چھاپتا تھا۔ بلکہ بعض دفعہ تو انگریزی اخبارات اس کی خبریں نقل کرتے تھے۔ ابتدائی دور میں ”اخبار عام“ کی زبان بہت اچھی تھی۔ اس میں فحش اور وہابیات اشتہار اجرت پر بھی نہیں چھاپے جاتے تھے۔ اس کے پہلے صفحہ پر مختصر خبریں اس طرح چھپی ہوتی تھیں

کہ ہر خبر ایک سطر میں آتی تھی۔ اس کے ادارے باقاعدہ نام کی پٹی کے نیچے درج ہوتے تھے غیر سوائی مضامین نہیں ہوتے تھے۔ یہی حال غزلیات کا تھا۔ گویا یہ صحیح اخبار تھا۔ یہ اس لحاظ سے بھی اردو صحافت کے جدید دور کا نقیب اول تھا کہ اس نے ایک پسیہ قیمت رکھ کر اور سادہ زبان استعمال کر کے اخبارات کو عوام تک پہنچانے کی کوشش کی۔ انیسویں صدی کے آخر میں اخبار عام روزانہ ہو گیا تھا چند سال کے بعد سہ روزہ ہو گیا۔ ۱۹۲۰ء میں پھر روزانہ ہو گیا لیکن ایک سال کے بعد پھر سہ روزہ ہو گیا۔ یہاں تک کہ ۱۹۳۰ء میں بند ہو گیا۔ اس کی روزانہ اشاعت ۱۸۹۷ء میں دوپہر ۱۲ بجے (۲۶۰۰) تک پہنچ گئی تھی جس سے یہ معلوم ہوتا ہے کہ اس کا دائرہ اثر کتنا وسیع تھا اور اس کی اشاعت برابر بڑھ رہی تھی۔

اخبار سائنٹیفک سوسائٹی، علی گڑھ

۱۸۶۳ء میں سرسید نے ایک ایسی مجلس کی تجویز پیش کی جو ہندوستان میں علم کی توسیع و ترقی کے لیے قائم کی جائے اور وہ قدیم مصنفوں کی عمدہ کتابیں اور عظیم مصنفوں کی انگریزی کی مفید کتابیں اردو میں ترجمہ کرائے۔ ۹ جنوری ۱۸۶۳ء کو سائنٹیفک سوسائٹی کے نام سے ایک مجلس غازی پور میں قائم کر دی گئی اور جب اسی سال سرسید کا تبادلہ علی گڑھ ہو گیا تو سائنٹیفک سوسائٹی کے دفاتر بھی وہاں منتقل ہو گئے۔ اور مارچ ۱۸۶۶ء کو علی گڑھ سے اخبار سائنٹیفک سوسائٹی اور یا علی گڑھ انسٹیٹیوٹ گزٹ جاری ہوا اور سرسید کی وفات کے بعد بھی باقاعدگی سے نکلتا رہا۔ پہلے یہ اخبار ہفت روزہ تھا پھر سہ روزہ ہو گیا۔ اس کا ایک کالم انگریزی میں اور ایک اردو میں شائع ہوتا تھا بعض مضامین اردو میں الگ اور انگریزی میں الگ چھاپے جاتے تھے اس لیے اس سے انگریز اور ہندوستانی دونوں فائدہ اٹھاتے تھے۔ پہلے پہل سرسید اس میں سیاسی مسائل پر مضامین اور شذرات لکھتے تھے۔ ان کا مقصد یہ تھا کہ ایک طرف حکومت کو ہندوستانیوں کے احساسات اور خیالات سے آگاہ کیا جائے۔ دوسری طرف ہندوستانیوں میں سیاسی ذوق پیدا کیا جائے۔ اور انہیں طرز حکومت سے آشنا کیا جائے۔ بقول حالی اس میں سوشل، اخلاقی اور علمی اور پولیٹیکل ہر قسم کے مضامین برابر چھپتے تھے۔ جب تک سرسید کی توجہ دوسری جانب مائل نہیں ہوئی علاوہ ان لیڈنگ آرٹیکلز کے، جو وہ خود لکھتے تھے، انگریزی اخباروں سے عمدہ عمدہ آرٹیکل جو معاملات ہندوستان سے علاقہ رکھتے تھے، یا ترجمہ ہو کر اس میں چھاپے جاتے تھے ہندوستانی معاشرت، تعلیم اور تہذیب کے باب میں تو بیکر سوسائٹی میں جیسے جاتے تھے وہ سب اس میں شائع ہوتے تھے۔ ایک خاص خوبی اس اخبار کی جو اس کو ہندوستانیوں کے عام انگریزی اور ویسی اخباروں سے ممتاز بھراتی تھی، وہ یہ تھی کہ اس نے طرز تحریر میں اپنے تمام ہم عصروں کے برخلاف کبھی کسی قوم یا فرقہ یا کسی خاص شخص کی دل آزادی روا نہیں رکھی۔ اس نے اپنے لاکھوں کو خوش کرنے سے بے

جو ہمیشہ لوگ جھوک اور پھیر چھاڑنے سے خوش ہوتے ہیں، کبھی سنجیدگی اور منانیت کو ہاتھ سے نہیں جانے دیا۔

ایک اور خصوصیت اس اخبار کی اس کی باقاعدگی اور اس کی خبروں کا نہایت معتبر ذریعوں سے لیا جانا تھا۔ وہ ہمیشہ بڑے اثر قوتوں اور بے سرو پاقتوں سے میرا دیکھا گیا۔ اس کی خبروں کا ماخذ ہمیشہ معتبر اور مستند انگریزی اخبار رہے۔ دنیا کے ہر ایک بڑے واقعہ کی نسبت شروع سے آخر تک اس میں تمام خبریں مسلسل اور ترتیب وار ہوتی تھیں۔ اس کی باقاعدگی کا یہ حال تھا کہ وہ برابر ۳۲ برس جاری رہا۔ اس عرصہ میں شاید ہی کوئی نمبر ایسا ہو گا جو اپنی تاریخ معین پر نہ نکلا ہو۔ باوجودیکہ چندہ کی آمدنی سوسائٹی میں بالکل نہیں رہی تھی اور وہ پچھلے برسوں میں کئی ہزار کی مقررہ رقم ہو گئی تھی مگر سرسید نے جس طرح ہوسکا اس اخبار کو کبھی بند نہیں ہونے دیا۔

اس اخبار کا اردو صحافت پر اثر

بقول عالی سرسید کی طرزِ تحریر میں یہی خصوصیت تھی کہ اس کی لطافت اور خوبی کے سبب لوگ عموماً سے شوق سے پڑھتے تھے اور اس کی سادگی اور بے تکلفی کو دیکھ کر ہر ایک کے دل میں ویسا ہی لکھنے کا حوصلہ پیدا ہوتا تھا۔ اگرچہ بیان کی قدرت اور اس کا زور اور تاثیر جو اس کی خاص تحریر میں پائی جاتی ہے وہ تو اسی کے دل و دماغ کا حصہ تھا۔ دوسرے کی تحریر میں اس کا ڈھونڈنا لامحالہ ہے۔ مگر جو صفائی اور سلاست اور تہذیب اور شائستگی اور گھلاوٹ آج عام تحریروں میں دیکھی جاتی ہے اور جس قدر آریٹیکل نگاری کا سلسلہ دنیا میں پھیلا ہے اور جہاں تک اہل قلم میں ہر قسم کے معاملات پر آزادانہ رائے زنی اور نکتہ چینی کا حوصلہ پیدا ہوا ہے، اگر ذرا غور کر کے دیکھا جائے تو یہ سب اسی کے قلم کی بازگشت ہے۔ اور اس کا اندازہ اس طرح ہو سکتا ہے کہ جو اخبارات سائنٹیفک سوسائٹی علی گڑھ کا اخبار نکلنے سے پہلے ملک میں جاری تھے ان کا موازنہ ان اخباروں سے کیا جائے جو اس کے بعد جاری ہوئے۔ اور جو اخبار یا میگزین تہذیب و الاخلاق سے پہلے شائع ہوتے تھے۔ ان کا مقابلہ ان اخباروں اور میگزینوں سے کیا جائے کہ ان اخباروں نے ان پرچوں سے کیا سبق حاصل کیا تو معلوم ہو جائے گا کہ سوسائٹی کے اخبار نے ہی ان اخباروں میں ترقی کی روح پھونکی ہے۔ کیوں کہ ان کے مضامین جلد جلد شائع ہوتے تھے اور مہینہ میں کئی کئی دفعہ پبلک کی نظر سے گزرتے تھے اور یہ سلسلہ ۱۸۵۷ برس تک برابر جاری رہا۔

اس اخبار کی ایک خصوصیت یہ تھی کہ اس کے پہلے صفحہ پر یہ الفاظ اردو اور انگریزی میں درج ہوتے تھے۔ "جائزہ رکھنا چھاپا کی آزادی کا، کام ہے ایک دانا گورنمنٹ کا اور بہ قرار رکھنا آزادی کا کام ایک رعیت کا ہے۔" سرسید ملکی معاملات میں ریاستوں کے حقوق کی حفاظت میں بھی

سینہ سپرد ہوتے تھے اور معاشی معاملات پر بھی اظہارِ رائے کرتے تھے۔ اس طرح اس اخبار نے ہندوستان کی صحافت کے وقار کی حفاظت ضروری سمجھی اور جب انگریزی اخبار اُردو اخباروں پر نکتہ چینی کرتے تھے، یہ اخبار اُن کا ٹٹھ توڑ جواب دیتا تھا۔ سرسید نے ایک مرتبہ گورنمنٹ اور ہندوستانی اخبارات کے نام سے ایک ادارے میں جہاں اُردو اخبارات کو تلقین کی کہ وہ حدِ اعتدال سے متجاوز نہ ہوں وہاں حکومت سے یہ کہا کہ جو مضرتیں صحافت کی آزادی سے پیدا ہوئی ہیں، وہ پابندی لگانے سے اور بھی بڑھ جائیں گی۔ بقول ڈاکٹر سید عبداللہ "سرسید کی صحافت میں دو باتیں بڑی چمک اور تابانی رکھتی ہیں۔ اول اُن کے صحافت کی دیدہ زیبی، ٹائپ کا حسن اور کاندھ کی عمدگی۔ اس لحاظ سے ان کے اخبار موجودہ ترقی یافتہ یورپ کے اعلیٰ اخبارات اور رسائل سے کسی طرح کم نہیں۔ دوئم ان اخبارات کی مقبولیت۔ اخبارات میں واقعات اور معاملات پر بے لاگ رائے، جس میں بڑی عاقبت بینی، وسعتِ معلومات اور تعمیری نقطہ نظر جھلکتا ہے یہی ان کے تبصروں کی خصوصیت ہے۔ اور مضامین علمی میں سرسید کی مخصوص معقولاتی اسپرٹ اور حیاتِ قومی کی تشکیلِ جدید اور زندگی کی تمدنی اشاعت کا پورا پورا احساس پایا جاتا ہے۔ یہ عقلی اور تجزیاتی اصول صحافت سرسید کی اخبار نویسی کے خاتمہ کے بعد سے آج تک اُردو اخبار نویسی میں پیدا نہ ہو سکا۔"

بلاشبہ سرسید عوام کے خیالات کی ترجمانی اس انداز سے کرتے تھے کہ انگریزی حکومت کو بے جا غلط فہمی کا موقع نہ مل سکے۔ اس اخبار کی ایک دوسری خصوصیت خبروں کی صحت اور اختصار ہے اور اس کے ساتھ ان کا تسلسل بھی ہے۔ بہر حال انھی چیزوں کے تحت انسٹی ٹیوٹ گزٹ کو ہندوستان کی صحافت میں وہی حیثیت حاصل تھی جو آج ہندوستان میں "دی ٹائمز" کو حاصل ہے۔ یہ اخبار ۱۸۶۶ء (۳۰ مارچ) سے لے کر ۱۸۹۹ء تک برابر جاری رہا۔

اخبار انجمن پنجاب، لاہور۔

۱۸۶۳ء میں اس انجمن کی بنیاد پنجاب میں رکھی گئی اور ۱۸۶۵ء میں اس کے مقاصد کو فروغ دینے اور اس کی کارروائی کو اہل کاران انجمن تک پہنچانے کے لیے ایک رسالہ جاری ہوا جس کا نام "رسالہ انجمن اشاعتِ مطالبِ منیدہ پنجاب" رکھا گیا۔ کچھ عرصے اس رسالے کی ادارت محمد حسین آزاد بھی کرتے رہے۔ ۱۸۶۰ء میں یہ رسالہ بند ہو گیا اور اس کی جگہ "اخبار انجمن پنجاب" معرضِ وجود میں آیا۔ سرکاری اخبار کے مدیر معینی بیارے لال آشوب اور نائب مدیر مولانا محمد حسین آزاد تھے۔ بقول مستف اختر شہنشاہی یہ رسالہ یکم جنوری ۱۸۶۰ء میں نکلا۔ سول سیکرٹریٹ کے مطبع میں چھپتا تھا۔ اس میں علمی مضامین شائع ہوتے تھے اور آٹھ چھوٹے اوراق پر چھپتا تھا۔

"اخبار انجمن پنجاب" ہر جمعہ کو چھپتا تھا۔ اس کی تنطیع ۱۲۲۱۸ مئی اور سولہ صفحات پر مشتمل ہوتا تھا۔

ہر صفحہ میں تین کالم ہوتے تھے۔ کتابت اور طباعت عمدہ تھی اور صفحہ اول پر نام کی پٹی کے نیچے اخبار کے مقاصد اور قواعد درج ہوتے تھے۔ باقی صفحات پر مضامین علمی، منقولات، مراسلات، کریسپونڈنٹس، مختلف واقعات، ترجمہ اخبارات عربیہ اور ترجمہ احکام گورنر بہادر وغیرہ۔ غرض اس کے مضامین موضوعات کے اعتبار سے متنوع رکھتے تھے مثلاً سائنس، طب، علم و ادب، معاشرہ، جغرافیہ، تاریخ، سیاست، معیشت، معلومات عامہ، غرض کہ ہر موضوع پر مضامین شائع ہوتے تھے اور مقامی خبریں بھی بالانتظام شائع ہوتی تھیں۔ یہ اخبار بین الاقوامی مسائل کے بارے میں بھی صرف ترکیب کے معاملات پر کبھی کبھی اظہارِ رائے کرتا تھا۔ بقول پٹت برج موہن دتا تریا اس اخبار کی اہمیت اس لیے اور بھی ہے کہ اس میں ادارہ انجمن پنجاب کے اس مشاعرہ یا مناظرہ کی مفصل روداد درج ہے جو ۳۰ جون ۱۸۷۲ء کو انجمن مذکورہ کی سرپرستی میں ہوا تھا۔

”اخبار انجمن پنجاب نے اردو صحافت کے مسائل پر بھی کچھ مضمون چھاپے ہیں۔ اس کی اہمیت جدید نظم نگاری کے سبب سے اور بھی بڑھ جاتی ہے۔“

مرفق تہذیب، لکھنؤ ۱۸۷۳ء

یہ اخبار ”انجمن تہذیب لکھنؤ کا آرگن تھا جو یکم اکتوبر ۱۸۷۳ء کو شائع ہوا جس کے ہتھم منشی گوگل پشاد رتا منصرم انجمن تہذیب تھے۔ مطبع نول کشور میں کبھی ۱۶ صفحات پر اور کبھی ۲۴ صفحات پر چھپتا تھا جس کا سالانہ چندہ ۲ روپے تھا۔ اس اخبار میں انجمن کی روداد کے علاوہ اصلاحی، تعلیمی، تاریخی مضامین درج ہوتے تھے۔ اب تک کسی اخبار میں اپنے روز کے اخبارات کی تعداد اشاعت اور ذریعہ اشاعت نہیں بتائی گئی تھی، نہ ہی یہ معلوم ہو سکتا تھا کہ کون سا اخبار زیادہ مقبول ہے۔ اس اخبار نے اس کمی کو پندرہ اپریل ۱۸۷۳ء کے ایڈیشن سے پورا کر دیا۔ اس میں سیکرٹری گورنمنٹ مغربی و شمالی الہ آباد نے ۲۵ مارچ ۱۸۷۳ء میں ان ویسی اخباروں اور رسالوں کی جو ۱۸۷۲ء میں اصلاح شمالی اور مغربی میں چھپتے تھے، ایک رپورٹ مرتب کی ہے۔ اس سے معلوم ہوتا ہے کہ ”۱۸۷۱ء میں ۳۰ اخبار چھپتے تھے اور ان کے کل ۷۹۴ روپے جاری ہوئے۔ ۱۸۷۲ء میں ۳۶ اخبار چھپے جن کے ۵۹۱ روپے جاری ہوئے۔ کسی اخبار کے ۳۸۱ سے زیادہ روپے نہیں چھپے۔ علی گڑھ انسٹیٹیوٹ گزٹ کے ۲۲ روپے چھپتے ہیں۔ اس کے بعد ”دیدہ سکندری“ رام پور کے ۳۱۶ روپے چھپتے ہیں۔ ہندوستانی لوگ دیدہ سکندری کو سب سے زیادہ لیتے ہیں اور انگریز لوگ اگرہ اخبار کو سب سے زیادہ۔ سال پیوستہ ہندوستانی ”لادنس گزٹ“ کو سب سے زیادہ پسند کرتے تھے۔ یعنی اس کے خریداروں کی تعداد ۸۲۵ تھی اور اس سال صرف دو سو ہندوستانی اس کے خریدار ہیں۔ ممالک مغربی و شمالی میں پنجاب کی نسبت زیادہ اخبار اس لیے چھپتے ہیں کہ سرکاری مدارس کے استعمال کے واسطے ان کے روپے خرید

کئے جاتے ہیں۔ مگر اس کے باعث سے کچھ ان اخباروں کی زندگی زیادہ نہیں ہوتی کیوں کہ پنجاب کے اخبار بھی جن کو اس قسم کی مدد کم ملتی ہے، ایسے ہی گمبہ ہیں جیسے کہ اضلاع شمال اور مغرب کے۔
ریاض الاخبار، سینٹاپور

ریاض الاخبار سینٹاپور سے یکم اکتوبر ۱۸۷۴ء کو شائع ہوا۔ اس کے بعد ۱۸۸۱ء سے گورکھ پور سے نکلنا شروع ہوا۔ اس کا سالانہ چندہ پہلے ۹ روپے تھا اور اب ۱۲ روپے ۱۲ آنے ہو گیا تھا۔ جو گورکھ پور کے مطبع ریاض الاخبار میں چھپتا تھا۔ اس اخبار کے کرتا دھرتا ریاض خیر آبادی تھے۔ اس میں ادبی اور تنقیدی مضامین کے علاوہ سیاسی اور سوشل معاملات پر خاص پیرائے میں لائے ذوق ہوتی تھی اس زمانہ کے اخبارات خبریں کم دیتے تھے۔ مقالات نصاب پر زیادہ توجہ دیتے تھے۔ قصہ کہانیوں کا سلسلہ بھی جاری رہتا تھا۔ مقامی حالات اور ملکی سیاسیات پر بہت کم اظہار خیال کیا جاتا تھا۔ اور جب بھی جرات کی جاتی تھی تو اس کا سختی سے خیال رکھا جاتا تھا کہ نیاز مندانہ حدود سے تجاوز نہ کرنے پائے۔ لیکن ریاض الاخبار نے ایک ایک کر کے ان بندھنوں کو توڑا اور اپنی آزاد خیالی، بے باک گوئی، اور بے لاگ نکتہ چینی سے ایک نیا معیار قائم کیا۔ ریاض الاخبار اگرچہ ہفتہ وار اخبار تھا۔ شاید کچھ عرصہ تک ہفتہ میں دو بار بھی نکلتا رہا۔ پھر بھی اس میں خبریں پر خاص توجہ دی جاتی تھی۔ مقامی حالات اور ملکی سیاسیات پر ریاض کا قلم تیغ جو ہر راہ کی طرح چلتا تھا۔ نہ وہ مہتمام سے دبتے تھے نہ حامد عالی مقام سے۔ وہ اپنے سامنے ایک اصول رکھتے تھے اور اس کے سخت نکتہ چینی کا سہم نہ ہوا سے بائیں کرتا تھا۔ یہ وہ زمانہ تھا جب اودھ پنچ، اودھ اخبار، دل گداز، زمانہ، آگرہ اخبار، آگرہ، نیر اعظم مراد آباد اور کہاں کہاں سے اخبار جاری نہیں ہوئے تھے۔ لیکن ریاض الاخبار کا مرتبہ اپنے لٹریچر کے اعتبار سے کسی سے کم نہیں تھا۔ پنڈت زن نامہ، سرشار مصنف، فسانہ آزاد، نثار حسین شہرت (پیام یاد) سجاد حسین اودھ پنچ کے ایڈیٹر، مولوی عبدالحلیم شہر، سید ناصر علی دہلوی مدیر، صلائے عام، اور معلوم نہیں کتنے یادگار اور مٹھوس لکھنے والوں کے نام اس وقت کی فضا میں گونج رہے تھے جب ریاض الاخبار کا لٹریچر اپنی بہاریں دکھلا رہا تھا۔ گویا ریاض نے جب صحافت کے میدان میں قدم رکھا تو میدان خالی نہیں ملا۔ مقابلہ سخت تھا۔ کش مکش پوری تھی لیکن جو خصوصیت ریاض کی انشا پر دازمی میں تھی، وہ یہ تھی کہ اس نے کبھی کسی پر ذاتی حملہ نہ کیا نہ کبھی عامیانہ اُردو لکھی۔ ادبیت کے ایسے پہلو نمایاں کئے کہ لوگ باوجود اخبار کے ساتوں دن نکلنے کے ان مضامین کے پڑھنے کے لیے ایسے بے تاب رہتے تھے جیسے آج کل کے روزانہ اخبار کے لیے بے تابی ہوتی ہے۔

راہ صاحب محمود آباد کو عرصہ سے اصرار تھا کہ ریاض لکھنؤ آجائیں اور اس شہر کو اپنی ادبی اور صحافی سرگرمیوں کا مرکز بنائیں۔ جب اصرار حد سے تجاوز کر گیا تو ۱۹۰۷ء میں وہ گورکھ پور سے لکھنؤ

اٹھ آئے اور ریاض الاخبار یہاں سے نکالنا شروع کیا۔ لکھنؤ آکر انہوں نے کہا تھا :

ریاضِ مہدی جو مقدر میں بازگشتِ ثناب
جو ان ہونے کو پیری میں لکھنؤ آئے

لکھنؤ میں ان کا کام اچھی طرح چل رہا تھا۔ بہار اہم مرحوم کی قدر دانی، ریاض کی محنت ریاض الاخبار کی مقبولیت نے کامیابی کی ایک نئی شاہراہ آنکھوں کے سامنے کھول دی تھی کہ ایک ناگلی ملائی کی وجہ سے مقدمے کی مصروفیات کے سبب ریاض الاخبار اور پریس سے وہ غافل ہو گئے۔ ان پر پریس اور اضمحلال کی کیفیت طاری ہو گئی۔ آخر کار ریاض الاخبار انہوں نے بند کر دیا اور خیر آباد میں جا کر گوشہ نشین ہو گئے۔

ان کی ساری عمر تقریباً اخبار نویسی میں گزری۔ انہوں نے ریاض الاخبار کے علاوہ روزانہ "تاریقی" گل کدہ ریاض، فتنہ، عطر فتنہ، روزانہ صلح کُل اور گل چیں جاری کئے تھے۔ وہ خود محبت کے پستے تھے۔ انگریزوں سے ان کو نفرت طبعی تھی اور ان کو بڑی نگاہ سے دیکھتے تھے۔ بے حد پرہیزگار انسان تھے۔ اس کے ساتھ بہترین شاعر بھی تھے۔ ان کی شاعری نے ان کی صحافت کو اور ان کی صحافت نے ان کی شاعری کو اور بھی چمکایا۔ ان کے کلام میں دل کش پیرائے میں واقعات پر پھبتی، روزانہ بے تکلفی نے ان کے اشعار کو قبولِ عام کا رنگ دے دیا تھا۔ انداز بیان کی چستی اور مضمون کی شوخی، زبان کی صفائی، فصاحت اور سلاست کمال درجہ کی تھی۔ نمونہ کلام :

مے ریاض آپ بھی پیتے ہیں بایں دیش سفید
ہائے یہ نور کی شکل اور سپہ کاروں میں
شگفتہ پھول حسدوں کے بار کے قابل
بو خشک ہوں تو ہمارے مزار کے قابل

اودھ پنچ، لکھنؤ

یہ اخبار ۱۲ جنوری ۱۸۷۵ء کو لکھنؤ سے جاری ہوا جو ہر پنج شنبہ کو بارہ صفحات پر نکلتا تھا۔ اس زمانہ کے اخباروں کا نہ کوئی خاص سیاسی و سوشل مسلک تھا نہ کسی مستقل اصول کے پابند تھے۔ محض خبروں کی تجارت کرتے تھے۔ البتہ چند اخبار ایسے تھے جن کی نظر عوام کے حقوق پر رہتی تھی۔ مثلاً لارنس گزٹ میرٹھ، شمعہ ہند میرٹھ، ہندوستانی لکھنؤ اور اودھ پنچ۔ یہ سب اخبار، اخبار کو محض تجارت کا ذریعہ نہیں سمجھتے تھے۔ یہ اگرچہ طرف پرچہ تھا مگر سیاسی اور سوشل معرکہ سر کرتا تھا۔ قدیم خیالات کا حامی تھا اور نئی روشنی کے پیاروں کے مکروہ کہ تو توں کا پردہ فاش کرتا تھا۔ ابتدا سے عوام کے خیالات کی ترجمانی شروع کر دی تھی اور حکومتِ برطانیہ کی ملک اور قوم دشمن حرکتوں کے خلاف اپنے مخصوص انداز میں لکھتا تھا اور عوام کا ساتھ دیتا تھا۔

زمانہ لکھتا ہے کہ اس نے جاری ہو کر اردو زبان کو طرفت کے چٹخاروں سے بھر دیا۔ اگرچہ اس کی قیمت عوام سے مع محصول ڈاک ۱۲ روپے ۱۳ آنے تھی اور اردو کے ایک ہفتہ وار اخبار کے لیے یہ قیمت بہت تھی۔ پھر بھی اس کے خریدار دس بائہ ہزار تک پہنچ گئے تھے اس کی مقبولیت

کا یہ عالم تھا کہ اُس کے چٹکے اور مضامین سب جگہ درج ہوتے تھے۔ اُس کی نقل پر کتنے ہی پنچ لکھے۔ لیکن اودھ پنچ کا ڈھنگ اس وقت بھی بہت اعلیٰ تھا جیسا ولایتی پنچوں اور اُس قسم کے دوسرے اخباروں میں اعلیٰ معیار ہوتا تھا۔ اُس کی خصوصیات حسب ذیل تھیں۔

۱۔ بہت آزادی سے لکھتا تھا اور خوب دل لگی کرتا تھا۔
۲۔ وہ جانتا تھا کہ کس قسم کی پالیسی ملک کے لیے مفید ہو سکتی ہے۔ وہ رعایا کا ہمیشہ طرف دار رہتا تھا۔ گو ظرافت سے کام لیتا تھا مگر ظرافت میں ملک کے مشہور صدیروں کی رائے کا بچھڑ ہوتا تھا۔
۳۔ اُس کی زبان صاف اور صحیح تھی جس کے چار پنچ مضامین اودھ پنچ میں چھپ گئے۔ وہ سمجھتا تھا کہ اُسے اچھی اُردو لکھنے کی سند مل گئی۔

۴۔ اُس کو اچھے اچھے مضامین نگار ملے اور کتنے ہی اہل قلم اُس کی وجہ سے مشہور ہوئے۔ پنڈت رتن ناتھ سرشار ابتدا میں اسی میں تھے۔ نمبر دو حضرت کسندھیا جن کی زبان کی صفائی اور عبارت کی فصاحت و بلاغت پڑھنے والوں کو حیرت میں ڈالتی تھی۔ نمبر تین مرزا ستم ظریف کہ اُن کی تحریروں سے تو پیٹ میں بل پڑ جاتے تھے۔ اگر لکھنؤ کی باتیں لکھتے تو اُمرار اور عوام کی زندگی کا نقشہ اس انداز سے کھینچتے کہ پڑھنے والوں کو لطف حاصل ہوتا۔ مثلاً لوگ بیٹیر کس طرح لڑاتے ہیں۔ مقدمہ باز عدالتوں میں کس طرح مقدمہ کرتے ہیں۔ لکھنؤ کے بانکے نوجوان کس مٹھاٹ اور مٹھسے سے نکلتے ہیں۔ غرض وہ روز مرہ کی زندگی اور عام باتوں کو اس انداز سے لکھتے کہ پڑھنے والے اور سُننے والے تڑپ جاتے۔ ان کے مضامین محاورات کے خزانے اور فصاحت کے ڈھیر تھے۔

۵۔ بعض لوگوں کی ایک آن تھی کہ جب بھی لکھا، اودھ پنچ کے لیے لکھا۔

۶۔ جو شخص دوسرے اخبار میں لکھتا تھا اودھ پنچ میں اس کا مضمون نہیں چھپتا تھا۔
۷۔ اودھ پنچ اس ملک کے ہنواروں اور خوشیوں کو نہیں بھولا۔ وہ سب کے متعلق لکھتا۔ خود بھی لطف اُٹھاتا اور دوسرے بھی محظوظ ہوتے۔ بڑے دن کی ڈالی، نئے سال کے ساتی نامے اس کے بندھے ہوئے مضامین تھے۔ اُس کے ساتی ناموں میں سال بھر کے واقعات ہوتے تھے۔ ہولی میں وہ ہولی کے مضامین شائع کرتا۔ یہ اتحاد کا حامی تھا۔ اور کانگریسی خیال کا تھا۔ اس اخبار نے ہندو مسلمانوں میں میل کی کوشش کی اور وہ ان اخباروں کا کبھی ساتھ نہیں ہوا جنہوں نے گروہ بندی کی، طرف داری کی اور دوسروں کی مخالفت کو بہادری سمجھا۔ اس کے مضامین کا دائرہ بہت وسیع تھا۔ دُنیا کا کوئی مسئلہ ایسا نہیں تھا جس پر اُس کا قلم نہ اُٹھتا ہو، روز مرہ کے چھوٹے موٹے چٹکوں اور لطیفوں کے ساتھ۔ اودھ پنچ میں صحتِ زبان کے متعلق اور شعرا

کے کلام پر اصلاح دینے اور اعتراضات جوڑنے اور مباحثہ چھیڑنے کا سلسلہ مہینوں میں بعض دفعہ سال یا سال چلا۔ اس اخبار میں مولانا الطاف حسین حالی کے مقدمہ شعر و شاعری پر بھی اعتراضات ہوئے اور ان کی ایک ایک سطر ایک ایک شعر دیوان، مقدمہ شعر و شاعری، رباعی پر اعتراضات ہوئے اور اس اخبار میں یہ سلسلہ تقریباً تین سال تک جاری رہا۔ اودھ پنچ کا آخری تاریخی شعر کہ گلزارِ نسیم کے سلسلہ میں ہوا۔ مولانا عبدالحلیم شرر نے گلزارِ نسیم کی زبان اور شاعری پر اعتراضات کئے تھے اور یہ دعویٰ کیا تھا کہ یہ مثنوی دراصل آتش کی ہے اور یہ نام اس پر فرضی ہے۔ یہ سلسلہ ایک سال تک چلتا رہا اور اخبار میں گل افشائیاں ہوتی رہیں۔ ۱۹۰۶ء اودھ پنچ نے اردو کی جو خدمت کی ہے اس کو فراموش نہیں کیا جاسکتا۔ بہ ظرافت کا سرچشمہ تھا۔ اس کے پڑھنے اور سننے والے اس کے نقروں اور لطیفوں پر لوٹ لوٹ جاتے تھے۔ جو پبلیٹی اس میں نکل جاتی تھی، وہ مہینوں لوگوں کی زبان پر رہتی اور دو دو رنگ مشہور ہو جاتی اور ان کا بونشانہ بنتے وہ دل مسوس کر رہ جاتے تھے۔ اور دیکھنے والے ان کی بے بسی سننے لگتے۔ اودھ پنچ کے ظریف اس مذاق کے عادی تھے۔ اس وقت مذاق اور ظرافت کا دائرہ بہت وسیع تھا۔ اس اخبار نے ریاستوں کی تو شاد اور چالوسی سے اپنا دامن پاک رکھا اور ہمیشہ ان کی غفلت پسندی کا پردہ فاش کیا۔ اس کے مضامین کے علاوہ نظم کا حصہ بھی بہت اہمیت رکھتا ہے۔ وہ ایک ادبی خزانہ ہے اس نے بے انصاف لوگوں اور حاکموں کو بھی بے نقاب کیا۔

"منشی سجاد حسین صاحب اردو اخبار نویسی میں ایک خاص طرز مذاق اور ظرافت کے موجد تھے۔ بکھنو کی زبان اور اپنے رنگ کے استاد تھے۔ انھوں نے آزادی اور ایمان داری کو ہاتھ سے کبھی جانے نہیں دیا۔ منشی صاحب اودھ پنچ کی زندگی کو اپنی زندگی سمجھتے تھے اور ان کو یہ گوارا نہ تھا کہ وہ جب تک زندہ رہیں اپنی آنکھوں سے اودھ پنچ کی موت دیکھیں۔ انھوں نے بڑی جاہلکاہی کے ساتھ اس کو پروان چڑھایا تھا۔ لیکن ۱۹۰۴ء میں فالج کے دورے نے ان کی صحت و تندرستی کو خاک میں ملا دیا۔ بولنے کی طاقت تو قریب قریب ختم ہو گئی تھی، چلنا پھرنا جاری تھا، اور دماغ بھی کام کرتا تھا۔ انھوں نے بال مکنہ گپتا کو لکھا تھا کہ اودھ پنچ مردہ ہاتھوں سے اس لئے نکلتا ہے کہ کوئی اٹھانے والا نہیں۔ دو ہی سطروں کے سوا نہ ہاتھ سے لکھ سکتا ہوں نہ منہ سے لکھوا سکتا ہوں۔ کچھ نوکر ہمت کر کے نکال لیتے ہیں۔ دس سال سے فالج میں گرفتار لب گور ہوں جب کسی طرف سے اطمینان نہیں تو کیا انتظام ہو سکے۔ اخبار اس لیے نکالتا ہوں کہ جیتے جی نہیں سرسکتا۔ ورنہ اس عارضہ کے ہاتھوں مجھے کیا بڑا اتھا مرنے والا ہوتا۔ اودھ پنچ زندہ اخباروں میں نہیں کہ اس کا ذکر ہو، ہاں گزشتہ زمانے میں کچھ تھا"۔

ڈاکٹر عیدالتام خورشید نے اودھ پنچ کی تین نمایاں خصوصیات کا ذکر کیا ہے اور ایک نمایاں کمزوری کا۔ نمبر ۱۔ اس میں مزاحیہ صحافت کو نہایت شوخ انداز میں پیش کیا۔ اور مزاحیہ صحافت ایک باقاعدہ تحریک کی صورت اختیار کر گئی جس کا اثر سارے برعظیم پر ہوا۔ نمبر ۲۔ یہ پہلا اردو اخبار تھا جس میں رائے زنی پر کسی چیز کے مضحکہ خیز پہلو کو نمایاں کرنے اور مخالفت کو دلیل کرنے کے لیے کارٹون کا حربہ باقاعدگی سے استعمال کیا۔ نمبر ۳۔ اس نے سیاسی اور معاشرتی مسائل اور بین القومی سیاست پر تند و تیز اور بے باک انداز میں تبصرہ کیا۔ نمبر ۴۔ اودھ پنچ سے بقول ان کے اردو صحافت کو ایک نقصان بھی پہنچا کہ اس نے مزاح میں ابتذال اور پھکڑپن کو فروغ دیا۔ بڑے بڑے ادیبوں نے یہی رنگ اختیار کر لیا۔ اور پھر اس کی تقلید میں جو پنچ اخبار ہندوستان کے طول و عرض میں نکلے۔ انھوں نے پھکڑپن، ابتذال اور فحش نگاری میں انتہا کر دی۔ یہ رنگ صحافت تیس پتیس سال تک مسلط رہا۔ اور اس کے بعد اصلاح ہوئی۔

یہ اخبار منشی صاحب کے انتقال سے دو سال قبل ۱۹۱۲ء میں بند ہو گیا۔ اس کا سائز ۱۲ x ۹ اینچ ہوتا تھا۔ اس میں آٹھ صفحات ہوتے تھے۔ ہر صفحہ پر تین کالم اور کالم میں پتیس سطریں ہوتی تھیں۔

ہندوستانی ہفتہ وار ۱۸۸۳ء

وہ اخبارات جنہوں نے اخبار نویسی کی ایک غرض قائم کی اور ایک پالیسی جاری کی، ان میں لکھنؤ کا "ہندوستانی" اخباروں میں پہلا اخبار ہے۔ اس اخبار نے یہ بنایا کہ اردو اخبار کس راستہ چلیں اور کیا لکھیں جس طرح کلکتہ کے ہندوستانی اخباروں کی پالیسی قائم کرنے والا "اسٹریٹ بازار پتہری" کا "ہندو پریٹریٹ" ہے ویسے ہی اردو اخباروں میں "ہندوستانی" اخبار ہے جس نے اردو اخبار نویسوں کو اخبار نویسی کی غرض بتائی۔ شروع میں وہ اردو، ہندی دونوں زبانوں میں نکلتا تھا۔ اور یہتھو میں شائع ہوتا تھا۔ اس نے لکھا تھا کہ "ہندوستانی" ہر ہفتے تین سو خبریں دیتا ہے۔ اور یہ سچ سچ چھوٹی موٹی خبروں کا اخبار ہے۔ پھر اس نے ہندی کو رخصت کیا اور اب یہ اردو میں نکل رہا ہے۔ پہلے ہفتے میں دو بار پھر تین بار نکلتے لگا۔ اور اس کی ضمانت بڑی کر دی گئی تب ہی یہ قابل تذکرہ ہے۔ اس کی نمایاں خصوصیات یہ ہیں :

۱۔ شروع ہی سے ملکی معاملات پر ہاتھ ڈالا۔ ملکی معاملات پر آٹھ سیکل لکھے۔ ہر معاملے پر اس کی رائے ضرور ہوتی تھی۔ اس کے سال بھر کے نمبروں کا مجموعہ سال بھر کی سب ملکی اور دوسری خبروں کا ذخیرہ ہوتا ہے۔ اس کی فائل سال بھر کے واقعات کا ایک خاص مجموعہ ہوتی ہے۔ "ہندوستانی" سے پہلے اردو اخباروں میں یہ بات کسی کو حاصل نہ تھی۔ اور اس میں کانگریس

کے پریذیڈنٹ مسٹر گھوش کی تقریر کا پورا ترجمہ "ہندوستانی" کے ایک نمبر میں نکل گیا۔ پارلیمنٹ کی باتیں، ولایت میں ہندوستان کے متعلق تقریریں، بڑے لارڈ صاحب اور ہندوستان کے دوسرے حکام کی تقریریں جس قدر ہندوستانیوں کے جاننے کے لائق ہیں، وہ سب اس میں شائع ہوتی ہیں۔

۲۔ وہ آزادی سے لکھتا ہے۔

۳۔ تہذیب کا خیال رکھتا ہے۔ رگت ہوئے واقعات کی خبر شائع نہیں کرتا۔ نامعقول بات کا جواب معقول طریقہ سے دیتا ہے، ورنہ خاموش رہتا ہے۔ اللہ اس کے ساتھ اور بھی اخبار نکلے جو اپنے فرض کو خوب پہچانتے تھے۔ یہ لاہور کا مشہور ہفتہ وار اخبار "رفیق ہند" تھا جس کے متعلق ہم آئندہ صفحہ پر روشنی ڈالیں گے۔

تہذیب لکھنؤ

انیسویں صدی کا یہ اخبار ۱۸۹۰ء میں مولوی عبدالحلیم شرر نے لکھنؤ سے ہفت روزہ جاری کیا جو مواد اور خیالات کے لحاظ سے ایک اعلیٰ پائے کا اخبار تھا۔ اس کا غالب حصہ اداروں اور مضامین پر مشتمل ہوتا تھا اور قومی اور بین الاقوامی خبریں مختصر انداز میں دی جاتی تھیں۔ مولانا شرر سرسید احمد خاں اور علی گڑھ تحریک کے حامی نہ تھے لیکن ملکی سیاست کے بارے میں ان کی یہی پالیسی تھی کہ مسلمانوں کو کانگریس سے الگ رکھا جائے۔ حکومت کی خیر خواہی کا دم بھرا جائے، اور دیسی ریاستوں کے بارے میں ذرا کھل کر لکھا جائے۔ ہندو مسلم چپقلش پر شرر نے جو تذراوات وقتاً فوقتاً لکھے، ان میں واضح طور پر دو قومی نظریہ کی طرف بھی بعض اشارے ملتے ہیں۔

"تہذیب" میں ادبی، علمی، تاریخی، سیاسی، معاشرتی اور دینی ہر قسم کے مضامین چھپتے تھے اور یہ پریچ ۲۲۸۱۸ سائز کے سولہ صفحات پر مشتمل ہوتا تھا۔ ۲۲

شرر کی ادبی زندگی کا آغاز بھی صحافت کے ذریعے ہوا تھا اور منشی احمد علی کسمنڈوی کی صحبت میں انھوں نے اخبارات میں مضامین بھیجنا شروع کیے تھے۔ اسی زمانے میں منشی نول کستور نے انھیں "اودھ اخبار کے ایڈیٹوریل اسٹاف میں لے لیا تھا۔ شرر زمانے اور پبلک کے مذاق کے بڑے نباض تھے۔ انھوں نے لطیف خیال آرائی کو سادہ اور دلکش اسلوب بیان کے ساتھ کچھ ایسے انداز میں سمویا کہ پورے ملک میں ان کی مضمون نگاری کی دھوم مچ گئی۔ اس کے بعد انھوں نے اپنا ہفتہ وار اخبار "مشر" جاری کیا جو مقبول ہوا۔ ۱۸۸۷ء میں رسالہ "دل گداز" جاری کیا جس نے اردو کی تاریخی خدمت انجام دی۔ ان کی شہرت اور قسمت کی یاد دہی نے حیدرآباد پہنچا دیا۔ شرر بڑے ذہین محنتی اور جفاکش انسان تھے۔ قلم کی روانی کا یہ عالم تھا کہ ہزاروں صفحات پر مضمون نگاری

کے دریا بہا جیسے - تاریخ، سوانح، مذہب اور اصلاح، علمی و ادبی مسائل، ادب لطیف اور ناول۔ غرض کہ ان کی جولانیوں کا دائرہ بہت وسیع تھا۔ مطالعہ وافر، حلقہ قومی اور قوتِ ادراک بہت تیز تھی۔ بے تکلف لکھتے تھے اور خوب لکھتے تھے۔ شہرہ کو شعر گوئی کا بھی شوق تھا۔ نظم طبا طبائی کے شاگرد تھے۔ ۱۸۹۵ء میں وقار الامرا کے راکوں کے اتالیق کی حیثیت سے انگلستان گئے جہاں انھوں نے فریج زبان سیکھی۔ ۱۹۰۲ء میں شہر حیدرآباد سے لکھنؤ آگئے۔ اور باقی پوری زندگی علم و ادب کی خدمت میں صرف کی۔ (ان کی پیدائش ۱۸۶۱ء میں اور وفات ۱۹۲۶ء میں ہوئی)۔ مولانا کا مقام صحیفہ نگار کی حیثیت سے بہت بلند ہے۔

”رفیق ہند“ ۱۸۸۴ء

مولوی محرم علی چشتی نے لاہور سے یہ اخبار جاری کیا۔ اس اخبار کے سولہ صفحات تھے اس کا چند بارہ روپے سالانہ تھا۔ اور مطبع رفیق ہند سے ہی شائع ہوتا تھا۔ مولوی محرم علی چشتی انگریزی اردو، فارسی کے ماہر تھے اور بہت ذمہ دار اور بے باک اخبار نویس تھے۔ اس اخبار میں علمی، ادبی اور اصلاحی مضامین شامل ہوتے تھے۔ خبروں کے سلسلے میں بھی یہ اخبار بہت محتاط تھا۔ اور بعض معاملات کی مولوی محرم علی صاحب نے خود جا کر تحقیقات کی اور اس کے بعد انھوں نے پورے واقعات شائع کئے۔

انھوں نے اس اخبار میں اخبارات کی آزادی کے سلسلے میں بڑی جرأت سے کام لے کر ایسے آرٹیکل لکھے جن میں ولایت میں اخبارات کی آزادی کا ذکر تھا۔ اس طرح اس اخبار نے بالواسطہ طور پر آزادی اخبار کے سلسلے میں انگریزوں کے ظلم و ستم کو بیان کیا، دوسری طرف اخبارات کی آزادی رائے کی اہمیت کو برقرار رکھنے اور شعور عامہ کو بیدار کرنے میں بڑا حصہ لیا۔ انیسویں صدی کا آخر وہ شدید زمانہ تھا جہاں اخبارات کے متعلق یہ تصور کرنا بھی محال تھا کہ وہ حکومت وقت کی پالیسی پر ایسے بے لاگ تبصرے کریں جس سے خود حکومت کے خلاف باخیاہ خیالات پیدا ہونے امکانات ہوں۔ لیکن ”رفیق ہند“ نے اہل ہند کے جائزہ طالبات منوانے اور ان کے حقوق کے تحفظ کے لیے نہایت جرأت مندانہ انداز میں جدوجہد کی اور مختلف ادوار میں واقعات حاضرہ پر نہایت بے باکی سے بے لاگ تبصرے کئے۔ اس طرح نہ صرف صحافت کا معیار بلند کیا بلکہ آئندہ دور کے صحافیوں کے لیے بھی ایک واضح لائحہ عمل پیش کیا اور اپنے صاف سادہ اور دلکش انداز تحریر سے عوام کی ذہنی بیداری میں نمایاں حصہ لیا۔

پیسہ اخبار

۱۸۸۷ء میں اردو کا مقبول عام اخبار ”پیسہ اخبار“ لاہور سے جاری ہوا۔ اس کے

مالک اور مدیر محبوب عالم تھے جنھوں نے اردو صحافت اور اردو زبان اور ادب کی گراں قدر خدمتیں انجام دی ہیں منشی محبوب عالم کو اخبار نویسی کا بڑا تجربہ تھا۔ انھوں نے اپنی ہمت اور استقلال سے سب کام کئے۔ یہاں تک کہ جب انھوں نے سب سے پہلے "ہمت" نکالا تو اس کی کتابت اور سنگسازی خود ہی کیا کرتے تھے۔ ان کی ابتدائی زندگی بڑی غربت اور افلاس میں بسر ہوئی تھی لیکن انھوں نے اپنی بے پناہ ہمت کی وجہ سے یکے بعد دیگرے مختلف اخبار جاری کئے۔ البتہ ان کی شہرت کا باعث "پیسہ اخبار" ہوا جو ہر ہفتہ آٹھ چھوٹے صفحات پر نکلتا تھا۔^{۲۶} اس کا سالانہ چتہ صرف بارہ آنے تھا۔ رفتہ رفتہ انھوں نے اپنی محنت اور صلاحیت سے پریس کو بھی فروغ دیا اور اپنے اخبار کو بھی ۱۹۰۴ء میں جب وہ گوپراوالہ سے لاہور آئے تو "پیسہ اخبار" بہت شہرت پا چکا تھا اور انیسویں صدی کے آخر میں یہ روزنامہ بن گیا تھا۔ اور اس کی ہر دل عزیز آتی بڑھی کہ "اخبار عام" بھی مانڈیڑ گیا اور جب تک "زمیندار" منظر عام پر نہیں آیا، صحافتی دنیا میں اس کا چرچا رہا۔^{۲۷}

"پیسہ اخبار" بڑا کثیر الاشاعت اخبار تھا اور اس کی قیمت ایک پیسہ تھی۔ اس میں خبروں کے علاوہ مفید مضامین بھی شائع ہوتے تھے۔ اس کی شہرت کا سبب اس کے اشتہارات کی زیادتی بنا۔ پیسہ اخبار نے شعور عام کو بیدار اور اخبار بینی کے ذوق کو عام کیا۔^{۲۸} اردو صحافت کی ترقی میں پیسہ اخبار ایک سنگ میل کی حیثیت رکھتا تھا۔ یہاں مستقبل کے کئی صحافیوں نے اولین تربیت حاصل کی یا اس میں نمایاں کام کیا۔ لالہ دینا ناتھ جنھوں نے بعد میں "ہندوستان" جاری کیا منشی احمد دین جنھوں نے "عزم خوار عالم" جاری کیا۔ حکیم غلام نبی جو بعد میں "الحکماء" کے مدیر ہوئے۔ منشی محمد دین فوق جنھوں نے "کشمیر میگزین" نکالا اور بے شمار اچھی کتابیں لکھیں۔ مولوی شجاع الدین جنھوں نے بعد میں "ملت" کی ادارت سنبھالی۔ میر جالب دہلوی، جو "پیسہ اخبار" کے بھی مدیر تھے۔ ان میں خصوصیت کے ساتھ موخر الذکر اپنی وسعت معلومات اور روانی تحریر کے اعتبار سے اردو اخبار نویسی کے اکابر میں شمار ہوتے ہیں۔^{۲۹} میر جالب دہلوی کی وجہ سے ہی پیسہ اخبار کے اقتدار پر مغز ہوتے تھے۔ کیوں کہ میر صاحب کی معلومات اور ان کا بے نظیر حافظہ سطر سطر میں کام آتا تھا۔^{۳۰}

"پیسہ اخبار" کی ایک اہم خصوصیت اس کی متانت اور سنجیدگی تھی اس کے تبصروں میں بھی ہمیشہ توازن نمایاں رہتا تھا۔ پیسہ اخبار میں بلاشبہ اخباریت غالب تھی۔ مضامین اور ادارے ان موضوعات پر لکھے جلتے تھے جن کا روزمرہ کی زندگی سے تعلق تھا۔ اس اخبار نے صحافت کو تجارت کے اصولوں پر چلایا۔ قیمت کم رکھی، اشتہارات کی فراہمی پر زور دیا۔

جس کا نتیجہ یہ ہوا کہ پیسہ اخبار نصف صدی سے زیادہ زندہ رہا۔
 پیسہ اخبار کی مقبولیت کا یہ عالم تھا کہ وہ ہندوستان کے دور دراز علاقوں میں جاتا تھا۔
 مولانا ظفر علی خاں کی مشہور نظم "واکر نامہ" پیسہ اخبار میں چھپی اور حیدرآباد دکن میں اس نظم نے
 بے انتہا اہمیت حاصل کر لی تھی کہ اس کی اشاعت کے بعد اس کا ایک ایک پرچہ نایاب ہو
 گیا۔ (منشی محبوب عالم کا انتقال مئی ۱۹۳۳ء میں ہوا) وہ اردو، فارسی، انگریزی اور عربی
 کے علاوہ فرانسیسی، ترکی اور روسی زبانیں بھی جانتے تھے۔ اس وقت کے ہندوستان کا کوئی
 اخبار نویس انہی زبانوں سے واقفیت نہیں رکھتا تھا۔ جرمن زبان سے بھی آپ کو تھوڑی بہت
 واقفیت تھی۔ آپ کو مطالعہ کا بہت شوق تھا۔ ان کی ذاتی لائبریری میں بیس ہزار کتابیں
 تھیں جن کی قیمت کئی لاکھ روپے تھی۔ ان کے انتقال کے بعد یہ اثاثہ ان کی بیٹی نے پنجاب
 یونیورسٹی کو مفت نذر کر دیا تھا۔

وکیل، امرتسر

اس صدی کے آخر ۱۸۹۵ء میں امرتسر سے ہر دو شنبہ کو بارہ صفحات پر مشتمل وکیل اخبار
 نکلتا تھا۔ اس کے مہتمم شیخ غلام محمد تھے۔ عمالانہ چندہ چھ روپے تھا۔ یہ اخبار اپنی اصابت
 فکر، بیان کی متانت اور مسلمانوں کے حقوق کی ترجمانی کے لیے عرصہ دراز تک مشہور رہا۔ بقول
 حسرت موہانی "زبان کی صحت اور لٹریچر کی خوبی کے اعتبار سے زمیندار" کی طرح "وکیل" بھی ایک
 خاص امتیازی حیثیت رکھتا ہے جس کے ایڈیٹوریل کی آزادی کا مقابلہ نسبتاً کوئی دوسرا اخبار
 نہیں کر سکتا۔ مثلاً (۲۹ اپریل کے پرچے میں) مسلم یونیورسٹی اور رائے عامہ کے مطالبہ پر ایک
 قابل قدر مضمون نکلا ہے جس کا مفہوم یہ ہے کہ قائم ہونے والی مسلم یونیورسٹی کو بہر حیثیت
 حکومت کی ماتحتی سے آزاد رہنا چاہیے۔ اس کا چانسلم مسلمان ہو اور اس کی عنان مسلمانوں ہی
 کے ہاتھ میں رہے اور سب سے زیادہ یہ کہ اس کی تعلیمی زبان اردو رکھی جائے۔"۔

مولانا محمد علی بکھتے ہیں کہ وکیل - اردو صحافت کا بہترین نمونہ پیش کرتا ہے۔ اس کے خیالات
 ہمیشہ دانش مندانہ اور پُر وقار رہے ہیں۔ اس کی ایک بڑی خوبی یہ تھی کہ یہ ذہنی رواداری
 کا منظر تھا۔ اور یہ وہ خوبی ہے جو اس دور کے بہتر انگریزی اخباروں میں بھی شاید ہی ملتی ہے۔
 اس اخبار سے بڑی بڑی شخصیتیں وابستہ رہیں مثلاً مولانا عبداللہ عمادی، مولانا ابوالکلام آزاد،
 اور آخری دور میں مولانا عبداللہ منہاس، جالب دہلوی، مولوی انشا اللہ اور مولوی فیروز اللہ
 فیروز۔ اس اخبار کے دو کالم ہوا کرتے تھے۔ ہر کالم میں پالیسیاں سطریں اور ہر سطر میں تقریباً ۲۲
 لفظ - (۲۰ x ۲۲ = ۴۴۰ کل الفاظ ہوتے تھے)۔ اس اخبار میں اعلیٰ معیار کا معقول

معاوضہ بھی ملتا تھا۔ ادبی لحاظ سے اس اخبار میں بعض معرکے کی چیزیں دستیاب ہوئی ہیں مثلاً منشی بشیر داس سکھنہ بٹالہ کا ایک فارسی قصیدہ، عربی کے قصیدے کے طرز پر، ۵۷ اشعار پر مشتمل تھا۔ عربی کا مشہور قصیدہ یہ ہے :

از در دوست پر گویم بچہ عنوان رستم
ہمہ شوق آمدہ بود ہمہ حرماں رستم

۱۔ (۱) منشی صاحب کا قصیدہ :

۱	بر سر خاک شہیداں بچہ عنوان رستم	۱	قطرہ خون شدم و از رۂ مرگاں رستم
۲	شعلہ بائے دل سوزاں بکف و گریہ گناں	۲	بر سر گورِ عزیزیاں بچہ اغان رستم
۳	ساغرِ لالہ کُنم پُر ذمے خونِ جگر	۳	اشک ریزاں ز غمش چوں بہ بیاباں رستم
۴	بود فرش رہ او تا صیہ نقشِ سجود	۴	در مقامے کہ ز فیض دل ناداں رستم
۵	حکمت آموختم و گنج ہنر و زبیدم	۵	آخر کار ایزں مرحلہ ناداں رستم

(۲) شیخ غلام قادر گرامی کی فارسی عزیل :

۱	تو اسرارِ دل آگاہ از غافل چہ می پرسی	۱	رموزِ قعرِ دریا از لب ساحل چہ می پرسی
۲	دلِ آفت بجائے آورد حرف از جاں پیری رانی	۲	بجاں افتادہ کارم ما بزلے دل چہ می پرسی

ب۔ خبروں پر تبصرہ (۱) اس اخبار کی ایک بڑی خصوصیت خبروں پر طویل تبصرے اور ان پر آزادانہ رائے کا محتاط طور پر اظہار ہے۔ ۵ اپریل ۱۸۹۷ء کے پرچے میں سر حمیز ویسٹ لینڈ نے جو بیٹ پیٹس کیا اس ضمن میں یہ تجویز پیش کی کہ گورنمنٹ کو وسیع ریلوے کرے۔ "وکیل" نے اس سلسلہ میں بھر پور تبصرہ کرتے ہوئے لکھا کہ گورنمنٹ کو وسیع ایپاشی کرنی چاہیے نہ کہ توسیع ریلوے۔ انسدادِ محظوم مقدم امر ہے۔ ریلیں غلہ پیدا نہیں کرتیں۔ ریلوے کی توسیع کا مقصد یہ ہے کہ ہندوستان کے خزانے سے متحدہ حصہ ریلوے میں انجینئرز کی تنخواہوں میں نکل جائے۔ غرض اس طرح اس اخبار نے بجٹ کے تبصرہ پر چار کالم صرف کیے۔

(۲) ذراعتی محکمہ پر طویل تبصرہ شائع کیا کہ اسبابِ قحط کی تنقیح کی جائے اور بشرط امکان ذراعتی پیداوار کے اوسط کو بڑھایا جائے۔

(۳) اخبار نے قحط کے حالات پر تبصرہ کرتے ہوئے لکھا تھا کہ "جن کے واسطے دن رات میں چار چار مرتبہ ڈبل روٹی، بسکٹ ہے ان کے واسطے نہ قحط ہے نہ وبا۔ وہی سیر، وہی شکار اور وہی ڈیرہ دون" غرض اس طرح اخبار نے سماجی مہبود کی خاطر کھل کر اپنے اخبارات میں رائے زنی کی۔

- (۴) ۲۹ مارچ ۱۸۹۷ء سے جنگِ کریٹ پر طویل تبصرے اور خبریں شائع ہونے لگیں۔ بہترین سطر کی ہوتی تھی اور نین سطر کا تبصرہ ہوتا تھا جس کا عنوان یہ تھا کہ "یونان کا اعلانِ جنگ یورپ کے خلاف" جنگِ روم اور یونان کی خبریں مفصل طور پر شائع کرنا شروع کر دیں۔
- (۵) کریٹ اور یونان کے مفسدہ پر دوازیسیائیوں نے چنڈہ جمع کر کے والتیئر نے بھیجے شروع کر دیے تو اخبار نے زبردست ٹوٹ لکھ کر ترکی کے مسلمانوں کی حمایت کے لیے لوگوں کو متوجہ کیا کہ اگر عملی مدد نہیں کرتے تو کم از کم قلم کے ذریعے ہی مدد پہنچائیں۔ اس اخبار نے ۱۰ مئی ۱۸۹۸ء کو ادارہ یہ لکھا کہ یورپین قومیں کس طرح تہذیب پھیلا رہی ہیں۔
- (۶) اخبار نویسی کے ذریعے انھوں نے مسلمانوں کے حقوق کی حفاظت، صحافت کے تحفظ کے لیے طویل ادارے لکھے۔ اسی طرح انسدادِ رشوت ستانی کے خلاف کئی کالم لکھے نیز سرحد کے ہنگاموں کی روک تھام کے لیے دوسرے متبادل انتظامات، انتظامِ حکومت کے سلسلے میں ہندوستان اور ملایا کی انگریزی حکومت کے خاتمے، ہندوستان کی تجارت میں مسلمانوں کو حصہ دلانے کی کوشش کرنا اور سنسرشپ کے خلاف کھل کر لکھا۔ غرض اس اخبار نے مسلم صحافت کے وقار کو مجروح نہیں ہونے دیا۔
- (۷) ہمیشہ مصری اور انگریزی اخبارات کے تراجم سے یہ اخبار پر رہتا۔ مالک شرق و غرب کی خبریں اور ان پر طویل ادارے اور تبصرے شائع کیے۔

حواشی:

- ۱۔ ڈاکٹر عبدالسلام خورشید، صحافتِ پاک و ہند میں، محولہ بالا، ص ۱۷۹
- ۲۔ سر سید احمد خاں: تہذیب الاخلاق، علی گڑھ، یکم جمادی الثانی، ۱۲۸۸ھ
- ۳۔ ڈاکٹر عبدالسلام خورشید: صحافتِ پاک و ہند میں، محولہ بالا، ص ۱۸۱
- ۴۔ ایضاً، ص ۱۸۶
- ۵۔ رسالہ "زمانہ" کانپور، جولائی، اگست ۱۹۰۴ء
- ۶۔ ڈاکٹر عبدالسلام خورشید: صحافتِ پاک و ہند میں، محولہ بالا، ص ۱۶-۳۱۵
- ۷۔ امداد صابری: تاریخ صحافتِ اردو، جلد دوم، حصہ اول، دہلی، ص ۵۰-۲۴۹
- ۸۔ الطاف حسین حالی: حیاتِ جاوید، ص ۶۱-۷۰
- ۹۔ ڈاکٹر عبدالسلام خورشید: صحافتِ پاک و ہند میں، محولہ بالا، ص ۱۵-۲۱۸
- ۱۰۔ اختر شہنشاہی، ص ۱۲

- ۱۱۰ .. پنڈت برج موہن داتا تریہ کیفی: بحوالہ صحافت پاک و ہند میں، محولہ بالا، ص ۲۶۳ -
- ۱۱۱ .. امداد صابری: تاریخ صحافت اُردو، محولہ بالا، ص ۳۲۸ -
- ۱۱۲ .. رئیس احمد جعفری: رند پارسا (سوانح ریاض خیر آبادی) ص ۳۹ -
- ۱۱۳ .. ایضاً۔ ص ۲۸۱ -
- ۱۱۴ .. امداد صابری: تاریخ صحافت اُردو، محولہ بالا، ص ۵۲۰ -
- ۱۱۵ .. ایضاً۔ جلد سوم، ص ۷۹ -
- ۱۱۶ .. منشی سجاد حسین: خط بنام بال مکند گپتا، رسالہ "زمانہ" کان پور، اکتوبر ۱۹۰۴ء، بحوالہ تاریخ صحافت، جلد سوم، ص ۱۲۵ -
- ۱۱۷ .. ایضاً، ص ۱۲۵ -
- ۱۱۸ .. ڈاکٹر عبدالستلام خورشید: صحافت پاک و ہند میں، محولہ بالا، ص ۲۴۷ -
- ۱۱۹ .. ایضاً، ص ۲۴۶ -
- ۱۲۰ .. رسالہ "زمانہ" کان پور، اکتوبر ۱۹۰۴ء، محولہ بالا -
- ۱۲۱ .. ڈاکٹر عبدالستلام خورشید: صحافت پاک و ہند میں، محولہ بالا، ص ۲۷۰ -
- ۱۲۲ .. امداد صابری: تاریخ صحافت اُردو، حصہ سوم، ص ۷۱ - ۴۷۰ -
- ۱۲۳ .. بدر شکیب: اُردو صحافت، ص ۱۷۲ -
- ۱۲۴ .. ڈاکٹر نظیر حسین زبیدی: غالب تاریخ کے آئینے میں اور دوسرے مضامین۔ سکر -
- ۱۲۵ .. بدر شکیب: اُردو صحافت، ص ۱۷۴ -
- ۱۲۶ .. ڈاکٹر عبدالستلام خورشید: صحافت پاک و ہند میں، محولہ بالا، ص ۳۲۰ -
- ۱۲۷ .. بدر شکیب: اُردو صحافت، ص ۱۷۴ -
- ۱۲۸ .. ڈاکٹر عبدالستلام خورشید: صحافت پاک و ہند میں، محولہ بالا، ص ۳۲۰ -
- ۱۲۹ .. ایضاً۔ ص ۳۲۱ -
- ۱۳۰ .. پیسہ اخبار، لاہور، مئی ۱۹۰۹ء -
- ۱۳۱ .. وکیل، امرتسر کے فائل (اس اخبار کے کچھ شمارے اقبال اکیڈمی لاہور میں ہیں) -
- ۱۳۲ .. حسرت موہانی: اُردوئے معلیٰ، علی گڑھ، مئی ۱۹۱۱ء، بحوالہ تاریخ صحافت اُردو (امداد صابری) جلد سوم، ص ۶۷۸ -
- ۱۳۳ .. مولانا محمد علی: کاسمرٹ، بحوالہ صحافت پاک و ہند میں، محولہ بالا -
- ۱۳۴ .. امداد صابری: تاریخ صحافت اُردو، جلد سوم، محولہ بالا، ص ۶۸۵ -
- ۱۳۵ .. وکیل، امرتسر، محولہ بالا -

اردو رسائل

اردو صحافت کا ایک بڑا مقصد اخبار کے علاوہ یہ بھی تھا کہ مغربی سائنس اور مشرقی علوم پر مشتمل مواد سے متعلقہ علمی مضامین شائع کیے جائیں تاکہ جدید نسل کو دونوں علوم اور طرز فکر کے متعلق آگاہی ہو سکے۔ اخبارات یہ کام انجام نہیں دے سکتے تھے اس لیے رسائل نے اس ذمہ داری کو اٹھانے کی ہمت کی۔ شروع شروع میں مشنریوں نے اس کی طرف توجہ کی اور تبلیغی مواد کے ساتھ ساتھ علمی، تاریخی اور جغرافیائی مضامین شائع کیے اور اردو زبان میں ایک منظم تحریک کی صورت میں ۱۸۳۶ء میں مرزا پور سے "خیر خواہ ہند" کے نام سے مکان شروع کیا۔ یہ اردو کا پہلا رسالہ تھا جو ٹائپ میں چھاپا جاتا تھا۔ اس میں خبریں نہیں بلکہ مضامین چھپتے تھے۔

"فوائد الناظرین" ماسٹر رام چندر کا پندرہ روزہ اخبار تھا جس کا اجرا ۱۸۴۵ء میں ہوا۔ یہ پندرہ روزہ بالخصوص علمی اور تاریخی اخبار تھا۔ "فوائد الناظرین" اور "قرآن السعیدین" دونوں کے دونوں دہلی سے نکلتے تھے اور طبیعیات، ہیئت، کیمیا اور انجینئرنگ کے مسائل پر بھی ان میں تصویروں اور نقشتوں سے مدد لے کر وضاحت اور معلومات پیش کی جاتی تھیں۔ ان دونوں رسالوں کے دونوں مہتمم اور مضمون نگار اکثر دہلی کالج کے تعلیم یافتہ تھے۔

"محب ہند" ماسٹر رام چندر کا ایک اور ماہوار علمی اور ادبی رسالہ تھا جو یکم ستمبر کو جاری ہوا جس کی ضخامت ابتدا میں ۵۰ صفحے تھی۔ بعد میں ۵۶ کر دی گئی۔ اس کی سالانہ قیمت بارہ روپے تھی۔ دراصل "محب ہند" کا پہلا نمبر "خیر خواہ ہند" کے نام سے نکلا تھا اور دوسرے نمبر سے اس کا نام "محب ہند" ہو گیا تھا۔ یہ اعلیٰ معیار کا علمی، معلوماتی اور تاریخی مضامین کا حامل رسالہ تھا جس میں سائنس کے مضامین کے علاوہ ہندوستان اور بیرون ہند کے متعلق تاریخی مضامین کی کثرت ہوتی تھی۔ چوں کہ رام چندر صاحب

دہلی کالج کے بھی تعلیم یافتہ تھے۔ اور دہلی کالج اور اس کی علمی اور صحافتی خدمات کے لیے بین ورلڈ کونگریس سوسائٹی خاص طور سے قابل ذکر ہے۔ اس انجمن نے سنسکرت عربی اور فارسی کی اعلیٰ درجے کی تصانیف نیز انگریزی کی مختلف کتابوں کے عمدہ ترجمے کر کے اہل ہند کی بڑی خدمت کی۔ ان کتابوں کی تیاری میں ان اصطلاحوں کو اپنی زبان میں منتقل کرنے کے لیے جو اصول ملحوظ رکھے تھے وہ آج بھی ہمارے لیے شمع ہدایت ہیں۔

رسالہ دہلی سوسائٹی

دہلی سوسائٹی جس کو علمی و ادبی سوسائٹی بھی، ۱۸۶۵ء میں قائم ہوئی۔ یہ انجمن ماسٹر پی ایچ لال انوب کی مساعی کی بہت ممنون ہے۔ اس رسالے کا پہلا شمارہ ۱۸۶۶ء میں شائع ہوا اور ۱۸۶۲ء کی میٹنگ میں سوسائٹی نے یہ طے کیا کہ رسالہ بہت ضابطے کے ساتھ نکالا جائے۔ اس سوسائٹی کی میٹنگ میں شامل ہونے والے اور اس میں مضامین پڑھنے والے دہلی کے مقتدر اور اہل علم حضرات میں مرزا غالب، منشی ذکا اللہ، ماسٹر رام چندر، مولانا الطاف حسین حالی، حکیم غلام رضا خاں دہلوی، مولوی سیف الحق ادیب دہلوی، مولوی الفت حسین مدرس، ماسٹر لکھن داس، میر نصرت علی ایڈیٹر نصرت اخبار، میر قاسم علی، ماسٹر پی ایچ لال اور کرنل ینگ کشنر دہلی ہیں۔

اس سوسائٹی میں جو مضمون پڑھے جاتے تھے اور رسالے میں شائع ہوتے تھے، عالمانہ، تاریخی اور پُر اذ معلومات اور حالاتِ حاضرہ کے مطابق ہوتے تھے۔

تہذیب الاخلاق

۱۷ دسمبر ۱۸۶۰ء مطابق یکم شوال ۱۲۸۷ھ یہ رسالہ بقول مولانا حالی مسلمانوں کے مذہبی خیالات کی اصلاح اور ان کی ترقی کی طرف مائل کرنے کے لیے سرسید نے دلالت سے آکر جاری کیا۔ اس کی پیشانی پر جو اس کا نام اور سبیل چھپی تھی اس کا ٹائپ وہ لندن سے بنوا کر اپنے ساتھ لائے تھے۔ یہ پرچہ تاجرانہ نظریہ کے تحت ہمیں نکلا۔ بلکہ قوم کی فلاح و تہجد کے لیے جاری ہوا تھا۔ اس کے جاری کرنے کا مقصد سرسید مرحوم کے الفاظ میں یہ تھا کہ ہندوستان کے مسلمانوں کو کامل درجے کی سولیزیشن یعنی تہذیب اختیار کرنے پر راجب کیا جائے، جس کے معنی نہایت وسیع ہیں اور اس سے مراد یہ ہے کہ انسان کے تمام افعال ارادی، اخلاق و معاملات اور تمدن و معاشرے اور طریقہ تمدن اور صرف اوقات اور علوم اور ہر قسم کے فنون و ہنر کو اعلیٰ درجہ کی عمدگی پر پہنچانا۔ "تہذیب الاخلاق" میں علمی اور دینی مسائل پر تحقیقی اور اصلاحی اور تنقیدی و

تحقیقی و اصلاحی، تنقیدی و معاشرتی اور تمدنی مضامین شائع ہوتے تھے۔ وہ مسلمانوں میں تحلیلی پھیلائے اور اس کو ترقی دینے میں ہر خیال اور عقیدہ کے آدمی کی مدد چاہتے تھے اور ان کے تعلیمی کاموں کو سراہنے اور کامیابی کے متمنی ہوتے تھے۔

"اس رسالے کے مضمون لکھنے والوں میں سرسید، مولوی مہدی علی خاں، منشی مشتاق حسین، مولانا الطاف حسین حالی، منشی ذکا اللہ اور محمد احسان اللہ وغیرہ تھے۔ سرسید مذہبی مضامین کے علاوہ معاشرتی، تمدنی مضامین بھی لکھتے تھے۔ اس رسالے کے دو تین پرچے ہی جاری ہوئے تھے کہ اس کی مخالفت چاروں طرف سے شروع ہو گئی۔ اور کئی اخبار اور رسالے اس کی مخالفت میں جاری ہو گئے۔ جن میں اودھ پینچ، نور الآفاق، نور الانوار، اور آخر میں لاہور کا اخبار رفیق ہند اور آگرہ کا تیرھویں صدی تھا۔ اخبارات کا یہ زور تقریباً تیس برس رہا۔ اور تہذیب الاخلاق کے اجراء سے سب سے زبردست فائدہ یہ ہو گیا کہ موافق اور مخالفت طور پر اخبار پیتی کا شوق بڑھ گیا اور اردو زبان کی بے حد ترقی ہوئی۔ سرسید کے ہاں ہمیشہ اعتدال رہا اور انھوں نے ہمیشہ ذاتیات سے گریز کیا۔ اور اس زمانے کے اخبارات نے تہذیب الاخلاق کے مضمون و بیان کے بلند معیار ہونے کی وجہ سے اس کی تقریباً کی اسی طرح گارساں دتاسی نے اپنے مقالات میں صفحہ ۳۴۲ پر تحریر کیا ہے کہ اس بے مثل رسالے میں جو سلسلہ مضامین نکل رہا ہے، ان میں سے اکثر اسلامی اور دینیات اور فلسفہ کے علمی اور عملی فلسفہ سے متعلق ہیں۔ ان سے مذہب میں سچی دل چسپی اور روشن خیالی کے ساتھ انسانی ہمدردی کا اظہار ہوتا ہے۔ زیادہ تر مضامین خود سرسید احمد خاں کے ہوتے ہیں" بقول طاہر فاروقی صاحب آپ کے قومی و ملکی اصلاحی کام کا پہلا آلہ کار یہی رسالہ تہذیب الاخلاق تھا جس میں نصف کے قریب مضامین خود سرسید کے ہوتے تھے، ۱۹۰۷ء

مخزن الفوائد - ۳ ۱۸۷۷ء مطابق ۱۲۹۱ھ

مولوی سید حسین بلگرامی (نواب عماد الملک) اس کے مدیر تھے۔ کئی سال تک یہ علمی پرچہ جاری رہا۔ اس زمانہ کے تمام مشاہیر اہل قلم کے رشحات اس میں شائع ہوتے تھے اور یہ مغربی علوم سے لوگوں کو باخبر رکھتا تھا۔ اردو زبان کے علمی اور ادبی رسائل میں مخزن الفوائد اولین رسائل میں سے ہے جو حیدرآباد سے جاری ہوا۔ شمالی ہند اور پنجاب سے جو علمی اور ادبی رسائل نکلے، ان کا زمانہ اس کے بعد ہے اس کے مضمون نگاروں میں نواب مسن الملک، نواب سرور جنگ، مولوی مشتاق حسین

مرزا قربان علی بیگ ساک تھے۔ ۱۹

رسالہ "حسن" حیدرآباد دکن

حیدرآباد کا ایک اور اہم ترین رسالہ مولوی حسن ابن عبداللہ نواب عماد نواز جنگ نے ۱۸۸۸ء سے "حسن" کے نام سے شائع کیا۔ اس کے مضمون نگاروں میں حیدرآباد اور شمالی ہند کے بہترین اہل قلم شامل تھے۔ مولوی حبیب الرحمان خاں میثروانی کے مضامین اس رسالہ میں شائع ہوتے تھے۔ تہذیب الاخلاق کے بعد اردو میں اس پایہ کا کوئی اور اخبار نہیں نکلا۔ اس نے یورپ کے علمی رسالوں کے قدم بہ قدم چلنے کی پوری کوشش کی تھی۔ ڈاکٹر عبدالمحق "حسن" کے متعلق لکھتے ہیں کہ اس میں شک نہیں کہ تہذیب الاخلاق کے بعد علمی رسالے کی حیثیت سے ایک ہی رسالہ تھا جو اس کے جانشین ہونے کا دعویٰ کر سکتا ہے بلکہ اسے کئی ایک لحاظ سے تفوق حاصل ہے۔ ایک تو یہ کہ اس میں لکھنے والے بعض ایسے نام در اہل قلم ہیں جن کے علم و فضل پر قوم و ملک کو ناز ہے۔ مثلاً فاضل اہل نواب عماد الملک سید حسین بلگرامی، ڈاکٹر ٹریپٹک انسٹرکشن حیدرآباد، شمس العلماء سید علی بلگرامی بی اے، جن کے بے بہا مضامین درج ہیں۔ یہ وہ لوگ ہیں جن کے زور قلم سے خود تہذیب الاخلاق بھی محروم رہا۔ یہ مضامین فی الحقیقت اس قابل ہیں کہ بار بار چھاپے جائیں۔ ملک میں شائع کیے جائیں۔ یہ محققانہ اور فاضلانہ مضامین اردو لٹریچر میں اپنی نظیر آپ ہیں اور سوائے رسالہ "حسن" کے کسی دوسری جگہ نظر نہیں آتے۔ دوسرے یہ کہ تہذیب الاخلاق کا مقصد خاص تھا اور "حسن" کا عام۔ تہذیب الاخلاق کا دائرہ محدود تھا مگر "حسن" کا وسیع۔ اس میں ہر علم و فن کے متعلق مضامین شائع ہوتے تھے۔ چنانچہ مذہبی، تاریخی، سوشل، ملکی، محققانہ، ہر قسم کے مضامین اس رسالے میں چھاپے جاتے تھے۔

نمبر ۳۰۔ چوں کہ ہر اچھے مضمون پر مضمون نگار کو ایک انٹرنی تذرہ کی جاتی تھی اس لیے اس رسالے میں ایسے عمدہ مضامین چھپتے تھے جو کسی میگزین کو نصیب نہیں ہو سکتے تھے۔ "حسن" کے بعد اردو زبان میں کوئی قابل وقعت میگزین نہیں رہا اگرچہ تہذیب الاخلاق نے پھر ایک بار جنم لیا مگر نظر بد نے اسے نہیں چھوڑا اور پھر بند ہو گیا۔ لے

جس طرح مخزن الفوائد اپنے فاضل مدیر کی مسہر و قبات کے باعث بند ہو گیا اسی طرح "حسن" بھی پانچ سال تک جاری رہ کر بند ہو گیا۔

انیسویں صدی کے چند دیگر رسائل

حیدرآباد سے چار اور اہم رسالے "دکن ریویو" سے پہلے نکلے۔ ۱۸۹۸ء میں مولوی

محب حسین نے "معلم نسوان" جاری کیا جس میں عورتوں کی ترقی، ان کے حقوق، ان کی آزادی اور پردہ کی مخالفت پر مضامین شائع ہوتے تھے۔ مولوی محب حسین نے اس کے ذریعے اپنے ہم نوا اصحاب کی ایک اچھی خاصی جماعت بنائی تھی جن کے مضامین شمالی ہند کے بہترین رسالوں میں تعریف کے ساتھ شائع ہوتے تھے۔ ۱۸۹۶ء میں حیدرآباد کے کمانڈر ان چیف سر افسر الملک کی سرپرستی میں "افسر" مولوی محب حسین نے نکالا اور دو سال کے بعد مولوی عبدالحق صاحب نے اس کی ادارت اپنے ذمہ لے لی۔ گویا مولوی صاحب علمی دنیا میں اس رسالے کے ذریعے پیش ہوئے۔ آپ اس زمانے میں مدرسہ آصفیہ کے پرنسپل تھے۔ اور دس و تدریس کے ساتھ "افسر" کی ادارت بھی کرتے تھے۔

"دیدہ آصفی" ۱۸۹۷ء میں نکلا۔ بہار اہم سرکشن پرشاد اس زمانے میں کوئی سرکاری خدمت نہ ہونے کی وجہ سے زیادہ تر علمی و ادبی مشاغل میں مصروف رہا کرتے تھے اتفاق سے پنڈت رتن ناتھ سرشار تلاش معاش کے ضمن میں حیدرآباد آئے۔ بہار اہم نے ان کی خدمات حاصل کر لیں اور "دیدہ آصفی" شائع کرنے لگے۔ ایک طرف تو سرشار جیسا بدیر ملا، دوسرے بہار اہم سا سرپرست جو بدہ آصفی "دیکھتے ہی دیکھتے آسمان شہرت پر آفتاب بن کر چمکنے لگا۔ اور اس نے اطراف ملک میں بلند پایہ مقالات اور دل چسپ مضامین کی وجہ سے بڑی نام وری حاصل کر لی۔ معنوی حسن اور صوری حسن بھی قابل دید تھا کیوں کہ یہ بڑی آب و تاب سے شائع ہوتا تھا۔ سرشار کے انتقال پر یہ پرچم بند ہو گیا۔

۱۸۹۸ء سے وحید الدین سلیم کا پرچم معارف نکلا۔

۱۸۹۹ء میں اٹاوی سے ایڈیٹر نکلا۔ اور فیروز آباد ضلع آگرہ سے ایک اور مشہور رسالہ ادیب نئے طرز کا علمی میگزین ۵۰ صفحات کا نکلا شروع ہوا۔ بقول مولانا شبلی وہ اردو رسائل کا باوا آدم تھا۔ اسی سال ۱۸۹۹ء میں "جلوہ محبوب دکن" حیدرآباد سے نکلا کہ جس میں مولوی ظفر علی خاں کا مقدمہ اشرف المخلوقات شائع ہوا تھا۔ الغرض ماہوار رسائل میں انیسویں صدی کا دور اعلیٰ معیار پر رہا۔ تہذیب الاخلاق "سب کا پیش رو اور سب سے بہتر تھا۔ دل گداز لکھنؤ ادب و تاریخ میں اپنے رنگ میں یکتا تھا۔ ان دو رسالوں نے فن مقالہ نگاری کے ارتقا میں سب سے زیادہ مدد دی۔ ادب اور انشا اور فکر اور تخیل کو تھوڑے دنوں میں کہیں سے کہیں پہنچا دیا۔

پیام یاد" لکھنؤ نے شعر و غزل کا جو صحیح معیار اور اعلیٰ نمونہ پیش کیا وہ اپنے انداز میں منفرد تھا۔ (۱) مرقع عالم، ہردوئی۔ (۲) "حسن" حیدرآباد۔ (۳) "معارف" علی گڑھ۔ (۴) ادیب "آگرہ اپنی علمی اور ادبی خدمات میں مہمایت و قیام اور ممتاز تھے۔ ۱۹۳۰ء

انیسویں صدی اس طرح اردو رسالوں کا علمی معیار قائم رکھتے ہوئے ختم ہوئی، اور بیسویں صدی کا آغاز ہوا۔

اردوئے معنی، علی گڑھ

حسرت موہانی نے اس صدی کے آغاز میں "اردوئے معنی" کے نام سے علی گڑھ سے ایک ماہنامہ نکالا۔ یہ اگرچہ ایک ماہانہ رسالہ تھا لیکن اس کی اہمیت اس لیے تھی کہ اس میں علم و ادب کے ساتھ سیاسی مضامین بھی چھپتے تھے۔ اس زمانہ میں مولانا حسرت موہانی واحد مسلمان تھے جو گھوش، نلک اور پن چند پال کی سیاست کے حامی تھے۔ اور اپنے راہنماؤں کے مضامین بھی چھاپتے تھے تیسرے یہ کہ اردوئے معنی اگر سیاست کا علم بردار تھا۔ ۱۹۰۱ء

اپریل ۱۹۰۱ء کو رسالہ مخزن اپنی علمی اور ادبی اہمیت کے ساتھ جاری ہوا اور عرصہ دراز تک اردو زبان کی اہم خدمت کرتا رہا۔ اور نلک کے دوسرے نام و رسالوں سے خراج تحسین لیتا رہا۔

حواشی:

۱۔ ڈاکٹر محمد الیاس قادری زور: اردو کے علمی رسائل، سالنامہ ۱۹۵۰ء۔ ۲۔ محمد عتیق صدیقی: ہندوستانی اخبار نویسی، محولہ بالا، ص ۲۲۹۔ ۳۔ امداد صابری: تاریخ صحافت، جلد سوم، محولہ بالا، ص ۷۱-۷۹۔ ۴۔ مولانا الطاف حسین حالی: حیات جاوید، محولہ بالا، ص ۱۴۶۔ ۵۔ سر سید احمد خاں: تہذیب الاخلاق، علی گڑھ جلد ۱ شمارہ ۱ (افتتاحیہ) یکم شوال ۱۲۸۷ھ/۲۴ دسمبر ۱۸۷۰ء۔ ۶۔ نصیر الدین ہاشمی: مقالہ در رسالہ "ہمایوں" لاہور، ۱۹۵۲ء، ص ۷۵۔ ۷۔ ایضاً۔ ۸۔ طاہر فاضل: اردو نثر کے نمونے۔ ۹۔ نصیر الدین ہاشمی: مقالہ در رسالہ "ہمایوں" محولہ بالا، ص ۷۵۔ ۱۰۔ ایضاً، ص ۷۴۔ ۱۱۔ مولوی عبدالحق: مقدمہ مختارات حسن۔ (رسالہ حسن) کے منتخب مضامین کا مجموعہ ۱۲۔ نصیر الدین ہاشمی: مقالہ در رسالہ "ہمایوں" محولہ بالا۔ ۱۳۔ امداد صابری: تاریخ صحافت، جلد سوم، محولہ بالا، ص ۳۳۷۔ ۱۴۔ حامد حسن قادری: داستان تاریخ اردو، ص ۷۹۲۔ ۱۵۔ ڈاکٹر عبد السلام خورشید: صحافت پاک و ہند میں، محولہ بالا، ص ۳۴۲۔

دکن ریویو اور افسانہ

مولانا ظفر علی خاں نے جولائی ۱۹۰۶ء سے "افسانہ" کے نام سے سلیبس اور فصیح اردو میں دل چسپ اخلاقی اور نتیجہ خیز انگریزی ناولوں کے تراجم کا ماہوار سلسلہ شروع کیا جو حیدرآباد دکن سے انگریزی ہفت روزہ کی پہلی تاریخ کو ۵۰ صفحوں کے حجم کے ساتھ مطبع حیدرآباد پریس سے نکلنا شروع ہوا۔ افسانہ کے نمبر میں مولانا نے اس کے اجراء کی دل چسپ روداد بیان کی ہے۔ انہوں نے لکھا کہ "افسانہ" کی ابتدا اس طرح ہوئی کہ چند یارانِ باصفا نے مل کر یہ قصد کیا کہ اس طرح کا پرچہ نکالا جائے کہ جس میں سب کا سرمایہ اور محنت مشترک ہو۔ اور چوں کہ میری نسبت میرے رفقا اور شرکاء کو حسن نظر تھا اس لیے اس کی ایڈیٹری میرے سپرد کی گئی تھی۔ لیکن زیادہ عرصہ نہ گزرنے پایا تھا کہ ایک کے سوا باقی سب رفیق اس سے الگ ہو گئے۔ متواتر دنوں کے بعد سخت و حالات نے اس رہے رہے رفیق کو بھی مجھ سے الگ کر دیا اور میں بالکل اکیلا رہ گیا اور اس کا نتیجہ یہ ہوا کہ جو کام چار آدمیوں کے سپرد تھا وہ ایک آدمی کو کرنا پڑتا تھا۔ اور جو مالی ذمہ داری پہلے چار آدمیوں پر بٹی ہوئی تھی اب ایک سے متعلق ہو گئی۔ دولتِ آصفیہ کے محکمہ ہوم سیکرٹری کے صدر مسٹر جی کی اہم خدمت کی انجام دہی کے بعد اس میں پورے چھ گھنٹے صرف ہوتے ہیں اور پھر دنوں سے تو بعض عہدے داروں کے رخصت پر چلے جانے کے باعث جو خدمات مجھے تفویض ہوئیں ان کے لحاظ سے پورے ۹ گھنٹے سرکاری کام کرنا پڑتا ہے۔ میرے غریب دماغ کی پراگندگی اور انتشار کی جو کیفیت ہوتی ہوگی اس کا اندازہ آپ صاحبوں میں سے وہ حضرات بخوبی کر سکیں گے جو خود سرکاری ملازم ہیں۔ لیکن بایں ہمہ کچھری سے واپس آکر تھکے دماغ کو آرام دینے کے بجائے افسانہ کے لیے ترجمہ شروع کر دیتا ہوں۔ اس کے بعد مطبع سے آئی ہوئی کاپیاں دیکھتا ہوں۔ پروفوں کی تصحیح کرتا ہوں۔ ریپٹروں کی خانہ پوری کرتا ہوں اور جو دوسرے مشاغل ہیں وہ اس پر مستزاد ہیں۔

یہ وہ زمانہ تھا کہ جب انگریزی تادولوں کے ترجمہ اور انگریزی رسالوں کے نمونہ پر علمی ادبی یا سراجیہ اور طنزیہ انداز میں رسائل نکل رہے تھے۔ ظفر علی خاں کا رسالہ "افسانہ" اور "دکن ریویو" بطور مثال پیش کیا جاسکتا ہے۔

ان مشکلات کے پیش نظر جنوری ۱۹۰۴ء سے افسانہ کو دکن ریویو کے ساتھ شامل کر کے ایک حصہ بنا دیا اور قسطنطنیہ اور دیگر علمی اور ادبی مضامین شامل کرنے کے بعد اب اس کا حجم ۶۰ صفحہ ہو گیا۔ اس طرح دکن ریویو میں نظم و نثر کے اعلیٰ درجے کے علمی و اخلاقی مضامین شائع کیے جانے کا اعلان ہوا۔ تاکہ ملک میں علم کا صحیح مذاق پھیلے اور اردو زبان کو ترقی ہو اس رسلے میں صرف ایسے افسانوں کے تراجم شائع کیے جانے کا اعلان ہوا جو دل چسپ اور پُر لطف ہونے کے ساتھ ساتھ مہذب اور نیتجہ خیز ہوں، اس کے ساتھ مستفین کی کتابوں پر بھی ریویو کیے جانے کا اعلان ہوا۔ اس نئے رسالے کی سرپرستی سرکشن پرشاد نے قبول کر لی اور انھوں نے اپنے ایک خط ۱۸ رمضان ۱۳۲۱ھ میں افسانہ اور دکن ریویو کی عزت افزائی کی، اپنی تصنیف بھی بھیجی اور قسطنطنیہ لندن کے ترجمہ کی بھی تعریف کی۔

دکن ریویو کے مضامین

جنوری ۱۹۰۴ء

مضمون نگار	مضمون
ایڈیٹر	اداریہ (العالم متغیر)
ظفر علی	بوعلی سینا
سید محفوظ علی	شہاب ثاقب
ایڈیٹر	محمد ذوالجلال
شبلی	تزک جہانگیری و جہانگیر
	سحابی کی رباعیات
۵۱۱۵۱	اور سرمد کی رباعی

فروری ۱۹۰۴ء (پہلے صفحہ پر مہاراجہ سرکشن پرشاد کی تصویر اور انعامی مضمون کا اعلان)

(شیخ کے قانون پر تبصرہ)	حکیم محمد اجمل خان	بوعلی سینا (۲)
(فلسفیانہ اہم مضمون)	ایڈیٹر	فلسفہ و عشق
(ریویو)	ایڈیٹر	رقعات شاد
(ریویو)	ایڈیٹر	دیوان حمید
	شبلی	تزک جہانگیری و جہانگیر

شجاعت علی بیگ

تہذیب الاخلاق

پایچ ۶۱۹۰۴ - جلد دوم - نمبر ۳ -

(صفحہ اول پر نواب ظفر جنگ، وزیر اوقاف دولتِ اصفیہ کی تصویر)۔

ایڈیٹر

بوعلی سینا (۳)۔

ایڈیٹر

حالات نواب شمس الملک

مولوی عزیز مرزا اول تعلقہ ایڈیٹر

صنعت و ہفت کی تعلیم

نادر ساکوری

پروانہ و شمع (نظم)

حضور نظام

اقبال

رخصت لے بزمِ جہاں

شعری

تذکرہ جہاںگیری و جہاںگیری (۳)

سید محفوظ علی

تقلید کا اثر عوام کی نشوونما پر

از ایڈیٹر

فسانہ لندن (از صفحہ ۵۶ تا ۸۰)

ایڈیٹر کی طرف سے بوعلی سینا کے فلسفہ پر چار صفحات کا مضمون ہے اور ایجوکیشن کانفرنس کے گزشتہ اجلاس بمبئی میں مولوی عزیز مرزا صاحب کی دل چسپ تقریر پر مبنی ان کا مضمون۔ اس کے علاوہ مختلف فارسی شعرا کے منتخب اشعار بھی درج ہیں، جن میں عرفی، رضی دانش، طالب آملی، داغ اور صائب قابل ذکر ہیں۔

اپریل ۱۹۰۴ء - جلد دوم

ایڈیٹر

قیامتِ ضمیر

مولوی سید محفوظ علی

سنگ

نور المنیب جاگیر دار

محرم اور اسراف

انیس

سلام

مولوی نور الضیاء الدین

تخصیص

(صفحہ اول پر نواب شہاب جنگ وزیر کوٹوالی و تعمیرات کی تصویر)

ایڈیٹر

بوعلی سینا (۴)

نقاد

اردوئے معنی کی اصلاح

سیکن کے لطائف

ایڈیٹر

فلسفہ و عشق (۲)

چشمِ عاشق
حضورِ نظام
احیاءِ علومِ عربیہ
دل

ایڈیٹر
افضل حسین
شبلی نعمانی
ایڈیٹر

جون جولائی ۱۹۰۴ء - نمبر ۶، ۷ (صفحہ اول پر صفحہ جنگ وزیر عدالت و امورِ عامہ کے حالات اور تصویر درج ہے)۔

دولت کیا ہے؟
بوعلی سینا - (۵)
قانون
نظم
اصلاح تمدن
نظم

بہارِ اجمہ سرکشن پرنسٹن
ایڈیٹر
مرزا سلطان احمد منٹگمری
شبلی
ذوالفقار جنگ بیرسٹر
پروفیسر حمید الدین کراچی

ریویو (بر رباعیات حالی، گنجینہ
امثال، انتخاب بہار دانش،
حیاتِ صالح -

ہائے محمد اکبر خاں
جزیرہٴ مینہ کافی
غزل
فارسی نظم
غنی کی رباعی

ایڈیٹر
محمد معشوق حسین بی لے
غلام یاسین آہ دہلوی
از شبلی

ماہ اگست ۱۹۰۴ء (ظفر علی خاں مدیر - محفوظ علی ایڈیٹر)۔

بوعلی سینا (۶)
کلامِ حالی
توحید
چاند کی ابتدائی حالت
ماہِ کامل
تقلید کا اثر عوام کی نشوونما پر

ایڈیٹر
الطاف حسین حالی
ضامن کنتوری
راحت حسین بی لے -
بے نظیر شاہ
محفوظ علی

پروفیسر محمد اقبال
پروفیسر نقاد
پروفیسر نقاد
ظفر علی

غزل
عذریگناہ بدتر از گناہ
ریویو (برخی تمنا)
فسانہ لندن (جلد دوم)

ماہ ستمبر ۱۹۰۳ء - نمبر ۹

میں نے اسلام کیوں قبول کیا؟

ڈاکٹر عزیز احمد ڈاکٹر آف
فلاسفی - جرمن یونیورسٹی

ظفر علی

ظفر علی

نظم
فسانہ لندن (جلد دوم از صفحہ ۱۷۹ تا ۲۰۲)

اکتوبر ۱۹۰۳ء - نمبر ۱

مولوی عزیز مرزا

اکبر الہ آبادی

مرزا سلطان احمد

نور الضیاء الدین بیج ہائی کورٹ

ابر و باران

کلام اکبر

مبادی علوم

نظم فارسی

ریویو (بر کتب)

ظفر علی خاں

فسانہ لندن (از صفحہ ۲۰۳ تا ۲۲۶)

(صفحہ اول پر کرنل افسر جنگ بہادر - سپہ

نمبر و دسمبر ۱۹۰۳ء - نمبر ۱۱

سالار افواج آصفیہ کی تصویر)۔

ایڈیٹر

شاد

مرزا اسماعیل

اشرف حسین شمس

مرزا سلطان احمد

عزیز مرزا

نور الضیاء الدین

محفوظ علی

الطاف حسین حالی

بوعلی سینا (۷)

غزل

ترقی ایران ممکن است

غزل

زبان

و کرم عروسی

غزل

افریقہ کا مسافر

غزل عالی

اقبال	موجِ دنیا
درگاہِ سہاگے	خزاں رسیدہ پھول
م ع دکن	سلطان محمود غزنوی
ایڈیٹر	قصیدہ
ایڈیٹر (صفحہ ۷۱)	حالات کرنل افسر الملک
ایڈیٹر (از صفحہ ۷۱ تا ۸۲)	ریویو (برکتب و رسائل)
ایڈیٹر (از صفحہ ۲۲۷ تا ۲۵۰)	فسانہ لندن

ایڈیٹر کی طرف سے ضروری التماس میں یہ اعلان ہوا کہ دکن ریویو کا پہلا سال بخیر و خوبی ختم ہوتا ہے۔ یعنی یہ سال جنوری ۱۹۰۴ء سے شروع ہوا تھا۔ اس رسالے کی خریداری میں ۵۰۰ افراد نے حصہ لے کر دکن ریویو کی بقا اور ترقی میں مدد کی۔ اُسندہ سال سے افسانے کا لفظ حذف کر دیا جائے گا۔ صرف دکن ریویو "نام باقی رہے گا۔"

جنوری ۱۹۰۵ء سے جلد سوم کا نمبر شروع ہوا۔ جس میں مسلمہ کون پر مولوی سید کریمت حسین پیرسٹر (فاضل علوم مشرقیہ و مغربیہ) کا مضمون، مولوی عزیز مرزا کا عمدہ انشائیہ اور رجب و موسیٰ پر ایڈیٹر کی نظم ہے۔ اور حسب سابق فسانہ لندن کی جلد دوم صفحہ پر ختم ہوئی اور جلد سوم شروع ہوئی۔

فروری ۱۹۰۵ء نمبر ۲ میں سائنس کا نیا کوششہ (از ایڈیٹر) ابن رشد از اشرف حسین، چاند کا منظر از راحت، انعامی مضمون اور مولوی صدیق حسن کی غزل شامل ہے۔ پاج ۱۹۰۵ء نمبر ۳ میں تاریخ فلسفہ اسلامیہ از ایڈیٹر، ندوہ اور تحقیق علم، فلسفہ ابن رشد اور نظم میں کلام اکبر، غزل داغ سرخوم اور مولوی نور الضیاء الدین کی فارسی غزل شامل ہے۔ اس کے علاوہ اس پرچہ سے یہ بھی معلوم ہوا کہ سرکشن پرشاد نے دکن ریویو کی عزت افزائی کے لیے چار روپے بھیجنے کا حکم دیا ہے۔ ریویو کے سلسلے میں تاریخ فلسفہ اسلامیہ کا اقتباس دیا گیا۔

اپریل ۱۹۰۵ء نمبر ۴ میں زبان پر مرزا سلطان احمد کے مضمون کے علاوہ نئی اور پرانی دنیا کے اصول سیاست، ندوہ اور تحقیق علم اور ابن رشد کے فلسفے پر مضامین شائع ہوئے۔ مئی ۱۹۰۵ء نمبر ۵ اور جون ۱۹۰۵ء نمبر ۶ میں انڈین نیشنل کانگریس اور مسلمان، پرتغالی کبیر الدین پیرسٹر کا اہم مضمون، ابن رشد پر فلسفیانہ مضمون، زبان پر مرزا سلطان احمد کے مضمون کی فتنہ نمبر ۳ اور اسلامی یونیورسٹی کی ضرورت پر ایک مضمون اور ایڈیٹر کی ایک اہم ترین

نظم مبدئی کے موضوع پر شائع ہوئی جس کے نوے اشعار ہیں۔ یہ نظم ان کے مجموعہ کلام میں نہیں چھپی ہے۔ اس نظم کو ہم منیمہ میں شامل کریں گے۔

اگست ۱۹۰۵ء نمبر ۸ میں مصر کے طبعی حالات از ایڈیٹر، ترجمہ انگریزی رباعیات عالی، ضامن کنتوری کی طویل نظم، نامہ قیام اور غزل شامل ہے۔

دکن ریویو کے دو اہم نمبر اور بھی نکلے۔ ایک کا نام "اسلام نمبر" جو ستمبر اکتوبر، ۱۹۰۶ء کے شمارہ پر مشتمل ہے اور دوسرا نمبر "ہندو نمبر" تھا۔ اسلام نمبر میں معرفت نفس از سرکشن پرشاد، سچا اسلام اکبر حسین خان بہادر، اسلام میں عورتوں کا مرتبہ مولوی محمد اختر، خان بہادر اور معترضین از ایڈیٹر، اسلامی خطہ از نقاش، غزل از نقاش، العام الاسلامی از مولوی عبدالحق، شامل ہے۔ یہ اسلام نمبر کا حصہ دوم تھا۔ اس سے پہلے اسلام نمبر کا حصہ اول نکل چکا تھا۔ اسلام نمبر پر دوسروں کی آراہم ریویو کے سلسلے میں درج کریں گے۔ اس طویل فہرست مضامین سے اندازہ ہو سکتا ہے کہ دکن ریویو نے اپنے علمی اور ادبی لحاظ سے ملک کے اچھے اور نامور دانشا پردازوں کی توجہ کو اپنی طرف مبذول کر لیا تھا۔ اور اس کا شمار ملک کے سنجیدہ اور مستحق رسالوں میں ہوتا تھا۔ آئندہ ہم دکن ریویو کی دوسری خصوصیات پر روشنی ڈالیں گے۔

اداریہ نویسی

ظفر علی خاں کے قلم سے دکن ریویو میں جو اہم ادارے لکھے گئے۔ ان میں سے چند اداریوں کے اہم اقتباسات درج ذیل ہیں۔ تاکہ ان کے طرز تحریر اور انداز بیان کا اندازہ ہو سکے۔

از جنوری ۱۹۰۴ء

سال نو اور ہم

آج سُنیں گے ہم اک ترانہ نیا
اک حکایت نئی اک فسانہ نیا
علم منطق میں ہر مبتدی کا پہلا سبق یہ ہوتا ہے "العالم متغیر"۔ بطاہر یہ دو الفاظ کا چھوٹا سا جملہ ہے لیکن حقیقت میں اس کا دائرہ اطلاق اس قدر وسیع ہے کہ نظام شمسی کے بڑے سے بڑے جرم سے لے کر چھوٹے سے چھوٹے ذرے تک ہر ایک شے اس قانون کی پابند ہے جو اس جیلے کے ذریعے ظاہر کیا گیا ہے۔

بڑے بڑے اجسام سماوی جو ایک غیر محدود زمانے سے خلا بسید میں منور حالت میں گردش کرتے پھرتے تھے۔ کسی دوسرے جسم کے ساتھ ٹکرا کر منور ہو گئے اور نور و حرارت کے جدید اکتساب کے باعث ان قوتوں کے مظہر بن گئے جو حیات و حیات کو مختلف اشکال و

مدارج میں ظاہر کرتی رہتی ہیں۔ باغبان بیج بوتا ہے۔ کچھ دنوں زمین میں رہنے کے بعد یہی بیج، جس کی حقیقت ایک خشک دانے سے زیادہ نہ تھی، ایک تروتازہ پودے کی شکل پکڑ کر اگتا ہے۔ اوپر کچھ عرصے میں بڑھ کر ایک تناور درخت ہو جاتا ہے جس کے ہر پتے میں خدا کی شان نظر آتی ہے۔ شاخ میں ننھی ننھی کلیاں لگتی ہیں۔ کچھ عرصے کے بعد یہ کلیاں کھل کر پھول ہو جاتی ہیں جن کی ہر ایک پنکھڑی پر ستارہ کی کرن کا لگان ہوتا ہے اور پھر انھی پھولوں سے پھل پیدا ہوتے ہیں۔ اسی طرح انسان بھی پہلے بچہ ہوتا ہے جب کہ اس کی حالت ایک مضغہ گوشت سے زیادہ نہیں ہوتی۔ پھر لڑکھن کے درجہ کو پہنچتا ہے۔ اس کے بعد اور زیادہ نشوونما پا کر سر زمین شباب میں قدم رکھتا ہے۔ اور اگر ایک فلاسفر کا قول سچ سمجھا جائے تو یہ کہا جاسکتا ہے کہ انسان کا جسمانی تشخص ہر آن تغیر پذیر ہوتا ہے یعنی وہ عضلات اور ذرات اعصابی جو اس کا لبد خاکی کی عمارت میں تختت و سیاع کا کام دیتے ہیں۔ آج وہ نہیں رہتے جو کل تھے۔ عرض کہ اس ہمہ گیر کلیہ سے کائنات کی کوئی شے بیچ نہیں سکتی اور ہمارے ناظرین ہمیں یہ عرض کرنے کی اجازت دیں گے کہ افسانہ بھی اس سے متاثر ہوئے بغیر نہیں رہ سکتا۔ بعض بزرگوں اور کرم فرماؤں نے جن میں سے اکثر ایسے ہیں جن کی رائے کی ہماری نظر و نظر میں بہت بڑی وقعت ہے۔ بلحاظ اس حسن ظن کے جو انھیں ہماری نسبت ہے، ہم سے کہا ہے کہ "افسانہ" نکالنے سے ہم اپنے زورِ قلم اور قوتِ دماغ کو بے جا صرف کر رہے ہیں۔ بجائے اس کے کہ اگر کوئی اعلیٰ درجہ کا علمی رسالہ جس میں اخلاق، فلسفہ اور علوم جدیدہ کے نکات مندرج ہوں، شائع کیا جائے تو ملک و قوم کو بہت زیادہ فائدہ ہو۔ اگرچہ ہم اس رائے سے اختلاف کرنا گناہ خیال کرتے ہیں لیکن ساتھ ہی بعض ایسے وجوہ ہیں، جن کی بنا پر افسانے کا اجرا اگر استحسان کی نظر سے نہیں دیکھا جاسکتا تو غیر حق بجانب بھی نہیں کہا جاسکتا۔

اولاً ملک میں جس قدر پڑھے لکھے لوگ ہیں ان میں زیادہ تر ایسے ہیں جن کا دماغ ثقیل علمی مضامین کے بار کا متحمل نہیں ہو سکتا اور ملک میں علمی مذاق ابھی اس درجہ عام نہیں ہوا کہ ایسے رسالے جن میں ٹھوس مضامین درج ہوں، درجہ قبولیت حاصل کر سکے۔ ہمارے یہاں کی تعلیم یافتہ پبلک چاہتی ہے کہ اس کے سامنے زیادہ تر ایسی تصنیفات و تالیفات پیش کی جائیں جن میں غور و فکر کا کام اپنی اور ان کی جانب سے موقوف یا مصنف انجام دے چکا ہو اور ان کے لیے فقط پڑھنا باقی رہ جائے۔ ثانیاً ناول و افسانے فی نفسہ ایسے قابلِ مذمت نہیں ہوتے۔ بلکہ اگر انصاف سے دیکھا جائے تو تہذیبِ نفس اور

علم اخلاق کا سب سے دل پسند اور سب سے مرغوب ذریعہ ہیں۔ طیب جب دیکھتا ہے کہ مریض کو دوا سے جی چھاتا ہے تو اسے تلخ گولی شکر میں لپیٹ کر کھلاتا ہے۔ عام طبائع میں اخلاق کے الونے اور بے سوچ کے سالن کو پسند نہیں کرتے تا وقت کہ بذلہ سنجی اور نظرافت کا چٹخارہ اس میں نہ دیا جائے۔ انھی وجوہ کی بنا پر ہم نے افسانے کا جاری کرنا مناسب سمجھا۔ اس کا اندازہ خود ناظرین کر سکتے ہیں کہ آیا ان ۶۰۰ صفحوں میں، جو اس وقت تک افسانہ ان کی خدمت میں پیش کر چکا ہے۔ کوئی امران کی نظر سے ایسا گزرا جو خلاف تہذیب یا باعث تخریب اخلاق یا صافی مقاصد ترقی زبان منظور ہو۔ لیکن اس کے ساتھ ہی ہم یہ سوچے بغیر نہیں رہ سکتے کہ اپنے ناظرین کی تفریح اور دل بستگی کے لیے صرف ایسے مضامین پیش کرنے سے جو ان کی خواہش قصہ بینی ہی کو پورا کرتے ہوں۔ ہم ایک اعلیٰ تر فرض کی تکمیل سے قاصر رہے جاتے ہیں۔ جو یہ ہے کہ ناظرین کی دماغی خواہشوں کے پورا کرنے کا سامان بھی ہم پہنچائیں۔ گو عام طور پر وہ خواہشیں کیسی ہی نحیف کیوں نہ ہوں۔

اس کے علاوہ خود ناظرین کی طبیعت بھی ایک سال تک بڑا ایک قصہ ہی پڑھتے پڑھتے اکتا گئی ہوگی اور بسبیل تغیر پسندی جو قدرت انسانی کا خاصہ ہے، اس امر کی معنی ہوگی کہ قصہ کے علاوہ اور بھی کوئی چیز، گو وہ کیسی ہی ثقیل اور دیرمضم کیوں نہ ہو، اس دسترخوان پر چنی جائے، جو "افسانہ" میں ہر مہینہ بچتا ہے۔ اس لیے ہم انگسار سے کام لیتے ہیں اور انسان کے حجم میں کسی قدر اضافہ کر کے اس کے دو حصے کیے دیتے ہیں جسے اول میں جس کا نام "دکن ریویو" طے کیا گیا ہے، نظم و نثر کے مختلف مضامین اور دل چسپ باتیں ہوا کریں گی۔ دوسرے حصہ میں جو افسانے کا حصہ اصلی ہے، بدستور قصہ ہی شائع ہوا کرے گا۔ حجم کی تقسیم اس طرح کی گئی ہے کہ ۳۲ صفحے افسانہ لندن کے اور ۲۴ صفحے دکن ریویو کے لیے۔

نمبر ۲۔ (محمد اکبر خاں برادر خور دے نے ۶ جون ۱۹۰۴ء کو صبح کے وقت لاہور میں انتقال کیا تھا۔ ان کے تعزیتی پیغامات کے سلسلے میں جو کچھ انھوں نے لکھا اس میں سے مقورا سا دریچہ ذیل ہے:)

دولت ابد مدت اصفیہ کے جلیل القدر امرا اور اراکین کے علاوہ قوم کے واجب تعظیم راہ نما نواب محسن الملک بہادر ڈرڈپٹی برکت علی، شمس العلماء شبلی، شمس العلماء خواجہ الطاف حسین حالی، خان بہادر میر اکبر حسین، نواب اعتماد جنگ ممبر کونسل ریاست ٹونک و دیگر بزرگان قوم نے جو ہمدردی فرمائی وہ میرے دل پر نقش رہے گی۔ ان میں سے بعض

دل خود چوٹ کھائے ہوئے تھے۔ اس لیے ایسے دلوں سے جو نکلا، وہ دل ہی میں جا کر بیٹھا۔

اردو لٹریچر کے سرمایہ افتخار اور ہماری جاں بلب شاعری میں نئی روح پھونکنے والے مولانا حالی نے تعزیت کے خط میں کچھ تو اس دلی جوش کے اقتضا سے جو انھیں انسان اور انسان کی نظرت کے متعلق اپنے خیالات ظاہر کرنے کی وقتاً فوقتاً تحریک کرتا رہتا ہے اور زیادہ تو اس مصیبت میں میرا دل بہلانے کی غرض سے ایک نظم مرحمت فرمائی ہے جو اس دفعہ دلچسپی کی جاتی ہے۔ اس نظم نے میرے جو احتیاجات دل پر عرصہ کا کام دیا ہے۔ مگر خدا جانے کتنے دلوں میں ناسور ڈال دے گی اور کتنے دلوں کو ہرا کرے گی۔ ایک اور امر میرے لیے باعث تسکین یہ ہے کہ وہ خدائے بزرگ و برتر، جس کی مشیت میں ہم کچھ دخل نہیں دے سکتے، میرا ایک بھائی چھین لیا۔ لیکن اسی کے ساتھ اپنی خاص رحمت سے ایک ایسا وقت یا ڈو اور ڈکھ درد کا شریک، ہر کام میں ہاتھ بٹانے والا دوست دیا جسے میں اپنے حق میں حق کی طرف سے ایک خاص عطیہ سمجھتا ہوں، وہ مولوی محفوظ علی صاحب علی گڑھ کے ایک سربراہ اور وہ گریجویٹ اور دولت آصفیہ کے ایک بڑے محکمہ کے عہدیدار ہیں جن کے مضامین دکن ریویو کے ناظرین کی نظر سے گزرتے رہتے ہیں۔ اب دکن ریویو کی ایڈیٹری میں میرے شریک ہوئے ہیں۔

نمبر ۳۔ تنقیدیں :

دکن ریویو میں مولانا کے قلم سے جو کتابوں، رسالوں یا نظموں پر تنقیدیں اور تبصرے شائع ہوئے ان میں سے بعض دلچسپی ہیں :

رقعات شاد (خطوط ہمارا بکسرکشن پر شاد شاد) ان کا بے لاگ تبصرہ اس طرح سے ہے :
"نمبر ۱۔ ہمارا بکسرکشن کی تحریرات اور ان کا کلام بعض دفعہ ذوق سلیم سے متجاوز کر جاتا ہے۔ اور صاف و سلیس، پاکیزہ اور عام فہم اردو لکھتے دیکھتے وہ ایسے ایسے فقرے لکھ جاتے ہیں جو اردو کے معنی میں داخل نہیں ہو سکتے۔"

نمبر ۲۔ بعض جگہ غیر متین محاورے مثلاً "پریمی جیم" جن کی تاب ایک متین تحریر نہیں لاسکتی۔ اس عدم مساوات کا سبب یہ ہے کہ پنڈت رتن ناتھ سرشار کی طرف سے مصنف کو بیشتر شغف رہا۔ ہم مرحوم کی طباعتی کی قائل ہیں لیکن یہ کہے بغیر نہیں رہ سکتے کہ ان کی تعانیف سوقیانہ اور اوچھے محاوروں کے استعمال سے اردو کے معنی کے دوبارہ میں ایک بہت بڑے الزام کی جواب دہ ہیں۔ یہی وجہ ہے کہ ہمارا بکسرکشن کے ہاں بھی بعض

مقامات پر اس قسم کے الفاظ بے سیل اضطرار استعمال ہوتے ہیں -
نمبر ۳ - ان خطوط میں اخلاقی سبق بھی ہیں اور مذہبی عقائد کا ذکر بھی ہے -

نمبر ۴ - ان خطوط سے اصول حکمرانی کا بھی پتہ چلتا ہے -
۲ - "محرم کی رسومات پر تبصرہ اور تنقید کرتے ہوئے انہوں نے لکھا تھا کہ مصائب کربلا کو یاد کر کے پرسوز مرثیہ پڑھنا اور سینہ کو پی کرنا، انسان کے ان قدرتی جذبات کے اظہار کا ایک خارجی طریقہ ہے جو ایسی حالت میں دل میں پیدا ہوتے ہیں۔ لیکن ان کی شہادت اور اہل بیت کی تکلیف کو یاد کر کے مگر ہلانے اور نقارہ بجانے سے کیا تعلق ہے؟"
ایڈیٹر نے اپریل ۱۹۰۴ء میں "قیامت صغرا" کے نام سے عشرہ محرم میں اکھاڑے، کھیل تماشے، اسباب سرور اور لہو و لعب پر طویل مضمون میں ایک جامع تبصرہ کیا ہے اور حیدرآباد کے ماحول میں جو اس قسم کے طور طریقے اختیار کیے جاتے ہیں، ان پر زبردست چوٹ کی ہے

۳ - پروفیسر حمید الدین فراہی بی اے پروفیسر مدرسۃ الاسلام کراچی کے "دیوان حمید" پر ان کی تنقید اس طرح دکن دیویو میں شائع ہوئی:

"موصوف نہ صرف انگریزی میں بی اے ہیں بلکہ ان کی تحصیل عربی اور فارسی میں منتہیٰ ہے اس لحاظ سے ان کا شمار گنتی کے ان لوگوں میں ہوتا ہے جن کی ہندوستان کو اس زمانے میں سخت ضرورت ہے اور ان کی اس غیر معمولی قابلیت کا یہ نتیجہ تھا کہ ہمارے قدر شناس اور قابلیت پسند دوست و اشرافے ہزار یکسی لنسی لارڈ کرزن نے دورہ خلیج فارس کو تشریف لے جاتے وقت مولوی حمید الدین کو ترجمانی کی خدمت انجام دینے کے لیے ساتھ لیا تھا۔ ان کو شاعری سے بھی بالطبع خاص مناسبت ہے۔ ان کا فارسی کلام اس پائے کا ہے کہ اگر مشاہیر اساتذہ ایران کے کلام سے ملا کر ساتھ رکھ دیا جائے تو فرق مشکل ہوگا۔ مولوی حمید الدین نے سولہ برس کی عمر میں خاقانی کے قصیدے، جس کا توفیق سکندر اور ردیف آئینہ ہے، پر کہ جس پر طبع آزمائی کرنا معمولی کام نہیں ہے، لیکن انہوں نے اس زمین میں قصیدہ کہا ہے۔ ان کی غزلیں حافظ اور نظیری کی غزلوں سے ٹکر لیتی ہیں....."

۴ - مولوی محمد اختر صاحب کا ایک مضمون "غیر اقوام کے مقابلے میں عورت کا مرتبہ اسلام کی نظر میں" اسلام نمبر میں نکلا۔ اس پر ظفر علی خاں کی تنقید حسب ذیل انداز میں شائع ہوئی:

کسی نے مجنوں سے پوچھا۔ خلافت کس کا حق ہے؟ عمر رض کا یا علی رض کا؟ اس نے کہا کہ عمر رض کا نہ علی رض کا، بلکہ لیبی کا۔ یہی حال ہمارے دوست مولوی محمد اختر صاحب کا ہے جو عورتوں کو دنیا جہاں کے سوشل اور پولیٹیکل حقوق دلوانے کی دُھن میں نہ الرجال قومون علی النساء کی پولیٹیکل مصالحت کو دیکھتے ہیں نہ "بعضن البصارھن" کے اس سوشل مفہوم پر نظر ڈالتے ہیں کہ جس کے نہ سمجھنے سے بد قسمت یورپ سر پر ہاتھ رکھ کر رو رہا ہے۔ مولوی صاحب کے عالمانہ مضمون کا اکثر حصہ مہایت قابل قدر اور فکری انگیز ہے۔ لیکن افسوس ہے کہ انھوں نے تقسیم عمل کے حکیمانہ اصول کو نظر انداز کر کے تدبیر منزل اور تدبیر مملکت، دونوں کو مخلوط کر دیا ہے اور زندگی کے ان کارناموں میں، جو مردوں ہی سے مخصوص ہیں، عورتوں کی مشارکت اور مداخلت کو بلا شرط جائز قرار دے کر ان مفاسد کی حمایت کی جن کی طرف مولانا اکبر حسین نے ذیل کے طریقانہ اشعار میں اشارہ کیا ہے:

ہمارے ملک میں ہوتا ہے کیا تعلیم نسواں سے	بجز اس کے کہ یاد اور بھی گھبرائیں اماں سے
جس کو بیاد وہ سمجھتے تھے بھتیجا نکلا	پر وہ اٹھ جانے کا آخر یہ نتیجہ نکلا
پر وہ اٹھ جانے سے اخلاقی ترقی قوم کی	جو سمجھتے ہیں بلا شک عقل سے فارغ ہیں وہ
نوجواں تو تھے ہی کچھ بوڑھے بھی ہیں اس میں شریک	لیکن لے اکبر یقیناً پیرنا بالغ ہیں وہ

۵۔ خان بہادر اکبر حسین اور ان کے معترضین :

راہِ اُلفت میں اگر قیس سے لغزش ہو جائے
حیف لیلے پہ ہے جو آمادہ کاوش ہو جائے

پاج ۶۱۹۰۶ کے "وکن ریویو" کے صفحہ ۵۱ پر، مولانا (اکبر حسین) کی قلم "معتمہ لائینجل" کے نام سے چھپی تھی۔ اس پر ایک دو اخباروں اور رسالوں میں بعض حضرات نے اس محبت اور عقیدت کی اقتضا سے جو انھیں سرسید مرحوم کی یاد سے تھی، یہ سمجھ کر کہ اس نظم میں سرسید پر حملہ کیا گیا ہے، بڑے شد و مد سے اعتراضات کیے۔ ہمیں یہ اعتراضات دیکھ کر بے ساختہ کلیدہ دامنہ والے بندر کی حکایت یاد آگئی جسے راجہ کشمیر نے ہاتھ میں تلوار دے کر اپنی پاسبانی کے لیے مقرر کیا تھا جو راجہ کو سوتے ہوئے لکھنؤ کی گزند سے بچانے کے لیے ایک ہی وار میں اس کا کام تمام کر چکا ہوتا۔ اگر تائید غیبی اس کے اس احمقانہ اظہار محبت کے آڑے نہ آگئی ہوتی۔ ان اعتراضات سے مقصود تھی سرسید علیہ الرحمۃ کی حمایت ہوگئی اسی اہانت۔ کیونکہ اگر وہ مقدس اور برگزیدہ ذات

آج بقیہ حیات موجود ہوتی تو یقیناً اس میں اپنی توہین سمجھتی کہ اس کے لگے بندھے ایکٹ واجب الاحترام بزرگ کو جسے اپنے گونا گوں کمالات کی وجہ سے اس کی ہم چشمی اور ہم مشربی کی عزت حاصل تھی، ایسے ناپسندیدہ طریقے پر مدف سہام ملامت بتائیں۔ ہمارا ارادہ نہ تھا کہ اس غیر خوش آئند بحث میں پڑ کر اور نکتہ چینوں کے غیر دل نشین اعتراضات کی تردید میں اپنے معزز ناظرین کی تفسیح اوقات کے مجرم بنیں۔ مولانا اکبر حسین کا کلام جو اردو شاعری میں ایک نئے دور کی ابتدا ہے، اپنی انوکھی طرزِ ادا اور نرالی شان کے لحاظ سے اس سے بہت اونچا کہ آج کا عامیانا اور سطحی مذاق اس کی لم کو پہنچ سکے۔ شاعرانہ شوخی جو خدا تک سے نہیں چوکتی اور جس کا ہوا زہر طک اور ہر زمانہ میں تسلیم کیا گیا ہے، دنیا جہان کے شاعروں کے لیے ردا ہے۔ لیکن اگر بے چارے اکبر حسین اس سے مستفید ہونا چاہیں تو نو مشق مضمون نگاروں کی ہرزہ سرائی کا نشانہ بنیں شیخ و محاسب و قاضی و فقیہ کو آپ کے ملک الشعرا بے لفظ سنائیں تو وہ جائز بلکہ ان محبتیوں کی داد دی جائے۔ لیکن اکبر پر سبیل تفتن طبع سید کا نام لے دے تو یہ وہ لفظ ہے جو شعرا کے لیے شیخ کا درجہ حاصل کر چکا ہے تو آپ آگ بگولہ ہو جائیں۔ اس بد مذاق کا کوئی ٹھکانہ ہے۔ اس نظم میں متانت کی زیادہ سختی اور عصبیت کی زیادہ تلخی ہے اور یہی ناپسندیدگی

کی بنیاد ہے۔

حقیقت یہ ہے کہ سرسید کی جہاں میں آنکھ نے جب مسلمانوں کی حالتِ زار کا مشاہدہ کیا تو معاش کو سرے سے مفقود اور معاد کو بوسیدہ و متزلزل حالت میں پایا۔ اسلام میں یہ دونوں عنصر برابر کے شریک ہیں۔ بلکہ یہ کہنا چاہیے کہ ”و جدک ضالاً قہدا و وجدک عالملاً فاعنی“ کو ترجیح حاصل ہے۔ جسے کھانے کو پیٹ بھر روٹی نہ ملے اس کی نماز ہی کیا۔ اس لیے انہوں نے بڑے غور و خوض کے بعد یہ فیصلہ کیا کہ مسلمانوں کو پہلے دنیا کی فکر کرنی چاہیے۔ عاقبت اس کے ساتھ سدھر جائے گی۔ چنانچہ انہوں نے علی گڑھ کالج کی بنیاد رکھی اور اپنی تمام عمر اپنی قوم کی اصلاح معاش میں صرف کر دی۔ ان کی کوششوں کا جو نتیجہ ہوا اُسے ہم ہندوستان کے ہر گوشہ میں مسلمانوں کے روز افزوں علم و تربیت کی شکل میں مجسم دیکھ رہے ہیں۔ لیکن اس سے یہ نہ سمجھنا چاہیے کہ وہ اپنی قوم کی معاد کی طرف سے غافل تھے۔

ہم یہاں بخوف طوالت ان بیش بہا خدمات کا ذکر نہ کریں گے جو مادہ پرست یورپ کے متشککانہ عقائد کے سیلاب کی روک تھام کے لیے انہوں نے ایک نئے علم

کلام کی بنیاد ڈالنے سے انجام دیں اور جس کا خفیف سا اندازہ اسی سے ہو سکتا ہے کہ مفتی محمد عبدہ اور علامہ نسری و جدی کے سے مشابہت نے جو باتیں کہیں وہ سید کے قلم سے تیس برس پیشتر نکل چکی تھیں۔ ہم یہاں صرف اس قدر کہیں گے کہ جو تصویر انھوں نے علی گڑھ کے پردہ پر کھینچی تھی وہ یک رخ نہ تھی بلکہ دنیادی رخ کے ساتھ دینی پہلو بھی رکھتی تھی۔ یہ سچ ہے اس تصویر کے دینی رخ میں تصویر کا رنگ اتنا شوخ نہ تھا جتنا تدبیر کا، لیکن یہ ایک ایسا مسئلہ ہے کہ جس میں بحث کو دخل ہے۔ ایک فرقہ اگر ع

خدا خود میرے سامان است ارباب کوکل را

تو دوسرا ع بر توکل زانوائے اشتر بند

سے اپنے دعویٰ کو مستحکم بنا سکتا ہے۔ علی گڑھ سے جو نوجوان تعلیم پا کر نکلے ان میں بلحاظ عقائد مذہبی اچھے بھی تھے اور بُرے بھی شکر ہے کہ اچھے زیادہ تھے اور بُرے کم تھے۔ ان میں وہ وصف جس کے بغیر کوئی قوم زندہ اور کوئی مذہب برقرار نہیں رہ سکتا اور جس کے لحاظ سے علی گڑھ کالج کے تعلیم یافتہ خصوصیت کے ساتھ قابل ذکر ہیں، بدرجہ اتم موجود تھا۔ یعنی مذہبی غیرت اور قومی عصبیت، جسے دوسرے لفظوں میں دردِ دل سے تعبیر کیا جاسکتا ہے۔ سرسید کی تعلیم کا اثر جس شخص پر پڑا ہے، وہ بے نماز ہو تو ہو لیکن ایسا نہ ہوگا کہ جگر پر درد کی چوٹ نہ رکھتا ہو، وہ اسلام کے نام پر جان قربان کرنے کے لیے تیار ہوگا، وہ رسولؐ کی راہ میں سرکٹانے کے لیے آمادہ ہوگا۔ اور وہ اسلامی برادری میں شریک ہونا اپنے لیے موجب عزت و افتخار سمجھتا ہوگا۔

اس میں شک نہیں کہ کالج نے چند بُرے نمونے بھی پیدا کیے جنہیں مقتضاً طبیعت نے بدنام کنندہ نیک نامے چند کے طبقہ میں داخل کر دیا۔ اور چوں کہ کالج کی تحریک ایک بالکل نئی تحریک تھی جس سے پرانی وضع کے بزرگ پہلے ہی بد کے ہوئے تھے لہذا ان نمونوں کو دیکھ کر ان کا سونے طنز اور بھڑک گیا۔ حالاں کہ اگر تاریخ اسلام پر نظر ڈالی جائے تو معلوم ہوگا کہ علی گڑھ کالج پر کچھ منحصر نہیں۔ جب سلطنت مسلمانوں کے ہاتھوں میں تھی، احتساب سختی سے ہوتا تھا۔ اور مذہبی آزادی بھی اتنی نہ تھی مگر پھر بھی بڑے بڑے ملاحدہ اور متشککین پیدا ہو چکے ہیں۔ ایسی حالت میں اگر علی گڑھ کالج کے کسی جاہل طالب علم نے نماز کو وحشیانہ حرکت کہہ دیا تو اس میں کون سا تعجب ہے۔ بہر حال اس قسم کے چند واقعات تھے جن سے مولانا اکبر حسین کادریائے غیرت جوش میں آیا اور آپ نے وہ نظم لکھی جس کا عنوان ”ممائے لاینحل“ تھا۔ بزمانہ سندر الہ آباد میں مولانا کی صحبت سے فیض یاب

ہونے کا شرف حاصل ہوا تو گھنٹوں اس مضمون پر گفتگو رہی۔ اور ہم نے بہ ادب تمام ان کی خدمت میں عرض کیا تھا کہ عام طور سے مذہب بے پرواہی کی تسکایت جو مدرستہ العلوم کے طلبہ کی نسبت سنی جاتی ہے اس میں بہت کچھ مبالغہ کی رنگ آمیزی ہے۔ مولانا کا خیال ہے اور اس سے ہر سمجھ دار مسلمان یقیناً متفق ہوگا کہ ناممکن ہے کہ مذہبی علم و عمل کو قطعاً بالائے طاق رکھ کر مسلمان قوم بن سکے۔ یعنی ان میں سوشل اتحاد اور یکسانی پیدا ہو جس سے زندگیانی میسر ہو سکتی ہے، اعتماد بڑھتا ہے اور ہمدردی پیدا ہوتی ہے۔ چوں کہ مسلمان مذہب کا نام ہے، کسی قوم کا نہیں کیوں کہ مذہبی علم و عمل کے پیرائے سے نئی روشنی والے عاری خیال کیے گئے ہیں لہذا مولانا کو اس جماعت کی طرف سے مایوسی ہو گئی ہے۔ اور چوں کہ وہ پہلو میں درو بھرا دل اور دماغ میں سوز و غم کی افکار کا سرمایہ رکھتے ہیں۔ لہذا وقتاً فوقتاً پنڈ و نصیحت کے ذریعہ سے انھوں نے نئی روشنی والوں کو ان کی فرو گذاشتوں پر متنبہ کرنا شروع کیا جس میں تلخی کی تسکایت کی جاتی ہے لیکن یہ کونین کی تلخی ہے۔

مولانا نے جو خط ہمیں لکھا اس کے حرف حرف سے درد اور لفظ لفظ سے بلاغت ٹپک رہی ہے معلوم ہوتا ہے وہ جنہیں نصیحت کرنا چاہتے ہیں۔ ان کی انرومی فلاح کی انھیں کس درجہ تمنا ہے۔ پس بجائے اس کے کہ وہ مورد الزام قرار دیے جائیں، ہم پر ان کا شکر واجب ہے۔ مولانا کو نئی روشنی والوں کی طرف سے جو مایوسی ہوئی تھی جس کی طرف ہم نے اشارہ کیا تھا۔ وہ شکر ہے مبدل بہ اُمید ہو گئی۔ جس کا سب سے بڑا ثبوت آپ کی وہ نظم ہے جو قومی ترانہ کے عنوان سے آپ نے لکھی تھی۔ اکبر نے لکھا تھا کہ نئی روشنی تام ہے جلال باری تعالیٰ سے منکر یا بے خوف ہونے کا، جمال باری تعالیٰ سے غافل ہونے کا، دُوحانی ہستی سے منکر یا بے خبر ہونے کا۔ یاد رکھیے کہ ترقیاں اللہ کی مہربانی اور فضل و کرم سے ہوتی ہیں عقل و حکمت وہی اپنے فضل سے عطا کرتا ہے۔ بانہ اور دنیا کی چیزیں بدلتی رہتی ہیں۔ نذر غنٹا بڑھتا رہتا ہے۔ چاہے ٹاٹ پر بیٹھ کر کھاؤ۔ چاہے اُجلے بن کر بھٹ کر و اور انجمن نام رکھو۔ ضرورت کے مطابق زندگی کے مشاغل دنیاوی چلے جاتے ہیں لیکن حمد باری تعالیٰ سازِ فطرت کا نغمہ ہے۔ یہی صوتِ سرمدی ہے۔ اللہ ہم سب کو اس کی پاشنی نصیب کرے۔ کون حال ہے جو ایسے خیال کو غیر ضروری خیال کرے یا اس کی میت پر افسوس و سزا دینے کرے۔ عالی کا لوزہ سنیے :

اے خاصہ خاصانِ رسل وقتِ دعا ہے امت پر تری آ کے عجب وقت پڑا ہے

جس دین کے مدعو تھے کبھی قیصر و کبھی
اور اب تو وہ زمانہ آگیا کہ ضعف مذہب سے ہم میں خرابی پیدا ہونے کا یورپ نے
بھی ذکر شروع کر دیا ہے کہ مسلمانوں میں اخلاقی تعلیم نہیں ہے.....“
مولانا ظفر علی خاں کی اہم نظمیں:

”مولانا ظفر علی خاں کی اسی پرچہ میں اہم نظمیں بھی شائع ہوئیں۔ مثلاً حمد ذوالجلال :
سپیدہ دم کہ ہوا میں شریک راز انعام سنا سروش سے فلیعبد و کامیں تپیم
یہ نظم بہارستان کے مجموعہ میں موجود ہے اور یہ ان کی مسائل توحید پر انتہائی فلسفیانہ،
نہایت بلیغ اور طویل نظم ہے جس سے ان کے فلسفیانہ نقطہ نظر اور اس کے اظہار بیان
پر پورے کمال کا پتہ چلتا ہے۔ جیسا کہ ہم پہلے بتا چکے ہیں کہ بوعلی سینا پر ان کے عالمانہ
زور قلم کے باعث ایک طویل مضمون مسلسل اس پرچہ میں نکلتا رہا۔ اس سے واضح ہوتا
ہے کہ وہ بوعلی سینا اور ارسطو کے فلسفہ پر پورا درک رکھتے تھے اور اپنی اس نظم میں اسی
فلسفیانہ اظہار بیان کے نقطہ نظر کو ملحوظ خاطر رکھتے ہیں۔“

۲۔ ان کی ایک اور نایاب نظم ممبئی پر ہے جو آل انڈیا ایجوکیشنل کانفرنس ممبئی میں لکھی
گئی، یہ اہم ترین نظم اسلامی یونیورسٹی کی ضرورت پر ہے جس کے نئے اشعار ہیں۔
۳۔ تیسری نظم ڈاکٹر عزیز احمد ایم اے پی ایچ ڈی کے مسلمان ہونے کے بعد انگریزی
لیکچر کے موقع پر آپ نے لکھی یہ نظم نعت رسول صلی اللہ علیہ وسلم پر مشتمل ہے جس کا
پہلا شعر یہ ہے:

کہنے کو ہوں میں آج نعت رسول کریمؐ
میری زباں کیوں نہ ہو دشک زبان کلیم
یہ نظم ”بہارستان“ میں شامل ہے۔

۴۔ اسی طرح سے محسن الملک کے انتقال پر بھی ایک عمدہ مرثیہ لکھا تھا۔
۵۔ زود موسیٰ پر بھی ان کی ایک نظم جنوری ۱۹۰۵ء میں شائع ہوئی۔ یہ نظم بھی ان کی
شگفتہ طبیعت کا اعلیٰ نمونہ ہے جس میں شاعر نے خود کہا ہے اور اس گفتگو میں
کوئی کلام نہیں۔

طبع شگفتہ میری صرف سخن وری ہے
میرا خیال موزوں، میرا کلام رنگیں
منظور مجھ کو مشقِ اخبارِ سامری ہے
ہم رنگِ عسجدی ہے ہم رنگِ نوری ہے
۶۔ اس مجلہ میں داغ پر بھی ایک اچھی نظم بشکل مرثیہ ہے ۱ جو ”بہارستان“ میں صفحہ ۵۶۱
پر موجود ہے۔

نقشِ سرابِ بستی ناپائیدار ہے شکلِ حسابِ زندگی مستعار ہے
 غالب سے نکتہ تسخیر جیسے دادِ شاعر دیں اس کے معجزوں میں مرا کیا شمار ہے
 (اسی ضمن میں مولانا ظفر علی خاں نے یہ لکھا تھا کہ داغ کا غالب کو یہ شعر بہت پسند تھا:
 رُخِ روشن کے آگے شمع رکھ کر وہ یہ کہتے ہیں
 ادھر جاتا ہے دیکھیں یا ادھر پروانہ آتا ہے

مولانا انطاف حسین حالی نے ان کی ایک نظم کو دیکھ کر یہ تبصرہ کیا تھا۔ "اس نظم کو دیکھ کر نتیجہ ہو گیا جو کچھ آپ نے لکھا ہے محض زورِ طبع اور شاعری کی خدا دادِ قابلیت سے لکھا ہے۔ اگر آپ جیسے دو چار آدمی پیدا ہو جائیں تو کچھ اُمید پڑتی ہے کہ نئی شاعری چل پڑے جیسے تو مسلمانوں کے ڈاکٹر نے مہلت نہیں دی کہ نیچر کے مظاہرِ طبع آزمائی کروں مولوی اسماعیل پابہ رکاب ہیں۔ صرف پنجاب میں آپ جیسے چند لوگوں کی صورتیں نظر آتی ہیں بشرطیکہ فکرِ معاش دم لینے دے اور یہ چٹک دل میں باقی رہے۔" خاکسار انطاف حسین ۱۹۰۵ء پانی پت۔
 ۷۔ اس رسالے کے مضمون نگار :

اس رسالے میں لکھنے والے حضرات کے نام جو نظر کے سامنے آتے ہیں، ان میں مولانا سید کرامت حسین بیرسٹر، مولوی عزیز مرزا مرحوم، سید ہمایوں مرزا بیرسٹر، مولوی صدیق حسین عاشق پروفیسر نظام کالج، امام الدین احمد آرزو، مولوی معشوق حسین، مرزا سلطان احمد انور حسین، مولوی محمد اختر، ڈاکٹر عبدالحق، سید محفوظ علی، نور الضیاء الدین چیف جسٹس، درگا سہائے، مولانا الطاف حسین حالی، مولوی اکبر حسین اکبر، ڈاکٹر اقبال، جیسے اہم ترین حضرات تھے۔ اس کے علاوہ مولانا شبلی، عبدالحلیم شرر، ضامن کنتوری، مولوی فضل حق آزاد، سرشار اور سرکشن پرشاد کے اہم ناموں کو کبھی فراموش نہیں کیا جاسکتا۔

مولانا ظفر علی خاں کو اسلام اور تبلیغِ اسلام کے سلسلے میں اور تحقیقِ مذاہب کے بارے میں بہت دل چسپی تھی۔ اسی وجہ سے آپ نے ہندو نمبر اور اسلام نمبر (سلک اول اور سلک دوم) کے نام سے نکالے۔ سلک اول اپریل، مئی، جون، جولائی، ۱۹۰۷ء کی اشاعت پر مشتمل تھا اور اس نمبر کے متعلق ہندوستان کے مشہور اخبارات اور برگزیدہ شخصیتوں نے خراجِ تحسین پیش کیا۔ ان اخبارات میں مسلم پیٹریاٹ مدراس، آرزو لاہور، انسٹیٹیوٹ گزٹ علی گڑھ، وطن لاہور، میسر وکن اور سربراہ آرزوہ حضرات میں محسن الملک، مولانا عبدالحلیم شرر، مولوی فصیح الدین ڈپٹی کمشنر ٹوبہ نگر، مولوی اصغر حسین جوپور، اور خان بہادر میر اکبر حسین جیسے اصحاب شامل ہیں۔ اس امر سے

اندازہ ہو سکتا ہے کہ دکن ریویو نے اپنی علمی اور ادبی اہمیت کو کس طرح قائم کر لیا تھا۔ اس طرح یہ رسالہ "افسانہ" کے نام سے جولائی ۱۹۰۲ء میں جاری ہوا۔ پھر جنوری ۱۹۰۲ء میں "دکن ریویو" کے ساتھ ضم کر دیا گیا۔ مارچ ۱۹۰۵ء میں انہوں نے علم فلاحیت و فن دیانتِ حرم کی تحصیل کے لیے رخصت کی درخواست پیش کر دی اور ایک سال کی چھٹی لے کر سید محفوظ علی صاحب کے پاس صومالی لینڈ چلے گئے۔ ان کی چھٹی اگست ۱۹۰۵ء سے شروع ہوئی اور اکتوبر ۱۹۰۶ء کو ختم ہوئی۔ نومبر ۱۹۰۶ء میں انہوں نے ایک نمبر اس کا بمبئی سے بھی نکالا۔ بہر حال واپس آکر نومبر ۱۹۰۶ء سے لے کر مارچ ۱۹۰۹ء تک یہ پرچم نکلتا رہا۔ فروری کے ہیبت میں انہوں نے مضمون نگاروں کے لیے نقد معاوضہ کا بھی اعلان کیا تھا لیکن بعض حالات کے پیش نظر انہیں اس رسالے کی ادارت اور ملکیت سے دست بردار ہونا پڑا اور اپریل ۱۹۰۹ء سے اس کی ادارت اور ملکیت مولانا مودود احمد قادری کے سپرد کر دی گئی اور اعلان کیا کہ وہ دکن ریویو کی قدیم پالیسی کو قائم رکھیں گے۔

اکتوبر ۱۹۰۹ء کو خود انہیں ہمیشہ کے لیے حیدرآباد کو خیر باد کہنا پڑا۔ اس طرح ان کا یہ صحافتی دور ۱۹۰۲ء سے شروع ہو کر مارچ ۱۹۰۹ء میں ختم ہو جاتا ہے۔

حواشی:

- ۱۔ ... شماره اول، جلد اول، مملو کہ تحسین سردری
- ۲۔ .. افسانہ، حیدرآباد دکن، جلد اول، شماره ۶، دسمبر ۱۹۰۲ء
- ۳۔ .. ڈاکٹر عبد السلام خورشید: کاروان صحافت، انجمن ترقی اُردو کراچی۔ ص ۱۲۳
- ۴۔ .. ایضاً، ص ۱۲۱
- ۵۔ .. ظفر علی خاں: اداریہ، زمیںدار (ہفتہ وار) کرم آباد، یکم جنوری ۱۹۱۰ء

پنجاب ریویو

”پنجاب ریویو“ ایک اعلیٰ درجے کا علمی و ادبی ماہوار رسالہ تھا جو مولانا ظفر علی خاں نے ۱۹۱۰ء میں جاری کیا۔ اس کا پہلا شمارہ اگست ۱۹۱۰ء میں شائع ہوا۔ منقار اشاعت کرم آباد تھا اور یہ رفاہ عام اسٹیم پریس لاہور سے چھپتا تھا۔ راقم الحروف کے پیش نظر اس کے دو شمارے ہیں جو غالب لائبریری کراچی میں محفوظ ہیں، اس وقت انھیں کے تعارف پر اکتفا کی جاتی ہے۔ ایک شمارہ اکتوبر ۱۹۱۰ء کا ہے جو پہلی جلد کا تیسرا شمارہ ہے۔ اس کے مندرجات کی تفصیل یہ ہے :

- (۱) ایڈیٹوریل از ایڈیٹر۔ اس میں مندرجہ ذیل امور پر اظہار خیال کیا گیا ہے :
 - ۱۔ ایران و انگلستان کے باہمی تعلقات کا انقطاع۔ ب۔ لارڈ منٹو و اسٹرائے ہند کی الوداعی تقریر۔ ج۔ انڈیا آفس کی صدارت سے لارڈ مارتے کا استعفیٰ۔ د۔ وائسرائے کی انتظامی کونسل میں سید علی امام کا تقریر۔
- (۲) المرابطین (۲) از ایڈیٹر۔ (اسپیچ کے مسلمان فرماں رواؤں کے عروج و زوال کی داستان جو دوسری قسط میں مکمل ہوئی)
- (۳) غزل۔ خواجہ الطاف حسین حالی۔
- (۴) گلبرگہ شریف (تاریخی مضمون) مولوی معشوق حسین
- (۵) نعت۔ مولوی محمد جعفر خیر آبادی
- (۶) پزائیکسی لینیسی لارڈ منٹو کی الوداعی تقریر۔ ترجمہ از ایڈیٹر
- (۷) تاج سخن پر منظوم ریویو۔ مولانا حسن مرتضیٰ شفق عملا پوری۔ (اس کے شروع میں ایڈیٹر کا ایک صفحے کا نوٹ ہے)۔
- (۸) میاں۔ سید محفوظ علی (لفظ ”میاں“ کی تحقیق)۔
- (۹) غزل۔ سید فضل حسین نطرت
- (۱۰) کوتا (نظم) مولانا محمد اسٹیل میرٹھی

دوسرا شمارہ مئی جون ۱۹۱۱ء کا ہے۔ (جلد اول: شمارہ ۱۰-۱۱) اس کے مندرجات

کی تفصیل یہ ہے :

- (۱) ایڈیٹوریل۔ ایڈیٹر۔ اس میں مندرجہ ذیل امور پر اظہارِ خیال کیا گیا ہے، ا۔ مولوی چراغ علی اور ان کی تصنیف "اعظم الکلام فی ارتقاء الاسلام" ب۔ ڈاکٹر سید علی بلگرامی کی وفات۔ ج۔ جسٹس شاہ دین بہائیوں کی سخن سرائی۔ د۔ پنجاب یونیورسٹی کی طرف سے علمی خدمات پر انعامات۔
- (۲) نواب اعظم یار جنگ مرحوم۔ مولوی عبدالمحق (یہ وہ مضمون ہے جو اعظم الکلام فی ارتقاء الاسلام میں بطور مقدمہ شامل ہے)۔
- (۳) نعت۔ کامل فتح پوری اکبر آبادی
- (۴) رفیع انجیل۔ مولوی عباد اللہ اختر۔ "پنجاب ریویو" بابت مارچ و اپریل ۱۹۱۱ء میں ماسٹر ہلاسی رام کے شائع شدہ ایک مضمون کا جواب)۔
- (۵) ترانہ تہنیت جشن تاج پوشی حضور ملک معظم۔ مولوی سید فضل حق آزاد۔
- (۶) امام بخاری رح (مقالہ) مولوی سید ابوالحسن (بھوپال)
- (۷) نعت۔ مولوی عبداللطیف بکیت
- (۸) عنزل۔ علامہ شبلی نعمانی
- (۹) نویدِ سیما۔ (مقالہ) مولوی حمید الدین۔ (ایڈیٹر کے نوٹ کے مطابق یہ مضمون "دکن ریویو" کی ۱۹۰۷ء کی جلد سے منقول ہے اور اس کا حوالہ مضمون نگار نے "رفیع انجیل" کی بحث کے سلسلے میں اپنے ایک اور مضمون میں دیا تھا جو "پنجاب ریویو" بابت نومبر و دسمبر ۱۹۱۰ء میں شائع ہوا تھا)۔
- (۱۰) نغمہ نئے (نظم) سفیر (لکھنؤ)
- (۱۱) سلاطینِ منلیہ کے سکوں کے ابیات (مقالہ) ایڈیٹر
- (۱۲) عنزیات۔ شاہ دین بہائیوں و مولوی تفضل حسین فطرت۔
- (۱۳) انگریزی زندگی کی ایک دل رُبا جھلک۔ ایڈیٹر (انگریزی سے ترجمہ۔ "بانی دارو")
- (۱۴) یونیورسٹی کی تحریک (نظم)۔ حکیم الطاف احمد آزاد سہارن پوری
- (۱۵) عنزل۔ "مسٹر غلام رسول تہر، طالب علم اسلامیہ کالج، لاہور"۔

اُردو اخبارات کی اشاعت کا پس منظر

لارڈ ڈینٹک نے ۱۷ اپریل ۱۸۳۵ء کو ایک حکم نامہ جاری کیا کہ برٹش حکومت کا عین مقصد ہندوستان میں مغربی لٹریچر کا فروغ دینا ہے۔ اس لیے تمام فنڈ جو تعلیم کے مقصد کے لیے مخصوص کیے جائیں، ان کا مقصد صرف انگریزی تعلیم کی اشاعت ہو اور یہ تمام فنڈ جمع ہو کر صرف انگریزی تعلیم کی اشاعت کے لیے ہی مخصوص ہوں اور ایک ایسی تعلیمی کمیٹی کی زیر نگرانی ہوں جس کا مقصد بھی انگریزی تعلیم کی اشاعت ہو اور ذریعہ تعلیم بھی انگریزی زبان ہی میں ہو۔ اس سرکلر کے روسے وزیر پبلک زبانوں کی سبوت نقصان پہنچا۔ لارڈ ڈینٹک کا یہ فیصلہ میکلے کے نتائج پر منحصر تھا۔ اس کی رائے تقریباً تیس سال تک چھپی رہی۔ اور پھر ۱۸۶۳ء میں عوام کی نظر کے سامنے آئی۔ اس میں میکلے نے ہندوستانیوں کو غیر مہذب افریقی حبشیوں کی طرح بتایا تھا یا امریکہ کے ریڈ انڈین کی طرح۔ میکلے کا مقصد انگریزی نما انسان بنانا تھا۔ اس لیے اس نے انگریزی زبان کی برتری اور بلندی کی حفاظت کے لیے انگریزی نما انسان بنانے لازمی جانے۔ اس نے یہ خیال کیا تھا کہ ہندوستانیوں کو انگریزی تعلیم دینا خود دولتِ برطانیہ کے لیے بھی اہم اور مفید ثابت ہوگا۔ اس لیے اس نے دارالعوام میں ۱۰ جولائی ۱۸۳۲ء کو ان خیالات کا اظہار کیا تھا۔

It is scarcely possible to calculate the benefits which we might derive from the diffusion of European Civilisation among the vast population of the East. I would be far better for us that the people of India were well governed and independent of us than ill governed and subject to us - that they were ruled by their own kings, but wearing our broad cloth and eating with our cutlery, than that they were

performing their salam to English Collectors and Magistrates, but were too ignorant to value, or too poor to buy, English manufacturers. (East & West, Calcutta, 1902.

اس لیے انگریزوں نے انگریزی سے یہ نسبت ہندوستانیوں کے زیادہ فائدے اٹھائے۔ انگریزی تعلیم نے گویا سامان کے لیے ایک مارکیٹ پیدا کر دی۔ تعلیم یافتہ ہندوستانیوں نے انگریزی مال کو زیادہ پسند کرنا شروع کیا۔ اگر میکھے دو بارہ ہندوستان آتا تو اس کو معلوم ہو جاتا کہ اس کی اُمید کی یہ نسبت انگریزی مال نے بہت زیادہ کھپت پیدا کر لی تھی۔ اسی طرح انگریزی مصنفین کو بھی بے انتہا فائدے ہوئے۔ اسی لیے جون براؤٹ

JOHN BRIGHT نے یہ بات کہی تھی کہ ٹیکسٹ بکس اس سے زیادہ ہندوستان میں بکتی ہیں جتنی انگلستان میں۔ اسی طرح انگریز پبلشرز اپنی جیبیں گرم کرتے چلے جاتے ہیں اور مال دار ہوتے چلے جاتے ہیں۔ اسی طرح انگریزی فرموں نے بھی زیادہ کفایت شعاری سیکھ لی تھی۔ مثلاً پہلے جتنے کلرک آتے تھے وہ سب انگریز تھے جن کی تنخواہیں زیادہ ہوتی تھیں۔ اب یہاں ہندوستانی کلرک ملنے لگ گئے تھے جن کی تنخواہیں اتنی یا تو سے روپے سے زیادہ نہیں ہوتی تھیں۔ اسی طرح مسکافت کے زمانے میں سب انگریزوں کو نہایت محنت سے ور نیکلر سیکھنی پڑتی تھی اور اب یہ صورت حال نہیں تھی۔ ان کو ور نیکلر سیکھنے کے لیے کوئی تکلیف نہیں اٹھانی پڑتی تھی اس لیے کہ اب سب کام انڈین کلرک کے ذریعے تراجم کے سبب سرانجام پا جاتے ہیں۔ انگریز حاکم اپنے فیصلے اپنی انگریزی زبان میں لکھتے اور انگریزوں نے کبھی اس امر کی زحمت تک گوارا نہیں کی کہ وہ غیر زبان سیکھ لیں اور اس زبان کے مصنف بن جائیں۔

سرچارلس کی کتاب "گریٹ بریٹین" سے اس بات کی تصدیق ہو سکتی ہے اور اس سے اندازہ لگایا جاسکتا ہے کہ قانونی لحاظ سے کس قدر نقصانات عدالت کے مساہلی معاملات کو پہنچے، اس لیے کہ ان کو جو کچھ بھی مدد ملتی وہ کلرکوں کے ذریعے سے ملتی تھی۔ اور یہ ضروری نہیں تھا کہ کلرک کوئی صاحب رائے دے سکتے ہوں۔ چنانچہ ۱۸۵۸ء کے جنگ آزادی میں انگریزوں نے سینکڑوں آدمیوں کو اس لیے پھانسی پر لٹکا دیا کہ وہ مقامی آدمیوں کی زبان نہیں سمجھ سکتے تھے اور نہ وہ ان کی گواہی اور ان کی وکالت کو سمجھ سکتے تھے۔ چنانچہ ایک انسر نے کہا کہ میں نے سینکڑوں کو اس جرم میں پھانسی پر چڑھا دیا کہ وہ اپنے گاؤں میں موجود نہیں تھے۔ میں ان کی بات کو نہیں سمجھ سکا۔ حالاں کہ ان کے کہنے کا یہ مقصد تھا کہ ہم تو اپنے گاؤں سے ہمینوں کہیں باہر نہیں نکلے۔ اس طرح انگریزی کی بدولت سینکڑوں

اور ہزاروں انگریزوں کو ملازمتیں مل گئیں۔ اگر انگریزی تعلیم ان کا ذریعہ تعلیم نہ ہوتی تو یہ سب کی سب ملازمتیں ہندوستانیوں کو ملتیں۔ اسکول کی تمام کتابیں، نکتے، چارٹ، گلوب باہر سے منگائے جاتے تھے۔ اس لیے انگریزی تعلیم نے بالواسطہ اعلیٰ تعلیم کے حصول کے خیال سے ہندوستانیوں کو ابھارا تاکہ وہ یورپ جا کر علم حاصل کریں اور ہندوستان میں تعلیم یافتہ انگریز ڈاکٹر، انسپٹر اور کالجوں کے پروفیسر بن گئے۔

اس کے مقابلے میں ہندوستانیوں کو انگریزی زبان سے کبھی اس قدر فائدہ نہیں پہنچا جس کی توقع تھی۔ انگریزی زبان کی گرامر، اس کا لہجہ اور اس کی تنفیذی صلاحیت کو سمجھنے کے لیے ہندوستانیوں کو سالہا سال صرف کرنے پڑتے تھے اور جوانی کے عمدہ سال ضائع کرنے پڑتے تھے۔ لہذا اس امر میں کوئی تعجب نہیں کہ انھوں نے لٹریچر کاموں سے اپنی توجہ کو ختم کر دیا۔ یہی وجہ ہے کہ ہندوستانیوں میں کوئی اعلیٰ درجے کا تصنیفی کام انگریزی زبان میں دو چار کاموں کو چھوڑ کر نہیں ہوا۔

پی این بوتس نے "ہندو تہذیب برٹش راج میں" میں بہت اچھی بات کہی ہے کہ جب تک برٹش راج ہے، اس وقت تک کسی اعلیٰ تصنیفی کام کی توقع کرنی فضول ہے۔ اور جب تک ذریعہ تعلیم انگریزی ہے، کسی اعلیٰ معیار کی عمدہ کتاب کا ملنا دشوار ہی نہیں، ناممکن ہے۔ اس لیے کہ کسی غیر زبان والے کے لیے یہ بالکل ناممکن ہے کہ وہ اپنے خیالات کو اس طرح عمدہ طور پر پیش کرے جس میں ذہانت اور قابلیت واقعی طور پر پائی جائے۔ اگر چند لوگ ادھر ادھر پائے جاسکتے ہیں تو وہ الشاذ کا معدوم کے حکم میں ہیں۔ فیڈرک اعظم جرمنی نے جس کے ارد گرد فرانسیسی درباری اور نوکر تھے، اس امر کی کوشش کی کہ وہ فرانسیسی زبان پر قدرت حاصل کر لے لیکن وہ بالکل ناکام رہا جس طرح اس نے فرینچ مضامین کی کاپی والٹر کو تصحیح کے لیے بھیجی تو والٹر نے کہا کہ اس نے اپنی گندی مٹل دھونے کے لیے بھیجی ہے۔ حالانکہ جرمن فرانس سے اس قدر دور نہیں جس قدر ہندوستان انگریزوں سے دور ہے اور جرمن زبان بہت کچھ انگریزی زبان سے مشابہت رکھتی ہے بہ نسبت اس کے، جو مشابہت ہندوستانی کو انگریزی زبان سے ہے۔ اگر جرمن شہنشاہ ان تمام آسائیوں کے باوجود جو اسے حاصل تھیں، فرانسیسی زبان پر قادر نہیں ہو سکتا تو ہندوستانی کس طرح ایسی انگریزی لکھ سکتے ہیں یا ذریعہ تعلیم بننے سے وہ مقصد حاصل ہو سکتا ہے جو مادری زبان میں تعلیم حاصل کرنے سے۔ لہذا ہمیں ایسے افراد پیدا کرنے ہیں تو ہمیں ان کو مادری زبان سکھانی لازمی ہے۔"

سریلی نے میکائے کی غلط منطقیانہ باتوں کی اپنے ایک مضمون میں سختی سے تردید کی اس نے لکھا ہے کہ جب مقامی زبانوں میں سنسکرت زبان نہایت قدرت رکھتی ہے جیسا کہ میکائے کو اس پر قدرت حاصل ہے جس کا وہ خود بھی اعتراف کرتا ہے پس کس لیے ۲۵۰ ملین لوگوں کو انگریزی زبان پڑھانی جائے۔ ہرگز نہیں۔ غالباً اس کا مقصد یہ تھا کہ ادھر سنسکرت کی بھی وہ تائید کرتا ہے۔ حالانکہ سنسکرت بھی ایک مردہ زبان ہے اور مردہ زبان میں تعلیم کسی طرح نصیب نہیں ہو سکتی۔ اسی لیے ورنائیولر زبانوں سے بہتر کوئی زبان نہیں ہو سکتی جس کے ذریعے ہم واقعی طور پر ان کے دماغوں کو روشن کر سکتے ہیں۔ یعنی ہندوستانی (اردو) بنگالی، ہندی وغیرہ کسی غلط فہمی اور مبہم خیالات کی بنا پر یہ نتیجہ نکالنا کہ انگریزی زبان کی طرح ورنائیولر زبانوں میں وہ وسعت نظر یا بہترین ذخیرہ الفاظ موجود نہیں ہے۔ اس لیے اس کو سائنس یا فلاسفی کے لیے ذریعہ اظہار خیال بنایا جائے تو یہ بات ممکن نہیں ہے۔

اسی لیے سر جارج کیمبل نے

MEMORIES OF MY INDIAN CAREER

میں یہ اعتراف کیا ہے کہ میں اس بات کا اعتراف کرتا ہوں کہ مجھے میکائے سے واقعی کد ہے۔ جب میں دیکھتا ہوں کہ وہ دس ہزار پاؤنڈ سالانہ اپنی قسمت کے بنانے کے لیے کماتا ہے اور وہ مسلسل اور برابر پڑھتا ہے لیکن ہم اس کے اور نیشنل لٹریچر کے متعلق خیالات کے بارے میں کچھ بھی نہیں جانتے۔ ہو سکتا ہے کہ وہ اپنی ذہانت اور قابلیت کے سبب ایک دوسرا سر ولیم جان ہو جائے۔ لیکن اس کی قابلیت تب ہی ماتی جاتی جب وہ اپنی انگریزی دانی اور انگریزی مطالعے کی بنا پر انگریزی ادب کا پرشین ادب اور مشرقی ادب سے موازنہ کرتا۔ اگر وہ انڈیا کا اس ذریعے سے صحیح مطالعہ کرتا تو وہ وارن ہیٹنگز کے متعلق اس قدر فاحش غلطی نہ کرتا جو اس نے اپنے مضامین میں ہندوستانی مسائل کے متعلق کی ہیں۔“

لیکن میکائے نے کبھی اس امر کی گوشش نہیں کی کہ وہ ہندوستانیوں کو انہی کی زبان کے ذریعے تعلیم دے۔ بلاشبہ اس کے زمانے میں ورنائیولر زبانیں اس قدر علمی شہ پاروں کی حامل نہیں تھیں۔ اگر وہ انگریزی زبان کو صرف اس طرح لازم کرتا جس طرح انگریزوں کے لیے فرانسیسی یا جرمنی زبان کا مطالعہ اور ذریعہ تعلیم اردو ہوتا تو اس بات کی توقع تھی کہ کچھ عرصہ کے بعد ورنائیولر زبانیں بھی تاریخی، فلسفیانہ، سائنسی اور علمی مضامین سے مالا مال ہو جائیں۔ یہ ترقی کی رفتار اگرچہ مدہم ہوتی لیکن یہ رفتار یقینی اور اہم ہوتی۔ ہم اس سلسلے میں جاپان کی مثال بیان کر سکتے ہیں کہ انہوں نے پچاس سال سے کم عرصے میں کس

قدر اہم ترقی کر لی تھی اور اس اپنی زبان میں اہم ترین لٹریچر پیدا کر کے دنیا کو دکھا دیا کہ جو تمام علوم ادب پر حاوی ہے۔ جاپان نے یہ ترقی صرف اسی لیے کی تھی کہ انہوں نے ذریعہ تعلیم جاپانی زبان کو تیار دیا تھا۔ جاپانی مصنفین نے کبھی اس امر کی کوشش نہیں کی کہ وہ انگریزی ادب میں اس کے ستارے بن کر چلے۔

ولیم جیون نے ایک دفعہ کہا تھا کہ میں تو ہندوستانی پودوں کو ہندوستانی نام دینے کے لیے از حد خواہش مند ہوں اس لیے کہ میں واقف ہوں کہ ہندوستان نباتات کی دنیا کے لیے ایک وسیع و عریض خطہ ہے اور ان پودوں کو ورنہ کیوں نام سے پکارنا کوئی مشکل کام نہیں ہے۔ یہ کام اگر واقعی ہو گیا ہوتا تو ہم صحیح معنوں میں نیشنل نچرل سائنس کے متعلق بہت کچھ بتا سکتے۔ جس طرح گریٹ اور لیٹن سے سائنس کی اصطلاحیں لے کر انگریزی کو کارآمد بنایا جاسکتا ہے پھر کس لیے انگریزی اصطلاحوں کو ورنہ کیوں زبان میں لے کر کارآمد نہیں بنایا جاسکتا۔ ڈاکٹر پرنسپل بنارس کالج نے اس امر کا اعتراف کیا کہ جب جرمنی نے اپنی زبان میں ان اصطلاحوں کو منتقل کر لیا ہے انگریزی اصطلاحیں تھیں یا دوسری زبان میں تھیں اس لیے کہ کسی جرمن دیہاتی کے لیے اپنی زبان میں مطالعہ کرنا اتنا ہی از حد مفید ہے جتنا کہ ہونا چاہیے۔ اس لیے ہمیں لاکھوں آدمیوں کو انگریزی تعلیم دے کر ان کی تعلیم برباد نہیں کرنی چاہیے۔ دس سالہ تجربہ تعلیم سے یہ بات واضح ہے کہ جتنا میں مقامی زبانوں میں سائنس کی تعلیم دے کر طلباء کو مطمئن کر سکا ہوں۔ اس طرح جب میں نے ان مقامی زبانوں میں اصطلاحوں سے سائنس کی تشریح کی تو نینڈت صاحبان نے مقامی زبانوں کی اصطلاحیں سمجھنے کی وجہ سے اپنی پوری توجہ میری طرف منعطف کر لی اور ان کے بٹھے سے معلوم ہوتا تھا کہ وہ تو ان اصطلاحوں سے پوری طرح واقف ہیں اور ان کی توجہ میرے لیکچر کی طرف زیادہ ہو گئی۔

یہ سب وہ انگریزی تعلیم کے رد عمل ہیں جو انگریزی زبان اور اس کی تعلیم کو پھیلانے کے لیے انگریزوں نے کیے۔ اس کے نتیجے میں ہندوستان کے باشندے ذہنی طور پر پست ہو گئے۔ اور انگریزی برتری کا لوہا ان پر بیٹھ گیا۔ اور وہ تعلیم میں ناقص رہنے کی وجہ سے سیاسی اور معاشی لحاظ سے بھی پست ہو گئے۔ انگریزی تعلیم کا یہی رد عمل اردو کے بھی خواہوں کے دلوں پر پڑا۔ اس رد عمل کے باوجود وہ سب نتائج ظاہر ہوئے جو انگریزی زبان اور اس کی تعلیم کے سلسلے میں ہندوستان میں پچھلے اور اس کے نتیجے میں یہاں کے باشندے ذہنی طور سے بھی پست ہو گئے۔ اور انگریزی برتری کا لوہا ان کے دلوں پر بیٹھ گیا اور انہی نتائج کے سبب وہ علمی، سیاسی اور معاشی لحاظ سے نمایاں ترقی نہ کر سکے اور ان کا مقصد صرف سیکاری

ملازمتیں حاصل کرنا رہ گیا اور مادری زبان میں تعلیم نہ دیے جانے کے سبب ان کی انفرادیت ہی ختم ہو کر رہ گئی۔

اردو کے بھی خواہوں کے دل پر اس کا شدید ردِ عمل ہوا اور محسن الملک اور ان کے رفقاء نے اپنی کوششوں سے اردو کو ایک علمی زبان بنانے کا پورا اہمیت کر لیا۔ محسن الملک نے اردو کی حمایت کے لیے جس سنگین عمارت کا سنگ بنیاد رکھا تھا، اس عمارت کو تعمیر کرنے کے لیے اینٹ، پتھر اور گارا لانے والے وہی باہوش انسان تھے جنہوں نے محسن الملک کی توسیعِ اردو کے سلسلے میں ان کوششوں کو نہ صرف سراہا بلکہ عملاً اس کی حمایت میں اپنی کوششوں کو تیز کر دیا۔ انہی باہوش انسانوں میں مولوی سراج الدین احمد صاحب بھی تھے۔ کہ جنہوں نے عوام کو سیاسی آگاہی اور زمین داروں کی بہبود اور بہتری کے لیے اردو زبان کو پھیلانے اور اس کو ترقی دینے کے لیے ابلاغ کا ایک ایسا ذریعہ اختیار کیا کہ جس کے ذریعے وہ اپنے مقصد کو اور عوام کی بہبود کے کام کو زیادہ بہتر طور سے پورا کر سکے۔ مولوی سراج الدین صاحب نے اسی لیے زمیندار اخبار جاری کیا اور اس کے لیے اپنی یقینہ زندگی وقف کر دی، اور مرتے وقت اپنے خلیفہ اکبر (مولانا) ظفر علی خاں کے سپرد یہ ذمہ داری کر گئے اور نامور بیٹے نے اپنے باپ کی وصیت کو پورا کر دکھایا اور یہ مصرع ان پر صادق آتا ہے :

اگر پدر نہ تواند سپر تمام کند

حواشی

۱۔ رسالہ "ایسٹ اینڈ ویسٹ" کلکتہ، ۱۹۰۳ء

ہفتہ وار زمیندار

مولوی سرسید احمد (مولانا ظفر علی خان کے والد) ۱۹۰۳ء میں محکمہ ڈاک کی تقریباً تیس سال کی طویل ملازمت کے بعد جب اس سے سبکدوش ہوئے تو انھوں نے مملکت اور قیام کے زاویہ نظر سے اخبار کے اجراء کو پسند کیا۔ تعلیمی و سیاسی اور مذہبی معاملات میں بڑی حد تک وہ سرسید احمد خاں کے پیرو تھے۔ کبھی کبھی تہذیب الاخلاق میں ان کے مضامین شائع ہوتے تھے۔ سرکاری ملازمت کے دوران میں بھی وہ قومی معاملات میں دل چسپی لیا کرتے تھے۔ ادیب بھی تھے اور شاعر بھی۔ خود نوین دار تھے اور زمین داروں کی لپستی اور جہالت کے اسباب سے بے خبر نہ تھے۔ اس لیے غور و فکر کے بعد یہ ارادہ کیا کہ زمیندار کے نام سے ایک ہفتہ وار اخبار جاری کیا جائے جس کے ذریعے سے پنجاب کی آبادی کے اس پسماندہ طبقے میں ایسی ذہنی بیداری پیدا کی جائے کہ ان میں اپنی زندگی کا معیار بلند کرنے کا وہ احساس پیدا ہو جائے جو شہر کے تعلیم یافتہ باشندوں میں پایا جاتا ہے۔ اس مہتمم بالشان مقصد کی تکمیل کے پیش نظر انھوں نے لاہور سے ہفتہ وار زمیندار جاری کیا جس کی پیشانی ان کے اس شعر سے مزین نظر آتی تھی۔

نام کو تو ہوں زمیندار اور اگر سوچو ذرا
قوم کا حاجت روا ہوں قوم کا شکل کشا

اس طرح زمیندار کے مقاصد کی اہمیت اور اس کے بانی کے مجاہدانہ عزائم نمایاں طور پر ظاہر ہوتے ہیں۔ زمیندار کا پہلا پرچہ مودی دروازہ چوک نواب صاحب کے متصل ایک نگلی سنے نکلا اور اس کے بعد انھوں نے مالی وجوہات کے پیش نظر اس کو کرم آباد سے شائع کرنا شروع کیا۔ انھوں نے اپنے دفتر کے پاس ہی ایک کمرہ میں لکڑی کا پریس لگایا جس میں زمیندار ان کی زندگی کے آخری لمحہ تک چھپا۔ یہ اخبار ۱۸۷۲ء کے بارہ صفحوں پر شائع ہوتا تھا۔ اور اس کے مضامین اور خبریں سب وہ اکیلے مرتب کیا کرتے تھے نہ مینڈل

لی اشاعت ایک ہزار تک رہی لیکن پنجاب ایکٹ کے خلاف ایک طویل نظم ہارڈ (فریاد) جو چودھری شہاب الدین مرحوم نے پنجابی زبان میں لکھی تھی، وہ اس میں شائع ہوئی اور اس نظم نے انتہائی مقبولیت حاصل کر لی۔ زمین داروں نے بالخصوص سکھوں نے اسے بہت پسند کیا۔ اور اس کے ترجمے گرمکھی اور انگریزی زبانوں میں شائع ہو گئے۔ اس وجہ سے اس کی اشاعت دو ہزار سے زیادہ ہو گئی۔

مولوی صاحب مرحوم نے اس ہفتہ وار اخبار کے ذریعے زمین داروں کی خدمت کی۔ اور یہی زمیندار کا مشن تھا کہ زمین داروں میں بیداری اور قوت عمل کی روح پیدا کر دے، اور پنجاب کے زمین داروں کو تعلیمی، زراعتی اور اقتصادی لحاظ سے کامیابی کے اعلیٰ ترین مقام پر پہنچانے۔ انھوں نے حوصلہ شکن حالات اور مشکلات کے باوجود تنہا غیر متزلزل عزم کے ساتھ اس مشن کو جاری رکھا۔ آخر کار ۶ سال کی لگاتار دماغی محنت اور ادارت کی شدید ذمہ داریوں نے ان کے جسمانی قوا پر اثر ڈالا، ان کا جگر اور معدہ کمزور ہو گیا اور وہ کام کرنے کے قابل نہ رہے۔ اس زمانے میں مولانا ظفر علی خاں کا تعلق ریاست حیدرآباد کی ملازمت سے قطع ہو چکا تھا۔ اور وہ لاہور پہنچ چکے تھے۔ لاہور کے ڈاکٹر بیلی رام نے انھیں یہ مشورہ دیا کہ مولوی سراج الدین صاحب کو کرم آباد پہنچا دیا جائے تاکہ وہاں آرام کریں۔ اس لیے کہ اب علاج بے فائدہ ہے۔ مولوی صاحب نے اپنے بڑے بیٹے ظفر علی خاں کو وصیت کی کہ میرے بعد زمیندار کو زندہ رکھا جائے کیوں کہ میں نے اس کو خونِ جگر سے سینچا ہے۔ مولوی صاحب کا انتقال ۹ نومبر ۱۹۰۹ء کو ہو گیا اور مولانا ظفر علی خاں نے اس ہفتہ وار اخبار کی ذمہ داریاں سنبھالیں اور اس طرح یکم جنوری ۱۹۱۰ء کو اس کا پہلا ایڈیشن نئی ادارت میں کرم آباد سے نئی آب و تاب کے ساتھ شائع ہوا۔ اس اخبار کو انھوں نے جس محنت شاقہ کے ساتھ چلایا اور اس سلسلے میں جو توجہ کیلینیں اور عظیم مالی نقصان برداشت کیے وہ اردو صحافت کی تاریخ میں ایک یادگار مثال ہے۔ وہ جب تک زندہ رہے اخبار اسی آب و تاب کے ساتھ پہلے کرم آباد سے اور پھر لاہور سے نکلتا رہا۔ جنوری ۱۹۵۳ء میں اس اخبار نے اپنی خدمات سے متعلق مضامین پر مشتمل ایک دیدہ زیب اور بالخصوص گولڈن جوبلی نمبر نکالا۔ ایک طویل شذرے میں مولانا ظفر علی خاں نے اپنے والد سراج الدین احمد کے اخبار "زمیندار" کا ذکر کرتے ہوئے بتایا کہ کس طرح ان کے دادا مولوی کرم الہی خان نے ۱۸۸۲ء میں وزیر آباد سے دو میل دور زمین خرید کر اپنے نام پر کرم آباد کی بستی آباد کی تھی اور ان کے والد نے سرکاری ملازمت سے سبکدوش ہو کر "زمیندار" کے نام

سے ایک ہفت روزہ جاری کیا اور بعد میں میاں محمد شفیع (جنہیں سر کا خطاب ملا) سے مل کر "زمیندار ایسوسی ایشن" قائم کی جس کا مقصد یہ تھا کہ زمین داروں کی بھلائی کے کام کیے جائیں۔ زمیندار" کے بارے میں مولانا نے یہ سطور لکھیں :

"اس شخص نے کمرِ ہمت باندھ کر وہ کام اپنے ذمے لیا جس کی مشکلات کا تصور کرتے ہوئے ہر قلب ڈرتا ہے۔ سب سے پہلے اپنے اغراض و مقاصد کی تکمیل کے لحاظ سے اس نے ایک اخبار تمام "زمین دار" جاری کیا اور اس کے ذریعے سے اپنی آواز، جو گم کردہ راہ کاروں کے لیے بمنزلہ بانگِ درامتی، زمیندار تک پہنچانی شروع کی۔ یہ آواز اول بہت ہی دھیمی اور تھم تھمی لیکن رفتہ رفتہ بلند اور پاٹ دار ہوتی گئی۔ یہاں تک کہ دشت و جبل اور وادی و کوہ سار اس سے گونج اٹھے اور ایک اخبار "زمیندار" نے چند سال کے عرصے میں وہ کام کیا۔ جو بڑی سے بڑی طاقت نے صدیوں سے انجام نہ دیا تھا۔ زمین دارانِ پنجاب میں حرکت اور بیداری کے آثار پیدا ہو گئے۔ وہ اپنی حالت اور حیثیت اور وقعت سے آگاہ ہو گئے۔ وہ ان حقوق کا جو مدت ہائے مدید سے یا تو نظر انداز ہوتے چلے آئے تھے یا پامال کیے جا رہے تھے، مطالبہ کرنے لگے۔ ان میں شوقِ علم پیدا ہو گیا۔ ان میں زندگی کی نشانیاں نظر آنے لگیں اور بلا خوفِ تردید کہا جاسکتا ہے کہ ایک ادنیٰ کوشش اس نئی رُوح کا، جو اس اخبار نے زمین داروں پر بلا لحاظ مذہب و ملت (اور یہ اس کا سب سے بڑا کارنامہ ہے) پھونک دی، یہ تھا، قانون نوآبادی ہائے پنجاب جسے انھوں نے اپنے لیے مضر سمجھا تھا علی الرغم مخالفین، لاڈ منٹو کی عنایت سے نافذ ہوتے ہوتے رہ گیا ہے

مولانا ظفر علی خان کی اداوت :

اپنے والد مولوی سراج الدین احمد کے انتقال کے بعد انھوں نے زمیندار کی اداوتی ذمہ داریوں کو پورے طور سے سنبھال لیا۔ انھیں اس درمیان میں سپیہ اخبار (لاہور) و کیل (امرتسر) کی طرف سے اور اسلامیہ کالج (لاہور) کی طرف سے بھی ملازمت کی پیش کش کی جا چکی تھیں لیکن انھوں نے ہر جگہ ذمہ داری قبول کرنے سے انکار کر دیا اور آزادی اور دل جمعی کے ساتھ اپنے ہی اخبار کو جاری رکھنے کے عزم پر قائم رہے۔ چنانچہ یکم جنوری ۱۹۱۰ء کو کرم آباد سے اس اخبار کے دورِ ثانی کا آغاز کیا۔ اور اسی پالیسی کو مدنظر رکھا۔ جس کے مطابق ان کے والد نے اس اخبار کو جاری کیا تھا۔ اگرچہ ان کے والد کے زمانے میں اس اخبار کی شہرت خاصی ہو گئی تھی اور مولوی سراج الدین کے انتقال کے بعد اخبارات نے ان کی قومی خدمات کا ذکر اہم طریقے سے کیا تھا۔ اور انھیں ان کی خدمات پر خراجِ تحسین پیش کیا تھا۔ لیکن مولوی

ظفر علی خاں نے اس اخبار کی ذمہ داریاں سنبھالتے ہی اس کی ادبی اور علمی حیثیت کو کہیں بلند مقام پر پہنچا دیا تھا۔ ان کے قلم سے زمیندار میں پہلا ہی ادارہ جو نکلا اس سے پورے طور سے اندازہ ہو گیا تھا کہ اس ہفتہ وار اخبار نے اپنے ادبی معیار کو کہیں بلند ہی پہنچا دیا۔ اس ادارہ میں انھوں نے حیدرآباد کے قیام اور وہاں سے اشراج کی پوری تفصیل کو اپنے خاص انداز بیان میں پیش کیا ہے۔ زمیندار کا یہ پہلا ادارہ ہی اس بات کی غمازی کر رہا تھا کہ اس اخبار کا مدیر انشا پر دازی کی اعلیٰ ترین صلاحیتوں کا مالک ہے۔ اور وہ اپنے مافی الضمیر کو بہترین اسلوب نگارش میں پیش کرنے کی اعلیٰ صلاحیت رکھتا ہے (یسیہ اخبار (لاہور) میں ان کی نظم "داگر نامہ" شائع ہوتے ہی لاہور سے حیدرآباد تک ان کی شاعرانہ صلاحیتوں کی دھوم مچ گئی تھی اور وہ پرچہ جس میں داگر نامہ شائع ہوا تھا بعد میں کسی قیمت پر بھی نہیں مل سکا۔ ہم اس نظم کو ضمیمہ میں شامل کر رہے ہیں)۔ تشرنگاری اور ادارہ نویسہ میں "دکن ریویو" کے تجربات نے ان کے قلم میں اس قدر زور بیان پیدا کر دیا تھا کہ ان کی ادبی اور صحافیانہ صلاحیتیں ایک ہفتہ وار اخبار سے کہیں بڑھ کر ایک نئے میدان کی متلاشی تھیں۔

"زمیندار" ۱۹۱۱ء کی فہرست مضامین اور اس کا سرورق
 خدانے آج تک اس قوم کی حالت نہیں بدلی
 نہ ہو جس کو خیال آپ اپنی حالت کے بدلنے کا

زمیندار

جلد دو (۲) کرم آباد۔ یکشنبہ یکم جنوری ۱۹۱۱ء مطابق ۲۹ ذی الحجہ ۱۳۲۸ھ موافق یکم

اسفندیار ۱۳۲۰ ف۔ نمبر ۱

فہرست مضامین

تار کی خبریں۔ نیشنل کانگریس

ہنرمائی نس آغا خاں کی یادگار تقریر۔ ایک مبارک انقلاب کے آثار۔

نازکی بیگم کا قصہ۔ زمین دار ان پنجاب کا قضیہ۔

مسلمانوں کے تنزل کے آثار۔ مسلمان در شراب، مسلمان در کتاب۔

محمد بن ایجوکیشنل کانفرنس کا اجلاس اور عبد اللہ یوسف علی کی تقریر۔

مجوزہ مسلم ہندو کا نفرنس۔

قانون نوآبادی ہائے پنجاب

اشتہارات۔

پرنٹ لائن
دفتر اخبار زمیندار۔ کرم آباد سے باہتمام ظفر علی خاں بی لے مالک و ایڈیٹر شائع ہوا۔
مطبوعہ رفاہ عام۔ اسٹیم پریس۔ لاہور۔
یہ اخبار ۲۰ صفحات پر مشتمل تھا اور اس کا پہلا نمبر رفاہ عام اسٹیم پریس لاہور سے
نکلا تھا۔

ہفتہ وار زمیندار کے ادائیے

- | | | |
|-----------------|-------|---|
| یکم فروری ۱۹۱۰ء | | (۱) ہیلی کاؤم دستارہ (علمی ادارہ) |
| ۸ فروری ۱۹۱۰ء | | (۲) ایمپریل لیبیلیٹو کونسل کا پہلا اجلاس |
| ۱۶ فروری ۱۹۱۰ء | | (۳) روس اور جاپان کے تعلقات |
| ۲۲ فروری ۱۹۱۰ء | | (۴) آفت پر آفت (زمین داروں کے متعلق) |
| یکم مارچ ۱۹۱۰ء | | (۵) افریقہ میں اشاعت اسلام |
| ۸ مارچ ۱۹۱۰ء | | (۶) آبادی تہرہ ہلم کی داستان |
| ۱۶ مارچ ۱۹۱۰ء | | (۷) ہنتم بندوبست کی ذمہ داری |
| ۲۳ مارچ ۱۹۱۰ء | | (۸) وزیر آباد کی میونسپل کمیٹی |
| ۳۰ مارچ ۱۹۱۰ء | | (۹) ایک ہندوستانی لیفٹیننٹ گورنر |
| ۸ اپریل ۱۹۱۰ء | | (۱۰) شہنشاہ سنجاشی |
| ۱۶ اپریل ۱۹۱۰ء | | (۱۱) مولوی سراج الدین احمد کا آخری ادارہ |
| | | (۱۲) انسان کامل کی شان الکلیت |
| ۸ مئی ۱۹۱۰ء | | (۱۳) آنر بیبل خواجہ احمد شاہ اور تعلیم |
| ۱۶ مئی ۱۹۱۰ء | | (۱۴) قیصر ایڈوارڈ کی رحلت (نظم و نثر میں) |
- ۱۹۱۱ء کے ادارے۔ از یکم جنوری ۱۹۱۱ء تا اگست ۱۹۱۱ء

- | |
|--|
| (۱) آن دیکھے کسان - ۲۱ جنوری |
| (۲) ہماری یونیورسٹی ۱۱ فروری |
| (۳) یہ آزادی ہے یا گستاخی |
| (۴) پنجاب اور اسلامی یونیورسٹی کا خیر مقدم (پروٹیشنل کمیٹی نواب فتح علی خاں قزلباش
کو مبارک باد۔ و کالمی ادارہ) |
| (۵) رحمت للعالمین کی سالگرہ (بانخدا دیوانہ بائس و با محمد ہوشیار) |

(۶) وزیر آباد لیجسلیٹو کونسل میں (ذکر میرا مجھ سے بہتر ہے کہ اس محفل میں ہے)۔

(۷) نوید خیر مقدم قیصر۔

(۸) کیا مسلمان متعصب ہیں؟

(۹) رادھا کاناچ نومن ٹیل کے بغیر۔ (مسودہ قانون پنجابیت)

(۱۰) انجمن اتحاد و ترقی مسلمانان پنجاب۔

(۱۱) مضمون سر سید احمد۔

(۱۲) سائنس و زراعت۔

(۱۳) ایک مسلمان ڈی ایس پی پر ہندو پریس کی یورش۔

(۱۴) ابتدائی تعلیم کا مسودہ قانون۔ از گوگلے

(۱۵) ابتدائی تعلیم نمبر

(۱۶) مسلم یونیورسٹی قابلِ توجہ معزز اراکین مسلم یونیورسٹی کانسٹی ٹیوشن کمیٹی۔

ذیل میں ہم ان کے ایک ادارے (ان دیکھے کسان) ۱۶ جنوری ۱۹۱۱ء (۲۲ کالمی) سے ایک اہم اتنباس پیش کرتے ہیں جس سے ان کی اتشابردازی کا اندازہ کیا جاسکے گا۔

”صاف قدرت کے عظیم الشان کارخانہ میں ہوا، بادل، چاند، سورج جیسی

ذبردست قوتوں یا طاقتوں کو مزدوری کرتے ہوئے دیکھ کر سعدی نے آج سے

چھ سو سال پہلے انسان کو یہ سبق دیا تھا۔

ابرو بادومہ و خورشید و فلک در کارند

تا تو نمانے بکفت آری و بغفلت نخوری

لیکن اگر شیراز کا نکتہ رس شاعر اس زمانے میں موجود ہوتا جب کہ انسان کی

عقل دقیقہ سنج کو ذرہ میں آفتاب اور قطرہ میں قلم کا تماشہ نظر آتا ہے، اور

جب کہ غیر محدود بڑائی کی طرح محدود چھوٹائی میں ان گنت جان داروں کی بے

حساب دنیا میں دریافت ہو گئی ہیں جن کی آنکھوں سے اوجھل اور قیاس سے باہر

آبادی ہماری خاطر خون پسینہ ایک کر رہی ہے تو شاعر اپنے معرفت آموز قول

کی دوسری شق کو حقیقت نفس الامری کے قریب پاتا۔

ہمہ از بہر تو سرگشتہ و فرمان بردار

شرط انصاف نہ باشد کہ تو فرماں نہ بری

وہ کارندگانِ عالم جن کی قوتوں کا صحیح صحیح اندازہ انسان اب کرنے لگا ہے جراثیم

ہیں جن کا آج سے دو سو سال پہلے تک علومِ جدیدہ کے ماہروں کو علم تک نہ تھا ان کی کارگزاری اور اثرات پر تو پچاس ہی سال میں نظر ڈالی جانے لگی ہے۔ جراثیم آنکھ سے نظر نہیں آتے۔ اور ایسے باریک ہوتے ہیں کہ نگاہِ خوردبین کی مدد سے بھی ان کا مطالعہ صرف اس حالت میں کر سکتی ہے جب کہ یہ اتنا در اتنا ایک جگہ موجود ہوں۔ ماہرینِ علمِ جراثیم کا خیال ہے کہ دودھ کے قطرہ میں دس کروڑ جراثیم کی سمائی ہو سکتی ہے۔ ابھی تک صحیح طور پر یہ دریافت نہیں ہوئی کہ یہ حیوان ہیں یا از قسم نباتات۔ ان کی ایک قسم نباتی اور حیوانی مادہ پر اپنی زندگی بسر کرتی ہے اور اس قسم کا گزارہ مادی عنصر پر ہوتا ہے۔ شکل ان کی سیدھی سادھی ہوتی ہے۔ بعض گہوں کی طرح گول ہوتے ہیں، بعض چھری کی طرح لمبے۔ بعض کی شکل گاؤم ہوتی ہے۔ ان میں سے بعض متحرک ہوتے ہیں بعض ساکن۔ ان کی حرکت نرم و نازک روؤں کی مدد سے پیدا ہوتی ہے اور ان کے بڑھنے کا طریقہ ایسا سادہ ہے کہ اس سے زیادہ سادہ طریقہ قیاس میں نہیں آسکتا۔ یعنی ایک حیاتِ ریزہ کے دو ٹکڑے ہو جاتے ہیں۔ اگر حیات معتدل ہو اور غذا مناسب مقدار میں میسر آتی ہے تو وہ پنپ کر ہر آدھ گھنٹہ کے بعد شق ہو سکتے ہیں۔ افزائش کی اس رفتار سے باآسانی ثابت ہو جاتا ہے کہ ایک اکیلے جرثومے کی اولاد چوبیس گھنٹے کے اندر ایک کروڑ ستر لاکھ کی تعداد کو پہنچ سکتی ہے۔ اس حد درجہ چھوٹائی پر بھی اگر یہ برابر اسی رفتار سے بڑھتے رہے تو دنیا میں بہت جلد بجز جراثیم کے اور کسی مخلوق کی گنجائش نہ رہے۔ لیکن خدا کی مہربانی اور دوسرے اسباب کی ناسازگاری سے ان کی افزائش کا سلسلہ ٹوٹ جاتا ہے۔

اداریہ منقولہ از زمیندار - ۲۴ فروری ۱۹۱۱ء

یہ آزادی ہے یا گستاخی

(انڈین ورلڈ نے ہم عصر "پنجابی" کی ۲۱ فروری کے اخبار میں تائید کرتے ہوئے لکھا تھا کہ ضلع و آسٹری کی ابتدا ہندوؤں کی طرف سے ہوئی تھی۔ دوسرے یہ کہ گورنمنٹ نے ہندو اور مسلمانوں کو ایک دوسرے کا دشمن بنانے کے لیے جس آہ سے کام لیا وہ سرسید احمد خاں تھے۔ جنہیں ملکی فلاح و بہبود سے کوئی کام نہیں تھا بلکہ وہ حکام کے ساتھ بمنزلہ ایک کٹھنیل کے تھے)۔ (زمیندار نے اس موضوع پر اپنا اداریہ لکھا اور انڈین ورلڈ کی تعریف کی "مغربی تہذیب چند زائے خیالات کو ساتھ لیے انگلستان سے چل کر ہندوستان پہنچی۔

ہندوستان میں جو خیالات ہزار ہا سال سے پھیلے ہوئے تھے ان کے ساتھ یہ نئے خیالات
 نکرائے اور قدیم و جدید کے تخیل کی اس ڈھبھیر نے عجیب طوفان بے تمیزی برپا کر دیا جس
 طرح روزن دیوار میں سے جھانکتے ہوئے سورج کی کرن میں ذرہ ناچتا ہوا نظر آتا ہے اسی طرح مغربی
 تمدن کی روشنی میں مشرقی تہذیب کے بے تابانہ رقص کا نظارہ ارباب بصیرت کو نظر آنے
 لگا۔ اس کی گردن پر جس میں زنا پڑا ہوا تھا، نکٹائی نے قبضہ کر لیا۔ اس کی کمر کو جس میں دھوتی
 یا تہ بند لپیٹا رہتا تھا، پتلون نے مسخر کر لیا۔ اس جو پٹی کی جگہ جس کی چہارہ دیواری کے اندر ناجرم
 کی نگاہ نہ جاسکتی تھی، بیگلے نے لے لی جو ہر طرف سے چشم عاشق کی طرح کھلا رہتا ہے مشرق
 و مغرب کا تضاد اپنے اثرات کے لحاظ سے یہیں تک محدود نہیں رہا بلکہ ہندوستانیوں یا
 کم سے کم ان کے دماغ کے ایک بڑے حصہ کا ان تمناؤں اور آرزوؤں کی جولان گاہ بن گیا۔ جو
 یورپ ہی کو زیب دے سکتی تھی۔ بجائے خود یہ تمنائیں اور آرزوئیں بے جا نہ تھیں مگر ان کے
 اظہار کا جو طریقہ اختیار کیا گیا وہ اس قدر احمقانہ اور خود سرانہ تھا کہ خود ہندوستانیوں کی
 ایک بڑی جماعت کو اس پر ندامت آمیزانسوس ہوا اور وہ اس سے الگ ہو گئے۔
 یہ بے شعوری اور خود سری کسی نہ کسی شکل میں اب بھی نظر آتی ہے۔ اس کی ایک تاسف
 انگیز جھلک ہمیں معاصر "نیچابی" کے مہر فروری کے لیڈر میں نظر آتی ہے جو اس بحث کے لیے وقف
 کیا گیا ہے کہ موجودہ ہندو مسلم اختلاف کی ابتدا کس طرح ہوئی۔ ہمارے معاصر نے اس
 لیڈر میں انڈین ورلڈ کے ایک نامہ نگار کی ہم آہنگی اور ہم صفیری کا حق ادا کر دیا ہے
 جو کانگریس کا بہت ہی بڑا شیدائی معلوم ہوتا ہے۔

اس کے بعد آپ نے اسی موضوع پر پریس کی آزادی کی اس بے راہ روی پر توجہ دلائی
 اور لکھا کہ "اگر پریس کی آزادی کے یہی معنی ہیں کہ حکومت وقت پر اس قسم کے الزامات
 باندھے جائیں، تو ایسی آزادی کو دور ہی سے سلام ہے۔ یہ شوخ چشمی ہے، گناہ دیدگی ہے، بلکہ
 سرکشی ہے۔"

اس کے بعد آپ نے اس امر کی تردید کی کہ صلح اور اشتی کی ابتدا ہندوؤں کی طرف
 سے ہوئی تھی اور یہ لکھا کہ صلح کا ہاتھ بڑھانے میں پیش دستی ہندوؤں نے نہیں کی تھی۔ کہ کیوں کہ
 ہمارے دوست چٹکی بجاتے ہیں تاریخی واقعات سے خالی الذہن ہو جاتے ہیں۔
 آپ نے اس ادارے میں آگے چل کر لکھا کہ "مسلمانان ہند کے ہاتھ سے جب حکومت
 جاتی رہی تو لے دے کہ ایک تو ان کے پاس ان کا مذہب رہ گیا تھا اور ایک زبان رہ گئی
 تھی اور یہی ان کی کُل پونجی تھی۔ ہندوؤں نے دوستی کا دانا ہاتھ مسلمانوں کی طرف اگر بڑھایا تو

اس نیت سے بڑھایا کہ ان کی زبان کو گدھی سے کھینچ کر باہر رکھ دیں۔ ۱۸۶۷ء میں آج سے تقریباً نصف صدی پیشتر جبکہ کانگریس نے جنم نہ لیا تھا۔ ہندوؤں نے مسلمانوں کے ساتھ اپنے برادرانہ تعلقات قائم کرنے کا ثبوت اس شکل میں دیا کہ ملک بھر میں یہ تحریک پھیلا دی کہ اردو زبان اور فارسی خط کو تمام سرکاری عدالتوں اور تعلیم گاہوں اور دفتروں میں موقوف کر دیا جائے۔ اس مقبوضہ تحریک کا نتیجہ ہے کہ بہار اور ممالک متوسط میں بجائے اردو کے ناگری رائج ہو گئی اور ممالک متحدہ میں ہندی بخط ناگری، اردو بخط فارسی کی رقیب بنا دی گئی۔ اب پنجاب میں بھی اردو کو اپنی جان کے لائے پڑے ہوئے ہیں۔ اس وقت سے سرسید احمد خاں ہندوؤں کی طرف سے کھٹک گئے اور انھیں یقین ہو گیا کہ ہندو مسلمان ایک قوم نہیں بن سکتے، اور یہ یقین بے جا نہ تھا۔ اس لیے کہ جس قوم کی زبان ایک نہ ہو، وہ قوم کس طرح ایک کہلائی جاسکتی ہے؟

آخر میں آپ نے سرسید احمد خاں کو خراج تحسین عطا کرتے ہوئے تحریر فرمایا کہ "سرسید احمد خاں کی ذات یا برکات سے ملک کو جو فیض پہنچا ہے، اسے ایک زمانہ جانتا ہے، باقی رہی یہ بات کہ ہمارے لکھنے سے پنجابی اور انڈین ورلڈ کے دل سے یہ بات نکل جائے کہ سرسید ملک کے دشمن تھے اور وہ آگے دن انھیں بڑا کہنے سے باز آجائیں۔ سو یہ حمال ہے۔ بے چارے سرسید احمد خاں کس شمارہ اور قطار میں ہیں؟"

۱۶ اگست ۱۹۱۱ء کے برچہ میں مسلم یونیورسٹی پر ایک ادارہ شائع ہوا، جس میں اراکین مسلم یونیورسٹی کانسٹیٹیوشن کمیٹی کو خاص طور سے اس ادارے کے ذریعے توجہ دلائی گئی تھی۔ ذیل میں اس اہم ادارے میں سے، جو اخبار کے چھ کالم میں شائع ہوا تھا، چند اقتباسات پیش کرتے ہیں:

۱۔ "ہندوستان میں جو زبردست دماغی بل پل کچھ مدت سے پڑی ہوئی ہے اس کا سب سے زیادہ خوش آمد کرشمہ وہ عدیم النظیر دل چسپی ہے کہ ان کی ایک قومی یونیورسٹی ہونی چاہیے۔ مسلم یونیورسٹی کے تصور کا بیج سرسید احمد خاں کے آنسوؤں کی آب یاری سے اگا۔ ان کے ہم پیشروں کی عرق ریزی نے سینچا۔ ان کے جانشینوں کی جان نشانیوں سے ہرا ہوا۔ اور اب ان سات کردار مخلوق کی دلی تمناؤں اس میں بڑگ و بار لانے کو ہیں جن کے دل احسان پذیر ہیں ان کی اطمینان آفرین یاد جاگزیں ہے مسلمانوں کا اور ہنا بچھونا نہ بہب ہے۔ ان کا کھانا، پینا، اٹھنا، بیٹھنا، سونا جاگنا، جینا، بڑنا سب مرکزی احکام کے تابع ہیں۔"

اپنوں کے ساتھ ان کا سلوک، بیگانوں کے ساتھ ان کا برتاؤ، حکومت وقت کے ساتھ ان کا طریقہ عمل، ایک معینہ مذہبی ضابطے کے ساتھ وابستہ ہے اور وہ مذہبی ضابطہ جس حد تک کہ شوقِ آخر الذکر کو تعلق ہے، انہیں یہ ہدایت کرتا ہے کہ اگر حاکم وقت تمہاری مذہبی آزادی میں خلل نہ ہو، تو خواہ وہ جہشی بھی ہو، اس کی کورانہ اطاعت کرو۔ انہی مقدس روایات کے اثر سے مغربی تعلیم کی اطاعت شکن حریت آموزی کا جادو ان پر چلنے نہیں دیا۔ اور ان کی جادو نگاری اور وقاداری کا غیر متزلزل ستون مرکزِ ثقل سے ہٹ نہ سکا۔ لیکن ناممکن تھا کہ مغرب کی ایمان سوز تلخ آنہ آزادی اپنا رنگ نہ لائے۔ ہندوستان کی سرکاری یونیورسٹیوں کے گریجویٹ اور انڈر گریجویٹ کو ان کے آبا اور اجداد کی روایات کی پراسرار طاقت نے اگرچہ اس ڈگر پر پڑ لینے سے روک لیا جو رابندر گھوش، بیسن چند پال، بھائی پرمانند، کرشنا ورما، مدن لال ڈھنگرا، تلک، سرکشن گپتا کو ایک خاص منزل مقصود کی طرف کشاں کشاں لے گئی اور لے جا رہی ہے۔ لیکن جو راستہ انھوں نے اپنے نامساں ہم چشموں کی روش کے خلاف اختیار کیا۔ وہ کم سے کم کچھ کم خطرناک نہ تھا۔ اس لیے کہ یہ راستہ بجا سنے کعبہ کے اسے ترکستان جدید یعنی پیرس اور لندن کی طرف لے جاتا تھا۔

لارڈ میکالے نے جب ہندوستانیوں کی تعلیم کے متعلق اپنی شہرہ آفاق یادداشت اول مرتب کی اور ابوابِ حل و عقد نے یہ فیصلہ کیا کہ اہل ہند کو مغربی تعلیم کے نیشن سے کم سے کم بہرہ افروز ہوتا چاہیے تو مغربی تو ایک طرف ہے، خود مشرقیوں تک کے دل میں یہ خدشہ پیدا نہ ہوا تھا کہ مغربی خیالات کی شراب تا وقتیکہ وہ مشرقی قرا لے میں بھرنا ہوئی نہ ہو، مشرقیوں کو مدہوش و از خود رفتہ کیے بغیر نہ رہ سکے گی۔ اور جب تک یورپ کی حریت آموز مساوات اور طب مادہ پرستی کا ردِ عمل مشرق کی ادب شعرا اور طاعت کے روحانیت کے ذریعہ نہ کیا جائے گا۔ مشرقی شاگردوں کا دماغ ستون مرکزِ ثقل پر ہرگز قائم نہ رہ سکے گا۔ اس اہم حقیقت کو نظر انداز کر کے مغربی نمونے کی یونیورسٹیاں ہندوستان میں جاری کر دی گئیں جو بلحاظ یہاں کے مقامی حالات کے اہل ہند کے لیے اس طرح موزوں نہ تھیں اور اس غیر موزوںی سے جو ناخوش گوار نتائج پیدا ہوئے ہیں، اس کا اعتراف آخر حکومتِ عالیہ کو کرنا پڑا، اور خواہی نخواہی یہ بات ماننی پڑی کہ موجودہ طریقہ تعلیم بڑی حد تک اصلاح طلب ہے۔

پیرس اور لندن کا یہ رہرو اس راستے سے بھٹک کر کوسوں دور جا پڑا ہے۔ یہ جسے حضورِ سرور کون و مکان ۱۴ آج سے سوا تیرہ سو سال پہلے نیار فرما گئے ہیں اور جس کے لیے

خلفاءِ ائمہ و علماء و عوفیہ کی مقدس زندگیاں اب تک میلوں اور فرسنگوں کا کام دے رہی تھیں، مغربی تعلیم کی روشنی سے نوجوان مسلمان کی آنکھیں چندھیا گئیں، قرآن پس پشت ڈال دیا گیا۔ حدیث مجموعہ شیطانیات سمجھی جانے لگی۔ فقہہ کے اصول تقویم پارینہ بن گئے۔ اس اسلامی تہذیب کی جگہ بیس پر سوم، صلوٰۃ، حج، زکوٰۃ کا رنگ چڑھنا ہوا تھا۔ جس نے جماعہ بینہم کی زندہ تصویریں پر وہ بشریت پر کھینچ کر انسان کو حق اللہ اور حق العباد سے بوجہ احسن عمدہ برآہونے کی تعلیم دی تھی۔ مغربی تمدن نے لے لی جس کی تماشہ گاہ میں اس ہمان بے بصر کو اگر کچھ نظر آیا تو سنگھ، پاٹ، صابن، کوٹ، کالر، پتنوں، سگار، شراب، پیانو، بیونڈر اور کیاب، مذہب اور اہل مذہب کی ہجو نگاری، اسلام اور روایات اسلام سے بے زاری کا رنگارنگ مرقع دکھائی دیا۔ اگر یورپین تہذیب کا منہ اس طور پر چڑھاتے پڑھاتے فطری جوش میں رد عمل کے فلسفیانہ اصول کا تازیانہ کھا کر مغربی تہذیب کی اس مسلمان نما گڑیا کو مسلمانوں کی طرف بھی مائل کیا تو اس طرح کے قرآن، حدیث، فقہ، سیر سے مطلق بے بہرہ روزہ، نماز، حج، زکوٰۃ کی طرف سے بالکل بے پروا لیکن تہریر و تحریر میں انہی مقدس حقیقتوں کی تائید شد و ند سے کی جانے لگی۔

موجودہ یونیورسٹیوں میں نوجوانوں کو تعلیم دلو کہ یہ توقع رکھنا کہ وہ اپنے وقت کے غزآن اور رآزمی و ابنِ خلدون و شاہ ولی اللہ اور سر سید احمد یا شبلی یا حالی بنیں گے۔ یہ خیال ایسے ہی ہے جیسے جو بوکر گیہوں کاٹنے کی امید کرنا یا کانٹے بوکر پھول چننے کا خیال کرنا۔ بس تعلیم نے ان مشاہیر اسلام کو پیدا کیا اور جن کا نام اب یورپ کی بزمِ علم و فضل کا مشعلِ افروز ہے۔ اس کا پیوند جب تک آج کل کی علمی، اقتصادی اور سیاسی ضروریات کی شناخت میں نہ لگایا جائے، مسلمان صحیح معنوں میں تعلیم یافتہ نہیں کہلائے جاسکتے۔ نہ ان کا وجود بنی نوع انسان کو اس عقلی اور اخلاقی معراج پر پہنچانے والی تحریر کی بقا اور نشوونما کے لیے مفید ثابت ہو سکتا ہے۔

ایک اوسط درجہ کے تعلیم یافتہ ہندوستانی مسلمان سے ہم جن باتوں کے متوقع

ہیں وہ یہ ہیں:

۱۔ صوم و صلوٰۃ کا سختی سے پابند ہو اور دوسرے شعائر اسلام کا بھی بالالتزام

عالم ہو۔

۲۔ اسلامی تاریخ اور اسلامی لٹریچر سے بقدرِ واقعہ بہرہ اندوز ہو۔

۳۔ اردو کے علاوہ جس میں وہ اپنے خیالات کے ادا کرنے میں پوری قدرت رکھتا ہو

عربی میں بھی اسے اس حد تک دستگاہ ہو کہ بلا تکلف اس زبان کو بول سکے۔ اس کے علاوہ یورپ کی ایک زبان میں بھی اُسے مہارت تامہ رکھنی لازم ہے۔

۴۔ مغربی علوم نظری اور طبعی پر اُسے عبور حاصل ہو۔

۵۔ کسی ایک معاش کے فن کا ماہر ہو تاکہ عزت و ابرو کی زندگی بسر کر سکے۔

شق اول کی شرط کو اگر نظر انداز کر دیا جائے تو وہ ماہر الامتیاز ہو مسلمان اور نامسلمان جماعت کے مابین حدِ فاصل ہے، اگر وہ اس پر قائم نہیں رہ سکتا تو ایسا مسلمان شعائرِ اسلام ہی سے عاری ہو کر نامسلمان کا حکم رکھتا ہے۔

شق دوم کی ضرورت اس لیے ہے کہ اپنے اسلاف کے کارناموں سے واقف ہوئے بغیر اور اپنے قومی لٹریچر میں ذوق رکھے بغیر وہ عصبیتِ مسلمانوں میں پیدا نہیں ہو سکتی جس کا وجود قومی ہستی کا کفیل اور جس کا فقدان قومی موت کی علامت ہے۔

اداریہ منقولہ از زمیندار۔ یکم مارچ ۱۹۱۲ء

پنجاب اور اسلامی یونیورسٹی کا خیر مقدم۔

اس ادارے میں انھوں نے اسلامی یونیورسٹی کے خیر مقدم کی پوری تفصیل درج کی اس

سلسلے میں انھوں نے ۹ کالم لکھے۔ ہر کالم میں ۶۱ سطر تھیں۔

اس ادارے میں انھوں نے لکھا۔ "سر سید احمد خاں کے دل میں وہ درد پیدا ہوا جس کے ایک ذرے پر فرید الدین عطار نے کفر اور دین کو نشانہ کر دیا۔ اور اس کے درد کی ٹیس ان کے چند ہم خیال احباب کے جگر میں اٹھی۔ ان احباب نے اپنی بے تابی اور بے قراری کو دوسروں کے سینوں میں منتقل کیا۔ تا آنکہ ایک مشعل سے لاکھوں مشعلیں فروزاں ہو گئیں۔ اور سید کی رحلت کو بارہ برس بھی نہ گزرنے پائے تھے کہ ان کے دو جانشینوں (محسن الملک اور وقار الملک) جن میں سے ایک تو راہِ گزراہِ عالم باقی ہو چکا ہے، دوسرے کو خدا صدوسی سال زندہ رکھے، کی جان کا ہیروں کے تصدق میں ہندوستان کی اسلامی دنیا ایک سرے سے دوسرے سرے تک اس خوش نما رنگ میں رنگ گئی ہے جو ملتِ بیضا کا اصلی رنگ ہے۔ یعنی خود خلاقِ زمین و آسمان کا رنگ۔

یہ خیال کہ مدرسۃ العلوم علی گڑھ کو ترقی دے کر اسلامی یونیورسٹی کے درجہ تک پہنچایا جائے جو طلب العلم کے ارشادِ پاک کی تعمیل کے لحاظ سے جامع حیثیات دینی و دنیوی ہو، سر سید کا نصب العین تھا۔ لیکن جس طرح نہاوند و اسکندریہ کی تسخیر کا طرہ حضرت فاروق اعظم رضی اللہ عنہما کے لیے مقدر ہو چکا تھا، اسی طرح اسلامی یونیورسٹی کے منصوبے کی

”تکمیل وقار الملک کے ہاتھوں سے منسوب ہو چکی تھی۔“

ہنر ہائی ٹیس سرآغا خاں کے استقبال پر معاصر ”پنجابی“ اخبار لکھتا ہے کہ اس خیر مقدم کا انتظام سربراہ آوردہ مسلمانان لاہور نے بہت بڑے شاہی پیمانے پر کیا اور بلا مبالغہ کہا جاسکتا ہے کہ ہمارے شہر کے بازاروں کو بیڑوں، رنگین جھنڈیوں، محرابوں اور دوسرے آرائشی لوازم کا ایسا سماں آج تک نصیب نہیں ہوا۔ ۲۳ فروری کی شام کو ہماری طرح کوئی اگر ریلوے اسٹیشن سے چل کر وادی دروازے سے ہوتا ہوا، مسجد وزیر خاں، سنہری مسجد، شی بازار، بھائی دروازے کو طے کرتے ہوئے انارکلی پہنچتا تو اسے قومی بیداری کے آثار قدم قدم پر سبز پتوں کی زلفی محرابوں، رنگ برنگی بیڑوں اور جھنڈیوں، خوش نما اور قیمتی شعروں اور کتبوں کی شکل میں نظر آتے، جن سے بازاروں کو دکانوں کو ہنر ہائی ٹیس اور نواب وقار الملک اور ہمراہیوں کا خیر مقدم کرنے کے لیے لوگوں نے دورویہ سجا رکھا تھا اور محرابوں پر یہ مصرعے لکھے ہوئے تھے۔

مردے از عیب بروں آید و کارے کند

اے آمدنت باعث آبادی ما

ہزار جاں گرامی فدائے ہر قدمت اور کہیں

نصر من اللہ و فتح قریب

”لاہور سے پانچ لاکھ روپے کے قریب چندہ ہوا“ اسی اخبار سے یہ بھی معلوم ہوا کہ مجوزہ اسلامی یونیورسٹی کے لیے پنجاب کے تمام سربراہ آوردہ لوگوں نے دل کھول کر چندے دیے۔

۱۶ مارچ ۱۹۱۱ء ادارہ ”رحمتہ للعالمین کی سالگرہ“

(شاعر نے ادارہ کی جگہ اپنی مشہور نعت لکھی تھی جس کے دو شعر حسب ذیل ہیں۔
محمد مصطفیٰ گنج شہادت کے امین تم ہو
شیعہ المذنبین تم رحمتہ للعالمین تم ہو
ہوئی تکمیل دین تم سے کہ ختم المرسلین تم ہو
رسالت ہے اگر انگشتری اُس کے نگین تم ہو
۸ اپریل ۱۹۱۱ء کے اخبار میں ”کیا مسلمان متعصب ہیں“ کے عنوان سے ایک ادارہ لکھا گیا

جس میں لالہ سری رام ایم اے کی تالیف خم خانہ جاوید پر مولانا الطاف حسین حالی نے جو ریویو لکھا تھا وہ زمیندار نے بجنسہ شائع کیا اور اس پر تبصرہ بھی شائع کیا۔ یہ ادارہ صرف صحافتی ادارہ نہیں بلکہ ایک علمی مقالہ ہے جس سے مولانا ظفر علی خاں کے اردو زبان کے بارے میں نقطہ نظر کا پتا چلتا ہے۔ یہ بے حد موقع ادارہ ہے۔ اس ادارہ میں خود مولانا الطاف حسین حالی پر بھی ان کے اس اعتراض پر تبصرہ کیا گیا ہے کہ مسلمانوں نے تعصب کی وجہ سے سنسکرت اور ہندی زبان سے روگردانی اختیار کی۔

اداریہ منقولہ از زمیندار، یکم مئی ۱۹۱۱ء "آفتاب اسلام کا طلوع جاپان میں"

(اس ادارہ کے ضمن میں مولانا نے جو اہم باتیں لکھی ہیں ان کے اقتباسات درج ذیل ہیں:

۱۔ ہم نے بیان کیا تھا کہ وہ وقت آگیا ہے جب کہ ہندوستان کی تمام اسلامی انجمنیں اپنی کوششوں کو ایک مرکز پر لے آئیں اور تبلیغ اسلام کی اس خدمت کی انجام دہی کو جس کے لیے ہمارے آقا و مولا خواجہ دو جہاں علیہ الصلوٰۃ والسلام نے اپنی مقدس زندگی وقف فرمائے رکھی اور جسے حضورؐ کے بعد مدت بیضا کے علماء عظام اور صوفیائے کرام نے اپنا مرض قبولین سمجھے رکھا۔ اپنی دینی و دنیوی سرگرمیوں کا مقصود اصلی قرار دیں۔

۲۔ مسلمانوں کی موجودہ مذہبی حالت اور اسلام کی ہمہ گیر تبلیغی ضرورت کو مد نظر رکھ کر ہم نے یہ رائے ظاہر کی تھی کہ دین حق کی تبلیغ کے لیے دو عنوانات قائم کیے جاسکتے ہیں۔

(۱) اندرونی تبلیغ۔ (۲) بیرونی تبلیغ۔ اندرونی تبلیغ سے مراد یہ ہے کہ ان ناکھوں کو روٹوں نفوس کو جو برائے نام مسلمان ہیں لیکن حقیقت میں اسلام سے کوسوں دور ہیں، انہیں از سر نو مسلمان بنایا جائے اور ان میں وہ تمام عادات و اوصاف پیدا کیے جائیں جو اسلام کی خصوصیات سے ہیں۔ بیرونی تبلیغ کا مقصد یہ ہے کہ غیر مسلم اقوام کو دعوت اسلام دے کر حلقہ بگوش ملت بیضا بنایا جائے۔

اگر غور سے دیکھا جائے تو بیرونی تبلیغ کے مقابلے میں اندرونی تبلیغ کے بہت زیادہ مواقع ہیں خصوصاً آج کل کے زمانے میں جب کہ دنیائے اسلام کو مخالف قوتوں کی مزاحمت اور مداخلت کے لیے اپنی پوری قوت سے کام لینے کی ضرورت درپیش ہے۔ حالانکہ یہ ظاہر ہے کہ پوری قوت بلا قوم کے نظام ترکیبی کی کامل صحت کے حاصل نہیں ہو سکتی۔ اور نظام ترکیبی کا قوام کچھ ایسا بگڑا ہوا ہے کہ کوڑوں مسلمان منہ سے تو ایک خدا کو ایک کہتے ہیں، اور محمدؐ کا کلمہ پڑھتے ہیں لیکن ماتھے پر کفر کا تشقہ لگائے ہوئے ہیں۔ چوں کہ دوسرے تبلیغی تدابیر کی طرح اسلام کی اشاعت مذہب کا کام داعیوں کی کسی جماعت کے سپرد نہیں کیا جاتا بلکہ ہر مسلمان بجائے خود دعوت اسلام کا مرکز ہے اور تبلیغ دین کر سکتا ہے۔ اسی ایک واقعہ میں باوجود مسلمانوں کی بے سرو سامانی اور ان کی طرف سے کسی متفقہ اور منظم تبلیغی کوششوں کے نہ ہونے کے اسلام کی حیرت انگیز ترقی کا راز چھپا ہوا ہے۔ لہذا اگر مسلمان تقسیم عمل کے زیر اصول پر کار بند ہوں تو وہ بڑی آسانی سے نہ صرف اپنے گھر کی اصلاح کر سکتے ہیں یعنی نام کے مسلمانوں کو کام کا مسلمان بنا سکتے ہیں۔ بلکہ اقوام غیر میں بھی دین حق کی

اشاعت کر سکتے ہیں۔

۳۔ اسلام اپنی بقا کے لیے کسی خاص قوم کی داعی اور جسمانی خصوصیات یا کسی خطے میں ملک کے طبعی احوال کا اثر مندہ احسان نہیں۔ بلکہ اس کی مسلسل، غیر مختتم اور فانی ہستی کی حیاتی قوتوں کا سرچشمہ خود جناب باری کی فطرت ہے جس پر اسلام پیدا کیا گیا ہے۔ اسی لیے وہ مختلف قومیں اور نسلیں مرٹ جائیں لیکن وہ اصول جو انسان کی فطرت کا قدر مشترک ہے، کبھی نہیں مرٹ سکتا۔ گوری اور کالی، لال اور پیلی، ہر رنگ کی نسلیں اسلام کی نام لیوا ہیں۔ لیکن اسلام کا رنگ نہ گورا ہے نہ کالا۔ نہ لال ہے نہ پیلا۔ بلکہ وہ نورانی رنگ ہے جس سے اچھا اور دل کش اور جس سے پیارا رنگ اور کوئی نہیں ہو سکتا۔ پس مبارک ہیں وہ جو اس خدائی رنگ میں رنگے ہوئے ہیں اور مبارک ہیں وہ جو اس رنگ میں رنگے جا کر دوسروں کو ہم رنگ بناتے ہیں۔ خدا دین محمدؐ کی تائید ہر موقع پر خود کرتا رہا ہے اس نے اسلام کے دوستوں کی ہمیشہ قدر کی ہے اور اسلام کے دشمنوں کو ہمیشہ رسوا کیا ہے۔ اسلام کا اگر بظاہر ماننے والا اگر مخالف قوتوں کی شرر آتشیوں سے جل کر راکھ کا ڈھیر بھی ہو گیا تو اسی ڈھیر میں سے خدا کی نصرت نے اسے موسیقار کی طرح نئے پردوں والے اور نئی سچ و سچ کے ساتھ نئے سرے سے پھر پیدا کیا ہے۔

(۲) ”زمیندار“ کے چند اہم عنوانات :

(۱) مضامین، جن میں زمین داروں اور زراعت کے متعلق اہم تقریریں اور مضامین درج کیے جاتے تھے۔ (۲) سلسلہ حکایات دل نشین (۳) نئی تہذیب کے عنوانات۔ (۴) ہم عصر اخبارات پر تبصرے اور تنقید۔ (۵) مختلف اہم مقامی خبریں۔ (۶) مراسلات خصوصی طور پر مجوزہ محمدؐ ن یونیورسٹی کے متعلق مختلف سربراہان اور وہ حضرات کے خطوط۔ (۷) منقولات۔ (۸) مختلف قسم کے نوٹس، جو دراصل اداروں ہی کا حصہ ہوتے تھے۔ (۹) معاشرتی اصلاح پر مضامین۔ (۱۰) اردو کانفرنس یا اردو کے سلسلے میں اہم خبریں اور اردو کے مخالف اخبارات یا لوگوں کے اعتراضات کے جوابات یا پنجابی کو اردو کے مقابلے میں لانے کے سلسلے میں سکھوں کی مساعی کی ترویج۔

حصہ نظم میں خود مولانا ظفر علی خان کی نظیم شائع ہوتی تھیں۔ مثلاً یکم فروری ۱۹۱۱ء کو اسلامی یونیورسٹی پر ۲۹ اشعار شائع ہوئے جس کا پہلا شعر یہ ہے :

مسلمانوں پر جو توحید احمد خاں کے احساں ہیں

منقش فی الحجر سرمایہ لوحِ دل و حیاں میں

۲۔ ان کی اپنی نظموں کے علاوہ ان کے معاصرین کی نظمیں یا غزلیں بھی شائع ہوتی تھیں۔

مثلاً عزیز مرزا کی مشہور غزل جس کا مطلع یہ ہے۔

ہم گزشتہ صحبتوں کو یاد کرتے جائیں گے
اسنے والے دور بھی یونہی گزرتے جائیں گے
یہ تو سوچو دل ہے رسیا بحرمانہ عشق کا
سامنے جائیں گے لیکن ڈرتے ڈرتے جائیں گے
دن قیامت کا معین کر نہیں سکتا کوئی
وہ کریں گے ہم سے دلدے ہم مکتے جائیں گے
تم نقاب الٹو تو دیکھو دیکھنے والوں کا حال
رنگ اڑتے جائیں گے چہر اُتتے جائیں گے
دے گئے بیمار کو تسکین اتنا کہہ کے وہ
زندہ ہوتے جائیں جو لوگ مرتے جائیں گے
دہ پہ اُٹے ہیں تھکائے تم بلو گے یا نہیں

زمین دار کے متفرق نوٹ اپنی جگہ پر بہت اہم ہوتے تھے۔ مثلاً ۱۲ فروری ۱۹۱۱ء کو ایک نئی قسم کا درد کے عنوان سے انھوں نے اردو کی موافقت میں لاہور کے ہم عصر اخبار پنجابی کے خلاف یوں لکھا: "دردِ دل، دردِ جگر، دردِ سراسی طرح بیسیوں درد بہت پرانے ہیں جو اس وقت سے لے کر آج تک جبکہ ہمارے جد امجد خلد سے نکلے اور یہ ہماری سرنوشت کی لوح کا طعرا بنے ہوئے ہیں اور ان الم نصیب لوگوں کو جنھیں استاد نے پہلا ہی سبق الف۔ لام۔ میم کا دیا ہو یہ خیال بھی نہیں ہو سکتا تھا۔ کہ بجز ان دردوں کے کوئی اور درد بھی ان کی بے چینی میں اضافہ کرنے کے لیے نہاں خانہ مصائب ہو گا۔ لیکن قربان جانیے لاہوری ہم عصر پنجابی کی جدتِ طبع اور نوی فکر کے جس نے اخبار نویسی کے علم الامراض کی فہرست کو بقدر ایک بالکل نرالے اور اچھوتے درد کے جس کا نام ہم عصر موصوف نے جبرے کا درد تجویز کیا ہے، بڑھا دیا ہے۔

اس نئے انکشاف کے متعلق ہم کو صرف پنجابی کی ارفوری کی اشاعت سے یہ کیفیت معلوم ہوتی ہے کہ جب پنجابی یا بنگالی مسلمان نے اردو بولنے کی کوشش کی ہے تو ان کے جبرے میں درد ہونے لگتا ہے۔ چوں کہ جبرے کے درد کے پنجابی یا بنگالی مسلمانوں کا کوئی اسلامی ڈپوٹیشن ایڈیٹر صاحب پنجابی کی خدمت میں چارہ جوئی کی غرض سے حاضر نہیں ہوا اور کسی بنگالی یا پنجابی مسلمان نے آج تک اس مرض میں مبتلا ہونے کی شکایت پنجابی کے کالموں کے ذریعے نہیں کی گئی اور پنجاب کے ہندوؤں کے جبرے ابھی تک صحیح سلامت ہیں لہذا اس درد کی کیفیت سوائے ایڈیٹر صاحب پنجابی کے جبرے کے اور کسی پر طاری نہیں ہوئی ہوگی۔ اگر یہ متوڑم جبرہ جس میں تعصب کی ٹیسیں اٹھ رہی ہیں، خالص بھاشا کے کسی ایک مضمون سے علاج پذیر ہو سکتا ہو

تو ناگرمی کلیہ میں بھرا گیا ہوتا۔ بین الاقوامی ایثارِ نفسی کا تو یہی تقاضا تھا کہ ہم اپنے ہم عصر کے علاج معالجے میں خود بھی حصہ لیتے لیکن حقیقت یہ ہے کہ اس علاج سے مرض کے افاقے کی کوئی صورت نظر نہیں آتی۔ اردو سے خواہ ہم عصر پنجابی اور اس کے ہم سفیر کے جیٹروں کی ہڈیاں ٹوٹ جائیں مہر بھی یہ زبانِ علیٰ رحم اغیار ہندوستان سے نہیں نکل سکتی۔

۲۔ حاجی سید جماعت علی شاہ نے اسلامی یونیورسٹی کے سلسلے میں اپنی خدمات پیش کیں۔ "زمیندار" میں پیر صاحب کی ان خدمات پر تبصرہ اس طرح کیا گیا: "دینیات کی تعلیم اس نصاب کا بڑا عظیم ہوگی۔ بلکہ عنصر شاہی۔ ہم تو یہاں تک عرض کر سکتے ہیں، سب سے بڑا مقصد یونیورسٹی کا احیاء اسلامی ہوگا جس کی تکمیل مسلمانوں کو اپنی مذہبی روایات اور اپنے اسلام کے ساتھ سچی محبت پیدا کر کے ایک زندہ قوم بنا دے گی۔ وہ مسلمان مسلمان ہی نہیں جس کے دل میں اسلام کی محبت نہ ہو اور اسلام کی محبت اس لیے نہیں ہو سکتی جب تک کہ مسلمان قرآن پاک کو اور حضورِ سرور کون و مسکان کی مقدس زندگی کو اپنی روحانی تکمیل کا معیار قرار دیتے ہوئے اسلام کی پہرہ سالہ روایات کے حوض میں غوطے نہ نکلانے۔ ہماری یونیورسٹی مسلمانوں کے دل میں اسلام کی ایسی ہی محبت پیدا کرنی چاہتی ہے۔ اور اس لیے بقول سید صاحب یونیورسٹی کی تکمیل میں حصہ لینا ایک دینی خدمت ہے۔

سید صاحب ممدوح اگر اپنے حلقہ بگوشوں کو فی کس آٹھ آنے بھی اس دینی کام میں دینے کے لیے ایما فرمائیں تو دو لاکھ روپیہ پانچ منٹ میں جمع ہو سکتا ہے جب تک کہ ۲۵ مارچ سال (فروری ۱۹۱۱ء) کو وہ جلسہ ہو تب ہزاروں نفیس آغاقان تشریف لائیں گے۔"

۳۔ "کیا یہودی مسلمانوں کے دوست ہیں؟" پیرس کا کرڈپتی یہودی ایک فرانسیسی عالم طبقات الارض کے ساتھ فلسطین کو آنے والا ہے تاکہ قدیم یہودی بادشاہوں کے مقبروں کا پتہ نکالے۔ درپردہ اس سفر کا مقصد اپنی نوآبادی کو قائم کرنا اور یہودی سلطنت کے بنانے کا ہے۔ اسی طرح اخبار میں یہ خبر بھی گرم ہے کہ یگ ٹرکس پارٹی کو یہودیوں سے مدد ملی اور اب وہ آئینی حکومت کے قیام میں مالی مدد دینے کو تیار ہے۔

۴۔ فیصل اور شرع - ۲۴ فروری ۱۹۱۱ء

قیصر نے بحری انسروں کو شراب خوری کی مضر توں سے نکتہ خیز الفاظ میں متنبہ کیا تھا کہ اس ہولناک جنگ میں جو آئندہ واقع ہوگی۔ آپ لوگوں کو بڑے بڑے خوفناک منظروں سے سابقہ پڑے گا جنہیں دیکھ کر کلیجے ہل جائیں گے۔ اس وقت بہت بڑے اطمینان قلب کی ضرورت ہوگی۔ اور وہی قوم بازی لے جائے گی جو کم سے کم شراب پیتی ہوگی۔ اور ضرور

ہے کہ وہ قوم تم ہو۔

”زمیندار“ نے اس سلسلے میں یہ نوٹ لکھا ”کاش کہ ٹرکی جو اسلام کے تصدق میں اُمّ الخباثت سے بچا ہوا ہے، اس ہولناک جنگ کے وقت جس کی طرف قبصر نے اشارہ کیا ہے انگلستان کا حریف بن چکا ہو۔ تاکہ حرب جنگ چھڑے تو وہ قبصر کے قول کی عملی طور پر تصدیق کر سکے۔“

۵۔ ریاست پٹیالہ کی وزارت آرنہیل نواب ذوالفقار علی خاں کے سپرو کی گئی۔ زمیندار نے اس پر نوٹ لکھا کہ اُمید ہے کہ نواب صاحب خلیفہ ستید محمد حسن کی ان شان دار روایا کو قائم رکھیں گے جو ان کی وزارت نے پٹیالے کی تاریخ میں سنہری حرفوں میں چھوڑی ہے۔

۶۔ ہندی زبان اور سکھ۔ یکم مارچ ۱۹۱۱ء

سکھوں نے عملاً ہندی زبان اور سنسکرت کی تعلیم کا بائیکاٹ کر دیا ہے (دو سال ہوئے سر چیمبرجی چیف کورٹ جج پنجاب، وائس چانسلر پنجاب یونیورسٹی نے اظہار کیا کہ مدارس کی رواجی زبان کے بجائے پنجابی ذریعہ تعلیم و تعلم قرار پائے۔ لیکن گورنر نے صاف صاف اعتراف کیا کہ تعلیم و تعلم کا اگر کوئی قابل اطمینان بلکہ واحد ذریعہ ہو سکتا ہے تو وہ اردو زبان ہے۔ چیمبرجی نے پنجابی کے متعلق کوششیں شروع کر دیں۔ حالاں کہ آریہ سماجی تحریک کے ایک کثیر الاشاعت اردو اخبار نے جب ہندی ایڈیشن نکالا تو وہ فیل ہو گیا۔ اگر سر چیمبرجی لاٹوش یہاں کے گورنر نہ ہوتے تو اردو یہاں سے بھی چلی گئی ہوتی۔ اس تحریک کا مقصد پنجابی کی ٹیٹی کی آڑ میں ہندی شکار کھیلنا ہے۔

۱۹۱۰ء میں علی گڑھ کالج کو مسلم یونیورسٹی بنانے کے سلسلے میں جو قومی تحریک شروع ہو چکی تھی۔ ظفر علی خاں نے اپنے اخبار کے ذریعہ اس تحریک کو آگے بڑھایا۔ سر ستید کی خدمات کا تذکرہ کیا۔ ان کے احسانات بتائے اور ان کی یادگار کو یونیورسٹی بنانے کے لیے چندے کی اپیلیں بھی کیں۔

ان جلسوں میں شرکت سے (جو مسلم یونیورسٹی کے قیام کے سلسلے میں ہوتے تھے) مسلمانوں کے رجحانات کا بھی پورا پورا پتہ چلتا رہا اور ان پر بھی یہ واضح ہو گیا کہ بقول وقار الملک (تقریباً ۲۰ دسمبر ۱۹۱۱ء) اب گورنمنٹ پر بھروسہ کرنا بے کار بات ہے اور اب ہمیں اللہ تعالیٰ کی مدد سے اپنی قوت بازو پر بھروسہ کرنا چاہیے۔ اخبار زمیندار نے اسی مقصد کو اپنے اخبار کے ذریعہ سے پورا کرنے کی کوشش شروع کی۔ مسلم یونیورسٹی کا قیام مسلمانوں کا اپنے پاؤں پر کھڑے ہونے کے لئے ایک ابتدائی کام تھا۔ اور اس کام کی کامیابی کے

لے انھوں نے مسلم یونیورسٹی فاؤنڈیشن کمیٹی کے دوروں کا پروگرام بنوائی نہیں کی
تقریر اور مختلف علاقوں میں چمڑہ دینے والوں کے نام شائع کر کے قوم میں بیداری کا جذبہ

پیدا کر دیا۔

ستمبر ۱۹۱۱ء میں سلطنت عثمانیہ اور اٹلی کے درمیان لڑائی چھڑ گئی۔ اٹلی نے یورپوں پر
حملہ کر دیا۔ دسمبر ۱۹۱۱ء میں تقسیم بنگال کی تیسخ نے مسلمانوں کے قومی مفاد کو سخت نقصان
پہنچایا اور اس کے تھوڑے عرصے بعد اکتوبر ۱۹۱۲ء میں جنگ بلقان چھڑ گئی جس کے نتیجے
میں سلطان ترکی کے ہاتھ سے کئی مقبوضات نکل گئے۔ ہندوستان میں علی گڑھ تحریک
کی مخالفت بھی اس سبب سے کی گئی کہ اس تحریک نے غلامی کی زنجیروں کو اور مضبوط
کر دیا ہے۔ ہندوستان کے مسلمانوں کی مسلمان حکومتوں سے ہمدردیاں بڑھتی چلی گئیں۔
چنانچہ ایمان اسلام ازم کی دوجھیل گئی۔ ظفر علی خاں پہلے ہی سے موہدین میں سے تھے اور
ان کے حیدرآباد سے نکالے جانے کا یہ باعث قرار دیا گیا تھا کہ وہ اس ریاست کو
نور مختار حکومت بنانا چاہتے تھے (جس کی ہم سابق صفحات میں وضاحت کر چکے ہیں۔
۱۹۱۲ء میں کلکتہ میں مسلمانوں پر مسجد میں خاتمہ ہوئی اور ۱۹۱۳ء میں مسجد کان پور
کے غسل خانے کے انہدام کے سبب فائرنگ خانے نے مسلمانوں میں اضطراب اور بے اعتدالی
میں اضافہ کر دیا۔ انہی حالات میں مولانا عبدالباری حسینی مذہبی ہستی نے درس و تدریس کے
خاموش اور پرسکون ماحول سے نکل کر خود کو سیاست کے میدان میں لاکھڑا کیا۔ اور
زمیندار نے اس سلسلے میں مسلمانوں کی خوب نمائندگی کی اور گویا وہ قوم کی آواز بن گیا تھا۔
اس اخبار کی دوسری خصوصیت یہ تھی کہ اس میں معاشرتی اور سیاسی مضامین شائع
ہونے شروع ہو گئے تھے۔ مثلاً سر امیر علی کی تقریر بھنور ایڈورڈ ہفتم (جس میں انھوں نے
ہندوستان کی بے چینی دور کرنے کی تجویز اور اس میں قانون مطابح کی سنگٹیوں کے
دور کرنے کا بھی ذکر کیا تھا۔ اسی طرح سر علی محمد کی افتتاحی تقریر جو سیدہ زمین دار کی
فریاد پر مشتمل تھی، یا زمین دار اور اس کی فضول خرچی یا مذہبی جھگڑے پر مشتمل چیزیں شائع ہوئیں۔
اس اخبار کا ایک حصہ خصوصی طور پر زمین داروں کی سرگرمیوں، ازراحتی اور حرفتی اور
صنعتی نمائش اور گوبرالوالے میں کلہ بندی کے سلسلے میں جھگڑے پر مشتمل چیزوں کے لیے
ہمیشہ وقف رہا۔ جن کا مقصد زمین داروں کو جدید طریقے پر اپنی حالت کو بہتر بنانا اور
ان کی معاشرتی خرابیوں کو دور کرنا اور ان کو زمانے کے حالات سے مطلع کرنا ہوتا تھا۔ اسی
اخبار میں سکھوں کی تجویز (منعلق پنجابی) پر (نمبر ۱۱) اس طرح واضح تبصرہ اور تنقید کی

میں نے اس قسم کے محرمین کو زبانِ اردو کا دشمن قرار دیا اور چٹائی زبان کو ذریعہ تہذیب بنانے کے موضوع کی اس منہج میں وہجیلان اراکی لکھیں۔ اس اخبار نے جدید قانونِ مطابقت کی مختلف طریقے سے اپنے خیالات کو حکومت تک پہنچایا اور بار بار اس امر پر توجیہ کی کہ یہ قانون ہندوستان کی بے چینی اور سیاسی صورتوں میں لا صرف اہواز کرتے بلکہ یہ شورشی منظم بغاوتوں کا پیش خیمہ بھی بن سکتی ہیں۔

حصہ لکھ میں کلامِ اکبر اور مزاحیہ نظمیں بھی اچھی خاصی شائع ہوتی تھیں۔ ۶ فروری کے شمارے میں مولانا محمد حسین آزاد کی وفات پر قطعہ تاریخ بھی شائع ہوا جو حالی نے کہا تھا۔ اس کا ایک شعر یہ ہے :

تاریخِ وفاتِ اسس کی جو پوچھے کوئی حالی
کہہ دو کہ ہوا خاتمہ اردو کے ادب کا

(وفات ۱۰ محرم ۱۳۲۸ھ)

اس اخبار میں مسلم لیگ کی کارروائیاں اور اس کی تفصیلات بھی وقتاً فوقتاً شائع ہوتی رہیں۔ مثلاً سرافا خان کے اجلاس مسلم لیگ دہلی کی تقریر بھی تفصیلاً شائع ہوئی۔ اسی طرح مختلف کتابوں اور دوادین پر تبصرے اور ریویو بھی شائع ہوتے۔ مثلاً اصناف اللغات، کلامِ فوق، پنچو بہار، دیوانِ وحشت اور رسائل میں دل گداز، بیار شاعر، چودھویں صدی، زندہ دل، اور زمانہ کان پور پر بھی ریویو لکھے۔

زمیندار کا اکبر لاہور سے

ہفتہ وار زمیندار، یکم مئی ۱۹۱۱ء سے لاہور سے نکلنے لگا۔ اس سلسلے میں جو کچھ مولانا نے لاہور آنے کے بعد محسوس کیا اس کو ادارہ کی شکل میں خودیوں بیان کیا۔

منظور ہے گزارشِ احوالِ واقعی

ایا بیانِ حسنِ طبیعت نہیں مجھے

خدا کا نام لے کر ہم لاہور آئے اور ہیرا منڈی میں ایک مکان لے لیا جس کے ایک طرف بادشاہی مسجد ہے، دوسری طرف ایک شوالہ ہے لیکن خدا کا گھر پھر بھی چند قدم کے فاصلے پر ہے اور مہادیو جی کے استھان کی دیوار سے تو غریب خانے کو نسبتاً اشتراک حاصل ہے۔ بادشاہی مسجد کے سرنگ میٹروں کے منظر اور اس کی پنج وقتہ اذان کی صدا کو بلحاظ اتصال مکانِ زمانِ حشر سے پھر بھی ایک طرح کی اعتباری معاشرت

ہے۔ لیکن مہادیو جی کے گھنٹے کی ٹن ٹن، پیپل جی کے پتوں کی زردی بہاؤ رنگ جی کی توشی
ہوئی پتھریلی چکنائی تو اندر نوک نگاہ اور سینکڑے گوشے۔ غرض

ایمان مجھے روکے ہے تو کھینچے ہے مجھے کفر

کعبہ مرے پیچھے ہے، کلیسا مرے آگے

اللہ میاں اور شیوجی کے ہمسائے بھی پوتہ اپنے اپنے رنگ میں کون ہے جو حیران نہ ہوگا۔
لیکن پاس ہی "بٹی" کا غارت گر ہوش و عقل محکمہ واقع ہے جس کا قرب خوب ہے۔
پنجاب مسلم کلب میں جب میاں محمد شفیع، شیخ محمد اقبال اور مرزا جلال الدین نیر و دیگر احباب
نے پوچھا کہ مکان کہاں لیا اور ہم نے پتا بتایا تو سب کے سب مسکرا دیے۔ اس معنی خیز
تقسیم کا جواب ہمارے پاس بھی موجود تھا۔

تزد امنی پو شیخ ہماری نہ حبا یثو

دامن نچوڑ دیں تو فرشتے وضو کریں

یکم مئی کا زمیندار لاہور سے نکلتا ہے۔ سب سے خوش آئند تبدیلی ہمارے ناظرین
کو اس میں یہ نظر آئے گی کہ یکم کا اخبار مقامی اور قرب و جوار کے ناظرین کو تاریخ اشاعت سے
ایک دن پہلے اور ہندوستان کے دور عہدہ کے مقامات کے ناظرین کو تاریخ مقررہ پر مل جائے
گا۔ اور آئندہ بھی انشاء اللہ تعالیٰ پابندی وقت کا یہ سلسلہ برابر قائم رہے گا۔ اخبار کے
مضامین اور اس کی لکھائی چھپائی کے نسبت کچھ لکھنا ہمارا منصب نہیں۔ ان تمام امور
کے حسن و قبح کا اندازہ ناظرین خود کر سکتے ہیں لیکن اتنا عرض کیے بغیر ہم نہیں رہیں گے۔
کہ جہاں تک ہمارا بس چلے گا ہم زمیندار کو دل چسپ کرنے کے لیے کوئی کسر اٹھا نہیں رکھیں
گے۔ قیمت اخبار اس وقت تین روپے بارہ آنے سالانہ ہے جس میں محصول ڈاک بھی شامل
ہے۔ ہمارے بعض ناظرین جو ہمارے اخبار کی اشاعت کو بے حد بڑھا ہوا دیکھنا چاہتے ہیں۔
دل سوزانہ ہم دردی کی راہ سے مصر ہیں کہ اس کی قیمت گھٹا دی جائے تاکہ وہ لوگ
جنہیں تین روپے بارہ آنے بھی بارہ اس کو منگا کر پڑھ سکیں۔ اور وہ نظیر میں اخبار
"ہندوستان" کو پیش کرتے ہیں کہ جس کی اشاعت بوجہ اس کے کہ سالانہ چندہ ڈھائی روپے
ہے، روز بروز بڑھ رہی ہے۔ ہمارے ان کرم گستروں اور مخلصوں نے شاید دوسرے
ان اسباب پر نظر نہیں ڈالی جو ہندوستان اور دوسرے ہندو اخبارات کی کثرت اشاعت
میں حصہ لے رہے ہیں۔ چوں کہ نظیر ہندوستان ہی کی وی گئی ہے اس لیے ہم سو بات کی ایک
بات یہ کہنا چاہتے ہیں کہ اول آپ ہمارے لیے بھی کوئی آغا خاں پیدا کر کے ہمارے اخلاقی

اصول میں اتنی تبدیلی پیدا کر دیجیے کہ ہم ہر ہفتہ اپنے کئی کالم اس کے ڈھول کے پول کھولنے میں صرف کر سکیں اور اس کے بعد مسلمانوں میں وہ عصبيت پیدا کر دیجیے کہ اس کے ڈھول کے پول کا تماشہ دام دے کر خریدنے میں انھیں بصد ذوق و شوق آمادہ کر سکیں۔ اگر وہی ہفتہ میں ہماری تعدادِ اشاعت بیس ہزار نہ ہو جائے تو ہمارا ذمہ۔ لیکن خدا وہ دن نہ لائے کہ ہم اپنی اشاعت بڑھانے کے لیے ایسے طریقے استعمال کریں۔

بہر حال اپنے کم فرما احباب کے مشورے پر عمل کر کے ہم یہ پاپہ بھی بیلتے ہیں اور بقدر آٹھ سو روپے سالانہ کے اپنا فوری نقصان گوارا کر کے آئندہ سے زمیندار کا چندہ تین روپے سالانہ مقرر کرتے ہیں۔ کیا ہمیں امید رکھنی چاہیے کہ بارہ آنے کی جو رعایت ہم نے عام ناظرین کے ساتھ کی ہے اس کا معاوضہ ہمیں اس شکل میں عطا فرمایا جائے گا کہ ہر سال اپنے حلقہ احباب میں سے کم از کم دو خریدار پیدا کر کے ہمیں اس قابل بنا دیں گے کہ زمیندار کو ہم اس سے بھی زیادہ دل چسپ، ویدہ زیب اور مفید طور پر شائع کر سکیں گے۔ اس طرح "زمیندار" یکم مئی ۱۹۱۱ء سے لاہور سے نکلنا شروع ہوا اور مولانا ظفر علی خاں کی عمدہ تحریروں اور دنیا کے اسلام کے ساتھ ان کی بے مثال محبت اور معاصر ہندو اخباروں کی صحافتی چوٹوں کا جواب انھوں نے اس زور سے دینا شروع کیا کہ اس اخبار کے ساتھ لوگوں کی توجہ زیادہ ہو گئی۔ اس کے لطیف طنز، چبھتے ہوئے فقرے، پاکیزہ زبان اور پُر زور نظموں نے اس کی مقبولیت میں بے پناہ اضافہ کر دیا۔ اس لیے اس اخبار میں انھوں نے خصوصیت سے دو چیزوں کا خاص خیال رکھا۔ ایک اسلام کے وقار کا تحفظ اور اس کے لیے کسی بھی مصلحت کا ساتھ نہ دینا، دوسرے اردو سے بے پناہ محبت اور اس کی ترقی کے لیے علمی اور ادبی مضامین خود بھی لکھنا اور دوسروں کے بھی شائع کرنا اور انہیں نمایاں جگہ دینا۔ ان کو ہمیشہ خیال رہا۔ ان کے اخبار میں "ہندوستان" کی صحافتی چوٹوں کا اس طرح جواب دیا گیا :

معاصر "ہندوستان" نے چوٹ کی تھی کہ ایک زمین دار کو دیہات کی کھلی اور تازہ آب و ہوا موافق نہ آئے مگر لاہور کی آب و ہوا میں اسے کیا فائدہ پہنچ سکتا ہے۔ ایک زمیندار اگر دیہات کے کھلے سرسبز میدانوں میں رہ کر تن درست نہیں رہ سکتا تو ظاہر ہے کہ لاہور کی تند و تازہ یک گلیوں میں اس کا دل نہیں لگے گا۔ اگرچہ لوکل اخبار برادری میں زمیندار کا نقل مکان کرنا ایک ممتاز اضافہ تو ہوگا لیکن اسے مبارک باد کا مستحق نہیں سمجھا جاسکتا۔ اگر واقعی کوئی تسلی بخش پہلو ہے تو صرف یہی کہ وزیر آباد کے پیچھے ایک بڑی بھاری لکڑی مجھے

نیجانی لفظ استعمال کرنے کی اجازت وہی جائے، انگریزی ہے۔ اور اب امید کرنے کی گنجائش ہے کہ وزیر آباد کے ہندو مسلمانوں کے تعلقات بہتر ہو جائیں گے بشرطیکہ زمیندار وزیر آباد کے

منحاطات کا پھینچا چھوڑ دے۔
مولانا نے اس کا جواب مختصر یہ دیا کہ مسلمانوں کا مذہب تو انھیں یہ سکھانا ہے کہ وہ مسلمانوں کے لیے قید خانہ ہے پھر ہم قید کاٹنے سے کیوں گھبرائیں۔

(۲) اسی طرح ایک مسلمان نمبر (مشرقی بنگال و آسام کی کونسل) نے جب یہ سوال کیا تھا کہ کیا سرکار مسلمان طلباء کی تعلیم کے لیے مناسب تعداد میں مسلمان استاد مقرر کرے گی اور گورنمنٹ نے یہ کہا تھا کہ وہ خود مسلمان استاد مقرر کرنے کی فکر میں ہے، تو معاصر ہندوستان نے غصہ میں اس سوال کیا کہ ہندو استاد و طلبہ کو ایسا کون سا علم پڑھائے ہیں جو وہ مسلمان طلباء سے پوشیدہ رکھتے ہیں اور یہ کہنا کہ ہندو استاد و طلبہ کو عالم بناتے ہیں اور مسلمان طلبہ کو جاہل رکھتے ہیں، بڑا ہی افسوس ناک اور متعصبانہ دعویٰ ہے۔

زمیندار کا نوٹ :

ہم بھی مانتے ہیں کہ یہ بڑا ہی افسوس ناک اور متعصبانہ دعویٰ ہے لیکن ہم جتنوں ہوں گے اگر معاصر ہندوستان اپنی اشاعت مورخہ ۲۱ مارچ کے صفحہ ۲۳ کی حسب ذیل عبارت پر غور فرما کر اطلاع دیں گے کہ جو دعویٰ اس میں کیا گیا ہے اس کی نسبت آپ کا خیال ہے،
”ہندو بچوں کو مسلمان استادوں سے بچانے کی سمت ضرورت ہے افسوس سے ہندو جاتی کی عقل پر جو اپنے سب بزرگوں اور دودان برہمنوں کو چھوڑ کر ایک مسلمان بچوں کا گروہ بن جاتی ہے۔ اور شرم ہے اس برہمن پر جو ایک ہندو بچے کو ایک مسلمان کے حوالے کرتا ہے۔“

(۳) اسی طرح بیساکھی کے میلے میں ذلیل و ناپاک حالت کی طرف توجہ دلائی۔
ہیساکھی کے میلے کی ذلیل اور ناپاک حالت کی طرف جو لوگوں کی خرابی اخلاق میں کچھ کم حصہ نہیں لے رہی ہے، ہم خصوصیت کے ساتھ ہندو پریس اور ہندو مصلحان قوم کی توجہ اس طرف منقطع کرنا چاہتے ہیں کہ اس میلے کو بدقسمتی سے جاہل مسلمان بھی اپنا قومی تہوار سمجھنے لگ گئے ہیں، اور ہر سال ہزاروں لاکھوں مسلمان اس دن دیہات سے آکر ان ناکردنی اور ناشدنی افعال کے ترکیب ہوتے ہیں جو تہذیب انسانیت کے ماتھے پر بمنزلہ کلنگ کے ٹیکے کے ہیں۔ یہ ممکن ہے کہ ہم اور ہمارے ہم خیال مسلمانوں کو بیساکھی میں حصہ لینے سے پوری قوت کے ساتھ روکیں اور علماء و واعظین سے اس کام روکیں مگر

مظاہر کی یہ ایک پٹی ہے کہ اگر ہم ایسا کریں گے تو ہم پر ہمارے دوست حسبِ معمول جھٹ
ہندوؤں کو بائیکاٹ کرنے کا الزام لگائیں گے اس لیے ہم اپنے روشن خیال ہندو
ہمدردوں کی صلاحیت طلبی اور تہذیبِ ہندی کے حاسہ سے اپیل کرتے ہیں کہ وہ اس
بہت بڑی مویشی خرابی کی اصلاح سے ہم کو ممنون کریں۔

ڈاکٹر منجیا نے انجمنِ شبابِ المسلمین کے اجلاس میں ایک نظم پڑھی تھی :

مسلم ہیں ہم وطن ہے سارا جہاں ہمارا

ہندوستان "لاہور نے اس کے جواب میں رعنا نامی ایک مسلمان شاعر، غالباً جو کہ ایک

فرضی نام ہے، کے نام سے ہمارا اپیل کے ایڈیشن میں ایک نظم شائع کی۔

دعویٰ غلط تھا راعی ہندوستان ہے تمہارا

ہندوستان کے ہم ہیں ہندوستان ہمارا

مذہب میں سب سے اول دنیا میں تھا ہمارا

تاریخ میں ہر اول نام و نشان ہمارا

یعنی جناب رعنا یا وجود ادھائے مسلمان اس عقیدہ کو دل میں جگہ دے ہوئے ہیں کہ آپ

کا مذہب وہ مذہب نہیں ہے کہ جس کی عمر سو اترہ سو سال ہے، بلکہ وہ مذہب ہے

جس کا ظہور دنیا میں اول اول ہوا۔ یعنی دید مذہب۔

اگر اسلام ہمیں است کہ رعنا دارد

وائے اگر از پس امروز بود فردائے

کیا اچھا ہوتا کہ ہم عصر "ہندوستان" جناب رعنا کی شخصیت کے چہرے پر ایک ہندوستانی

مسلمان کی نقاب ڈالتے ہی پر اکتفا کرتا بلکہ جناب ممدوح کے نام نامی اور اسم سامی کو بھی

شائع کر دیتا تاکہ ہم ایسے مقدس بزرگ کی زیارت سے بھی فیض یاب ہو سکتے۔

(۴) اسی طرح زمیندار نے عام معاشرتی حالات کو درست کرنے کے لئے

مختصر نوٹ، ادارے اور نظمیں بھی لکھیں اور یہ سب کی سب یا اکثر و بیشتر مولانا ظفر

علی خاں کے قلم سے ہوتی تھیں۔ مثلاً ایک اشاعت میں اس عنوان سے نوٹ لکھا:

"سامان ہنگام اور تنخواہیں قلیل"

ہماری رائے میں اب وہ وقت آ گیا ہے کہ پنجاب میں ایک سو روپے تک مشاہرہ

یا ملازموں کی تنخواہوں میں تقریباً ۳۵ فی صدی کے حساب سے سرکاری اضافہ کر دیا جائے

تاکہ اونے اور متوسط درجہ کے سرکار کے عمال عزت آبرو کے ساتھ زندگی بسر کر سکیں لیکن

یہ سوال پیدا ہوئے بغیر نہیں رہتا کہ بجٹ میں گنجائش جب اس اضافہ کے لیے رکھی جائے گی تو اس کے لیے رقم کہاں سے آئے گی۔ اگر پرو نیشنل مد داخل کی عام سالانہ پیمائش اس میں خرچ کرنے کے لیے کافی ہو تو ہم گورنمنٹ کی مال اندیشی اور انصاف پسندی سے یہ امید نہیں رکھ سکتے کہ غریب زمین داروں پر جن کا زمانے کے ہاتھوں پہلے ہی کچھ منگ رہا ہے، اس خرچ کے لیے مزید بوجھ ڈالا جائے یا کوئی دوسری ایسی سبیل نکالی جائے جسے ہم گورنمنٹ کے فائیننشل سلیف پھوڑتے ہیں؟

اسی طرح پنجاب گورنمنٹ کے حکم سے فیس مدارس بڑھ جانے کے سلسلے میں زمیندار نے نظم اور نثر میں بے حد احتجاج کیا اور نظم میں "دل نشیں نکتے" کے عنوان سے ایک

نفس نظم لکھی جس کے چند شعر یہ ہیں :

بہت آج کل ہیں گراں نرخِ علم
نہیں شوق امیروں کو تعلیم کا
گورنمنٹ پنجاب کے حکم سے
نہ تعلیم اب پاسکیں گے عوام
سے لڑکا زمین دار کا پابگل
بڑا ہو کے چٹخائے گا بھوتیاں
جسے آپ کہتے ہیں ہندی زبان
کنی ان کو پیسے کی کھانے کو دو۔

ہیں اشراف انیس اور اجلاف بیس
عندیوں کو ملتی نہیں آہ فیس
بڑھا دی گئی ہے مدارس کی فیس
جہالت غریبوں کو ڈالے گی پیس
کرے گا کیا وہ بنیے کے بیٹے کی پیس
بنے گا کسی ناسزا کا شیس
حقیقت میں وہ ریختہ ہے سلیس
جو پیسے کو سمجھیں ہیں ہیرا کیس

مٹے وہ زباں میٹنے سے کہاں
کیے جس نے پیدا ہوں داغ و انیس

حواشی

۱۔ چودھری غلام حیدر، زمیندار کا اجراء اور اس کے مقاصد، زمیندار لاہور، گولڈن جوبلی

نمبر ص - ۵

۲۔ ظفر علی خاں، ادارہ دکن ریویو، حیدرآباد دکن، مارچ - اپریل ۱۹۰۸ء

روزنامہ زمیں سدا

۱۹۱۱ء کا سال عموماً مسلمانوں کے لیے اور خصوصاً بنیائے اسلام کے لیے عظیم مصیبتوں کا سال تھا۔ اٹلی نے یورپ کے اشارہ پر طرابلس میں لڑائی شروع کر دی اور اپنی فوجیں اتار کر ترکی کے علاقے پر حملہ کر دیا۔ یہ لڑائی ۱۹ ستمبر ۱۹۱۱ء سے شروع ہوئی اور اخبارات کے ذریعے اطالیوں کی عظیم المثال سفاکی کی خبریں عربی اخبارات کے ذریعے سے آتی شروع ہو گئیں اور مصر کے اخبارات "اللواء الجریہ" اور "الاسرام" سے جنگ کی تازہ خبریں پہنچنی شروع ہو گئیں۔ مصر پر برطانوی حکومت کا قبضہ تھا اس لیے انگریزوں نے وہاں سے تہ کی پٹری اور فوج کو طرابلس جانے کی اجازت نہیں دی جس کے نتیجے میں طرابلس میں مقیم ترکی فوج محصور ہو گئی اور طرابلس کے مسلمانوں کو سخت ترین نقصانات اٹھانے پڑے۔ دوسری طرف ایران پر روس اور برطانیہ کی خاص توجہ ہو گئی اور انھوں نے ایک خفیہ معاہدے کے تحت شمالی اور جنوبی ایران کو تقسیم کرنے کا فیصلہ کر لیا اور سر اڈورڈ گرے وزیر خارجہ برطانیہ نے اس سلسلے میں بے حد مسلمان دشمنی سے کام لیا۔

مولانا ظفر علی خاں کے لیے یہ سب امور سببِ سبب مسلمان کے ناقابلِ برداشت تھے، قلم ان کے ہاتھ میں تھا، خطابت کے وہ بادشاہ تھے۔ راجپوتی خون جوش مائے لگا۔ اسلام کی نمائندگی کرنے اور مسلمانوں کی مدد کے لیے انھوں نے ایک طرف ان کے دردناک حالات چھاپے۔ برطانوی خارجہ پالیسی کے پوزے اڑائے۔ دوسری طرف یورپی سیاست کو ہٹتے اذہام کیا، اور اپنے اداروں کے ذریعہ مغربی سیاست کے راز فاش کر دیے۔ اور انگریزی صحافت کے نقطہ نظر کو پیش کر کے ان کی معاونانہ روش کو دنیا کے سامنے تو نہیں البتہ ہندوستان کے مسلمانوں کے سامنے نہایت جرات آمیز انداز میں پیش کر کے مسلمانوں کی نمائندگی کا حق ادا کر دیا اور انھوں نے اس سلسلے میں قانونِ مطابح کی سختی کی کوئی پروا نہ کی اور اپنے خارا شکاف قلم سے ایسے واقعات پیش کیے جن سے انگریزی حکومت

کے خلاف مسلمانوں کے دل میں سخت ترین نفرت کے جذبات پیدا ہو گئے۔ اور ان کی شام کے وقت آتش بیاں تقریروں نے گویا ایک آگ سی لگا دی۔ دن میں لوگ ان کے اداریے پڑھتے۔ ان کی نظمیں لوگوں کے دلوں کو برساتیں اور شام کو ان کی پُرچوش تقریریں دلوں کو گرماتیں۔ اٹنی اسباب نے زمیندار کی مقبولیت میں بے پناہ اضافہ کر دیا۔ اور مولانا ظفر علی خاں کے پُرچوش انداز بیان نے اس کے اخبار کو آٹھ گونے اور مقبول بنا دیا کہ انھیں آخر کار اسے روزانہ کر دینا پڑا۔ چچاں چہ ۱۵ اکتوبر ۱۹۱۱ء سے زمیندار روزانہ ایڈیشن میں شائع ہونے لگا۔ یہ پہلا مسلمان اخبار تھا جس نے ریٹر سے براہ راست خبریں حاصل کرنے کا انتظام کیا۔

اداریے

ذیل میں ہم ان کے ان اداروں کا ذکر کرتے ہیں جو انھوں نے روزانہ زمیندار میں لکھے:

- (۱) دنیائے اسلام کے تین مرکز۔ (۱) مکہ قصب اسلام۔ (۲) قسطنطنیہ۔ یہ اسلام۔ (۳) قاہرہ۔ دماغ اسلام۔
- (۲) اتحاد ثلاثہ کا خاتمہ۔ ۱۹۱۱ء دسمبر ۶
- (۳) اٹلی کی حالت گزار۔ ۱۹۱۱ء دسمبر ۶
- (۴) ایران کی خود مختاری و آزادی۔ ۱۹۱۱ء دسمبر ۶
- (۵) انصاف اور ایمان کی آواز۔
- (۶) روس کی پولیٹیکل روسٹس
- (۷) دیکھیے اؤنٹ کس کروٹ بیٹھا ہے؟ (مسلمانوں کے قتل عام پر)۔
- (۸) سرائیور ڈگرے کے کارنامے۔ ایران میں۔ (۱)۔ ۱۹۱۱ء دسمبر ۶
- (۹) سرائیور ڈگرے کے کارنامے۔ مصر میں۔ (۲)۔ ۱۹۱۱ء دسمبر ۶
- (۱۰) سرائیور ڈگرے کے کارنامے۔ مصر میں۔ (۳)۔
- (۱۱) سرائیور ڈگرے کے کارنامے۔ ترکی میں۔ (۴)۔
- (۱۲) سرائیور ڈگرے کے کارنامے۔ ایران کے متعلق۔ (۵)۔
- (۱۳) کسی کے گھر میں خوشی ہے کسی گھر میں ماتم۔ ۱۹۱۱ء دسمبر ۶

۱۹۱۷ء

(۱۴) معاہدہ روس و انگلستان کے پورے۔ ۸ جنوری

(۳۹) ہندو مسلم تعلقات (۲)

(۴۰) ہندو مسلم تعلقات (۳)

اکتوبر ۱۹۱۳ء

(۴۱) دولتِ عالیہ آصفیہ حیدرآباد

(۴۲) تیرنیم کش — اسی ہفتے میں چار بار۔ (چار اخباروں کی ضبطی)۔

(۴۳) شبلی — آفتابِ عالم غروب ہو گیا۔

(۴۴) یک نہ شد دوشد (دو بھائیوں، مولانا محمد علی وشوکت علی کی نظر بندی)۔

(۴۵) پھر درازہ اٹھا (محبوب عالم کے خلاف)

صحافتی برادری

(۱) مولانا ظفر علی خاں نے بحیثیت مدیر زمیندار جہاں ہندو اخباروں کی تنگ نظری

اور ان کے مسلمانوں پر بے جا اعتراضات کے جرأت آمیز جواب دیے، وہاں انہوں نے معاصر مسلم صحافت کی خدمات کا اعتراف بھی کیا اور ان اخبارات پر اچھے انداز میں تبصرے بھی کیے۔ مثلاً مولانا محمد علی کے کامریڈ کے ابراہم (جو ۱۳ جنوری ۱۹۱۱ء کو ۲۰ صفحے کی ضخامت کے ساتھ شائع ہوا) انہوں نے ڈیڑھ کالمی تبصرہ شائع کیا اور یہ لکھا:

”ان کی فضیلت کا پایہ اس سے بھی اونچا ہے اور تمنا، جتنا ہم سمجھے ہوئے تھے اس اخبار کا ہر صفحہ اصابتِ رائے اور حسنِ انشا کا مرقع ہے۔ ہر سطر میں ان کے قلم جا دور تم نے ادب کے موتی پرو دیے ہیں۔ کوئی مقام ایسا نہیں جو حشو و زوائد سمجھا جاسکے۔ اگر اس کا ہر نمبر اسی آبِ وقاب سے نکلتا رہا اور اس کے صفحوں پر فاضل نکتہ رس ایڈیٹر کا گوہر بار قلم معنی کے موتی یونہی برساتا رہا تو وہ دن دور نہیں کہ ہندوستان میں یہ اخبار اپنی نظیر آپ ہو گا۔“

”مسلمانانِ ہند کی قومی ضرورتوں کی فہرست میں ایک ایسے انگریزی اخبار کا اجرا مدت سے متقاضی تھا جو ان کی سیاسی، اقتصادی، تمدنی، مذہبی، ادبی اور بین الاقوامی آرزوؤں کا ترجمان بن کر ملک کے سربراہ آوردہ اخباروں کی صفِ اول میں جگہ پاسکے۔ اس قسم کے اخبار کی ایڈیٹری کے لیے ہندوستان بھر میں اگر کوئی شخص موزوں ہو سکتا تھا تو وہ مسٹر محمد علی تھے۔ ہمارے عزیز دوست محمد علی علی گڑھ و آکسفورڈ کے جان نزا چشموں سے اپنا کام و دہن نر کر چکے ہیں۔ اور وہ ان چند نوجوانوں میں سے ہیں جن کے دماغ کو لٹرچر کے ساتھ ایک خاص مناسبت ہے۔ مبداءِ فیاض نے ان کے قلم کو روانی کے ساتھ بلاغت

کا جو ہر عطا کیا ہے اور انگریزی انشا پر داندی کے فن میں جو عالی دست گاہ انہیں حاصل ہے اس کا اندازہ اس سے ہو سکتا ہے کہ ٹائمز آف انڈیا جیسے اخبار ان کے مضامین کو خوشی کے ساتھ اپنے لیڈنگ کالموں میں جگہ دیتے ہیں۔

۱۳ جنوری ۱۹۱۲ء سے اس کا پہلا نمبر شائع ہوا جس کا ترجمہ الرقیق کیا جاسکتا ہے۔ اور بالفعل بڑی تختی کے بیس صفحات پر دیدہ زیب چھپائی کے ساتھ دبیر ولایتی کاغذ پر ہفتہ وار نکلتا شروع ہوا ہے۔ امید ہے کہ یہ بہت جلد ترقی کر کے ہفتہ وار سے روزانہ ہو جائے گا۔

(۲) دوسرے اخبار پر تبصرہ :

اسی طرح مسلم گزٹ پر تبصرہ ان الفاظ میں شائع ہوا "ہندوستان میں اخبار علمی اور اخلاقی اور ملکی ضروریات کو مد نظر رکھ کر نہیں نکالے جاتے بلکہ معمولی قابلیت کے اخبار نویس اس کو اپنی تجارت اور روزی کا ذریعہ سمجھتے ہیں۔ یہی وجہ ہے کہ ہندوستان کی اخباری مخلوق نے اپنے اوضاع، اطوار اور اخلاق میں کوئی قابل ذکر ترقی نہیں کی۔ بے اصول اخبار نویس نے ہر قوم میں بہت سے فرقے پیدا کر دیے۔ اور قومی مسائل پر بحث کرنا شروع کر دیا۔ اسی احساس سے بیدار ہو کر لکھنؤ کے سربراہ اور وہ مسلمانوں نے ۱۴ جنوری ۱۹۱۲ء سے مسلم گزٹ جاری کیا ہے جس کے ایڈیٹر وحید الدین سلیم ہیں۔ اردو میں اس وقت اتنی بڑی تختی کا کوئی اخبار نہیں۔"

(۳) زمیندار نے شیخ غلام محمد مالک اخبار "وکیل" کے ۴ فروری ۱۹۱۲ء کو انتقال پانے پر ایک زبردست ادارہ لکھا اور مرحوم کی خدمات کو خراج تحسین ادا کیا۔ مولانا نے لکھا "وہ ایک خاص دل و دماغ اور انوکھی وضع قطع کے بزرگ تھے۔ ان کے دل میں قوم کا سچا درد تھا۔ وہ جیتے جی فنا فی القوم کا درجہ حاصل کیے ہوئے تھے اور مبالغہ نہ ہوگا کہ آخر میں قوم کا علم ان کے جگر میں پھوڑے کی صورت اختیار کر کے ان کی معدومیت کا باعث ہو گیا۔"

اسی طرح انہوں نے اپنی ایک تقریر میں یہ بھی کہا کہ "ان کی وفات سے مسلمانوں کے دل پر کار پر داندان قضا کے ہاتھوں پھر کا لگا۔ جو جاہ کے طالب نہ تھے۔ اخبار وکیل ان کے ذوق سلیم کا نمونہ ہے۔ انہوں نے رسالہ تہذیب الاخلاق کے اجرائی ضرورت محسوس کی تھی۔ اور سرسید کو اس سلسلے میں لکھا بھی تھا۔"

مولانا ظفر علی خاں نے فرمایا کہ شیخ صاحب نے ایک مرتبہ یہ ارشاد فرمایا تھا کہ ایڈیٹر

کی کرسی جس جگہ رکھی جاتی ہے یا رکھی ہوتی ہے وہ دنیا کے تمام واقعات سے اوجھل ہوتی ہے۔ کیوں کہ ایڈیٹر اس کرسی پر بیٹھ کر گورنر جنرل اور مختلف اتوار کے افراد پر غور و خوض کرنے کا حق رکھتا ہے۔ اس لیے مناسب ہے کہ وہ اپنے آپ کو کسی جماعت کا طرفدار بنا کر اس کے ہاتھ میں ایک اخلاقی گورنر ہونا چاہیے جو بوقت ضرورت دوست اور دشمن کی پیٹھ پر ہیک وقت پھینکا جانا چاہیے۔

(۴) اسی دور میں مولانا کے قلم سے ہندوستان کے مشاہیر اور مسلمانوں کے نامور افراد کے سانحات انتقال پر ان کی اعلیٰ خدمات کے سبب ایسے صحافتی ادب کے نوٹ شائع ہوئے اور ادارے لکھے گئے جن کے سبب ان مشاہیر کے کارناموں کی تفصیل دور دراز کے عوام کے کانوں تک پہنچی اور ان کی روشن خدمات کا تذکرہ ان لوگوں نے بھی اچھی طرح سن لیا جو شہری آبادی سے دور تھے یا جنہیں ملک کے واقعات کا اپنی روزانہ ذمہ داریوں کے سبب کچھ پتہ نہیں ہونا تھا جن نامور لوگوں کے انتقال پر انھوں نے خصوصیت سے طویل ادارے لکھے یا مختصر، ان میں مولوی عزیز مرزا، شمس العلماء سید علی بلگرامی، مولوی محمد حسین آزاد، علامہ شمس العلماء شبلی، شیخ غلام محمد مالک وکیل امرتسر، مولانا الطاف حسین حالی اور ظہیر دہلوی شامل ہیں۔ مولوی عزیز مرزا اور شبلی تعافی کا تو بے انتہا خصوصیت سے نوکر کیا اور شبلی کے انتقال پر ایک زبردست مانتی ادارہ لکھا جس کا عنوان تھا "آفتاب علم غروب ہو گیا" اس ادارہ کی ابتدا اس آیت سے کی: اِذَا الشَّمْسُ كَوَّرَتْ اِذَا النُّجُومُ انْكَدَرَتْ اِظْفَرَ عَلٰی خَاں نے مولانا شبلی کی علمی خدمات کا اعتراف کرتے ہوئے لکھا تھا کہ سیاسیات میں مرحوم کی آزادی یادگار ہوگی۔ مسلم گزٹ میں مسلمان کی پبلیکس پر تین نمبر لکھے اور ڈاک انڈیا مسلم لیگ کا نظام بدل گیا۔ ان کی ولولہ انگیز نظمیں کثافت اور وصاف کے نام سے شائع ہوتی تھیں۔ سیاسی بیداری میں سب سے بڑی محرک ان کی یہی نظمیں تھیں۔ وقائع مابعد طرابلس، محاربات بلقان، ہنگامہ کان پور پر ان کی معرکہ الآرا نظمیں شائع ہوئیں۔ ان کے ایک ایک شعر سے رفتار زمانہ میں انقلاب آجاتا تھا۔ لومی معاملات میں ان کی راست بازی حرف آخر تھی۔ مسلم ٹوٹی ورسٹی کے معاملات پر ان کا ہر شعر حرف آخر کی حیثیت رکھتا ہے۔ ندوۃ العلماء میں مشغولیت قومی مسائل میں احتساب، عرض ان کی زندگی مختلف حیثیتوں سے جامع تھی اور کنکسل ترین مینجنگ الوار تھی۔

(۵) اس اخبار کی ایک اور خصوصیت طرابلس اور بلقان کی لڑائیوں کی خبریں

لئے انداز لینے اور اپنی کتابتیں جنہوں نے مسلم کش برطانوی پالیسی اور انگلستان کے اخبارات
 پر مفصل تبصرے شائع کیے اور پھر کی اسلام دشمنی اور مصنفوں کی تہذیب و تمدن کے ادعا کا
 پتہ دہچاٹ کر دیا۔ انہوں نے انگلستان اور مسلمان اور مسند و مسلم تعلقات پر طویل اداریے
 لکھے۔ یہ اداریے ہمارے ادب میں سیاسی اور تمدنی تعلقات کے لحاظ سے آج بھی بہت
 اہمیت رکھتے ہیں۔ ان اداریوں میں انہوں نے تاریخ و سیاست کے بہت سے اہم گوشوں پر
 قلم اٹھایا۔ اسی کی بدولت ہمارا اردو ادب بین الاقوامی تعلقات کے موضوع پر بھی ایک
 قابل قدر ذخیرہ کا مالک ہو گیا اور پھر لطف یہ ہے کہ ان اداریوں کی زبان اس قدر صاف،
 آسان اور سلیس ہوتی تھی کہ ایک متوسط درجے کا پڑھا لکھا آدمی ان تمام مسائل کو نہایت
 آسانی سے سمجھ سکتا تھا۔ سیاست اور تاریخ کے خشک موضوع کو انہوں نے اپنے ادب
 کی چاشنی سے اور صحافتی شکات سے اتنا پُر لطف بنا دیا کہ پڑھنے والوں کو زبان کے لطف
 کے لحاظ سے بھی ان اداریوں میں ایک غیر معمولی دل چسپی پیدا ہو گئی۔ زبان کے ٹھیکہ محاوروں
 کو انہوں نے بے تکرار اپنے اداریوں میں تصویروں اور مختصر نوٹ میں استعمال کیا۔ اس طرح ان
 اداریوں کے ذریعے انہوں نے برطانوی استعمار سے براہ راست شکری اور اسلامی ممالک
 میں ترک اور ایران پر روس و برطانیہ کے سیاسی دباؤ اور ان کی مسلم کش پالیسی پر مسلسل
 مضامین اور اداریے لکھے۔

(۶) اسی کے ساتھ اس اخبار نے ملک کی سیاست میں اختیار کی ریشہ دو اینوں
 اور ان کے سدباب پر، مسلمانوں پر ظلم و ستم اور کلکتہ اور کانپور میں مسلمانوں پر فائرنگ کے
 اندوہ ناک حادثوں پر زبردست اداریے لکھے۔ اسی طرح مولانا محمد علی اور شوکت علی کی نظریہ
 پر دو بھائیوں کی نظر بندی کے عنوان سے پُر زور اداریے لکھے۔

(۷) انہوں نے اپنی نظموں میں طرابلس اور بلقان میں برطانوی انداز سیاست پر سخت
 تنقید کی اور گہرے واہ گہرے نظریہ سنیوں کی طنز و شاعرانہ شہابی کی سیاسی نظموں کا نقش ثانی تھی۔
 ان نظموں میں سیاسی واقعات پر عموماً تبصرے بھی ہیں اور سیاسی چوٹیں بھی ہیں۔ یہ نظمیں
 صحافتی انداز کے باوجود تنگہ اطناب اور ذہنی ذوق کو اپنے ساتھ لیے ہوئے ہیں کہ آج
 بھی ان نظموں کی ادبی اہمیت کسی طرح سے کم نہیں ہے اور ہنگامی اور وقتی ہونے کے
 باوجود ان نظموں میں جو زبانیں استعمال کی گئی ہیں اور اسلوب کی جو مرصع کاری ہے وہ اپنی
 جگہ آپ اپنی مثال ہے۔

(۹) مولانا نے قانون، طابع کے خلاف اور اخبارات کی آزادی سلب کیے جانے کے

خلاف مسلسل ادارے لکھے جس میں ایک اہم ادارہ قانونِ مطالع پر اس عنوان سے تھا۔
 ”اس شمشیرِ دو دم کے لیے نیام کی ضرورت ہے۔“ یہ ادارہ دو طویل قسطوں میں نکلا اور جن
 جن اخبارات کا گلا گھونٹا گیا تھا، ان تمام اخبارات (خواہ وہ ہندو ہوں یا مسلم) کا تذکرہ
 اپنے اس طویل ادارے میں کیا۔

مولانا ظفر علی خان کی سیاسی شاعری کے چند نمونے:

۶۱۹۱۲

منیچوں اور مسلمانوں میں یہ جنگ جس وقت سے ٹھنی ہے
 بدن کو دیتی ہے روح دھمکی کہ آگیا وقتِ جان کنی ہے
 سمجھ رہے ہیں یہ اہل یورپ کہ ہم مسلمان کو لوٹ لیں گے
 کہ اس میں کس بل نہیں ہے کل کا، وہ آج کم زور و مُنہنی ہے
 بتا رہی ہے دراز دستی اطلالیہ کی طرابلس پر
 کہ آج کشتور کشتا وہی ہے جسے ذرا مشقِ رہزنی ہے
 ہوا ہے ایماں جہاں سے رخصت اٹھا ہے انصاف کا جوازہ
 جہاں میں چھا جائے گا اندھیرا یہی تو یورپ کی روشنی ہے

۶۱۹۱۲۔ جنگِ طرابلس

نا توں وقف لکد کو ب۔ تو انا ہو گئے
 چھوٹی چھوٹی پھلیوں کو ننگے جاتے ہیں نہنگ
 کیا اسی شائستگی پر ہے مسیحیت کو فخر
 کیا یہی تہذیب ہے سرمایہ نازِ فرنگ
 مدعا یہ ہے کہ مٹ جائے مسلمانوں کا نام
 واسطے اس کے تراٹے جا رہے ہیں عذر لنگ
 جھونک دی اٹلی نے چشمِ روشن ایماں میں خاک
 چڑھ گیا آئینہ انصاف پر یورپ میں رنگ

۶۱۹۱۳۔ سزا ڈور ڈرے، وزیرِ صیغہ خارجہ برطانیہ (کی شان میں)

خوب جی بھر کے سزا ڈور ڈرے دیکھ چکے
 ہم غریبوں کے سیہ خانے کا ویراں ہونا
 برقِ تلیث کا تو حید کے گھر پر گرنا
 ظلمتِ کفر میں ایساں کا پنہاں ہونا
 خاک کا درتہ و طبروق کے سزا ڈرنا
 خون میں مشہد و تبریز کا غلطاں ہونا

مصر کے سینہ صد چاک کے پرنے اڑنا
 صفِ ماتمِ اومر ایران کے اندر بچپنا
 خالق ہوں میں مشائخ کا گھسیٹا جہنا
 کبھی جن پر وہ نشینوں کا نہ اٹھا تھا نقاب
 یوں تہہ کر کے ہمیں آپ کو اب سے منظور
 ہند کے دیدہ نم ناک کا طوفان ہونا
 اور مراکش میں ادھر حشر کا سماں ہونا
 اور مساجد میں صلیبوں کا نمایاں ہونا
 ان کے ناموس کا باراز میں عرباں ہونا
 جنگ کو روکنا اور صلح کا خواہاں ہونا

کی مرے قتل کے بعد اُس نے جفا سے توبہ

ہائے اُس زود پشیمان کا پشیمان ہونا

اس طرح زمیندار کے مقالات اور ان کی نظموں نے ملک میں ایک سرے سے
 دوسرے سرے تک ایک ہنگامہ برپا کر دیا۔ انھوں نے اپنے زبان اور قلم میں ہم آہنگی
 پیدا کر کے مسلمانوں کو مغربی استعمار پرستوں اور ترکوں کی حمایت میں صف آرا کر دیا۔
 اسی کا نتیجہ تھا کہ زمیندار کے ذریعے کئی لاکھ روپے ترقی فنڈ اور پرا بلس فنڈ میں جمع ہو گئے۔
 اور ۱۹۱۲ء کے آخر میں وہ خود اس رقم کو سلطان کی خدمت میں پیش کرنے کے لیے
 قسطنطنیہ چلے گئے۔ ان کی ان تحریکات کے نتیجہ میں زمیندار پر آفتیں ٹوٹ پڑیں اور اس
 اخبار کی پہلی ضمانت ۱۹۱۱ء کے آخر میں ضبط ہو گئی۔ (جس کی تفصیل ہم قانون مطابع اور
 ضبطی کے باب میں الگ بیان کریں گے)۔ اسی درمیان میں ایک اور اہم واقعہ ہوا کہ
 جب وہ قانون مطابع کی تفسیح کے لیے لندن میں پارلیمنٹ کے ممبران سے مل رہے تھے
 تو انھوں نے وہاں سے لندن کے حالات پر ایک ادارہ لکھ کر بھیجا جس کا عنوان یہ تھا۔
 ”چار چیز است تحفہ لندن“

”خبر و خنزیر و روزنامہ و زن“

اس اقتضایہ کا شائع ہونا تھا کہ دوبارہ ضمانت ضبط ہو گئی۔ جیسا کہ ہم پہلے بیان کر چکے
 ہیں۔ وہ ۱۹۱۲ء کے آخر میں لندن و قسطنطنیہ گئے تھے۔ ۱۹۱۳ء میں ان کی واپسی ہوئی
 اور جب کسی ذریعہ سے یہ پتہ چلا کہ گورنمنٹ ان کے قسطنطنیہ کے دورے اور اس طریقہ
 کار سے سخت ناراض ہے اور ممکن ہے کہ وہ عن قریب گرفتار کر لیے جائیں، تو تہایت خاموشی
 سے دوبارہ لندن چلے گئے۔ یہاں تک کہ جب وہ ۱۹۱۴ء میں (ماہ اکتوبر میں) واپس آئے
 تو ان کی گرفتاری کے سامان ہو چکے تھے۔ اور ماہ دسمبر ۱۹۱۴ء میں ان کو نظر بند کر کے ان کے
 وطن کرم آباد بھیج دیا گیا۔ یہ نظر بندی دسمبر ۱۹۱۹ء تک رہی۔ ان کی نظر بندی کے دوران
 زمیندار دوسرے ایڈیٹروں کے ہاتھوں نکلنا رہا۔ لیکن آخر تاہم کے، حالات سے مجبور ہو

کران کی بیگم نے ۲۶ جنوری ۱۹۱۶ء کو یہ اخبار بند کر دیا۔ اس زمانے میں مولانا عبداللہ عجمادی اور وجاہت حسین زمیندار مرتب کرتے تھے۔

”زمیندار“ کے دوسرے شعراء:

زمیندار کے اس دور (۱۹۰۰ء سے ۱۹۱۰ء تک) میں جن صاحبان اور جن شعراء نے زمین دار کی ادبی معاونت کی اور اپنی نظمیں اور غزلیں اس اخبار میں شائع کرائیں۔ ان میں سے چند قابل ذکر حضرات یہ ہیں۔ (۱) مولوی فضل حق آزاد بانکی پور۔ (۲) مولوی وجاہت حسین اسسٹنٹ ایڈیٹر زمیندار۔ (۳) محمد شمس الدین شائق (۴) لسان العصر اکبر الہ آبادی (۵) حالی (۶) طالب بناری (۷) خواجہ دل محمد (۸) دلورام کوٹھی عصار (۹) خان بہادر محمد حسین شوق ڈپٹی کلکٹر میرٹھ (۱۰) حافق رام پوری (۱۱) حکیم فیروز الدین طفرائی (۱۲) شفق عجمادی پوری وغیرہ۔

اتنے صاحبان نے اپنے گراں قدر اور پُر لطف کلام سے زمیندار کے ادبی مذاق کو بلند کرنے میں مولانا ظفر علی کا ساتھ دیا، بلکہ خود مولانا ظفر علی کی کوششوں اور ان کی نقادانہ صلاحیتوں کی وجہ سے زمیندار کو ایسے اچھے اور نامور شعراء ملے جس کی وجہ سے اس اخبار کا معیار ادبی لحاظ سے بلند ہو گیا۔ ذیل میں ہم مثال کے طور پر چند شعر درج کرتے ہیں۔

(۱) کلام اکبر۔

خدا کے فضل سے عادت سے دل نوازی کی
اس یاد سے بہت کچھ مانوس ہو گیا ہوں
اپنی ہی شمعِ دل کا فانوس ہو گیا ہوں

گلے پہ پھیرتے ہیں تیغِ معذرت کے ساتھ
کچھ غم نہیں اگر نہیں مایوس ہو گیا ہوں
کافی ہے سوزِ باطن انوارِ معرفت کو
(۲) محمد حسین شوق۔

آنکھیں ہیں مگر دیدِ بینا نہیں ملتا

کیا ہم پر کھلے عالمِ امکاں کی حقیقت
(۳) وجاہت حسین۔

میدانِ شاعری میں گئے جھنڈے گاڑ کر
اے غم ہمارے دل میں نہ تو بھیڑ بھاڑ کر
دیکھے دکھائے موز سے اب کوئی تار کر
مارا ہے خود سوار کو اس نے تار کر

داغ و ظہیرِ مردِ دلاور تھے واقعی
بھیٹے ہیں ہم تو پہلے ہی آزرده و ملول
پہنچا ہے آج تو سن عمر رواں کہاں
پامال کر دیا رہ ملکِ عدم میں آہ

ذیل میں بعض شعرا کی نظموں کے بعض اقتباسات پیش کرتے ہیں جس میں انہوں نے واقعات پر سیاسی تبصرے کیے ہیں :

(۱) نظم روس اور ایران پر۔ مرزا محمد ہادی عنبریز لکھنوی
مقتل طرابلس کا ہے پیش نظر اب تک
دل ہے شرارہ افشاں اور چشم نم ہے اب تک
دل غرقِ خون ہے اب تک ٹوٹے جگڑے جگڑے اب تک
اور چشم تر اگلتی لال و گہر ہے اب تک

اٹلی کے وہ منظم بھولے نہ تھے ابھی ہم اس گردشِ فلک نے اک اور سے دیا غم

ایران جس کی دولت دنیا میں تھی گہریز
کرتا ہے اس پر حملے اب روسِ فتنہ انگیز
تو سن کسی کا جس کے آگے ہوا نہ ہمیز
کشتی شکستگانیم لے بادِ شرطِ برخیز
شاید کہ یازد بینم ان یار آشنا را

(۲) انجمن گیاوی

پہلے کیا یورپ نے مرا کو تباہ
ہمدردی انسان کا پھر ایسا ہے دعویٰ
اب ظلم ہے ایران پر بے جرم و گناہ
لا حول ولا قوۃ الا باللہ

(۳) وجاہت جمنجھاٹوی

مہذب ڈاکوؤں نے ہاتھ میں تلوار پکڑی ہے
غضب ہے بعض خیرہ قوم یہ تاکید کرتے ہیں
مسلمان دیکھتے ہیں یہ جفا میں اپنی آنکھوں سے
کہ ہم ہرگز نہ اک آنسو بہائیں اپنی آنکھوں سے
وہ ظالم سب کے سب محروم جائیں اپنی آنکھوں سے

(۴) ظفر علی خان

خواجہ عالی کی ایک غزل کے چند اشعار کی تفسیریں :
رنگ میں یہ ڈالتے رہتے ہیں بھنگ
چرٹھ نہیں سکتا ہے تلواروں پہ رنگ
ہیں قیامت کے حریفانِ فرنگ
صلح ہے ایک ٹہلتِ سامانِ جنگ
کرتے ہیں بھرنے کو یاں خالی تفرنگ

توپ کیا بندوق کیا تلوار کیا
کوٹ کیا پتلون کیا تلوار کیا
تبصرہ :

زمیندار کا ابتدائی دور نہایت پرسکون تھا لیکن ایک مرحلہ ایسا بھی آیا کہ
جب زمیندار کو پنجاب کی سب سے پہلی سیاسی تحریک میں پڑھ چڑھ کر حصہ لینا پڑا۔

نہری نوآبادیوں میں کاشتکاروں پر پابندی لگا دی گئی تو اس ملک کے زمین داروں اور کسانوں نے جن کی عنانِ قیادت لالہ بنک دیال سردار اجیت سنگھ اور چودھری شہاب الدین مرحوم کے ہاتھ میں تھی، ان پابندیوں کے خلاف پنجابی زبان میں ایک باڑہ لکھا جس کے آخری بول یہ تھے :

” پگڑھی سنبھال اور جٹا پگڑھی سنبھال او“

پنجابی کی یہ مشہور نظم زمیندار میں چھپی اور چوں کہ اس میں کسانوں کے خیالات کی ترجمانی کی گئی تھی اس لیے بے حد مقبول ہوئی۔ بسکتوں نے اسے گڑ مکی رسم الخط میں منتقل کر کے ہزاروں کی تعداد میں چھاپ کر سارے صوبے میں تقسیم کر دیا۔ لاہور کے سول اینڈ پلٹری گزٹ اور الہ آباد کے پائپر نے اس کا انگریزی ترجمہ چھاپا۔ اس ایجنٹیشن میں لالہ لاجپت رائے جلا وطن ہوئے اور آخر کار حکومت کو یہ قانون منسوخ کر دینا پڑا۔ یہ واقعہ زمیندار کی شہرت کے لیے بہت کافی تھا۔

چودھری شہاب الدین مرحوم نے مولانا ظفر علی خاں کو مشورہ دیا اور انہی کے مشورہ کی بنا پر انہوں نے اپنے اخبار زمیندار کو کرم آباد سے لاہور منتقل کر لیا اور ٹکسالی دروازے کے ایک مکان میں زمیندار کا دفتر قائم کر لیا گیا۔ ۱۲ اپریل ۱۹۱۱ء کو انہوں نے لکھا تھا کہ اس وقت تک ہم نے زمیندار کو کرم آباد کے گوشہ تنہائی میں بیٹھ کر جو دنیا سے الگ تھلگ ہے۔ ہم نے بھلی یا بری طرح جیسے بھی بن پڑا، چلایا۔ ہمارا یہ خیال تھا کہ ہمارے احباب اس کی اشاعت کی تلافی جس کی ذمہ دار ہماری خلوت نشینی تھی، اپنی کرم گسٹری اور قدر شناسی سے خود فرماتے رہیں گے لیکن معلوم ہوتا ہے کہ تقسیم ازل نے زمیندار کو تقسیم عمل کی برکات میں سے حصہ نہ دینے ہی کی مٹھانی تھی اور اس کے حلقہ اشاعت وسیع کرنے کا بوجھ بھی ہماری ہی ناتواں اور کم زور گردن کو ودیعت کیا گیا تھا۔ اس لیے مفصلات اور خاص لاہور کے بہت سے احباب کے تقاضوں اور مشوروں سے مجبور ہو کر ہم اپنا بوریا بدھنا اٹھاتے ہیں اور کرم آباد سے لاہور جاتے ہیں۔ خدا کرے کہ لاہور کی آب و ہوا زمیندار کو اس آئے، اور اس کی اشاعت اتنی بڑھ جائے کہ ہم اس کو رفتہ رفتہ ایک اعلیٰ پیمانے کے روزانہ اخبار کی شکل میں ترقی دے سکیں۔ چوں کہ دفتر کے حمل و نقل میں بہت سا وقت صرف ہوگا۔ اس لیے ہم اپنے محترم و قدر شناس ناظرین سے ایک ہفتہ کی رخصت طلب کرتے ہیں اور آئندہ پرچہ لاہور سے یکم مئی ۱۹۱۱ء کو نکلے گا۔ ۱۹ اپریل تک کل مراسلت ہمارے نام کرم آباد کے پتے سے ہونی چاہیے۔ اس

کے بعد لاہور کے پتے سے ۔

اس طرح یہ ہفتہ وار اخبار یکم مئی ۱۹۱۱ء سے لاہور سے نکلنا شروع ہوا۔ اس اخبار کا رنگ ڈھنگ اب کم آباد کے پرچم سے مختلف ہو گیا تھا اور اس نے آہستہ آہستہ اپنی اہمیت کا احساس اپنے اداروں اور اہم مختصر نوٹس اور خود طفر علی خاں اور دوسرے لوگوں کی نظموں کے ذریعے دلانا شروع کر دیا تھا۔ اس کی پالیسی میں بھی ایک نمایاں تغیر پیدا ہو گیا تھا۔ اور زمین داروں اور کسانوں کی ترجمانی کے ساتھ ساتھ اس نے پوری ملت اسلامیہ کے جذبات اور احساسات کی ترجمانی کرنا اپنا اہم فریضہ قرار دے دیا تھا۔

مئی ۱۹۱۱ء سے لے کر ستمبر اکتوبر ۱۹۱۱ء تک کی اہم تحریریں ذیل میں درج کی جاتی ہیں :

(۱) ہندو اخبارات میں مسلمانوں کے متعلق جو مہم چلی ہوئی تھی اور لالہ دیت نامتھ ایڈیٹر "ہندوستان" نے خصوصاً یہ شکایت لکھی تھی کہ والٹھرائے ہندو جاتی کالج دیکھنے کے لیے نہیں گئے اور مسلمانوں کا کالج دیکھا تو اب مسلمانوں نے نئی مہربانی کے لیے ہاتھ پھیلا کر شروع کر دیے کہ ایک نئے کالج کے لیے بھی جگہ دی جائے۔ یہ واقعہ مسلمانوں کے موجودہ رویے اور پالیسی کا سچا آئینہ ہے یعنی جس قدر گورنمنٹ ان پر مہربانی کرتی ہے اسی قدر وہ زیادہ پھیلتے ہیں مناسب ہے کہ ہندوؤں کے مقابلے پر مسلمانوں سے خاص مہربانی کر کے گورنمنٹ آئینہ مسلمانوں کو اس قومی وصف کے زیر نظر رکھ لیا کرے یہ

زمیندار کا تبصرہ :

قومی خصوصیتوں کے ناپنے یعنی اس امر کا اندازہ کرنے کا کام بھی تو ہم اپنے محترم ہم عصر پر ہی چھوڑتے ہیں کہ مسلمانوں میں پھیلنے اور ہندوؤں میں سُکڑنے کی قابلیت کس قدر ہے اس لیے کہ ہمیں اس قدر فرصت ہے اور نہ ہماری عصبیت کا مقیاس اس درجہ صحیح و لطیف واقع ہوا ہے لیکن ہم اپنے ہم عصر سے یہ پوچھنے بغیر نہیں رہ سکتے کہ جب لارڈ ہارنج کو اپنے اپنے ۷ اپریل کے لیڈر میں نوشیرواں وقت اور در آسمانی رحمت اور ہندو قوم کی روشن امید سے تعبیر کیا ہے اور ان کی نسبت لکھا کہ وہ نہایت صاف گو، ویانت دار، روشن ضمیر، انصاف پرور، وسیع النظر حاکم ہیں کہ "جن کی طبع نازک مسلمانوں کی خاص حق تلفیوں کا ناگوار لوجہ نہیں برداشت کر سکتی اور جنہوں نے آپ ہی کے قول کے مطابق مسلمانانِ بمبئی کو ان کے ایڈریس کے جواب میں بمقتضائے انصاف وہ ڈانٹ پلائی کہ ان کا خون خشک ہو کر رہ گیا۔ تو پھر آپ کو یہ کیوں کہ خیال پیدا ہوا کہ ہر ایکسی اینسی کا اسلامیہ کالج

میں تشریف لے جانا مسلمانوں کے حال پر ایک خاص مہربانی تھی۔ کاش ہمارے غائبانہ دوست لالہ دیتا ناتھ صاحب، جن کی ہمارے دل میں بہت بڑی وقعت ہے لیکن جن کی تحریروں کی تنقید میں ہمیں بدرجہ مجبوری قلم اٹھانا پڑا ہے، بین الاقوامی مسائل خاصہ فرسائی کرتے وقت اس پر ادرانہ رواداری سے کام لینا سیکھیں جس کی ہندوستان کو عموماً اور پنجاب کو خصوصاً ضرورت ہے۔

نظر بندی کا دور (دسمبر ۱۹۱۳ء تا دسمبر ۱۹۱۹ء) اور ستارہ صبح کا اجراء ان کی نظر بندی کا یہ دور علم و ادب کے لیے ایک نعمتِ غیر مترقبہ ثابت ہوا۔ کیوں کہ مولانا نے لیڈائے سیاست سے کنارہ کش ہو کر علم و ادب سے اپنی پینگیں بڑھالی تھیں۔ وہ شروع سے سیر و تفریح اور محنت و جفاکشی کے عادی تھے۔ ان کا وقت مطالعے میں گزرتا یا اپنی زمینوں کی درستی اور باغ کی نگرانی میں صرف ہوتا۔ جیسا کہ ہم سابق میں تفصیلاً بیان کر چکے ہیں کہ ایک سال گزرنے کے بعد (۱۹۱۶ء کے آخر میں) انھوں نے گورنمنٹ سے ایک غیر سیاسی اخبار نکالنے کی اجازت طلب کی۔ اسی دوران میں ۲۳ مئی ۱۹۱۷ء کو وہ اپنے باغ میں ٹہل رہے تھے کہ ایک دیوانے کتے نے ان کی ایڑی پر کاٹا۔ اس دن کی سیر کی کیفیت کو خود انہی کے الفاظ میں اگر بیان کیا جائے تو زیادہ بہتر ہوگا۔

”روش کے دونوں طرف گل و یاسمن کا ہجوم تھا۔ انگوروں کی سیلیں زمر دین خلعت پہنے منڈیر پر لیٹی ہوئی تھیں۔ تاریخ کی پھلوں سے لدی ہوئی شاخیں نگاہ کو بے اختیار اپنی طرف کھینچنے میں مصروف تھیں۔ ہوا میں ایک مستی انگیز کیفیت تھی۔ اس لیے کہ کئی دن سے ابراہم کے جاں بخش چھینٹوں نے تابستان میں گلابی جاڑے کی کیفیت پیدا کر رکھی تھی۔ ہم بے اختیار مرزا غالب کے یہ شعر گنگنا رہے تھے:

جب کہ تجھ بن نہیں کوئی موجود

پھر یہ ہنگامہ اے خدا کیا ہے۔

کہ اسی عالم میں ایک دیوانے کتے نے کاٹا۔“

دیوانے کتے کے کاٹنے پر اسی وقت سرماٹیکل اڈوائز گورنر پنجاب کو برقیہ بھیجا گیا۔ دو گھنٹے میں جواب آگیا کہ مولانا کو کسولی کے مرکز سگ گزیدگان میں داخل ہونے کی اجازت ہے۔ علاج کے بعد وہ گورنر پنجاب سے ملنے کے لیے شملہ گئے اور لارڈ صاحب کی مہربانی سے آزادی نصیب ہونے اور روزناموں کی ادارت اور اشاعت کی اجازت مل گئی۔

لیکن اس دوران میں انھیں راوی کے اس پار یعنی لاہور کی طرف آنے کی ممانعت تھی، ان کا یہ خیال تھا کہ "ستارہ صبح" علامہ عبداللہ عمادی کی نگرانی میں لاہور سے نکلنا رہے گا اور مضامین کی ترتیب کے متعلق وہ کرم آباد آکر وقتاً فوقتاً مشورہ کر جایا کریں گے لیکن اس میں بقول ان کے ہمارے لیے اور ستارہ صبح کی کامیابی کے لیے ایسی دقتیں اور رکاوٹیں تھیں کہ ہم نے فیصلہ کر لیا کہ ایک دفعہ پھر حکومت سے عرض معروض کریں اور لاہور رہنے کی اجازت لے لیں۔ چنانچہ وہ وسط اگست میں پھر شملے روانہ ہو گئے۔ انھوں نے وسط جولائی میں جب وہ پہلی بار گورنر صاحب سے ملنے شملے گئے تھے، یہ طے کر لیا تھا کہ مولانا عمادی صاحب ہی اس اخبار کے اول مددگار ہوں گے۔ اور مولوی عبدالحی صاحب اور وجاہت حسین صاحب مددگار دوئم۔ مولانا ظفر علی خاں کے قیام زمانہ انگلستان میں مولانا عمادی زمیندار کے سیاہ و سفید کے مالک رہ چکے تھے۔ اس لیے انھوں نے شملے میں حکومت کے ارباب حل و عقد سے جو گفتگو کی تھی اس کی کیفیت دوستانہ تعلقات اور برادرانہ مراسم کے طور پر پوری طرح بیان کر دی۔ وہ خود لکھتے ہیں کہ "دنیا خواہ کچھ سمجھے لیکن علامہ عمادی کو معلوم ہے کہ حکومت کے ساتھ ہماری جو گفتگو ہوئی اس میں کہاں تک مسلمان ہند کے حقوق اور ان کی ولی تمناؤں اور آرزوؤں کا خیال رکھا گیا تھا اور جب یہ جنگ ختم ہو جائے گی اور اچھا زمانہ آئے گا تو ہم اس کی ساری حقیقت انشاء اللہ ہندوستان پر بے نقاب کر دیں گے۔ پھر دنیا یہ فیصلہ کر سکے گی کہ ہمارے ظاہر کو باطن کے ساتھ کیا تعلق ہے۔"

۲۱ جولائی کو کرم آباد پہنچے تھے اور یہ پروگرام تھا کہ "ستارہ صبح" کا اولین نمبر ۸ اگست کو شائع ہو۔ لیکن مولانا عمادی کو چوں کہ یہ تنخواہ منظور نہ تھی اس لیے وہ وقت پر نہ پہنچ سکے اور مولانا ظفر علی خاں کو ان کی تنخواہ بجائے ڈیڑھ سو کے ایک سو پچھتر روپے کرنی پڑی لیکن بعض وجوہ سے مولانا عمادی اپنے وعدے کو پھر بھی ایفانہ کر سکے اور جب مولانا نے تنخواہ کا پیشگی چیک بھی بھیج دیا اور وہ پھر بھی نہ آئے (اس وقت وہ "الصباح" لاہور میں کام کر رہے تھے) تو مولانا ظفر علی خاں کو یہ لکھنا پڑا کہ "اصباح" نے جناب کو ایسی ہیچ میرزہ رقم سے جو خاکسار جناب کے کمالات پر قربان کرنے کے لیے ہر وقت تیار ہے، بے نیاز کر رکھا ہے۔" بہر حال یہ کش مکش بڑھتی چلی گئی اور وسط اکتوبر تک جاری رہی۔ یہاں تک کہ اصباح کے مالک غلام محی الدین وکیل اور مولانا کے درمیان جلیب اللہ بیرسٹر صاحب کے ذریعے صلح ہو گئی۔ مولانا ظفر علی خاں کو بھی اس امر کا اعتراف کرنا پڑا کہ "اخبارات قوم کی اقتصادی، سیاسی، عقلی اور مذہبی اصلاح کے مدعی ہیں اور جب وہ ہی آپس میں تو تو میں میں میں پڑ کر ان حقائق عالیہ کی طرف سے آنکھوں

پر پٹی باندھ لیں تو قوم کی کیا حالت ہوگی۔ خدا کا شکر ہے کہ غلط فہمی دُور ہو گئی اور ہم آئندہ جھگڑوں سے دست بردار ہونے کا اعلان کرتے ہیں اور اپنی قوموں کو یک جا کر کے بہترین خدمت جو ہم اپنی ناپیجز بساط کے مطابق قوم و ملک کے لیے انجام دے سکتے ہیں، بجالانے کا تہیہ کرتے ہیں۔“

لیکن مولانا ظفر علی خاں کی کوششیں علامہ عبداللہ عیادی کو اپنے اخبار میں کھینچنے کے لیے بدستور جاری رہیں۔ یہاں تک کہ وہ اکتوبر کے آخر میں ان کو کھینچ ہی لائے اور ۲۲ اکتوبر ۱۹۱۶ء سے وہ ”ستارہ صبح“ میں مولانا کے دست راست بن گئے۔

حواشی :

۱۔ .. اشرف عطا کا بیان ہے کہ یہ ادارہ انھوں نے واپس آ کر لکھا تھا۔ (زمیندار، لاہور، گولڈن جوبلی نمبر، جنوری ۱۹۵۳ء)۔

۲۔ .. ڈاکٹر عبدالسلام نور شہید: صحافت پاک و ہند میں، محولہ بالا، ص ۳۵۰

۳۔ .. اشرف عطا: زمیندار اور برطانوی استعمار کی ٹکڑے (مقالہ) زمیندار، گولڈن جوبلی نمبر، محولہ بالا، ص ۱۷

ستارہ صبح

حکومت کی اجازت لینے پر کہ اس روزنامہ کو سیاسیات سے کوئی مطلب نہ ہوگا۔
چنانچہ اس اخبار کا پہلا نمبر ۸ اگست ۱۹۱۷ء کو نکلا۔ اور دوسرا نمبر ۲۸ اگست ۱۹۱۷ء
کو جلد نمبر ۱ شمارہ نمبر ۲ کے تحت جاری ہوا۔ صفحہ اول کا نمونہ اس طرح سے تھا۔

مرتب ذر ذنی علما

من آن ستارہ صبح کہ در محل طلوع ہمیشہ پیش رو آفتاب می باشم

ستارہ صبح روزنامہ

ایڈیٹر ظفر علی خاں

جلد اول	لاہور یوم شنبہ ۹ ذی قعدہ ۱۳۳۵ھ	مصادف ۲۸ اگست ۱۹۱۷ء	نمبر ۲
---------	--------------------------------	---------------------	--------

ستارہ صبح (نظم)

(مولوی وجاہت حسین بھنجاڑی کے قلم سے)

نئی ادا سے ہوا جلوہ گر ستارہ صبح
چمک دک ہے کچھ ایسی کہ لوگ کہتے ہیں
بشکل مہر منیر اپنے ساتھ لایا ہے
کہے گا اٹھ کے زیندار شب کو پھیلے پہر
پے ظفر ہے نشان ظفر ستارہ صبح
بنا ہے روکش شمس و قمر ستارہ صبح
زمانہ کے لیے ایک طشت زرد ستارہ صبح
چمک رہا ہے میرے کھیت پر ستارہ صبح
(یہ نظم ۲۰ اشعار کی تھی۔ یہاں اس کے صرف چند اشعار نمونے کے طور پر ادھر
درج کیے گئے ہیں۔)

ادارتی ذمہ داریاں

اس اخبار کے ادارہ تحریر میں مسٹر اختر علی خاں، علامہ عبداللہ عمادی، سید وحید الدین سلیم
پانی پتی، مولوی وجاہت حسین بھنجاڑی، خواجہ عبدالحی، مرزا امان اللہ خاں وزیر آبادی اور مرزا

سعید بیگ جیسے اصحابِ علم اور اہل قلم شامل تھے۔

چوں کہ یہ پرچہ علمی اور ادبی نوعیت کا تھا اس لیے اس اخبار کے عنوانات، ادارے اور مضامین سب علمی و ادبی مسائل پر مشتمل ہوتے تھے۔ اس کے عنوانات حسب ذیل تھے۔
 (۱) جواہر ریزے۔ (۲) جنگ فرنگ (۳) ریوڑ کی برقی خبریں (۴) مغربی رزم گاہ (۵) نکاہات
 (۶) حدیث دیگران (۷) رزم گاہ صحافت (۸) شریعت و طریقت اور قادیانیت (۹)
 ادبیات عرب (۱۰) اردو کی حمایت (۱۱) ادبیات اسلام۔

اس اخبار کے ادارے اس لحاظ سے بے حد اہم تھے کہ ان اداروں میں انہوں نے علمی اور ادبی مسائل کے علاوہ قادیانیت اور مصنوعی تصوف کے خلاف زبردست مقابلے لکھے۔ ان مقالوں نے مخالف جماعتوں میں ایک تہلکہ مچا دیا۔ اسی طرح اردو کی حمایت میں بھی انہوں نے انتہائی بے باکی اور جرات کے ساتھ ہندو صحافت کا مقابلہ کیا اور ان کی صحافتی ریشہ دو اینوں کو ختم کرنے کی کوشش کی۔ ذیل میں ہم ان کے چند اداروں کے نام اور ان کے نمونے درج کرتے ہیں تاکہ یہ اندازہ ہو جائے کہ ستارہ صبح کا ادبی معیار اس قدر بلند تھا۔

(۱) ادارے

۲۷ ستمبر ۱۹۱۶ء

۱۵ ستمبر ۱۹۱۶ء

(ا) مقدس قادیان کی آسمانی حکومت

(ب) حدیث گل و بلبل

(ج) ایک داراللباس کی ضرورت

(د) ہمارے دینی و سیاسی عقاید

(ه) یک بام و دو ہوا

(و) بے کارم و باکارم چوں مد بحساب اندر

(ز) سوختم سوختم این راز نہنہفتم تا کے

(ح) سردار خزاں سنگھ آل جہانی

(ط) یہ بہشتی زیور ہے یا کوک شاستر

(ی) چرخ نیلوفری کی گردش

(ن) پورے دو کالم افتتاحیہ کے خالی ہیں۔ معلوم ہوتا ہے یہ ادارہ سنسر کی نذر ہو گیا تھا

اسی لیے انہوں نے ادارہ کا یہ عجیب انداز اختیار کیا کہ صفحہ خالی چھوڑ دیا۔

(ل) ہمارا مذہب

(م) نعرۂ حق

(ن) گویم مشکل و گرنہ گویم مشکل

(س) آیہ استخلاف کا استخفاف

(ع) انوارِ معرفت (صوفیہ جماعت کے خلاف)

مذہبی اور معاشرتی اصلاح پر ان کے مسلسل ادارے نکلنے رہے۔ بعض بعض ادارے
کئی کئی حصوں میں کئی کئی دن تک نکلنے رہے۔ جن کی تفصیل ذیل میں دیج رہے۔

(۱) معاشرانِ گرہ از زلفِ یار باز کنید ۲۸ اکتوبر ۱۹۱۷ء

(۲) معاشرانِ گرہ از زلفِ یار باز کنید (۲) ۳۰ اکتوبر ۱۹۱۷ء

(۳) مقامِ امام (امام حسین علیہ السلام کی شخصیت کے متعلق)

(۴) قادیان کا تھیٹر (جلی قلم سے لکھا گیا)۔

(۵) مسئلہ السماع۔ ان ہذہ تذکرہ

(۶) بابائے ناک کا تصور ۲۷ نومبر

(۷) طریقت کی حقیقت ۱۷ دسمبر

(۸) خرقہ و دستارِ فضیلت ۱۰ جنوری، ۱۱ جنوری، ۱۲ جنوری

(۹) طریقت و شریعت کی پابندی

نوٹ: ۱۴ ستمبر سے علمی مضامین کے دو نئے سلسلے شروع کیے گئے (۱) سلسلہ تاریخِ اسلام

(۲) سلسلہ تاریخِ عرب۔

نیز ایک تبدیلی ۱۷ جنوری سے اور آگئی وہ یہ کہ اب پہلے صفحہ پر جنگ کی خبریں شائع ہونے
لگیں۔ اس سے قبل یہ صفحہ جواہر ریڑے یا علمی مضامین کے لیے مخصوص ہوتا تھا۔ ان جواہر ریڑوں
میں یا تو ان کی اپنی نظمیں یا کبھی کبھی فکارات کی شکل میں مختلف تبصرے یا کسی فارسی شاعر کی
رباعی یا اس کے کلام پر اظہارِ خیال یا ان کی قادیانیت کے خلاف نظمیں یا جواہر ریڑوں
کے تحت ان کے بعض منتخب اشعار یا نظمیں یا حدیث دیگران کے تحت دوسرے اخبار
یا معاصرین کی زمیندار پر تنقید اور بعد میں بعض دفعہ کوئی سیاسی خبر اور اس پر تبصرے
مضمون کی شکل میں شائع ہوتے رہے۔

جواہر ریڑوں کے تحت خصوصیت سے ان کی وہ نظمیں شائع ہوتی رہیں جو تصوف
یا قادیانیت کے خلاف تھیں۔ مثلاً ۹ اکتوبر ۱۹۱۷ء کو ان کی ایک دل چسپ نظم "وہ اور
ہم" کے عنوان سے شائع ہوئی جس کے چند شعر یہ ہیں :

ہے مسخرگی بزم حسریاں میں دل افروز
اللہ ونبیؐ پر بھی کوئی واہ ہو دل سوز
پھر کیوں نہ ہو طقت کے تو ہیں آپ ادب آموز
ممبر ہے کس واسطے وعظیستم اندوز

اب تک تو یہ سمجھے ہوئے تھے آپ کے دل سوز
اب آپ کو و غظوں میں بھی اصرار ہے اس پر
مذہب کی یہ تضحیک ہو یہ بے ادبی ہو
بھانڈ آپ اگر بننے چلے شوق سے بنیے
بعض اداروں کے نمونے

(۱) لاہور میں ایک دارالایامی کی ضرورت۔ دعوتِ کار اور طریقہ عمل۔

غریب مسلمان بیوائیں جن کی بسر اوقات کا سہارا اگر ہے تو خدائے قدوس کی ذاتِ بے
ہمتا ہے، عموماً اپنے سیہ خانوں میں جن کی ظلمت کو شمعِ امید کی کرن شاید ہی چیرتی ہو تو پھیرتی
ہو، مصیبت و کلفت کے عالم میں بیٹھی ہوئی اختر شمار ہی کیا کرتی ہیں۔ خاوند زندگی کا رفیق تھا
اور اسی کے دم سے زندگی کی ساری خوشیاں اور کامرانیاں بھٹیں، ہمیشہ کے لیے داغِ مفارقت
دے چکا ہے۔ اب درود دکھنے تو کون سنے۔ لٹے ہوئے دل کی پاک آرزوئیں برائیں تو کیوں کر
آئیں۔ دن کو بے مہر سورج آنکھیں دکھاتا ہے، شام ہوتی ہے تو پہاڑ سی کالی رات منہ کھولے
ہوئے ایک نیا پیغامِ غم لاتی ہے۔ کوئی پریشان حال نہیں، کسی کو ان کا خیال نہیں کھلے بندوں
کھانا کھانے والے، جیبوں میں روپے اور اشرفیاں کھنکانے والے کیا جانیں کہ ان بے چاریوں
میں بعض ایسی ہیں جنہیں تن ڈھکنے کو کپڑا تک میسر نہیں۔ قوتِ تالیوت کے لیے ایک ٹکڑا نان
بجوں اور کوزہ آبِ سرد بھی اطمینان کے ساتھ نہیں ملتا۔

تو اسے کہو تیرا ہم حرمِ چہ میدانی

تپیدنِ دلِ مرفانِ رشتہ۔ بر پارا

وہ جو بیوہ کی ”چپ کی داد“ نہیں دے سکتے، اس حرام نصیب کے دردِ دل کی کیفیت
کا اندازہ نہیں کر سکتے۔ ان کی بلا کو کیا غرض کہ جب ایک تیرہ بخت بیوی کا شوہر جب جاگ
دہرے گل من غلینما فان کی شرابِ تلخ کا فانی گھونٹ پی کر رخصت ہوا تو اس کے پاس
کس قدر نقد روپیہ تھا۔ اور وہ کتنی اولاد چھوڑ گیا۔ وہ اس مفت کی جہنمٹ میں کیوں پڑے
کہ غریب بیوہ نے اپنے ننھے معصوم بچوں کو پالنے پوسنے کے لیے کیا کیا جتن کیے، کیسی کسی
کڑیاں اٹھاتی ہیں، کیسے کیسے صدے جھیلے ہیں، اور وہ یہ دردِ سرِ مفت میں کیوں خریدے
کہ بیواؤں کے شب و روز کیوں اور کس طرح گزرتے ہیں اور وہ کس طرح اپنی زندگی بسر کرتی
ہیں۔ کیا لیتی ہیں کیا دیتی ہیں۔ سوئی سے رشتہ جوڑ کر دن رات میں دو آنے کے پیسے کماتی
ہیں۔ یا پھر رات گئے سے چکی پس کر دن ڈھلے بصدِ وقت اپنا دوزخ بھرتی ہے۔

خدا کی رحمت کا سایہ ان ناتوانوں کے سروں پر ہو تو ہو لیکن ہماری بے نیاز قوم کو ان کا خیال تک نہیں آیا اور اگر ہم سے غیرت یا لکل نہیں چھین لی گئی ہے اگر در اسلام میں جس کا ادعا، بڑے بڑے مفتیانِ شرع متین اور حامیانِ دینِ حسین کو ہے اور ان کے دلوں میں کلامِ اللہ کی آیات مدفون نہیں ہیں کہ وقت آگیا ہے کہ ہم انھیں اور بیواؤں کے کس پیرس طبیعت کی طرف دستِ اعانت بڑھائیں کہ اس طرح ہم تلافیِ مافات کر سکتے ہیں اور خدائے پاک اور اس کے رسولِ امینؐ کے دربار میں سرخ رو ہو سکتے ہیں۔ ہر کام کے کرنے کے لیے ہمارے پاس ایک خاص ضابطہ ہونا چاہیے۔ اور طریقہ عمل کے لیے خاص آئین ہونا چاہیے۔ اور جہاں تک ہم نے سوچا ہے اس کی شکل یہ ہے۔

(الف) ایک مجلس منتظمہ کی تاسیس ہو جو شہر لاہور کی بیواؤں کے متعلق اعداد و شمار فراہم کرے (ب) مجلس خیریتہ البضاعت کا قیام۔

فراہمی اعداد و شمار ایک جامع مفہوم ہے جس کے ذیل میں بیواؤں کے متعلق سب ہی طرح کے کوائف و معلومات آجاتے ہیں۔ مثلاً اس شہر خدار میں کُل کتنی بیوائیں، بہ اعتبارِ سن، شباب، کہولت و پیرانہ سالی کے مدارج سے گزرنے والی کس کس مدارج سے تقسیم کی جا سکتی ہیں۔ ان میں سے کتنی ایسی ہیں جن کے نان نفقہ کے قبیل ان کے خویش و اقارب ہیں۔ جن کا خبر گیراں اور پرسانِ حال کوئی نہیں۔ کتنی ایسی ہیں کہ جن کا گھر عقہہ ثانی کر کے تھوڑی سی مدد دے کر آباد کیا جاسکتا ہے۔ کتنی ایسی ہیں جنہوں نے اپنی بقیہ عمر نہ ڈاپے میں گزارنے کا فیصلہ کر لیا ہے۔ کتنی ایسی ہیں جنہیں امنی کے مکانوں میں کسی نہ کسی شکل سے مدد پہنچانی ہمارا فرض ہے۔ کتنی وہ ہیں جو ایک قومی گھر میں جس کا نام ہم نے دارالایامی تجویز کیا ہے، آکر رہنے پر رضامند ہیں کہ یہیں ان کو کام سے لگا دیا جائے۔

(ب) مجلس خیریتہ البضاعت کا کام جو مجوزہ دارالایامی کے لیے سرمایہ مہم پہنچائے اور بعد فراہمی سرمایہ اس بات کا انتظام کرے کہ تمام بیواؤں کو ان کے طبقات اور جداگانہ حالات کے اعتبار سے کس قدر مدد دی جائے۔ عورتوں کو ہر ملک اور ہر زبانے میں سوٹی سلائی کے کام سے ایک قسم کا تعلق رہا ہے جس طبقہ کی امداد ہمارے پیشِ نظر ہے اس کی اعانت کا ذریعہ بھی اگر سوزن کاری ہی تیار دیا جائے تو غیر موزوں نہ ہوگا۔

انسان کام کے لیے بنایا گیا ہے۔ انسانیت (کالقط) آدھی رجال سے مرکب ہے اور آدھی نساء سے۔ قومی زندگی دونوں کے تعاون سے اپنی اصلی شان سے پرستار رہ سکتی ہے۔ اگر ملک کی دولت پیدا کرنے والے افراد ملک کی ضرورت کے پورا کرنے میں اپنی بساط کے مطابق اسلی

قدرِ طاقت عورتوں کا بھی ہاتھ بٹائیں۔ ہم اس بات کے مخالف ہیں کہ قوم کے کسی طبقے کو جس کے ہاتھ پاؤں چلتے ہیں، خیرات دے کر صفتِ خوری کا عادی بنا دیا جائے۔ جو اپنا بیج ہیں، ضعیف و ناتواں ہیں، بیمار و خستہ ہیں، اپنی قوتِ بازو سے اپنا پیٹ نہیں پال سکتے، ان کا تو خیرات و مبرات پر یقیناً قطعی حق ہے کہ ان کے نان و نفقہ کا انتظام بہر حال ہمیں ہی کرنا چاہیے اور جن کے ہاتھ پاؤں میں سکت ہے اور چشم بینا اور گوش شنوار رکھتے ہیں، انہیں اپنا پیٹ آپ پالنا چاہیے تاکہ ان کا وجود قوم کو گراں نہ گزرے۔

(۲) ادارہ ایک بھولا ہوا فن " (۷ ستمبر ۱۹۱۶ء)

"شملہ کا سفر ہمارے لیے کئی لحاظ سے مبارک تھا وہ جو کہا گیا ہے کہ "سفر وسیلۃ لظفر" بالکل ٹھیک ہے۔ اس سیاحت میں ادب کے جو موتی ہم رولتے آئے ہیں، ان کی آب و تاب کچھ تو روزنامہ "ستارہ صبح" کی اشاعت مرتبہ ۲۹ اگست میں جھلک رہی ہے کہ طراز سرورق آنریبل نواب ذوالفقار علی خاں کا ایک پُر لطف تاریخی مقالہ ہے جس کا کچھ حصہ اسی تاریخ کے "ستارہ صبح" میں جلوہ افروز ہے جس کے محرم سرا پردہ جلال کے ضیا اندوز ہاتھوں سے امروز و فردا کے حقہ گوہریں کی درخشانیوں و ودیعت نگاہ بصیرت کی گئی ہیں۔"

"شملہ سے مراجعت پر چند دنوں کے لیے ہوشیار پور ٹھہر گئے جہاں کی دل آویز صحبتوں کی یاد ہمیں مدتوں فراموش نہ ہوگی۔ ہمارے بھائی رانا فیروز الدین صاحب نے جہاں ہمیں ہوشیار پور کے دوسرے روشن خیال بزرگوں سے ملایا وہاں بڑا احسان یہ کیا کہ مولوی نیاز احمد صاحب ایم اے۔ ایل ایل بی جیسے فردِ سرید سے ہمارا تعارف کرایا مولوی صاحب موصوف نے مذاق کے فاسد ہونے کی طرف اشارہ کیا کہ کنکو سے اڑانے والے، انیوں کی چسکی گھول کر پینے والے، مک کے چھینٹے اڑانے والے، شاہدان شوخ و شنگ سے آنکھیں لڑانے والے، داغ کی غزلوں پر سر و صحنے والے، داستان امیر حمزہ اور بیتال پھیبی کی ورق گردانی کرنے والے کیا جانیں کہ "دارون کس بوزہ کا نام ہے، کون کون مسخراتھا، اور ریشان کون جانگلو تھا۔"

مولوی صاحب موصوف نے اسی سلسلے میں گفتگو کرتے ہوئے فرمایا کہ "شاید یہ کہا جائے کہ غوامضِ علمیہ سے طبیعتوں کا ناکارہ ہونا اور حقائقِ معقدہ کی گرہ کشائی سے الجھنا اگر قوم کا عام شیوہ رہا ہے تو اس کا باعث کچھ تو تعلیم کا ناقص ہونا ہے اور کچھ صحافتِ حاضرہ کی بد مذاقی ہے جو جمہور کو اس راستے پر لگاتی ہی نہیں؟"

یہ الزام بڑی حد تک صحیح ہے کہ ہماری تعلیم بھی ادھوری ہے اور ہم اخبار نویس

بھی سخت مجہول اور نامعقول واقع ہوئے ہیں کہ لوگوں کے مذاق میں تبدیلی پیدا کرنے کی کوشش نہیں کرتے۔ اور جو اوصاف ہم میں یونیورسٹیاں پیدا نہیں کر سکتیں انہیں خود پیدا کرنے کی کوشش نہیں کرتے۔ سر دست ہم اس قدر عرض کرنے کی اجازت چاہتے ہیں کہ جس حد تک کم سے کم ستارہ صبح کی ناپیز مساعی کا تعلق ہے ہم اپنے اور اپنے ہم قلموں کی تلافی کی تلافی ایسے مضامین کی اشاعت سے کرنے کا تہیہ کر چکے ہیں جو علم پسند ہونے کے ساتھ ساتھ ایک بڑا کمشن کام ہے اور بڑا سخت مرحلہ ہے۔ جس میں چتہ چتہ پر ایک نئی ہوش ربا منزل، قدم قدم پر ایک نئی زہرہ گداز ہفت خواں ہے۔ ایک ایسے شخص کی قوت بازو خواہ وہ رستم زماں اور اسفندیار دوراں ہی کیوں نہ ہو، اس وادی کرب و بلا کو طے نہیں کر سکتی۔ خدا کی توفیق چراغ سر راہ ہونی لازم ہے۔ اور ہمدرد احباب کی اعانت رفیق طریق ہونی چاہیے۔ مولوی نیاز محمد صاحب کی طرح اگر اور بھی متعدد شریک کار ہمارے ساتھ مل جائیں اور ہمارا ہاتھ بٹائیں تو جہاز منزل تک پہنچ سکے گا اور زورق اندیشہ گر داب بلا سے نکل کر ساحل مراد پر آسکے گی۔ انشاء اللہ۔

(۳) اِنْ لَبِغْضُ الظَّنِّ اِثْمٌ (تیسرا ادارہ - ۸ ستمبر ۱۹۱۷ء)

کیا ہم رجعت پسند ہیں۔ ہمارے مذہبی و سیاسی عقائد

مسلمانوں کو یہ تعلیم دی گئی ہے کہ وہ سوئے ظن سے بچیں اور اپنے بھائیوں کی نسبت کوئی ایسی بُری رائے نہ قائم کر لیں جس کی توثیق کے لیے ان کے پاس کوئی حجتِ موہبہ اور کوئی بُرائی شافی نہ ہو۔ لیکن معلوم ایسا ہوتا ہے کہ اس دورِ اخیر میں جہاں ان کی شومی قسمت قرآن حکیم کی دوسری روشن تعلیمات کی طرف سے اپنی آنکھوں پر اعراض کی پٹی کس کر باندھ چکی ہے وہاں وہ اس پاک اصول کی طرف سے بھی رُوگرداں ہو چکے ہیں کہ کسی اللہ کے بندے کو بدنام نہیں کرتا چاہیے اور بلا سبب اس کی نسبت بدگمانیاں نہیں پھیلانی چاہئیں۔

ہم کو حکومتِ پنجاب نے آزاد کیا کیا کہ طول و عرض میں ہمارے لیے مطاعنِ ناروا اور ملامتِ نامترا کا ایک طوفانِ آفریں بھاٹک کھل گیا۔ کوئی کہتا ہے کہ اس آزادی کی وجہ اس کے سوا کچھ نہیں ہو سکتی کہ حکومتِ عالیہ نے اپنی تباہ کن ٹنگ و ملت اعراض کا ہسم کو آواز بنا لیا ہے اور اس کی قیمت ہماری رُوح اور زمین اور ہمارے ایمان کو بقدر چالیس ہزار روپے سکھ تہرہ شاہی، کہ نصف جس کے مبلغ بیس ہزار روپے ہوتے ہیں، ہمیں ادا کر دیے ہیں۔ گویا جیسے شریر النفس ہم ہیں ویسے ہی ہماری حکومتِ عالیہ بھی ہے۔ کسی کا یہ خیال ہے کہ ہم جو آزاد ہوئے تو ہم نے اپنے ہاتھ سے قبائلی آزادی پر یہ شرط بہ اقرار صالح لکھ دی ہے کہ ہم آئندہ مسلمانوں کو گالیاں دیا کریں گے۔

اور اسلام کی روایات کا استخفاف کیا کریں گے اور روزنامہ ستارہ صبح میں ایک لیڈر تک مریج لگا کر اس طرح کا لکھا کریں گے کہ اسلام کو دنیا سے مٹ جانا چاہیے۔

کوئی صاحب فرماتے ہیں کہ ہندوؤں اور مسلمانوں میں جو ناچلوانا، چوں کہ کشور ہندوستان میں دولت برطانیہ کی عیارانہ حکمت عملی کا اصول اولیٰ ہے اس دولت موصوفہ کے نائبین نے ہمیں آزاد کر کے اس اصول کے پیچ در پیچ فروغ ہمارے رنگین قلم سے مرتب کرانے چاہے ہیں کہ ہم تمام کچا چھٹا لکھ کر سررشتہ پولیس کی شاخ تحقیقات جرائم کی معرفت بالالتزام حکومت کے ارباب حل و عقد کے پاس بھیج دیا کریں، اور اس فرض کی بجا آوری میں ہمیں یہاں تک انہماک ہو کہ کسی وقت کی نماز قضا ہو جائے تو ہو جائے لیکن روزنامہ نویسی کی اس مقدس خدمت کے روزانہ تسلسل میں کوئی ناغہ نہ ہونے پائے۔ کوئی صاحب یہ در افشانی فرماتے ہیں کہ شمسے جاتے ہی ہماری نظرت کچھ ایسی مست ہو گئی ہے اور ہم انسانیّت کے شرف و مجد اور اس کے مقدس ترین حقوق کی حفاظت کی طرف سے ایسے غافل ہو گئے کہ ہم نے دولت برطانیہ کے مسلمہ اصول جہاں باقی کی روشن آنکھ میں آگ جھونکتے ہوئے اپنے سارے ہم وطنوں کے کان میں ابد الآباد تک ذلیل ترین غلامی کا حلقہ ڈالنے کا شہیہ اور حریت کو ہتکار کر کہہ دیا کہ ”مر جا“

ان بدگمانیوں کی داستان طولانی ہے اور قلم کوتاہ، اور سننے والوں کا صبر اس سے بھی کہتر۔ ہمارے ان عنایت فرما ہم قلموں کے پاس ہمیں مطعون کرنے کے لیے اور تو کوئی شہادت موجود نہیں ہے اور ہو بھی کیسے، جب کہ اس کا وجود ہی کائنات میں موجود نہ ہو۔ مگر یہ ہیں کہ لکیر پیٹے جا رہے ہیں، وہ ہی اپنی مہیکی اور سوکھی رٹ لگائے چلے جائیں گے۔

”انسوس ملک میں نہ ادب کا رہا مذاق

مستی اڑی شراب سے، پھولوں سے بُو گئی“

کوئی وجہ نہیں معلوم ہوتی کہ آئین کے اندر رہ کر اور ضابطے کی پابندی کو ملحوظ رکھ کر حکومت عالیہ کے کامل ادب و احترام کی رعایت سے ہم ان مسائل سیاسیہ پر قلم نہ اٹھائیں جو دور از کار نہیں۔ اور ہم اپنے ہم وطنوں اور اپنے ہم مذہبوں کی جائز اور واجب آرزوؤں کا اظہار ستارہ صبح میں نہ کریں، اس لیے کہ ایسا کرنا ایک قسم کا کفرانِ نعمت ہو گا۔

(۴) ادارہ ”ہمارے عقاید“

ہمارے ہم قلموں نے بصیرت کے فقدان یا رقیبانہ چشمک کی انگیخت سے ہم کو جیسا جیسا بدنام کیا ہے اس پر قلم اٹھانے کا حق ہم کسی دوسری اشاعت پر اٹھا رکھتے ہیں۔ سر دست ہمارے سنسنے سخن صرف ان لوگوں کی طرف ہے جو ان آہو گیرانِ بادیر پیا کی قلم کاریوں سے متاثر

ہو کہ ہم سے کھینچے کھینچے نظر آتے ہیں۔

”ستارہ صبح“ جن کی نظر سے گزرتا ہے وہ سطور ذیل پر ٹھنڈے دل سے غور کریں اور پہلے تو یہ سوچیں کہ آیا ہم سے ہمارے اقوال و افعال و اعمال کا مواخذہ ہونا چاہیے جس کا اصلی آئینہ دار ستارہ صبح ہے یا ہر ایرے غیرے نکتو ثیرے کی غیر ذمہ دارانہ ہرزہ سرائی ہے جو ہمیں بدنام کرنے کی غرض سے اختیار کی گئی ہے۔ ہم مسلمان ہیں وہ گناہ گار ہیں۔ باطل سے دُبا ہمارا شعار نہیں البتہ حق اور صدق کی پیروی کرنا ہمارا شیوہ ہے۔

ہمارے عقاید، جمعیں آپ پہلے ہی جانتے ہیں، اگر اعادہ کے محتاج ہوں تو ان کی مکمل

تفصیل حاضر ہے

(۱) کشور ہندوستان میں انگریزوں کی سلطنت کے قیام کو ہم اس ملک کی بہترین انفراسٹرکچر کے تحفظ کے لیے ضروری سمجھتے ہیں۔

(۲) انگریزوں کی سیادت کی حمایت میں اہل ہندوستان کی آئینی آزادی پر ضامنہ دی دولت برطانیہ اپنی انتہائی شکل میں بلنا چاہیے۔ اور اہل ہند کا یہ مقدس فرض ہے کہ اس آزادی کے حصول کے لیے قانون اور ادب کے حدود کے اندر رہ کر اپنی جائز تمناؤں اور واجبی ضرورتوں کو ایک ہریان گورنمنٹ کی خدمت میں پیش کرے اور اس کے عطیے کو شکریہ کے ساتھ قبول کریں لیکن اس مقصد کے حصول کے لیے ان کی طرف سے کوئی ایسی غیر آئینی بات نہیں ہونی چاہیے جو حکومت کو تلخ گزرے۔ اور امن و امان کے درہم برہم ہونے کی نوبت آئے۔

(۳) اسلام کو ہم دنیا کی تہذیب کے اجندا ہمد کا ایک رکن اعظم تصور کرتے ہیں اور عالم میں اسے سرسراز دہلند دیکھنا چاہتے ہیں وہ شخص جو رسول اللہ کے دینِ مبین کا دشمن ہو، ہمارا دشمن ہے۔

(۴) ہندو اور مسلمانوں کا اتحاد اس ملک کی فلاح کے لیے ہماری رائے میں ضروری ہے اور ہر ممکن کوشش اس پاک مقصد کے حصول کے لیے عمل میں لانی چاہیے۔ یہ ہمارے سیاسی و مذہبی عقاید کی ایک اصولی فہرست ہے اس اعلان کے بعد اگر ہمیں دشمن ملک و قوم سمجھا جائے تو چشم مارو سخن دلِ ماشاد۔

جو لوگ یہ کہتے ہیں کہ ہمارا گورنمنٹ سے ملک کی تخریب اور اہل ملک کی تذلیل کے لیے کوئی خاص سمجھوتا ہوا ہے اور اس کی کوئی قیمت ہمیں روپے، آنوں اور پائیسوں میں دی گئی ہے، تو ان کے حق میں ہماری یہی دعا ہے کہ خدا ان کو نیک ہدایت دے۔ ہم ایمان فروش نہیں رہنا، عقیقے میں وہ مسلمان اسفل الساقین میں جھونکے جانے کا مستحق ہے جو ایمان جیسی سردی

دولت کو دنیوی جاہ و تمکنت کی ڈھلتی چھاؤں پر نثار کر دے“
نظمیں:

ہم

الزام وہ دیتے تھے مجھے بت شکنی کا
ہوتا تھا جو چرچا مری شیریں سخن کا
ہوتا ہے گماں جس پر عقیقہ یمنی کا
دشمن ہے یہ کم بخت رسولِ مدنی کا
ہے شکوہ گزار اس کی درود دہنی کا
نقارہ بنے آپ سری اہرنی کا
رکھنا مجھے دین کا، نہ دنیاے دنی کا

اللہ کی قدرت کا تماشا ہے کہ کل نکت
کہتے تھے اس امرت کی ہر ایک بوند ہے زہر
لیتے تھے مزے اس لبِ جان بخش کے دن رات
سوجھا انھیں یہ طعنہ نورستہ یکا یک
مذہب ہے بیزار یہ گم راہ اور اسلام
گھر گھر میں میسری یزداں شناسی کی پٹی دھوم
دونوں سے کیا آپ کے احساں نے سبک دوش

اک جانِ حسدیں رہ گئی، لے لیجیے وہ بھی

حق اس پر ہے کیا آپ کی گردن زدنی کا

راولپنڈی پرستی

جسے دیکھو یہاں یا ون گزارے
مگر جب گرا وہی ڈیڑھ اینٹ کا ہے
پڑا شیطان گھر گھر سچ رہا ہے
مگر بنتا بودزی مصطفیٰ ہے
مگر کہتا ہے راون ہی خدا ہے

ہنیں لٹکا سے کچھ بھی کم ہے پنجاب
ہوا تیار مذہب کا پڑا دا
خدا کو چھوڑ بیٹھے لالہ و شیخ
کوئی کرتا ہے احمد کی غلامی
کوئی لیتا ہے منہ میں رام کا نام

ٹھٹھک کر رہ گیا ہے پیکرِ عقل

تم اشا پستیوں کا ہو رہا ہے (۱۱ نومبر ۱۹۹۱ء)

جو اہر رہنے

تو مساجد کے عوض چند شوالے نکلے
میز پر تل ہیں جو بستر سے میلا کے نکلے
جونہ روکے سے روکے اور نہ نکلے نکلے
پیشوائی کے لیے پاؤں کے چھلے نکلے
چند بوسیدہ دفن سو وہ قبائے نکلے
مدتیں ہو گئیں یاروں کے دوائے نکلے

جائزہ ہند میں اسلام کا ہم نے جو لیا
نہ غزالی ہے نہ رازمی ہیں کتب خانوں میں
نثرک سے جا کے یہ کہہ دے کہ ہے توحید وہ حق
داوی عشق میں کانتوں نے نکالا جب سر
اس نثرافت کے عوض جس سے فعل ہو دولت
نہ فضیلت رہی باقی نہ شبا عت قائم

لفظ سازی

ستارہ صبح کی ایک بڑی خصوصیت صحافتی ادب میں لفظ سازی ہے۔ انہوں نے اپنے ادب میں نئے نئے الفاظ، نئی نئی ترکیبیں اور نئی اصطلاحیں اس کثرت سے استعمال کیں کہ صحافتی ادب کی زبان ایک علمی زبان اور مستند زبان ہو گئی۔ ان کے ہاں لفظ سازی کے دو اصول تھے۔ (۱) ہندی الفاظ کے ساتھ ہندی الفاظ کا ملاپ اور (۲) فارسی الفاظ کے ساتھ فارسی الفاظ کا استعمال۔ (۳) اسی کے ساتھ ادبی الفاظ کو سیاسی معنی میں استعمال کرنا اور محاورات اردو اور عربی کے ٹھیٹھ اور مرکب الفاظ کو اصطلاحات اور تلمیحات کی شکل میں بیان کرنا۔ (۴) محاصرہ ایڈیٹروں کے لیے نئے نئے الفاظ استعمال کرنا مثلاً حریفان صحافت، موخر پیریدہ نگار۔ (۵) فارسی عربی مرکب الفاظ مثلاً حریفان باوہ پیمیا، صلائے خاص، مجتہد اسہ وست گاہ، کشش ثقل، بناگوش انتقاد، مجلات ادیبہ، رجعت پسند، یک بام و دو ہوا، فاضل متبحر، تخییر خیر انکشافات، سوقیانہ انداز، مبتدیانہ مضمون، فرسودہ لہجہ، پنجم استبداد، لہی ایدارسانی، مارہ و ما علیہ، شائبہ ریابلیسانہ جھوٹ، چاندی ٹھکیاں، جالب الفلوس اخبار، شبانہ روز لاپہ گری، زرتار کلغی، اندام سخافت، انصاف پڑوسی۔

عربی الفاظ مثلاً طون و محنا سہرا، مصادون (بمعنی مطابق) استمزاجا و استصوابا، اصطباغ، مستحفظ، تفسیق و تکفیر، دار اللیامی، ابدا الابداد، انفاس ریابین، الحسان طیور، موقت الشیوخ، حضرت طاعن، روح امثال، مستجمع الصفات، معرا، استشار کمال، احتجاب، لومئہ لائم، مرغان اولی اجنح، تبختر و استکبار، قاطبہ، انجذاب، اکاذیب و اباطیل، ابکار الافکار، سفیہانہ جدت طبع وغیرہ وغیرہ۔

اردو کے محاورے بھی انہوں نے خوب استعمال کیے مثلاً لٹھ مار مار کر پلٹھن نکال دیا، شیطان کی آنت کی طرح طویل، نیا شوٹھ چھوڑنا، چلتی گاڑی میں روڑا اٹکانا، حاتم کی گور پر لات مارتا، طرح دے کر خاموش ہو جانا، رتسی کو دراز کرنا، قلندر کی ڈگڈگی بجانا۔ نئے الفاظ مثلاً فحندہ لاہور کے مجازی خدا، رفع حاجت کے لیے ادب کھانا یا مولوی محبوب عالم صاحب کی دوستی کے لیے یاران سرپل، اسی طرح تقدس مآب حاجی، چکنے چیرے نوشتن غلاف لیڈر، شبانہ روز لاپہ گری، زرتار کلغی، کنیانہ، ممنوع الشرع۔ اسی طرح اسٹرائک کے لیے ایک نیا لفظ "اعتصاب" اور اسٹرائک کرنے والوں کے لیے معتصین وغیرہ ایسے الفاظ ہیں جو ایک طرف ان کی قدرت زبان و بیان کے گواہان صادق ہیں اور دوسری طرف اخبار کو ایک متنوع، علمی اور ادبی پرچہ بنانے کے ساتھ ساتھ قاری کے علم میں اضافہ بھی کرتے ہیں۔

ستارہ صبح میں خواجہ حسن نظامی اور تصوف کے خلاف مسلسل ادارے نکلتے رہے اور اسی کے ساتھ مرزا بشیر الدین محمود اور قادیانیت کے خلاف بے شمار مضامین نکلے۔ اسی کے ساتھ انہوں نے پیر پستی کے خلاف بھی ایک محاذ قائم کر لیا تھا۔ دوسرا محاذ صحافتی برادری کا تھا۔ ان کے بعض ہم عصر اخبار نویس ان کے خلاف ادارے اور مضامین لکھتے تھے۔ یہ ان کی اخلاقی جرأت تھی کہ وہ ان اداروں اور مضامین کو اسی طرح شائع کر دیتے اور اس کے بعد اس کے ہر فقرہ کا رد اور توڑ لکھتے۔ اس رقیبانہ کش مکش میں ظفر الملک کا ایک مضمون 'الاشرار' اور حسن نظامی کی بعض نظمیں 'یا معاصر اخباروں کے بعض تراشے تھے۔ وہ کبھی بھی ان حملوں سے نہ ڈرے اور اپنی انہی سرگرمیوں میں مصروف رہے کہ جو ان کا مروجہ نظر تھیں جس کا نتیجہ یہ ہوا کہ لاہور میں پیر جماعت علی شاہ اور ان کے مریدوں کی طرف سے ایک زبردست میموریل ان کے خلاف تیار کیا گیا جو گورنر کو بھیجا گیا۔ انہوں نے اس میموریل کے خلاف بھی ایک زبردست نظم لکھی۔ یہ نظم "ستارہ صبح" کے یکم مارچ ۱۹۱۸ء کے پرچے میں شائع ہوئی۔ وہ معرکہ الادب انظم یہ ہے :

ڈر رہے ہیں وہ اپنے میموریل سے مجھے
 ملی ہے دین محمد کی سرمدی دولت
 جگر کے سوز سے آنکھ آشنا ہوئی ہی نہیں
 مجھے بھی نکتہ تصوف کا ایک ہے معلوم
 میرا یہ ہاتھ ہے اور دامن سمیٹ رہے
 میں آفتاب ہوں اسلام آسماں ہے میرا
 ٹھہر گئی میسری اک آنکھ سبز گنبد پر

حدیث نے مجھے پہنچا دیا ہے فتراں تک

کہ ذوقِ علم میسر ہوا حمل سے مجھے

ستارہ صبح سے سبک دوشی اور حیدرآباد روانگی
 نظام حیدرآباد دہلی اور علی گڑھ کے لیے حیدرآباد سے آئے ظفر علی خاں ۲۵ جنوری
 ۱۹۱۸ء کو ان سے ملے اور جب نظام حیدرآباد علی گڑھ گئے تو یہ بھی ان کے ساتھ گئے۔ اس
 سفر سے واپس آکر جو مقالہ افتتاحیہ آپ نے درج کیا تھا اس سے یہ واضح ہوتا تھا کہ شاید
 حضور نظام نے ان کو عثمانیہ یونیورسٹی میں کوئی مہم دینے کا وعدہ کر لیا ہے۔ بہر حال ۲۵
 مارچ کو ایک خط مسٹر محمد اکبر نظر علی ہوم سیکرٹری حیدرآباد اسٹیٹ کا ملاکہ اعلیٰ حضرت

ازراہ خسروانہ ایک فرمان بدیع مضمون نافذ فرمایا ہے کہ آپ کو حیدرآباد بلا کر آپ کے سابقہ
 عہدے پر بحال کیا جائے۔ اس عہدہ کی خدمات کے علاوہ آپ سے عثمانیہ یونیورسٹی کے
 متعلقہ کام میں بھی مدد لی جائے گی۔ بس آپ اس فرمان واجب الاذعان کا امتثال بھیجیے۔
 اس طرح وہ یکم اپریل سے ستارہ صبح سے دست بردار ہو گئے اور مہم تاریخ کو حیدرآباد پہنچ
 کر انہوں نے اپنے کام کا جائزہ لیا۔ (بعض صاحبان کا خیال ہے کہ ان کو پنجاب سے منگوانے
 میں خود گورنر پنجاب اڈوآر کا اشارہ تھا جنہوں نے ان احتجاجات اور میموریل کے
 زیر اثر ان کو ایک نئے عہدہ کا لالچ دلو کر لاہور سے باہر بھیج دیا)۔ بہر حال وہاں بھی ان
 کا قیام زیادہ عرصہ نہ رہ سکا اور انہیں اکتوبر ۱۹۱۹ء میں حیدرآباد سے واپس آنا پڑا۔ اس
 سلسلے میں خواجہ حسن نظامی کا نام اور ضیاء الحق ہاٹھی کا نام لیا جاتا ہے خواجہ حسن نظامی نے
 اس کا اعتراف بھی کر لیا لیکن بعد میں مولانا محمد علی نے خواجہ حسن نظامی پر ہمدردی میں زبردستی
 اعتراضات کیے اور ان کو مورد الزام ٹھہرایا۔ اور رئیس احمد جعفری نے سیرت محمد علی
 میں اس پورے واقعہ پر روشنی ڈالی ہے جو حسب ذیل ہے :

مولانا محمد علی کا نقطہ نظر

مولانا محمد علی نے اپنے اخبار ہمدرد میں خواجہ حسن نظامی پر اعتراضات وارد کیے۔
 اور لکھا کہ بقول خواجہ حسن نظامی مولانا ظفر علی خاں کا اخبار ستارہ صبح نکل رہا تھا۔ اس میں
 تصوف کے خلاف مضامین شائع ہو رہے تھے۔ اس واسطے مجھے مولانا ظفر علی خاں صاحب
 سے سخت اختلاف تھا۔ اسی زمانہ میں مولانا ظفر علی خاں حیدرآباد بلائے گئے اور اعلیٰ حضرت
 کی ان پر بہت مہربانیاں ہو رہی تھیں۔ حسن نظامی صاحب کو ایک صاحب (ضیاء الحق
 ہاٹھی) نے حیدرآباد سے لکھا کہ مولانا ظفر علی خاں اعلیٰ حضرت کو پان اسلام ازم کے سبق
 پڑھا رہے ہیں اور اندیشہ ہے کہ اعلیٰ حضرت اس امر کی وجہ سے کسی بلا میں مبتلا نہ ہو جائیں۔
 جب انہیں یہ خط ملا تو سلطنتِ آصفیہ اسلامیہ کی حمایت میں اور مولانا ظفر علی خاں کے
 اثر کے نقصانات سے بچانے کے لیے انہوں نے دلی کے چیف کمشنر سے اس کا ذکر کیا
 اور انہوں نے کہا کہ میں پنجاب گورنمنٹ کو اس کی اطلاع دوں گا۔ خواجہ حسن نظامی نے
 اپنی صفائی میں جو بیان دیا اس سے میں مطمئن نہیں ہوا۔ یاد رکھیے کہ یہ زمانہ جنگِ عظیم کا تھا
 اور اس جنگِ عظیم میں بھی یہ وقت توڑ کا تھا۔ جب کہ جرمن فوج جنرل گائف کے زیرِ کمان
 کاسپین کے موقف کا قلع قمع کر کے دراتی ہوئی آگے بڑھ چکی تھی پھر یہ بھی یاد رکھیے گا کہ
 غریب ظفر علی خاں صاحب کو کم آباد میں نظر بند رہتے ہوئے تین چار سال گزر چکے تھے کہ

انہیں گتے نے کاٹا اور کسولی جانے کے بعد کسی طرح شملے پہنچ گئے۔ اور بہ ہزار وقت اڈواٹر کو راضی کر کے رہا ہوئے اور حیدر آباد پہنچے۔ ترک اور جرمن حلیف دونوں کے دونوں برطانیہ سے برسرِ پیکار ہیں اور ٹائٹلز آف انڈیا کا سابق ایڈیٹر مسٹر فریڈرنگلستان کے "ڈیلی میل" میں وہ مضمون شائع کر چکا ہے جس میں مشرقی دھمکی کو واضح کرنے کے لیے دنیائے مشرق کا ایک نقشہ دیا گیا تھا کہ اس پر ایک سیدھا تیر قسطنطنیہ سے دہلی تک کھینچ کر بتایا گیا تھا کہ ترکی کے پایہ تخت سے لے کر ہندوستان کے پایہ تخت تک دور وہ مسلمانوں کی آبادی ہے۔ پاکستانوں کی کثرت ہے اور ہندوستان کے وائس رائے چیمس فورڈ اس خوف سے دہلی میں زعمائے ہند کا وہ اجتماع کر چکے ہیں جس میں نہ صرف ہمانا گاندھی جیسے اس وقت کے انگریز دوست شریک کیے گئے۔ بلکہ نلک مہاراج کا ایک نائب بھی مدعو کیا گیا تھا تاکہ سب مل کر اور بالخصوص زعمائے ہند وہ تدابیر سوچیں اور انہیں اختیار کرنے کا حتمی وعدہ بھی کریں، جن سے ترکوں کی اسلامی فوج ہندوستان میں داخل اور یہاں فتح یاب نہ ہو سکے۔ اور باوجود یہ کہ مسز بیسنٹ اور ان کے دورِ نقا نظر بندی سے رہا کیے جا چکے تھے۔ 'علی برادران' کے متعلق کونسل میں صاف کہہ دیا جا چکا ہے کہ ان کی صورت مسز بیسنٹ سے مختلف ہے۔ ایسے وقت میں خواجہ صاحب چیت کشن کے پاس جاتے ہیں جبکہ ظفر علی خاں حیدر آبادیلا لیے گئے تھے۔ وہ جا کر کہتے ہیں کہ اعلیٰ حضرت کی ان پر بہت مہربانیاں ہو رہی ہیں اور یہ کہ وہ ان کو پان اسلام ازم کا سبق پڑھا رہے ہیں۔" ۲

اس طرح یہ بات واضح ہو جاتی ہے کہ کسی خاص سائرس کے تحت یا ان سے ذاتی دشمنی کے سبب یا سیاسی اختلافات کے باعث ان کے خلاف یہ ریشہ دو انیاں کی گئیں۔ (یاد رہے کہ ضیاء الحق صاحب وہی بزرگوار ہیں جنہوں نے "پولیسیکل گزٹ" کے نام سے ایک رسالہ ان کے خلاف شائع کیا تھا جس میں انہیں نہایت رکیک الفاظ میں یاد کیا گیا ہے۔ بعد میں یہ رسالہ ظفر الملک ایڈیٹر الناظر کے ایک مضمون کے اضافے کے ساتھ شائع ہوا جس کا نام "پولیسیکل گزٹ" اور "الاشرار" تھا۔)

بہر حال ۱۹۱۹ء میں ان کے واپس آنے کے بعد ان کی سررہ میان سیاسی لحاظ سے بڑھ گئی تھیں، اس لیے انہیں جون ۱۹۲۰ء کو ایک خط حیدر آباد دکن کے صدر اعظم سید علی امام نے تاج دار دکن کی طرف سے بھیجا جس میں یہ تحریر تھا:

"بذریعہ فرمان مصدرہ ۲۷ شوال ۱۳۳۶ھ میری گورنمنٹ کے سینئر ترجمہ کے ملازم ظفر علی خاں صاحب ساکن لاہور کو اپنے وطن میں رہ کر اپنی خدمت کا کام سرانجام دینے

کی اجازت اس شرط سے دی گئی تھی کہ وہ کسی قسم کے پولیٹیکل معاملے میں کوئی دخل نہ دیں۔
مگر اب پایا جاتا ہے کہ نہ صرف انہوں نے اپنے ترجمے کے کام میں بے جا عقلمندی کی بلکہ اپنی
ملازمت کی شرط کے خلاف انہوں نے اعلانیہ طور پر پنجاب کی پولیٹیکل کارروائیوں میں
مشارکتیں حاصل کر لیں۔ صاحب فوراً ملازمت سے استعفیاء سے
موقوف کیے جائیں۔

دستخط مبارک

اس طرح انہیں مبلغ -/۶۲۵ روپے ماہوار جو ملتے تھے اور دو سو روپے ماہوار کا وہ
عطیہ جو ان کے صاحب زادے اختر علی خاں کو ملتا تھا، وہ بھی بند ہو گیا۔ (۶۱۹۴۴-
۶۱۹۴۵ میں سر محمد یامین ممبر سینیٹرل اسمبلی نے ان کی پیشینگی کے اجراء یا تنخواہ کے دوبارہ
ملنے کے لیے سعی کی تھی۔ اور اغلباً یہ روپیہ انہیں حکومت ہند کی سفارشات پر نظام
حیدرآباد کی گورنمنٹ سے مل گیا۔ ۳

حواشی :

۱۔ .. مرزا امام اللہ خاں وزیر آبادی کو ابتدا میں عملہ انتظامیہ میں شامل کیا گیا تھا اور ان سے کہا
گیا تھا کہ وہ مضمون نویسی کی مشق کریں، اگر وہ اہل ثابت ہوئے تو ان کی خدمات عملہ
ادارت کے سپرد کی جاسکتی ہیں۔ لیکن وہ چالیس دن کے بعد نہ صرف "ستارہ صبح"
سے الگ ہو گئے بلکہ انہوں نے "الصباح" میں مولانا کے خلاف لکھنا شروع کر دیا۔ بحوالہ
تحریر مولانا ظفر علی خاں، ستارہ صبح، لاہور، ۱۹۱۷ء۔

۲۔ .. رئیس احمد جعفری : سیرت محمد علی، لاہور۔

۳۔ .. نواب سر محمد یامین علی خاں : نامہ اعمال، لاہور۔

”زمیندار“ کا دوسرا دور

۱۹۱۹ء کے آخر میں کانگریس کا اجلاس امرتسر میں ہوا۔ مولانا ظفر علی خاں نے اس میں شرکت کی اس لیے کہ ان کا زمانہ نظر بندی ختم ہو گیا تھا۔ انھوں نے اپنے خلاف غلط فیصلوں اور اعتراضات کے جواب جلسہ عام میں دیے اور واپس آکر وہ اپنے اخبار کو دوبارہ جاری کرنے کی فکر کرنے لگے۔ یہاں تک کہ اپریل کے آخر سے وہ اس اخبار کو دوبارہ جاری کرنے میں کامیاب ہو گئے۔ مولانا سالک مرحوم نے اس کے اجسا کی تاریخ ۲۰ اپریل ۱۹۲۰ء لکھی ہے لیکن ۱۸ مئی ۱۹۲۰ء کا جو شمارہ ہمارے پیش نظر ہے وہ دور جدید کا نمبر ۲۳ ہے۔ اس طرح اس اخبار کے دوبارہ اجرا کی تاریخ ۲۵ اپریل ۱۹۲۰ء قرار پاتی ہے۔

یہ زمانہ وہ تھا جب پنجاب میں مارشل لاء کے مظالم کی یاد دلوں سے فراموش نہیں ہوئی تھی کہ اس زمانے میں تحریک عدم تعاون چل رہی تھی اور مولانا ظفر علی خاں نے اس تحریک میں بڑھ چڑھ کر حصہ لیا۔ اگست ۱۹۲۰ء کو انھوں نے حضور میں ایک تقریر کی اسی کی بناء پر وہ ۱۵ ستمبر کو گرفتار کر لیے گئے۔ اور اکتوبر میں ان کو پانچ سال قید سخت کی سزا سنائی گئی۔ اس طرح مولانا ظفر علی خاں کی براہ راست ادارت میں یہ اخبار اپریل سے لے کر ستمبر تک نکلا۔ (بعد میں اگرچہ اس کو دوسرے حضرات چلاتے رہے لیکن ہمارا نقطہ نظر صرف ان کے دور صحافت کی خصوصیات کو بیان کرنا ہے اس لیے ہم ان کے اس دور کے اخبار کی خصوصیات پر روشنی ڈالیں گے۔

اداریے

- (۱) ۱۸ مئی ۱۹۲۰ء۔ عیسائیت سخت خطرہ کی حالت میں (مولانا اکبر شاہ نجیب آبادی کے قلم سے)
- (۲) ۲ جون ۱۹۲۰ء۔ مشرق و مغرب کیا یہ دونوں آپس میں مل سکتے ہیں؟
- (۳) ۹ جون ۱۹۲۰ء۔ مشرقی جان اور مغربی جان۔ دونوں کی قیمت کا فرق۔
- (۴) ۱۰ جون ۱۹۲۰ء۔ اعلیٰ حضرت نظام الملک کا جدید فرمان اور جدید زمیندار کی برطانی کا حکم۔

- (۵) ۳۰ جولائی ۱۹۲۰ء - برطانیہ کا دشمن کون ہے اسکویتھ یا لائیڈ جارج -
- (۶) ۱۵ جولائی ۱۹۲۰ء - ایک لفنگا کرنل -
- (۷) ۱۷ جولائی ۱۹۲۰ء - پھر وہی پردہ زنگاری کا معشوق -
- (۸) ۱۶ جولائی ۱۹۲۰ء - ایک طعمہ مچھلیاں دو، کش مکش آپس میں ہے -
- (۹) ۲۷ جولائی ۱۹۲۰ء - کشنگان سرکار فیض آثار -
- (۱۰) ۲۳ جولائی ۱۹۲۰ء - سرحدی ڈاکے -
- (۱۱) ۳۰ جولائی ۱۹۲۰ء - مچھو سبزہ بار بار روٹیدہ ام -
- (۱۲) ۱۰ اگست ۱۹۲۰ء - لالہ لاجپت رائے اور کانگریس کا آئینہ اجلاس خاص -
- (۱۳) ۱۱ اگست ۱۹۲۰ء - افریقہ کے بد نصیب ہندوستانی -
- (۱۴) ۱۴ اگست ۱۹۲۰ء - ایک راند ڈکھیا کا نوجہ -
- (۱۵) ۱۵ اگست ۱۹۲۰ء - منافقین سے ترک موالات کا حکم - مولوی منظر الدین شیر کوٹی کے قلم سے
- (۱۶) ۲۸ اگست ۱۹۲۰ء - جہا جہریں کی واپسی اور اس کی حقیقت -
- (۱۷) ۲۹ اگست ۱۹۲۰ء - اینگلو انڈین اخبارات کی غلط بیانی -
- (۱۸) ۱۴ ستمبر ۱۹۲۰ء - مسٹر لائیڈ جارج حضرت عوث الاعظم کے دربار میں -
- (۱۹) ۲۴ ستمبر ۱۹۲۰ء - سید الشہداء حضرت امام حسین علیہ السلام -
- (۲۰) ۲۸ ستمبر ۱۹۲۰ء - عدم تعاون اور مسلمان - کونسلوں سے مقاطعہ -
- (۲۱) ۲۷ اکتوبر ۱۹۲۰ء - تحریک عدم تعاون اور طلبا -
- (۲۲) ۶ اکتوبر ۱۹۲۰ء - ہندوستانی وفد کی مراجعت - (وقد خلافت)
- اس تاریخ تک زمیندار مولانا ظفر علی خان کی موجودگی اور ادارت میں جاری رہا۔ اس کے بعد ان کی گرفتاری کی وجہ سے ان کی ادارت اور نگرانی کا دور ختم ہو گیا۔ اب اخبار ملکیت تو ان کی نہ رہی مگر لیکن ادارت کی باگ ڈور دوسرے ہاتھوں میں تھی۔ ۲۴ ستمبر ۱۹۲۰ء سے ان کا نام بحیثیت مالک درج ہوتا تھا۔
- (۲۳) ۹ اکتوبر ۱۹۲۰ء - جوہ کہن کی تجدید -
- (۲۴) ۱۵ اکتوبر ۱۹۲۰ء - خواجہ لائیڈ جارج بیدار ہوں گے مگر بعد از خرابی بسیار -
- (۲۵) ۹ نومبر ۱۹۲۰ء - کرنل ویسجوڈ -
- (۲۶) ۱۳ نومبر ۱۹۲۰ء - حکومت ہند کا اعلان -
- (۲۷) ۳۰ اپریل ۱۹۲۱ء - وہ زمین جو آئین سے محروم ہے -
- (۲۸) ۸ مئی ۱۹۲۱ء - لائیڈ جارج سے دو دو باتیں -

نوٹ: چوں کہ ہمارے موضوع کا تعلق ظفر علی خاں کی صحافت سے ہے لہذا ہم صرف ان اخباروں کے متعلق کوائف پیش کریں گے جو ان کی ادارت میں نکلے۔ یہ اخبارات اپریل سے لے کر ستمبر تک کی اشاعت پر مبنی ہیں۔ اس لیے ماہ ستمبر میں جب وہ گرفتار ہو گئے تو ان اخبارات میں بجائے مدیر کے مالک کا نام شائع ہوتا رہا۔

صفحہ اول کے پہلے کالم کے حلقہ منظم میں شمس لکھنوی نیاز فتح پوری، لال چند بسمل پشاور، محمود اور خود مولانا ظفر علی خاں کی نظیں، فکایات کے عنوان سے مولانا حمید سید سیالکوٹی کی فارسی نظم، ابو القاسم امرت سہری، تلوک چند محروم، محمد حسین عرشی، کی فارسی نظیں۔ عبد المجید سالک اسٹینٹ ایڈیٹر زمیندار، احمق پھپھوندوی، انعام اللہ خاں ناصر حسن پوری، محمد حسین عرشی کی اردو نظیں، مرزا بیضا خاں امرت سہری کا سلام، محمد عبد الحکیم خاں، نشتر جالندھری، صبغت اللہ خاں لور مدراسی، عبد المنعم خاں، لالہ لال چند فلک، حکیم امین الدین بیرسٹریٹ لاٹن پور، اور سلیم پونوی کی نظیں اس دور کی اہم خصوصیات ہیں۔ یہ ضرور ہے کہ ان نظموں کا عنوان بھی زیادہ تر سیاسی طنز پر مبنی ہوتا تھا۔ اور شعرا اپنے جذبات کا اظہار شعر کی صورت میں پیش کر رہے تھے۔ زمین دار چوں کہ تحریک آزادی کا نقیب تھا اس لیے اس اخبار میں اس قسم کی نظیں زیادہ شائع ہوتی تھیں۔ ذیل میں ہم چند اقتباسات پیش کرتے ہیں،

(۱) از شمس لکھنوی (سب ایڈیٹر "سخن سنج") - زمیندار ۹ جون ۱۹۲۰ء

بغنا جی چاہے ستائیں مجھے، بے داد کریں
گردنا بھی کوئی لکھتے ہیں تو ہو جاتی ہے ضبط
خود بھی سنتے نہیں افسوس فسانہ علم کا
دل شکن بات مگر کوئی نہ ارشاد کریں
ظلم اتنا تو نہ یہ بانی بے داد کریں
چاہتے ہیں کہ خدا سے بھی نہ فریاد کریں

(۲) نیاز فتح پوری - زمیندار - ۱۰ جون ۱۹۲۰ء

حصولِ فطرت مقصد تھا فطرتِ اسلام
حریف خاکِ عرب ہو سکا نہ آخر کار
بنائے دولتِ اندلس بتا گئی ہم کو
ہر اک شکستے سامان صد ہزار عروج
نہاں تھے قصر بہ آغوشِ خانمان بھی
غدورِ خسروی و افتخار کج کلہی
نہ مٹ سکے گا ستم سے غروبِ گہنی
نوید نشہ شب ہے خسار صبح گہی

(۳) پیام حافظ - از ابوالرشید محمد عبد المجید خاں سالک اسٹینٹ ایڈیٹر، زمیندار۔
روحِ حافظ سے کہا میں نے کہ اے عشق طراز
تجو سے میں پوچھتا ہوں ستر معنائے حیات
عشق کیا چیز ہے اک محنتِ حرماں انجام
تیرا سینہ ہے نہاں خانہ اکراہ نیاز
کہ تجھ کہتے ہیں سب اہل صفا محمد راز
صرف تعمیر اجلِ خال و خطِ حسنِ مبارک

کیا اڑے اوجِ تجسس پہ عمل کا شہباز
پھر بے سود ہے سب گوش و خروش و تگ و تاز
ہنس کے کہنے لگا وہ نازشِ خاکِ شیراز
پیشتر ز آنکہ شود کاسہ سر خاک انداز
عالیہ نعلتہ در گنبدِ افلاک انداز

جب فضا دہر کی ہے برقِ فنا سے معمور
سارے ہنگاموں کا انجام ہے جب خوابِ عدم
سن چکا جب یہ خرافاتِ ہلاکتِ تاثیر
خیز و در کاسہ زر آبِ طربناک انداز
عاقبت منزلِ ما وادیِ خاموشاںست

تحریکِ عدمِ تعاون کے دوران زمیندار نے پورے طور سے عوامی حیثیت اختیار کر لی تھی اور خلافت کا فرانس، آل انڈیا کانگریس کمیٹی کے اجلاس اور دیورڈ کے برقی بیانات، براہ راست زمیندار کے لیے ممالکِ اسلامیہ کی خاص خبریں اور تحریکِ عدمِ تعاون کے سلسلے میں لوگوں کے بیانات، شیخ الہند مولانا محمود حسن صاحب کی مالٹا سے واپسی، ریلوے کی ہڑتال کا روزنامہ، مارشل لا کے مظالم کا سلسلہ، ہنزہ کمیٹی کی ترتیب کی خبر اور اس کی تفصیل، ملفوظات مولانا محمود حسن صاحب قبلہ خاص طور سے قابلِ ذکر ہیں۔

۱۸ مئی ۱۹۲۰ء کے پرچم میں باغی ہندوستان کے عنوان سے ایک کارٹون شائع کیا گیا۔ جس میں ایک طرف ایک گیارہ سالہ نرسز نندیا اسلام ساکن قصور، جرمِ ملکِ معظم سے جنگ اور دوسری طرف کندن لال ساکن گجرات عمر دس سال، جرمِ ملکِ معظم سے جنگ، تمرا جس، دوامِ بعبور دریاے شور، دکھایا گیا تھا۔ اور اس کے نیچے حسبِ ذیل عبارت درج تھی۔

سرماٹیکل اڈواٹر بدھو اسی کے عالم میں چلا کر "پنجاب باغی ہو گیا۔ ہندوؤں اور مسلمانوں نے ہمیں اس ملک سے نکالنے کو ایسا کر لیا۔ فوراً مارشل لا کی اجازت مرحمت ہو ورنہ ہندوستان میں بغاوت پھیل جائے گی۔"

لارڈ چیمس فورڈ (انکھوں پر پٹی باندھ کر) مناسب ہے۔ جنگی قانون جاری کر دیا جائے؟
مسٹر مانٹیگو (نوہینے کے بعد وہلی اور لاہور کی طرف منہ کر کے) "یہ مارشل لا کن کے خلاف جاری کیا گیا تھا؟"

لارڈ چیمس فورڈ۔ "دشمنانِ ملکِ معظم کے خلاف، حکومت کا تختہ الٹنے کے خلاف"
سرماٹیکل اڈواٹر۔ "غداروں کے خلاف، باغیوں کے خلاف"

زمیندار۔ (تیرہ مہینے بعد لندن کی طرف منہ کر کے) "ان کی سنیے یہ تو اپنی ہی کہیں گے ان سے اتنا پوچھیے کہ ملکِ معظم کے خلاف بغاوت کرنے والے اور ہندوستان انگریزوں سے چھیننے والے وہ دس دس سال کے بچے تو نہیں ہیں جن کی تصویر ملاحظہ کے لیے پیش کی جاتی ہے۔ اگر اس بغاوت کے فرو کرنے کے لیے مارشل لا نافذ کیا گیا تھا، تو بریں عفتل و دانش

بباید گریست -

اس کارٹون اور زمیندار کے اس برأت آمیز تبصرے سے معلوم ہوتا ہے کہ وہ برطانیہ کے خلاف کس ہمت اور برأت کے ساتھ اپنے قلم کی نوک سے مقابلہ کرنے کے لیے میدان میں اتر پڑے تھے۔ چوں کہ یہ زمانہ ہنگاموں اور سیاسی تحریکوں کا تھا، اس لیے اس دور میں سیاسی مضامین مقالات کا زیادہ زور رہا۔ ادبی مضامین تقریباً نہ ہونے کے برابر تھے۔

اس اخبار کا صفحہ اول عام طور سے سیاسی مضامین یا کسی خاص جلسے کی کارروائی اور مولانا ظفر علی خاں کی تقریر، ترک موالات پر مولانا شوکت علی کے بیانات یا کسی اخبار کے نمائندے کے بیان کے لیے وقف ہوتا تھا یا نکاہت کے عنوان سے خود ان کی اپنی نظم ہوتی تھی۔ ذیل میں ہم بعض اخبارات سے صفحہ اول کی اہم چیزوں کو بیان کرتے ہیں۔

۳ جون ۱۹۲۰ء - صفحہ کا عنوان ہے "مدینہ میں ہم پر کیا گزری؟" (۵۷ ہزار بھوک سے مر گئے)۔

(۲) وفدِ افغانستان اور اسلامی شعراء - (وفدِ افغانستان کے منصوری میں سحری و اطفال کے پر لطف اوقات)۔

(۳) ۱۰ جون - حقیقی دوست کون ہے - عارف ہمسوی۔

(۴) ۱۵ جولائی - کمانڈر کنوڈ رومی کی صاف گوئی (فرینک جانسن سولی پر لکھا دیا جائے)۔

ڈائرکٹور کا کورٹ مارشل ہو اور اڈوائز قانون کی گرفت سے نہ بچنے پائے۔ (لندن کے اخبار انڈیا کے ایک نمائندہ کو سنٹر کمیٹی کی رپورٹ کے متعلق کمانڈر کنوڈ رومی کا بیان)۔

(۵) ۱۶ جولائی - مجلس کی انواہیں از قلم مولانا ابوالقاسم دلاوری۔

(۶) ۲۲ جولائی - پیغمبر قادیان کا ترانہ۔

تکبیل عمر بھر میرے القاب کی نہ ہو

ان پر اگر اضافہ دسی آئی ڈی نہ ہو

بغداد کے سقوط کا قصہ ہے نامت

جب تک کہ اس میں دیج میری ڈھری نہ ہو

کی مصطفیٰ کے بعد نہ آیا میلہ

مچھ قادیان میں کس لیے مجھ سانبی نہ ہو

(۷) ۲۲ جولائی - ملفوظات حضرت مولانا محمود حسن قبلہ (یعنی اس سپاس نامہ کا جواب) جو مسلمانان کانپور نے حضرت ممدوح کی خدمت میں بوقت ورود کانپور پیش کیا تھا)۔

(۸) ۲۳ جولائی - جہالت گاندھی کے خلاف مسٹر مانٹیگو کی دھمکی - تحریک خلافت کو بزور دہا دیا جائے گا - حکومت ہند کو مطلق العنان چھوڑ دیا گیا - مارشل لا کی پیش گوئی مخالف ہمسوی کے قلم سے۔

(۹) ۱۴ ستمبر - مولانا سید سلیمان ندوی کا ایک اور خط مولانا عبد الباقی کے نام۔
 (۱۰) ۹ اکتوبر - امریکہ میں جلسہ خلافت - از علی محمد خاں - مولوی رحمت علی خاں پرنسٹن
 مسلم ایسوسی ایشن آف امریکہ، صدر جلسہ کی خلافت پر تقریر۔
 (۱۱) ۱۰ اگست ۱۹۲۰ء - تہذیب کی سند عنقریب پولیشیویکیوں کو ملنے والی ہے۔
 عارف ہسوی کے قلم سے۔

(۱۲) ۱۱ اگست ۱۹۲۰ء - نصار پشاور کی مہاجر نوازی - جوکش اسلامی کے جانفزا
 نظارے - ایک مہاجر کے روزنامہ چیمہ کا ایک ورق۔
 (۱۳) ۱۴ اگست ۱۹۲۰ء - تحفہ صابری، فقیر عبد العزیز صابر ایم اے، ایل ایل بی
 علیگ، سرحدی شعبہ اشاعت، خلافت کمیٹی بمبئی کی طرف سے مولانا شوکت علی خادم
 کعبہ کا سرحدی مجائیوں اور جملہ ہندوستانیوں کے نام پیام۔
 (۱۴) ۱۵ اگست - زمیندار کا ادارہ صفحہ اول پر - از مولوی مظہر الدین شیر کوٹی بشعبہ
 اشاعت مرکزی خلافت کمیٹی - بعنوان مناقشین سے ترک موالات کا حکم۔
 (۱۵) ۲۸ اگست - ادارہ بعنوان پائیندہ باد مصر - کبھی فرعون کی باری مٹی اب دور
 ہے موسیٰ کا۔

(۱۶) ۱۹ اگست - مولانا ظفر علی خاں ایڈیٹر زمیندار کی راولپنڈی میں پرچوش تقریر۔
 (۱۷) ۲۴ ستمبر - مولانا ظفر علی خاں کی گرفتاری - بنائے وطن کی طرف سے ہمدردی۔
 گوجرانوالہ میں عظیم الشان جلسہ۔
 (۱۸) ۲۸ ستمبر ۱۹۲۰ء - ترک موالات اور مسلمان - مولانا شوکت علی صاحب کا پیغام۔
 (۱۹) ۲۷ اکتوبر - مسئلہ عدم تعاون اور مسلمان۔
 (۲۰) ۹ نومبر ۱۹۲۰ء - ظفر الملت کے دردناک مصائب - سجن لاہور میں صبر جلال کا
 نظارہ (از معاصر زمانہ کلکتہ)۔

(۲۱) ۱۳ نومبر ۱۹۲۰ء - مسلمانانِ بمبئی کا عظیم الشان جلسہ - کابل کے مہاجرین ہندی کا
 وفد - اور میر رحمت اللہ صاحب ہمایوں کا بیان۔

مولانا ظفر علی خاں کے قلم سے بعض ادارے :
 ذیل میں ہم مولانا ظفر علی خاں کے اس دور کے زمیندار میں سے بعض اداروں کے
 اقتباسات پیش کرتے ہیں جب کہ وہ زمیندار کے مدیر تھے اور ان کا نام بحیثیت مدیر کے سرورق
 پر لکھا جاتا تھا۔ ان اقتباسات سے ایک طرف زمیندار میں مولانا کے اندازِ تحریر، ان کا سیاسی

نقطہ نظر اور ادارہ نویسی کے انداز کا پتا چلتا ہے۔

اداریہ - ۱۰ جون ۱۹۲۰ء

یہ ادارہ صدر اعظم سید علی امام صاحب کے فرمان واجب الاذعان کے سلسلے میں لکھا گیا۔ حضرت بندگانِ علی متعالی مدظلہم عالی کا ارشادِ اقدس سر آنکھوں پر، لیکن ہم نہایت ادب سے بارگاہِ معالیٰ میں عرض کرنے کی اجازت چاہتے ہیں کہ اس قسم کے فرامین ہم کو اور ہم جیسے لاکھوں نیاز مندوں کو، جو حضرت تاج دارِ وکن کی دولت کے دُعاگو ہیں، دولتِ اصفیہ کے سلوک و طیفہ ثوری سے خارج کرنے پر قادر ہو سکتے ہیں۔ لیکن اس جان نثارانہ محبت، اس فداکارانہ عقیدت اور اس غیر متزلزل ارادت کو ہمارے دل سے نکال دینے پر ہرگز قدرت نہیں رکھتے، جو ہمیں میر عثمان علی خاں کی ذاتِ گرامی سے وابستہ کیے ہوئے ہے۔ جو احساناتِ حضرت اقدس و اعلیٰ نے مسلمانانِ ہند پر کیے ہیں۔ اور علوم اور فنون کے احیاء اور اربابِ حاجت کے انجامِ مرام میں جس خسروانہ فیاضی کا اظہار آپ نے وقتاً فوقتاً فرمایا ہے، اس کی یاد ہمارے اطمینان پذیر قلوب کی گوشہ گیر ہے۔ یہ ہمیشہ سے چلی آئی ہے اور ہمیشہ چلی جائے گی۔

جن صاحبان کو بصارت دی گئی ہے مگر بصیرت نہیں مرحمت ہوئی، وہ خوب جانتے ہیں کہ اس قسم کے نوہ نو فرامین، جنہوں نے ظاہر بین اسلامی حلقوں میں ایک کھلبلی سی ڈال دی ہے، کیوں جاری کیے گئے ہیں۔ اور ان کا سرچشمہ کھریہ کون سی قوت ہے۔ جانتے والے جانتے ہیں اور سمجھنے والے سمجھتے ہیں کہ حضرت محی الملۃ والدین اپنے پہلو میں ایک سچا دل رکھتے ہیں جو دردِ اسلامی سے ہم سب کی طرح بے تاب ہے۔ کیا خلافتِ اسلامیہ کی تباہی سے ان کے قلبِ مبارک پر کوئی اثر نہیں پڑا؟ کیا اسلام کو دم توڑتے ہوئے دیکھ کر ان کی رُوح کو صدمہ نہیں پہنچا۔ کیا اس جان گزارِ صدمہ، اس رُوح فرسا مصیبت سے متاثر ہو کر ان کی آنکھوں میں آنسو نہیں ڈبڈبا آئے۔ ان کے سینہ بے کینہ سے آہیں نہیں ابھریں۔ اور ان آہوں نے عرشِ معالیٰ سے ٹکڑا کر غیرتِ باری کے پیمانے کو چھلکا نا نہیں چاہا۔ اگر ان تمام سوالات کا جواب نفی میں ہو تو حضرت میر عثمان علی خان مدظلہ کے نکتہ چین سچے اور ہم چھوٹے لیکن ہم شوب جانتے ہیں کہ وہ ہاتھ جس نے فرمانِ امتناع مجلسِ خلافت، فرمانِ اخراج و نظر بندی شہید ایانِ اسلام اور فرمانِ برطرفی خاکسار مدیہ زیمندار پر اپنے دستخط ثبت کیے ہیں۔ کس قہر امان قوت کی گرفت میں تھا یہی قوتِ توختی جس نے حضرت خلیفۃ المسدین سے ترکی کے مہبانِ وطن کی تکفیر کا فتویٰ صادر کرا دیا۔ اور جب

سلطانِ اعظم کی یہ حالت ہو تو پھر تاجدارِ دکن سے کس ہوش مند کو گلہ ہو سکتا ہے۔
 یہی بات کہ ہم نے پولیٹیکل معاملات میں حقہ لیا ہے اور یہ اتنا بڑا جرم ہے کہ جس کی پاداش
 میں جناب ریڈیڈنٹ صاحب حیدرآباد اور جناب صدر اعظم صاحب حیدرآباد دکن ہم کو اس
 طرح سرکار عالی کی ملازمت میں دیکھنا گوارا نہیں کر سکتے۔ جس طرح متاثرہ کے نظربندوں کو
 کھلے بندوں خلافت کی حمایت میں لب کشائی کرتے نہ سن سکتے تھے۔ سو ان دونوں بزرگواروں
 کو واضح رہے کہ یہ تو سوا آٹھ سو روپے ہیں، ہم اپنی جان تک بوقتِ ضرورتِ خلافتِ اسلامیہ
 پر نثار کر دینے کے لیے حاضر ہیں کہ پالیٹکس سے یقیناً ان حضرات کی مراد تحریکِ خلافت میں
 حصہ لینے سے ہے۔

یہی ترجمہ کے کام میں بے جا غفلت "سو ہمیں اپنے جرم کا اعتراف ہے لیکن حضرت
 میر عثمان علی خاں کی عطا پاش اور خطا پوش سرکار ایسے جرائم کو بنگاہِ اغماض دیکھ سکتی تھی
 اور ہم اس عذر کو اپنی شفاعت میں پیش کر سکتے تھے کہ جب اسلام کے گھر ہی کو آگ لگ ہی
 ہو تو ہم پہلے اس آگ کو بجھائیں یا تاریخ انگلستان کا ترجمہ کیا کریں۔ لیکن یہ تو سب کہنے کی باتیں
 ہیں۔ اصل جرم کے ارتکاب کے لحاظ سے ہم حضرت اقدس کے محتوب نہیں ہیں، بلکہ
 ریڈیڈنٹ صاحب حیدرآباد اور ان کے ان بھائی بندوں کے محتوب ہیں جن کی چیں جیسے
 زنجیریں بن کر مولانا فاتح کے پاؤں کو بوسہ دے چکی ہیں۔

بہر حال برطون کیے جانے کے باوجود ہم اپنے آپ کو اعلیٰ حضرت تاج دارِ دکن کا درم
 خریدہ غلام سمجھتے ہیں اور صلہ کی توقع یا کسی انعام کی خواہش کے بغیر وقت نکال کر ترجمہ کا کام برابر
 انجام دیتے رہیں گے۔

(۲) ادارہ ذیل میں مولانا نے ہندوستان پر برطانوی حکومت کے سیاسی اقتدار اور
 ہندوستان پر اقتصادی دباؤ اور رائے عامہ کی آزادی کو سلب کرنے پر اپنے نقطہ نظر
 کا اظہار اس طرح کیا ہے۔

اداریہ - ۱۵، رمضان المبارک ۱۳۳۸ھ

مشرق اور مغرب - کیا یہ دونوں مل سکتے ہیں؟

"مفسدہ ۱۸۵۷ء کی ہولناک داستان اگرچہ پرانی ہو چکی ہے لیکن نتائج کے لحاظ سے وہ
 ادبِ بصیرت کے لیے ہمیشہ تازہ رہے گی۔ برطانیہ کو اس وقت ایک نئی بنیاد پر سلطنت کا
 عظیم الشان قصر تیار کرنا پڑا۔ یہ بنیاد ملکہ وکٹوریہ آں جہانی کا وہ شہر شاہی اعلان تھا۔ جس نے
 ہندوستانیوں کے دلوں میں ایک اجنبی حکومت کے متعلق محبت اور اعتماد کے جذبات پیدا کر

دیے۔ اگر ہندوستانیوں سے اس وقت یہ معاہدہ نہ کیا جاتا کہ عدل و انصاف کے معاملے میں کالے اور گورے یکساں ہیں۔ اور دونوں کو یکساں طور پر ترقی اور کامیابی کے وسائل سے فائدہ اٹھانے کا موقع دیا جائے گا۔ تو برطانیہ کو ۶ ہزار میل کے فاصلے سے ۳۰ کروڑ باشندوں پر حکومت کرنے میں سخت دشواریاں پیش آتیں۔ ان سے نصف صدی پیشتر کے برطانوی مذہبوں کو خوب معلوم تھا کہ اگر ہندوستان میں تالیفِ قلوب کی حکمتِ عملی سے کام نہ لیا گیا تو بنانا یا کھیل بگڑ جائے گا۔ حکومت کو اپنی انتظامی کل چلانے کے لیے ہندوستانی ہاتھوں کی ضرورت تھی۔ اس لیے ان کی تعلیم پر خاص توجہ کی گئی تاکہ کلرکوں اور محاسبوں کی ایک بڑا جمعیت تیار ہو جائے۔ ایک عرصہ تک ہندوستانی من حیث القوم اپنی حالت پر قانع رہے۔ غلہ کھاتا تھا۔ گھی اور دودھ کی فراوانی تھی۔ سرکاری ملازمت سب سے بڑی عزت اور کامیابی سمجھی جاتی تھی۔ کیوں کہ حکام سے میل ملاپ اور تعلقات قائم کرنے کا یہ ایک زبردست ذریعہ تھا۔ ہندوستانیوں کا مشرقی اخلاق انھیں انگریزوں کو غیر معمولی وقعت اور عزت سے دیکھنے پر مجبور کرتا تھا۔ لیکن چونکہ ملازمت کی غلامی کا طوق گلے میں پڑ چکا تھا اس لیے ہندوستانیوں میں شرم ناک خوشامد اور چالپوسی کا مرض پیدا ہو گیا۔ یہ ایسا خوفناک مرض ہے کہ مریض کو معلوم ہی نہیں ہوتا کہ اس کی جسمانی، روحانی اور اخلاقی طاقتیں زائل ہوئی ہیں اور اس کی سیرت بالکل مسخ ہو چکی ہے۔ عجیب بات یہ ہے کہ تعلیم یافتہ طبقہ اس متعدی مرض میں زیادہ مبتلا ہوتا ہے۔

آخر مغربی تعلیم اور مغربی تہذیب نے جو ہندوستانیوں کے دلوں پر پراسرار طریق سے اپنا اثر ڈال رہی تھی، ہندوستانیوں کی آنکھیں کھول دیں۔ فرزند ان ہند اپنی پستی، کمزوری اور ذلت کو محسوس کرنے لگے۔ انھوں نے اپنے حقوق اور مطالبات کے حصول کے لیے آئینی جدوجہد کے گڑ پر عمل کرنا شروع کر دیا اور حکومت کے ذمہ دار اراکین سے صاف کہہ دیا کہ وہ اس وقت تک چین سے نہیں بیٹھیں گے جب تک کہ انھیں حکومت خود اختیاری نہیں دے دی جاتی۔

ہندوستان کے انگریز حکام اور اینگلو انڈین حضرات بھلا اس آزادی اور صاف گوئی کی کیسے تاب لاسکتے تھے۔ ان کو یہ خطرہ صاف نظر آنے لگا کہ اگر ہندوستانیوں کی اس آزادی اور بے باکی کا فوری تدارک نہ کیا گیا تو پھر ہندوستان کا بہشت ان کے لیے دوزخ بن جائے گا۔ اس خطرے نے انگریز اور ہندوستانیوں میں حقارت اور نفرت کی ایک ایسی وسیع خلیج حائل کر دی ہے کہ اب اس پر مصالحت کا پل باندھنا ناممکن نظر آتا ہے۔ ہندوستانی کہتے ہیں کہ ہندوستان ہمارا اپنا گھر ہے اور ہم خود اس کا انتظام کریں گے۔

انگریز کہتے ہیں کہ چوں کہ تم اپنے گھر کا بخوبی انتظام نہیں کر سکتے۔ اس لیے تمہیں اس وقت تک مالک اور خود مختار نہیں بنایا جاسکتا جب تک کہ تم میں انتظامی قابلیت اور سلیقہ پیدا نہ ہو جائے۔ ہندوستانیوں نے انتظامی قابلیت کے جوہر دکھانے شروع کیے تو اینگلو انڈین حکام نے جابرانہ قوانین کے ذریعہ سے ہندوستانیوں کے جذبات کو دبانا چاہا۔ کون نہیں جانتا کہ قانونِ مطایح، قانونِ تحفظ ہندو قانونِ امتناعِ مجالسِ باغیانہ اور قانونِ دولت نے ہندوستان کی امید افزا تحریکوں کے ساتھ وہی سلوک کیا ہے جو ڈالہ باری ایک سرسبز اور لہلہاتے کھیت کے ساتھ کرتی ہے۔

مگر کیا قومی تحریکیں جابرانہ قوانین کی طاقت سے فنا کی جاسکتی ہیں؟ گو حکام نے ہندوستانیوں کے دسیوں اخبارات کا گلا گھونٹ ڈالا اور سمجھ لیا کہ اب ہندوستانیوں کی آواز ہمیشہ کے لیے بند ہو جائے گی اور سڈیشن "کے جراثیم خود بخود ہلاک ہو جائیں گے۔ لیکن حکام کو اپنے تلخ تجربہ سے معلوم ہو گیا ہو گا کہ "سڈیشن" کے جراثیم جابرانہ قوانین سے اور زیادہ نشوونما پاتے ہیں۔ اخبارات کو بند کیا تو کیا اصلی چیزوں کو بھی، جو تمام اخبارات کا منبع اور سرچشمہ ہیں، کوئی انسانی طاقت بند نہیں کر سکتی۔ بند کرنا تو کہیں رہا، جابر سے جابر اور ظالم سے ظالم شخص بھی اس کے مستحضر کرنے اور اس پر قابو پانے کا دعویٰ نہیں کر سکتا۔

قانونِ رولٹ حکام اور رعایا کی باہمی کش مکش اور زور آزمائی کا آخری منظر تھا۔ چوں کہ اس قانون سے رعایا کی جائز آزادی کے سلب ہونے کا اندیشہ تھا۔ اس لیے تمام ہندوستان میں متحدہ اور متفقہ طور پر اس کے خلاف صدائے احتجاج بلند کی گئی۔ حکام نے اپنی طاقت کے نشہ میں اس مخالفت کو مکھی کی بھیننا ہٹ سے زیادہ وقعت نہ دی۔ نتیجہ یہ ہوا کہ رعایا کی ناراضی نے ایک عالم گیر ہڑتال کی شکل اختیار کر لی۔ حکام اس ہڑتال سے اور زیادہ برا فروختہ ہوئے۔ پنجاب میں یہ برا فروختگی مارشل لاء کی صورت میں نمودار ہوئی اور تا آخر حکام اور رعایا کی کش مکش کی تاریخ جلیاں والہ باغ میں خونیں حروف سے لکھی گئی۔ اس تاریخ کے لکھنے والے سربراہ اڈوارڈ اور جنرل ڈائر ہیں جن کے کارناموں نے مہذب دنیا میں ایک خاص گونج پیدا کر رکھی ہے۔ زمیندار کا ایک اہم مقصد معاصر انگریزی اخباروں کی بعض خامیوں کا اظہار کر کے ان کی انوکھی منطق کا تار و پود بکھیرنا تھا۔ اس سلسلے میں مولانا کا طریق کار یہ تھا کہ وہ پہلے اینگلو انڈین اخبارات کے استدلالوں کو پیش کرتے تھے اور پھر اسی کے ساتھ ان کی تردید کرتے وقت اس طرح ادبی انداز میں لکھتے تھے کہ ان کا سارا تار و پود بکھیر جاتا تھا۔ اس کا نمونہ ملاحظہ ہو:

انہوں نے ایک ادارہ، جس کا عنوان تھا "برطانیہ کا دشمن کون ہے۔ اسکو بیٹو یا لائیڈ جارج؟" لکھا۔

اس میں انہوں نے "انگلش مین" کے دلائل کو رد کرنے کے بعد اس طرح سے لکھا:

"اپنے بے سرو پا مضمون میں احسب انہوں نے، مسلمان ہند، اعضاء مجلس خلافت اور مسٹر محمد علی پر جو سو قیانہ آوازے "انگلش مین" نے کئے ہیں، وہ کچھ نئے نہیں۔ اس قسم کی صلیبی پھبتیوں نے پہلے بھی ہمارے کانوں میں ناسور ڈالنے کی کوشش کی ہے۔ آٹے دن ہم کو سنایا جاتا ہے کہ مصطفیٰ کمال پاشا اور ان کے رفقاء دائرۃ اسلام سے خارج ہیں۔ مسلمانان ہند مجبذ چند خاں بہادروں اور سرکاری عہدہ داروں اور "جی حضوری" جاہ طلبوں کے، کہ باصطلاح "انگلش مین" یہی لوگ "صحیح الدماغ" اور تعلیم یافتہ ہو سکتے ہیں، خلافت کے مفہوم میں سلطان المظلم کے دنیوی اقتدار کو داخل سمجھ کر باخیانہ شوریدہ سری کا ارتکاب کر رہے ہیں۔ خلافت کمیٹی کے اعضاء بھی اپنے مضحکہ انگیز مطالبات کے لحاظ سے برطانیہ کے دشمن ہیں۔ اور مسٹر محمد علی تو شوریدگانِ ازلی میں سے ہیں ہی۔ یہ سب کے سب کشتنی و گردن زدنی ہیں۔ ان کی آواز دبا دی جانی چاہیے۔ ان کا گلا گھونٹ دیا جانا چاہیے۔"

گالیوں کا جواب گالیاں ہو سکتی ہیں۔ ہم بھی اس قسم کا جواب دے سکتے ہیں۔ لیکن یہ جواب عموماً اس وقت دیا جاتا ہے جب معقول جواب بن نہ پڑے اور آدمی کھسیانا ہو جائے۔ مسئلہ خلافت کا مسلمانوں کے لیے جزو ایمان ہونا، اس ایمان کی بقا کے لیے اس بات کا لازمی ہونا کہ جو شرائط صلح مسٹر لائیڈ جارج اور ان کے حلیفوں نے ترکوں سے منوائی چاہی ہیں وہ منسوخ کر دی جائیں۔ اور انگریزوں کو خالی کر دیں جنہیں اسلام اپنا قومی گھر سمجھتا ہے۔ مسئلہ تحفظ ہند کا مسئلہ تحفظ خلافت مفد نسہ اسلامیہ کے ساتھ وابستہ ہونا۔ دنیا کے امن و امان کی بحالی اور ہندوستان کے اضطراب کے سدباب کا مسلمانوں اور ہندوؤں کے متفقہ مطالبات کے تسلیم کر لیے جانے پر موقوف ہونا، یہ سب وہ باتیں ہیں جو تہذیب و حدیث کے کھلے ہوئے احکام اور سیاسی مصلح کے مسئلہ حقائق کی سفارشات پر بجزات و ثمرات حکومتِ برطانیہ کے گوش گزار کی جا چکی ہیں۔ اور ان کا اعادہ محض تحصیل حاصل ہے۔"

انہوں نے آگے چل کر فرانس اور انگلستان کے تعلقات کی کشیدگی پر اس طرح سے اظہارِ خیال کیا۔ اور یوں لکھا ہے:

"اس بارے میں ہم صرف چند فقروں پر اکتفا کریں گے۔ پیرس جو کل تک لندن کے ساتھ وائٹ ہاؤس کا رشتہ رکھتا تھا، آج وائٹ ہاؤس پر اتر آیا ہے۔ اور اس کی وجہ "انگلش مین" نے خود بتائی ہے۔ خدا ہی ہے جو انگریزوں اور فرانسیسیوں کی گلابِ رفاقت مسٹر لائیڈ جارج کی ہوس جہانگیری کے نوبہ نو جھشکوں سے سلامت رہے اور ٹوٹ نہ جائے۔ یہ سچ ہے کہ مسٹر لائیڈ

جارج نے اپنی طرف سے اس بات کا تہیہ کر لیا ہے کہ ہر تاشدنی حرکت کو گزریں گے۔ ہر ناگردنی نعل کے مرکب ہوں گے مگر ترکوں کو صفحہ ہستی سے ضرور مٹا کر چھوڑیں گے۔ بولشویکوں کے ساتھ باوجود ان کی اس "وحشیانہ سفاکی" کے جس کے اشتہار دُنیا بھر میں دیئے جا رہے ہیں، یارانہ گانٹھیں گے اور اپنے اس بے اصولے پن کو یہ کہہ کر حق بجانب ثابت کرنے کی کوشش کریں گے کہ کسی قوم کے ساتھ تجارتی روابط قائم کرنے کے لیے ضروری نہیں کہ اس قوم کے اخلاق بھی پسندیدہ ہوں۔ فرانسیسیوں کو موصل کے تیل کا کچھ حصہ بانٹ دیں گے کہ اس مٹھہ متفقانے ہوئے دوست کے انسویچہ چھ جائیں اور وہ ترکوں کے ساتھ خفیہ ساز باز کرنے سے باز آجائے۔ لیکن یہ ترکیبیں کارگر ہوتی ہوئی نظر نہیں آتیں۔ پولینڈ میں مسٹر لائیڈ جارج کی حکمت عملی کا دو فصلا پن کہ مٹھہ سے تو حسب معمول صلح پکارتے چلے جاتے ہیں لیکن درپردہ کروڑوں روپے اور لاکھوں من بارود سے پولینڈ والوں کی مدد کر کے اسے روس کے خلاف ابھار رہے ہیں۔ بولشویکوں کے دلوں میں انگلستان کے خلاف نفرت آمیز غصہ کا طوفان پیدا کر رکھا ہے۔ فرانس کے ساتھ بھی مسٹر لائیڈ جارج کا سلوک کچھ اچھا نہیں۔ اور اگر مشرق وسطیٰ میں آپ کی ریشہ دوایتوں کو وہ معاندانہ رقابت کی نظر سے دیکھے تو ہمیں ذرا تعجب نہیں ہو سکتا۔ مسٹر لائیڈ جارج موسیو ملیرینڈ سے ملاقات کر چکے ہوں گے۔ موصل کا تیل بقدر دس بیس کنستروں کے آپ نے اپنے محترم حلیف کے سامنے ضرور پیش کیا ہوگا۔ یہ معلوم نہیں کہ اس دھکی سے آپ نے موسیو ممدوچ کی تواضع کی یا نہیں جو "انگلش مین" نے اپنی رگ گردن سے مستعار لے کر انھیں سمجھائی ہے۔ لیکن نتیجہ اس ملاقات کا یہ نکلتا ہے کہ ۲۷ جون ۱۹۲۰ء کو فرانسیسی دارالمباحث میں جب سابق وزیراعظم موسیو ملیرینڈ نے فرانس کی شاہی حکمت عملی پر نکتہ چینی کرتے ہوئے حکومت کو انگریزوں کے قدم بقدم چلنے کا مشورہ دیا جو مشرق میں اپنے حریف پر گھونسوں کا تار باندھ دیا کرتے ہیں خواہ مشت زن حریف بھی ان کی کینٹی پر برابر کے گھونسے کیوں نہ جمادے۔ تو یہ مشورہ رد کر دیا گیا۔ موسیو ملیرینڈ نے اس کے جواب میں تقریر کرتے ہوئے ایشیائے کوچک اور شام کے جنگی مصارف کے لیے پچاس کروڑ فرانک کی منظوری طلب کی اور بیان کیا کہ فرانس ان مشرقی ممالک میں آئندہ کوئی کارروائی بذور شمیرہ کرے گا بلکہ میسرانہ ساز و باز کو اپنی مشرقی حکمت عملی کا نصب العین قرار دے گا۔ فرانس کا یہ اعلان اپنا شارح آپ ہے۔ اس اعلان سے اس خبر کی تصدیق ہو گئی جو "زیمنڈارہ" کی کسی گزشتہ اشاعت میں درج ہو چکی ہے کہ فرانس مصطفیٰ اکمال پاشا پر

صلح و دوستی کے دور سے ڈال رہا ہے۔ پچاس کروڑ فرانک کی رقم جو فرانس کی وزارت جنگ نے طلب کی ہے، وہ ایشیاٹے کوچک میں جنگی مصارف پر خرچ نہ کی جائے گی بلکہ اس سے امیر فیصل اور مصطفیٰ کمال پاشا کو اس طرح مدد دی جائے گی، جس طرح مسٹر لائیڈ جارج پولینڈ کو دے رہے ہیں۔ گویا اب عراق عرب میں انگریزوں کو تین دشمنوں کی متفقہ یورش کا مقابلہ کرنا ہوگا۔ ایک مصطفیٰ کمال پاشا اور ان کے گرد حلیف، دوسرے امیر فیصل کے انھوں نے بھی پاشاٹے ممدوح کے دوش بدوش ہو کر لڑنے کا فیصلہ کر لیا ہے اور تیسرے فرانسسی، جنھیں مسٹر لائیڈ جارج نے پہلے تو علاقہ راسن میں بطور خود پیش قدمی کرنے کے موقع پر مشکبرانہ لہجہ میں ڈانٹنے سے، اور پھر موصلی چکا دینے سے اپنا دشمن بنا لیا، الخ

(۲) ایک طعمہ مچھلیاں دو، کش مکش آپس میں ہے۔ ذیل کا ادارہ سیاسی کش مکش کے اظہار کے ساتھ مولانا کے اس اسلامی عقیدہ اور نقطہ نظر کی ترجمانی کرتا ہے جو ان کا سرمایہ ایمان اور توشہ آخرت تقار انھوں نے فلسفیانہ انداز میں خیر و شر کے مسئلے کو خوب واضح کیا ہے۔ ذیل میں ہم ان کا یہ پرمغز ادارہ پیش نظر کرتے ہیں:

اداریہ - ۱۶ جنوری ۱۹۲۰ء مطابق ۲۵ شوال ۱۳۳۸ھ

دارالعوام انگلستان میں جو معرکہ الآرا مباحثہ ہنٹر کمیٹی رپورٹ کے متعلق ہوا ہے۔ اس کی روئداد قارئین کرام ملاحظہ فرما چکے ہیں۔ اس روئداد سے صاف صاف ظاہر ہے کہ اس وقت دو قوتیں کام کر رہی ہیں۔ ایک یزدانی، ہونسی سے تعلق رکھتی ہے اور ایک اہرنی، جو بدی پر حکمران ہے۔ ان قوتوں کا وجود آج سے نہیں۔ خیر و شر کا امتیاز اور نیکی و بدی میں فرق و تفاوت تو اس دن بعین ہو گیا تھا جب خدائے قدوس نے کلمہ کُن سے کائنات عالم کو نمودار کیا، آدم کی تخلیق عمل میں آئی اور ابلیس لعین نے ارشادِ خداوندی کے خلاف ابا و اشکبار سے کام لے کر لعنتِ ابدی اور ذلتِ سرمدی کا طوق پہنا اور خدائے بزرگ و بڑے نے "وقت معلوم، تک ابلیس کو مہلت دی کہ من مانی حرکتیں کیا کرے تاکہ شر کا وجود جو طے سبیل اعتبار و بطریق تعارض خیر کے فروغ کا باعث ہو۔"

اسلام کے ظہور سے پہلے جو کس نے فلسفہ خیر و شر پر اپنے مجموعی عقاید کا رنگ چڑھا کر دو قوتیں مشخص کر دیں۔ جن میں سے ایک کا نام یزدان اور دوسری کا اہرن رکھا۔ جن انسانوں کی فطرتوں میں خدائی نور کا شرارہ جلوہ ریز تھا، انھوں نے یزدان سے پیمانہ وفا باندھا، اور جن کے خصائص طبع میں ابلیسیت غالب تھی وہ اہرن کے بندگان بے دام بن گئے۔

اسلام نے منصفہ شہود پر آتے ہی خیر و شر کو اچھی طرح جانچا اور نیکی و بدی کا ایک ایسا نظام قائم

کیا۔ اور ان دونوں میں ایک ایسا نمایاں خطِ فاصل کھینچا جو فطرتِ انسانی کے عین مطابق تھا۔ اور جس سے ہمیشہ کے لیے خیر و شر کا ایک امتیاز صریح قائم ہو گیا اور آج تک اسلام کے تمدن میں ان معاملات کے متعلق جو موثر انسانی حقوق ہیں اس آسمانی اصولِ خیر کی جھلک نظر آتی ہے۔

اس وقت انگلستان کی پارلیمنٹ میں جو کش مکش جاری ہے یہ ”مدبرین“ اور رجعت پسندوں کی کش مکش نہیں بلکہ خیر و شر کی کش مکش ہے، یونگی اور بدی کی کش مکش ہے۔ یزداں اور اہرمین کی چپقلش ہے۔ انصاف اور جبر کی لڑائی ہے۔ ایک طرف مسٹرنیٹ، مسٹرسپور، مسٹر چرچل، مسٹر اسکویٹ، مسٹر مانٹیگو اور کرنل ویجوڈ جیسے انصاف پسند اور حریت دوست حضرات ہیں اور دوسری طرف جنرل ڈائر اور سرمایہ کل اڈوائزر کے حامی سرائیڈورڈ کارسن اور کرنل جمیس اور بنس کس جیسے کوتاہ نظر اتنگ خیال اور رجعت پسند لوگ ہیں جن کے نزدیک انصاف و حریت ایسے الفاظ ہیں جو شہ منڈہ معنی نہیں۔ وہ جبر و استبداد ہی کو حکومت کا مدار علیہ سمجھتے ہیں اور ظلم و جور کی پھس پھسی بنیادوں پر سلطنت کا قصر استوار کرنا چاہتے ہیں۔ مسٹر مانٹیگو اور ان کے حامی دنیا کی سیاست کے نباض اور حکومتِ برطانیہ کے حقیقی خیر خواہ ہیں۔ سو وہ جانتے ہیں کہ جبر و تشدد کی حکمتِ عملی اقوامِ عالم پر حکومت کرنے میں ہمیشہ ناکام ثابت ہوئی ہے۔ قدیم سلطنتیں اس تباہ کن طرزِ عمل سے ایسی برباد ہوئیں کہ آج ان کا کوئی نام لیوا نظر نہیں آیا۔ رومۃ الکبریٰ کی سطوت و شوکت اس حکمتِ عملی کے ہاتھوں اسی بے نشان ہوئی۔ کہ اس کے زوال کی تاریخ قوموں کے لیے سرمایہٴ عبرت ہے۔ یونان اسی وجہ سے مٹ گیا۔ مصر اور کالڈیا کی زیر دست حکومتیں استبداد کے اہرمین کی دست برد کا شکار ہو گئیں۔ وہ چاہتے ہیں کہ ہندوستان پر عدل و انصاف، مساوات و رواداری کے اصول سے حکومت کریں تاکہ برطانیہ کے اقتدار کو ثبات و استقلال ہو اور سلطنت کی تکالیف و مصائب روز افزوں نہ ہوتی جائیں۔“

اس کے بعد آپ نے لکھا :

ان کے مقابلے میں ڈائر اور اڈوائزر کے حمایتی یہ چاہتے ہیں کہ انصاف و رواداری کو اپنے

پنجمہ استبداد میں لائیں اور اس طرح پامال کریں کہ پھر سر نہ اٹھا سکے۔

سرزمینِ ہند میں برطانوی استبداد کے مندر کے مہنتوں کو خواہ وہ سنگین سزائے یا نہ ملے جس کے وہ اس درجہ مستحق ہیں لیکن دارالعوام کے امرت سری مباحثہ نے کم از کم ایک حقیقت کو روز روشن کی طرح آشکارہ کر دیا ہے۔ یعنی اس واقعہ کا جرحہ نے جسے مسٹر ایسکو بیٹھ تاریخِ برطانیہ

کے ظالمانہ واقعات کی فہرست کا ایک نون چکان عنوان قرار دیتے ہیں جمہوریہ ہندوستان کے دل میں ان فرائض کا احساس پیدا کر دیا ہے جو ان پر بنی نوع انسان کی طرف سے عاید ہوتے ہیں۔ اگر مسٹر مانٹیگو کا داؤں چل گیا تو شہنشاہیت پرست مستبدین کی یہ حکمت عملی اب کاہل نہ ہوگی کہ مشرق میں انگریزی اقتدار صرف ان کے فولادی گھونسے کے زور سے قائم رہ سکتا ہے۔ مثل مشہور ہے کہ کہنے سے کر دکھانا بہتر ہے۔ وہ زمانہ گیا جب خلیل خاں فاختہ اڑایا کرتے تھے۔ اب محض چند دل خوش کُن سیاسی فقرات کا جادو نہیں چل سکتا۔ اور ڈاٹر کو صرف اتنی سزا دے کر کہ اسے فوجی خدمت سے برطرف کر دیا جائے، ہندوستانیوں کی آسک شوقی نہیں کی جاسکتی۔ ہندوستان کا اعتماد بحال کرنے کے لیے انگلستان کو اپنا قول و فعل ایک کر دکھانا چاہیے اور ڈاٹر اور اڈواٹر اور ان کے تمام خواجہ تاشوں کا کورٹ مارشل کرنا چاہیے۔

کسی گزشتہ افتتاحیہ میں ہم یہ خیال ظاہر کر چکے ہیں کہ برطانوی قوم نے اہل ہند کے حقوق کے تحفظ کی جو مقدس امانت گورنمنٹ ہند کے سپرد کی تھی۔ اس کے متعلق ہنٹر رپورٹ کے نتائج اور گورنمنٹ ہند کی روش سے عام طور پر ہندوستان میں یہ خیال پیدا ہو گیا ہے کہ حکومت کے ذمہ دار عمال اس امانت کے متعلقہ فرائض کی انجام دہی میں بالکل ناکام ثابت ہوئے ہیں۔ واقعات نے ردِ روشن کی طرح ثابت کر دیا ہے کہ خود فرزند ان ہند کو اپنے حقوق کی حمایت کے لیے آواز بلند کرنے کی ضرورت محسوس ہوئی تو پہلے اسے ایچی ٹیشن یعنی شورش قرار دیا گیا، اور جب اس شورش نے جو بالکل آئینی تھی، ایک دیر پا اور مستقل رنگ اختیار کر لیا تو اسے اعلیٰ سڈیشن یعنی باغیانہ تحریک سے تعبیر کیا گیا۔ جب یہ فرضی باغیانہ تحریک بھی فرو نہ ہوئی تو حکومت کے اہل کاروں نے جابرانہ قوانین کے نفاذ سے رعایا کے جذبات کو دبانا چاہا۔

لیکن جذبات بمنزلہ مہاپ کے ہیں جن کا روکنا یا بند کرنا ہمیشہ خطرناک ثابت ہوا ہے۔ اگر ہندوستان میں حکومت اور رعایا کے باہمی تعلقات پر ایک غائر نظر ڈالی جائے تو ہمیں ہندوستان میں اچھی خاصی خانہ جنگی نظر آتی ہے۔ کون نہیں جانتا کہ اس وقت ہندوستان کی حریت اور محکام کی اقتدار پسندی کے درمیان ایک ایسی محنت جدوجہد جاری ہے جس کے نتیجہ پر ہندوستان کے مستقبل کا فیصلہ ہوگا۔ گزشتہ سال کے ہولناک واقعات اس خوفناک جدوجہد کی ایک زندہ تصویر ہیں۔ اگر اس جدوجہد کا ہمیشہ کے لیے خاتمہ ہو جاتا اور گورنمنٹ ہند کے باہمی تعلقات میں ایک خوش گوار تبدیلی پیدا ہو جاتی جو ہنر میسٹی ملک معظّم کی دلی آرزو ہے تو ہم تلخیوں اور رنجشوں کے غبار کو اپنے دل کے آئینہ سے دھو ڈالتے۔ ہم بار بار اس خواہش کا اظہار کر چکے ہیں کہ ہندوستان کا برطانیہ کے ساتھ ایک دائمی تعلق رہے، لیکن اس

تعلق کی وہی شان ہونی چاہیے جو ہمیں برطانیہ کے نوآبادیوں کے آئینی حکومت میں نظر آتی ہے۔ صرف یہی ایک سمجھوتا ہے جس کی بنا پر ہندوستان انگلستان کا حق رفاقت ادا کرنے کے لیے تیار ہے۔

پنجاب میں ڈاٹر نے اپنے وحشیانہ کھیل سے ثابت کر دیا ہے کہ اس کے نزدیک انگریزی جان کی کیا قدر و قیمت ہے اور ہندوستانی جان کی کیا حیثیت ہے۔ ہمیں افسوس ہے کہ گزشتہ فساد میں پانچ یا چھ انگریزوں کی جانیں تلف ہوئیں لیکن سرمایہ کل ادواٹر اور ڈاٹر نے ان چھ انگریزوں کا انتقام کس شکل میں لیا۔ امرت سر کے باشندوں کو کٹوں کی طرح مارا گیا اور انہیں سانپ کی طرح زمین پر رینک کر چلنے پر مجبور کیا گیا۔ بید سے ان کی منگی پٹھ کی کھال اُدھیر دی گئی۔ بے گناہوں پر ہوائی جہاز سے بم گرائے گئے۔ غرض کہ بد بخت ہندوستانیوں کے ساتھ وہ شرم ناک سلوک کیا گیا جس کے تصور سے بدن کے رونگٹے کھڑے ہو جاتے ہیں۔

ان تمام وحشیانہ اور قاتلانہ جرائم کی پاداش میں ڈاٹر کو صرف اس قدر سزا ملی کہ اُسے ہندوستان کی فوجی خدمت سے برطرف کر دیا گیا۔ جب منسٹر رپورٹ شائع ہوئی تو وزیر ہند نے ایک لطیف اور معتدل پیرایہ میں ڈاٹر کے افعال پر نکتہ چینی کی اور ساتھ ہی یہ کہہ کر ڈاٹر کی اشک شونی کر دی کہ اُس نے جو کچھ کیا نیک نیتی سے کیا۔ لیکن امرت سر کے دو ہزار مجروحین اور مقتولین کے مقابلہ میں ڈاٹر کی شخصیت زیادہ قابلِ عزت خیال کی جاتی ہے۔ کلکتہ کی یورپین ایسوسی ایشن نے اپنے پریذیڈنٹ کو، جو اس وقت انگلستان میں ہے، اس مضمون کا تار دیا ہے کہ جب پارلیمنٹ میں منسٹر کمیٹی کی رپورٹ پر بحث کا وقت آئے تو پارلیمنٹ میں اس بات پر زور دیا جائے کہ ہندوستان میں یورپینوں کی عام جماعت بڑے زور کے ساتھ جنرل ڈاٹر کی حمایت اور گورنمنٹ ہند کی کارروائی پر ملامت اور نفرت کا اظہار کرتی ہے۔ یورپین ایسوسی ایشن کا یہ تار ایک طرح کی دھمکی ہے جو گورنمنٹ ہند اور وزیر ہند کو دی گئی ہے۔ کیا اس سے یہ نتیجہ نہیں نکلتا کہ اگر ہندوستان کے مقابلہ میں ڈاٹر کی توہین کی گئی تو یہ تمام برطانوی قوم کی ذلت تصور ہوگی۔

تبصرہ

اس طرح مولانا ظفر علی خاں نے مارشل لاء کے خلاف زبردست ادارہ لکھ کر اہل وطن کے جذبات کا اظہار کیا اور اپنی صحافت کے ذریعے "مشرقی جان اور مغربی جان" (اداریہ) لکھ کر نہ صرف یہ کہ دونوں کی قیمت کا فرق بتایا بلکہ اسی ضمن میں میڈی کر ائیکل نے اپنی ایک اشاعت میں پنجاب کے مظالم پر بحث کرتے ہوئے سوال اٹھایا تھا کہ اگر مشرق میں مغرب کا حکومت کا بنیادی اصول یہی ہے تو پھر مشرق کے امن اور بہنی نوع انسان کی ترقی کے لیے اس سے زیادہ خطرہ قیاس میں نہیں

اسکا " کی تائید بھی کی اور وہ ایگلوائڈین اخبارات جو ہندوستانیوں کو گزرے ہوئے واقعات کے درگزر کرنے کے اصولوں کی تعلیم دیتے ہیں اور گزشتہ رنجشوں کو دل سے مٹا دینے کا وعظ کرتے تھے اور ہندوستان کی یورپین ایسوسی ایشن کی وہ کارروائی کہ جس میں انھوں نے جنرل ڈائر کی حمایت اور گورنمنٹ ہند اور وزیر ہند کی کارروائی پر ملامت اور نفرت کا اظہار کیا، انھوں نے اس کے خلاف بھی نہایت بے باکی اور جرأت سے لکھا۔ اس طرح ظفر علی خاں کی صحافت نے ہندوستان کی صحافت کا رخ موڑ دیا اور نہایت بے باکی کے ساتھ وہ اپنے نقطہ نظر کو واضح کرتے رہے۔ اس سلسلے میں کم سے کم اردو اخبار نویسی میں وہ اپنی مثال آپ تھے۔

مولانا ظفر علی خاں ۲۸ اکتوبر ۱۹۲۰ء سے ۴ نومبر ۱۹۲۴ء تک قید رہے۔ ۱۹۲۰ء سے اپریل ۱۹۲۶ء تک کا دور مولانا غلام رسول قہر اور مولانا عبدالمجید سالک کا دور ہے جس میں انھوں نے اخبار کی ادارتی ذمہ داریوں کو نہ صرف سنبھالے رکھا بلکہ اس کے ادبی اور سیاسی معیار کو کسی طرح گرنے بھی نہیں دیا۔ لیکن یہ دور چوں کہ ہمارے موضوع سے خارج ہے اس لیے اس دور پر صرف اس حیثیت سے نظر ڈالی جاتی ہے کہ مولانا ظفر علی خاں کی صحافتی خدمات ہیں۔

۴ نومبر ۱۹۲۴ء کو مولانا ظفر علی خاں جیل سے رہا ہوئے۔ اور ان کی رہائی کے بعد زمیندار میں ان کے ادبی مضامین اور حسیہ نظمیں شائع ہوئیں جن کی تفصیل حسب ذیل ہے :

ادبی مضامین - تصریحات لطائف الادب کے ضمن میں .. ۲۹ نومبر ۱۹۲۴ء
سیاسی مضامین - فسانہ سحجاز (کی طویل قسطیں) ۳۰ نومبر ۱۹۲۴ء
یکم دسمبر ۱۹۲۴ء
۳ دسمبر ۱۹۲۴ء
۴ دسمبر ۱۹۲۴ء

ظفر علی خاں کا پنجاب پر ونشل خلافت کانفرنس امرت سرگ
میں معرکہ آرا خطبہ ۲۲ کالم میں شائع ہوا۔
اسلام اور قتل مرتد پر مولانا ظفر علی خاں کا ایک علمی مقالہ ۱۱ مارچ ۱۹۲۵ء
(نوٹ - مولانا غلام رسول قہر نے دراصل یہ مقالہ تحریر کیا تھا جو مولانا ظفر علی خاں کے نام سے شائع ہوا)۔
مولانا کا معرکہ آرا خطبہ امرت سرگ پیام حیات کے نام سے مئی ۱۹۲۵ء
ادبی مضمون "شاہ قاجار" اپریل ۱۹۲۵ء
خلیفہ روم پر ایک نظر ۱۰ جولائی ۱۹۲۵ء

سیاسی بیان - بحیثیت صدر وفد خلافت " ہنگامہ پانی پت پت پر (۱۱ کالمی بیان) - ۱۸ محرم
اداریے :

مولانا نے تقاریر کے سلسلوں کے باعث بہت ہی کم ادارے اس زمانے میں اپنے قلم
سے لکھے اور صحیح معنوں میں مولانا غلام رسول جہر ہی مدیر مسئول تھے تاہم بعض ادارے جو
اس زمانے میں انھوں نے لکھے، وہ حسب ذیل ہیں :

(۱) یکم جولائی ۱۹۲۵ء - "عبدالاضحیٰ اور اسوۃ ابراہیمی" (ایک علمی اداریہ جو اہم مقالے
کی حیثیت رکھتا ہے)۔

(۲) جولائی ۱۹۲۵ء - "افغانستان اور اٹلی"۔

(۳) ۵ ستمبر ۱۹۲۵ء - "حضرت کے غلامان غلام"۔

(۴) جنوری ۱۹۲۶ء - "جذب القلوب الی دیار المحبوب" (۲ کالمی)

شعر و سخن :

رہائی کے بعد ان کی مختلف نظمیں شائع ہوتی رہیں۔ ان میں عقائد کے اختلاف کو موضوع
بنایا گیا تھا۔ ان کے عنوان بھی بہت سخت تھے۔ مثلاً "بریلی کا ڈاکو"۔ اسی طرح جولائی
میں طاہر دباغ پر بھی ایک اہم نظم شائع ہوئی۔ اسی طرح ابن سعود کے لیے "شہسوار نجد" کے
نام سے نظم شائع ہوئی اور ایک اور "تظہیر حجاز" کے نام سے بھی شائع ہوئی۔ اسی طرح اس
دور میں ان کی صحافتی نظمیں مثلاً "علمائے ملت مولانا محمد علی کی نظر میں" - (۲) فسانہ اسلام
کی ایک عبرت اندوز فصل - (۳) سلام کا جواب لکڑوں کوں - (۴) فتنہ کے درخت کی دو
ٹہنیاں - غرض عقائد کے اختلافی مسائل پر ان کی کئی نظمیں ہوئیں جس میں انھوں نے ابن سعود
کے تمام کارناموں کو سراہا تھا۔ یہ سب نظمیں ان کے بہارستان کے مجموعے میں موجود ہیں۔

تکالیفات :

ظفر علی خاں کے قلم سے مئی ۱۹۲۵ء میں نشر میں اور اس کے بعد کبھی کبھی شعر و سخن کے ضمن
میں نظم بھی کچھ چیزیں نکلیں۔

دوسروں کے مضامین :

(۱) اس دور میں سید سلیمان ندوی کا ایک مضمون "شغل تکفیر" کے نام سے شائع ہوا۔

(۲) مولانا ابوالکلام آزاد کا ایک طویل مضمون اور

(۳) رشید رضا مصری کا ایک طویل مضمون بھی شائع ہوئے۔

انکار و حوادث میں بدستور مولانا عبدالمجید سالک قلم کی گل کاریاں دکھاتے رہے اور جیسا کہ

پہلے بیان کیا جا چکا ہے کہ مولانا ظفر علی خاں نکالوات کے عنوان سے کبھی کبھی لکھ دیا کرتے تھے۔ ۱۹۲۵ء میں علامہ حسین میر مدیر "صیافت پنج" نے زمیندار اخبار میں شرکت کر لی اور ان کے پوزور مزاحیہ مختصر نوٹ اور اسی کے ساتھ ملار موزی کی گلابی اردو بھی اخبار کی زینت بنتی رہی۔

خلافت کانفرنس پٹنہ :

فروری ۱۹۲۶ء کو پٹنہ میں خلافت کانفرنس کے سلسلے میں ان کی ایک زبردست تقریر اردو کی اہمیت اور اس کی حمایت میں ہوئی۔ ان کی وہ مسرکہ الآراء تقریر تھی جس کے بعض اجزاء اسی مہینے زمیندار اخبار میں شائع ہوئے۔ مولانا کی یہ فی البدیہہ تقریر تھی۔ انہوں نے اس میں اردو کی ایک ہزار سالہ تاریخ پر سیر حاصل گفتگو کی تھی۔ یہ تقریر سر علی امام نے بہت پسند کی اور مولانا کی اردو خدمات کو ایک مخصوص دعوت میں خاص طور سے سراہا گیا تھا۔

اختلافات کے سال : ۱۹۲۵ء تا ۱۹۲۷ء

اس زمانے میں کارکنانِ خلافت میں مسئلہ حجاز کے باب میں شدید اختلاف پیدا ہو گیا تھا۔ اسی زمانے میں ستمبر ۱۹۲۵ء میں مولانا نے وفد حجاز کا ایک ممبر بن کر جانا منظور کر لیا۔ چنانچہ وہ ۲۷ اکتوبر ۱۹۲۵ء کو حجاز روانہ ہو گئے۔ ۹ فروری ۱۹۲۶ء کو ان کی واپسی ہوئی۔ واپس آنے کے بعد انہوں نے کلبینہ ابن سعود کو سلطان حجاز تسلیم کر کے اس کے ہر فعل کی تائید شروع کر دی اور یہی امر مولانا محمد علی مرحوم سے سخت کشیدگی کا باعث ہوا۔ ہمدرد اور زمیندار میں اس موضوع پر (اور قبل مرتد کے موضوع پر بھی) طویل بحثیں چھڑیں جس کے نتیجے میں اس دور میں تمام اخبارات ترقی مسائل کا مرکز بن گئے۔ اس طرح ان صحافتی جھگڑوں نے ادب پر بھی اثر ڈالا اور صحافت میں ادب پر سیاست غالب آگئی۔ معاصرانہ چشمک بہت بڑھ گئی۔ مولانا سید حبیب صاحب ایڈیٹر اخبار "سیاست" بھی جو مولانا کے مخلص خیر خواہوں میں سے تھے، اس مسئلے میں مولانا سے سخت ناراض ہو گئے اور خود لاہور میں احناف اور یوبندی عقائد کی بحث نے وہ شدت اختیار کی کہ کسی نے مولوی دلدار علی صاحب کے صاحبزادے پر قاتلانہ حملہ کر دیا۔ چوں کہ احناف ابن سعود کی روش سے سخت ناراض تھے اور مولانا ظفر علی خاں نے اپنی تقریروں اور اخبار کے ذریعے ابن سعود کی سخت حمایت کی تھی۔ اس طرح یہ پورا دور اندرونی اختلاف اور معاصرانہ چشمک میں گزرا۔

۱۹۲۷ء میں زمیندار نے اپنا ہفتہ وار ایڈیشن بھی نکالنا شروع کر دیا تھا۔ دستیاب شدہ رچوں سے معلوم ہوتا ہے کہ ۱۹۲۷ء میں زمیندار کا ہفتہ وار ایڈیشن اپنی ادبی اور علمی اہمیت کے لحاظ سے ایک قابل ذکر پرچہ تھا۔ چنانچہ اس اخبار میں ایسے علمی اور ادبی مضامین شائع

ہوئے جو عام مہیار سے بہت بلند تھے۔ (۱۹۲۱ء سے مولانا غلام رسول مہر نے مولانا ظفر علی خاں صاحب کے قید ہو جانے کے بعد زمیندار کو اپنے عالمانہ ادارتی مقالوں کے ساتھ اور عبد المجید سالک نے اپنے افکار و حوادث (تکالیفات) سے اس کے ادبی مذاق کو دل چسپ اور پُر لطف بنا دیا۔ مولانا غلام رسول مہر فاضل مہتر تھے، اس لیے انہوں نے اپنی عالمانہ سنجیدگی کے ساتھ زمیندار کے وقار کو بحال رکھا۔

۱۹۲۴ء میں زمیندار کے برائے نام ایڈیٹر لال شاہ ایک ناخواندہ بزرگ تھے۔ اور یہ پریچ اس زمانے میں منصورہ اسپتیم پریس میں شائع ہوتا تھا۔

۱۹۲۴ء کے اہم ادارے حسب ذیل ہیں :

(۱) - عازین حج کی مشکلات - (ڈیڑھ کالمی ادارہ) ۲۳ جنوری ۱۹۲۴ء
 (۲) - حکومت پنجاب اور مسلمان - (حفاظت حقوق کا اقتضا) مسلمانوں کی تباہی پر ایک دل سوز ادارہ - (دھانی کالمی) ۲ فروری ۱۹۲۴ء
 (۳) - موتو بغیظکم از ظفر علی خاں (تھام الحرمین کے حج کے لیے روکنے کے خلاف ادارہ) ۲ اپریل ۱۹۲۴ء

(۴) - ابن سعود کو شوکت علی کالٹی میٹم - از ظفر علی خاں - ۴ اپریل ۱۹۲۴ء
 (۵) - مصیبت زدوں کی دست گیری کی فکر - از ظفر علی خاں - ۸ مئی ۱۹۲۴ء
 (۶) - مغرب الاقصیٰ میں خاندان اسلام کا فاتحانہ اقدام - ۱۵ مئی ۱۹۲۴ء
 (۷) - پانی پت کے مسلمان امتحان گاہ صبر میں - ادارہ از ظفر علی خاں - ۲۱ مئی ۱۹۲۴ء
 (۸) - گالیاں اور تہمتیں - از ظفر علی خاں - ۲۲ مئی ۱۹۲۴ء
 (۹) - سلطنتِ آصفیہ کا خاتمہ - از قلم ظفر علی خاں - ۲۹ مئی ۱۹۲۴ء
 (۱۰) - رنگیے رسول کا مقدمہ (عدالت عالیہ پنجاب کے فیصلے پر ایک نظر) ۵ جون ۱۹۲۴ء
 (۱۱) - عید الاضحیٰ اور سنتِ خلیل اللہ علیہ السلام - ۱۱ جون ۱۹۲۴ء
 (۱۲) - سرمایگیل آڈو اور کاتازہ کلام، از قلم ظفر علی خاں - مورخہ ۱۹ جون ۱۹۲۴ء
 (۱۳) - سرمایگیل ہیلی سنگھٹینڈوں کے نزعہ میں، از ظفر علی خاں - ۲۲ جون ۱۹۲۴ء
 (۱۴) - محمد مصطفیٰ ص کے دشمنوں کا انجام، از ظفر علی خاں - ۳ جولائی ۱۹۲۴ء
 (۱۵) - دفعہ ۱۴۴ کی خلاف ورزی کا التوا، اور مجلس خلافت پنجاب کا جدید لائحہ عمل - ۴ جولائی
 (۱۶) - مجلسِ ضیح قوانین کے اجلاس پر ایک نظر - ۳۱ جولائی ۱۹۲۴ء
 (۱۷) - فرقہ وارانہ مناقشات اور جہادِ حریت - ۱۴ اگست ۱۹۲۴ء

(۱۸) - ہندوستان کا امن خطرے میں، ستیارتھ پرکاش کی عافیت سوز تعلیم - (دھانی کالی
اداریہ) - ۲۰ اگست ۱۹۲۷ء -

(۱۹) - مولانا شوکت علی اور مجلسِ خلافت پنجاب - ۲۷ اگست ۱۹۲۷ء

(۲۰) - مسودہ قانون توہینِ مذاہب - از قلم ظفر علی خاں - ۲۸ اگست ۱۹۲۷ء

(۲۱) - شیعہ سنی کی خانہ جنگی (اے گرفتار ابوبکرؓ و علیؓ ہشیار باش) ۹ ستمبر ۱۹۲۷ء

(۲۲) - راہ نماؤں کا اعلان، مفاہمت کی تجویز - ۳ ستمبر ۱۹۲۷ء

(۲۳) - زمیندار عید میلادِ منبر - حجتِ حق کا ظہور - از قلم ظفر علی خاں - ۱۰ ستمبر ۱۹۲۷ء

(۲۴) - مسلمانانِ ناگ پور کی داستانِ مظلومیت - سنگٹھی ذہنیت کا ہونا ک مظاہرہ -

۱۶ ستمبر ۱۹۲۷ء

(۲۵) - موتمر اتحاد (مرض کا اصلی علاج) - ۱۷ ستمبر ۱۹۲۷ء

(۲۶) - مسلمان اور سرکاری ملازمت - (حفاظتِ حقوق کا مسئلہ) - ۱۸ ستمبر ۱۹۲۷ء

(۲۷) - دارالعلوم دیوبند کے قضیہ کا خاتمہ - ۲۵ ستمبر ۱۹۲۷ء

(۲۸) - محکمہ تعلیم اور مسلمان - ۳ اکتوبر ۱۹۲۷ء

(۲۹) - مسئلہ افیون - ۹ اکتوبر ۱۹۲۷ء

(۳۰) - اعلیٰ حضرت ابن سعود اور روزنامہ خلافت - اداریہ از قلم ظفر علی - ۲۳ اکتوبر ۱۹۲۷ء

(۳۱) - لالہ لاجپت رائے اپنے اصلی رنگ میں - ۳۰ اکتوبر ۱۹۲۷ء

(۳۲) - ندوۃ العلماء (لکھنؤ) - ۲ نومبر ۱۹۲۷ء

(۳۳) - آریہ کانگریس کا اجلاس - ۱۳ نومبر ۱۹۲۷ء

(۳۴) - فتنہ قفسہ پنج اداریہ از قلم ظفر علی خاں - ۲۰ نومبر ۱۹۲۷ء

(۳۵) - ہندوستان اور پارلیمنٹ انگلستان - ۲ دسمبر ۱۹۲۷ء

(۳۶) - سائنس کمیٹی کا مقاطعہ - ۳ دسمبر ۱۹۲۷ء

(۳۷) - شہر یار غازی کی آمد - پردہ استقبال کی چھتی ہوئی روشنی - (یہ اداریہ ظفر علی خاں

کے قلم سے نثر کی بجائے نظم میں لکھا گیا تھا) - امان اللہ خاں منبر (مشتمل پر ۲۲ صفحات)

۱۱ دسمبر ۱۹۲۷ء

تیسرہ :

سال ۱۹۲۷ء زمیندار کی زندگی میں ایک انقلابی سال تھا۔ اب تک مولانا غلام رسول مہتر،
(ماہ ۱۹۲۷ء تک) عام طور سے اقتسامیہ لکھتے تھے۔ کارکنانِ زمیندار کو ان کی تنخواہیں مہینوں سے

مہنیں ملی تھیں۔ گزشتہ دور بھی زمیندار پر ابتلا کا دور تھا۔ جب مولانا ظفر علی خاں قید میں تھے۔ صورت حال کچھ ایسی ہوئی کہ ادارہ کے کارکنوں کو اس بات کا پتہ چل گیا کہ مولانا ظفر علی خاں کو ایک معتد بہ رقم سلطان ابن سعود کی طرف سے امداد کے طور پر ملی ہے۔ اس رقم کے ملنے کے باوجود ادارہ کے لوگوں کے مطالبات باقی ہی رہے۔ ظاہر ہے کہ یہ امر ان کے لیے تکلیف کا باعث تھا اور جب انہیں وقت مقررہ پر تنخواہیں نہ ملیں تو آخر کار انہوں نے بے چینی کا اظہار شروع کر دیا۔ ظاہر ہے کہ مولانا غلام رسول مہر اور سالک مرحوم کی ہمدردیاں ان حالات میں کارکنان کی طرف ہی تھیں۔ مولانا غلام رسول مہر نے کارکنان کے کہنے پر اس امر کی کوشش کی کہ لوگوں کے بقایا جات فوراً ادا کر دیئے جائیں۔ کسی نامعلوم سبب کی بنا پر مولانا ظفر علی خاں کو یہ غلط فہمی ہو گئی کہ اس قسم کی ادائیگی کے لیے یہ دونوں صاحبان (مہر اور سالک) کارکنان کو انگلیخت کر رہے ہیں۔ سالک مرحوم نے تو زمیندار کی خاطر قید و بند کی تکلیفیں بھی سہی تھیں اور بعد میں بھی ناگوار حالات کو برداشت کرتے ہوئے وہ اور ادارہ کے تمام کارکن زمیندار کے لیے بہت جاں نشانی سے کام کر رہے تھے۔

مولانا ظفر علی خاں اس واقعے سے بہت برہم تھے اور جب انہوں نے کارکنان کو بلا کر فرداً فرداً ان سے پوچھا کہ تم غلام رسول مہر اور سالک کے ساتھ ہو یا ہمارے ساتھ تو مزید غلط فہمی پڑھ گئی۔ جس کا نتیجہ یہ ہوا کہ مولانا غلام رسول مہر اور سالک نے زمیندار سے دست برداری اختیار کر لی اور گھر بیٹھ گئے۔ کارکنان نے ہڑتال کر دی۔ اس طرح یہ مہینہ ان کے لیے خاصی پریشانی کا باعث تھا اور زمیندار کو اپنی حالت سنبھالنے میں بہر حال ایک عرصہ لگا۔ اس کے باوجود مولانا ظفر علی خاں نے بہت ہی صبر و ہمت کے ساتھ اس نقصان کو برداشت کیا۔ اور جب وہ دونوں صاحبان باوجود بلائے کے بھی نہ آسکے تو انہیں خود اپنی سیاسی سرگرمیوں تقریروں اور جلسوں میں شرکت کے علاوہ اخبار کی براہ راست نگرانی کرنی پڑی لیکن اس کے باوجود وہ نہ مشکلوں سے گھبرائے اور نہ ان حالات سے ہراساں ہوئے بلکہ وہ اپنی طبیعت کے فطری تقاضے کے باعث پورے اطمینان کے ساتھ ان تمام ذمہ داریوں کو پورا کرتے رہے۔

زمیندار کا پہلا صفحہ ۱۹۲۷ء میں -

(۲) عام طور سے روزانہ پرچے کا پہلا صفحہ کسی مضمون پر مشتمل ہوتا تھا اور بعض دفعہ صفحہ اول پر مولانا ظفر علی خاں کی جلی قلم سے نظم شائع ہوتی تھی لیکن خصوصیت کے ساتھ ہفتہ وار ایڈیشن کی، جو اتوار کے روز نکلتا تھا، یہ نمایاں خصوصیت رہی اور اس میں کبھی بھی فرق نہیں آیا۔ صفحہ اول پر جلی قلم سے مولانا ظفر علی خاں کی معرکہ آلا نازہ ترین نظمیہ شائع ہوتی رہی اور اس

اخبار کی بھی یہی خصوصیت تھی جس کے سبب اس اخبار نے غیر معمولی طور پر نمایاں اہمیت حاصل کر لی تھی۔ ذیل میں ہم چند مثالیں اس سلسلے میں پیش کرتے ہیں۔ مثلاً:

(۱) کیا پدی اور کیا پدی کا شور با۔ (۲۳ جنوری ۱۹۲۷ء)

یہ شدھی کیا اور اس کی کیا حقیقت
جہیں جگنو پہ سوچ کا گمان ہو
بروں کی جان کو رو یا اگر میں
یہ پدی کیا اور اس کا شور با کیا
ان اوندھی عقل والوں سے گلہ کیا
تو بتلاؤ بُرا میں نے کیا کیا

(۲) سرکارِ دو عالم سے التجا۔ ۶ فروری ۱۹۲۷ء۔

نجد ترا ہے، مصر ترا ہے، روم ترا ہے شام ترا
خونِ خدا تو اٹھ ہی چکا تھا، شرمِ نبی کی بھی نہ ہی
تاک رہا ہے، بامِ حرم کو "اوم" کا جھنڈا گوگل سے
ہند میں لیکن کفرِ غالب آنہ سکا اسلام ترا
مسلم ہندی دیدہ دروں نے دیکھ لیا انجام ترا
مضحکہ اڑتا دیکھ رہے ہیں تگدے میں اصنام ترا

(۳) نوائے درد۔ ۱۷ اپریل ۱۹۲۷ء

ناداں ہیں جو کرتے ہیں بھروسہ رُفقا پر
راضی ہو ہر اک حال میں مولا کی رضا سے
کچھ تو نے سنا بھی ہے کہ کیا ہند میں گزری
وہ سر جو جھکا تھا فقط اللہ کے آگے
ہے کوئی جو کلیجے کو تھامے ہوئے نکلے
بگڑی ہے کچھ ایسی کہ بنائے نہیں بنتی
تکبیر وہی اچھا ہے جو ہو اپنے خدا پر
رکھ اپنی نظر شیوہ شاہِ دو سر پر
اندور کی بستی کے اسیراں بلا پر
رکھا ہوا ہے کفر کے نقشِ کفِ پا پر
اسلام کے آفت زدہ بچوں کی صد اہ پر
چلتا نہیں کچھ زور قدر پر نہ قضا پر

(۴) شدھی کی آنکھ اور سنگمٹن۔ ۱۵ مئی ۱۹۲۷ء

صد اکلِ شب یہ اٹھی مالوی جی کی حویلی سے
گرد کل مبتدا ہے اور خبر لا ہو رہے اس کی
پڑا ہے سنگمٹن سے اور شدھی سے ہمیں پلا
جوہر ایک تجویز بے جا کو بجا کہنے لگے
مالوی جی کو وہ اپنا دیوتا کہنے لگے
ڈاکٹر موبجے انہیں اپنا چچا کہنے لگے

(۵) کہاوتیں۔ ۲۹ مئی ۱۹۲۷ء

ایسے لیڈر پر اور اس کی لیڈری پر تین حرف
کا مگرس پر جب سے غالب آگئی ہندو سماج
جب سے سیتوا جی کو اپنانے لگے شوکت علی

(۶) حریفوں سے دو دو باتیں۔ ۱۱ جون ۱۹۲۷ء

میدان میں اب تک آنہ کے کام کے حریف
جن سے مقابلہ ہے وہ ہیں نام کے حریف

جیسے مزا کہ دن میں ہوں صحصام کے حریف
بتلا رہا ہے لالہ منی رام کے حریف
شدھی کے آفتاب لب بام کے حریف
ہیں برتر از شمار یہ اسلام کے حریف

(۷) چودھری افضل حق - ۲۴ اگست ۱۹۲۷ء

حق کی ہیبت چھائی ایسی رنگ باطل فوق ہوا
جو نہ سچی بات سے جھجکا وہی احمق ہوا
کوئی پوچھے کیا وہ ان کا نعرہ ہو حق ہوا
مولوی احمد علی کے وعظ سے مشتاق ہوا

(۸) ہفت خوان ہند - ۲۰ اگست ۱۹۲۷ء

ضیاء بیز ہے مالوی جی کا جلوہ
کہیں باجا بجنے بجانے پر یلوا
ادھر پیر بندہ ادھر پیر کلوا
یہ کانٹے وہ ہیں جن سے چھلنی ہے تلوا
ہزارا بھی ایک ایک ارماں لکھوا
حریفوں کی چھاتی پہ مونگ اس سے دلوا

(۹) اسماء الرجال - ڈاکٹر محمد عالم - ۲۸ اگست ۱۹۲۷ء

ادھر گوہر ادھر عنبر ادھر گنگا ادھر زمزم
یہاں طوفان وہاں تیشکا، یہاں سوچ وہاں شبنم

کوٹھوں پر پڑھ کے پھینک لیں اینٹیں تو کیا ہوا
وہ اور کوئی ہوں گے جنہیں بندے ملام
ہم کو بھی شکوہ ہے کہ مسلمان کیوں ہوئے
تاروں کو رکھ کے دیکھ لیں سورج کے سامنے

ڈٹ کے کونسل میں کھڑا جس وقت افضل حق ہوا
جس نے جھوٹوں کی خوشامد کی وہ ٹھہرا عقل مند
صوفیوں کا دعوے عشق پیہر ہے کہاں
میرے اس دعوے کے ہر ہر جملہ کا ایک ایک حرف

علیبار سے تا بہ اقصائے خیبر
کہیں گائے کی پونچھ پر کسد مچھول
مسلمان بے چارا کس کس سے نیبے
ہنیں پیر ہن ہی کو ان سے شکایت
خدا یا محمدؐ کی عزت کے صدقے
مسلمان کے بازو کو زور علیؑ دے

ادھر ہیں ڈاکٹر مونیجے، ادھر ہیں ڈاکٹر عالم
یہاں حق کی علم داری، وہاں باطل کی سالاری
مشیر حسین قدوائی -

کسوت اور اُسترے سے بھی جو مہنیں نائی کو
دیکھتے جائیے مشقِ سخن آرائی کو

(۱۰) حکومت کے سنگٹھنی خواب - ۲ ستمبر ۱۹۲۷ء

مگر سمجھے مہنیں اب تک وہ اس جذبے کی خامی کو
نکالیں گے وہ نبت کس طرح توپوں والے ٹامی کو
مسند کر دیا اللہ نے اُس پر غلامی کو
میر نو لائے گا حجت ہیں اپنی نامتاسی کو

لاجپت رائے سے وہ عشق ہے قدوائی کو
دیتے ہیں گاندھی و نہرو پہ بھی ترسیح انھیں

ہوا ہے جذبہ پیدا سنگٹھنیوں میں حکومت کا
اٹا سکتے نہیں جو ناک پر بیٹھی ہوئی مکتی
جھمکائی جس نے گردن اپنی غیب اللہ کے آگے
تمام اس ملک میں ہو کر رہے گا نور حق اک دن

مسلمانوں سے پوچھو، ہندوؤں سے پوچھتے کیا ہو

مری شیوہ بیانی کو مری شیریں کلامی کو

(۱۱) نغمہ جشن میلاد - ۱۰ ستمبر ۱۹۲۷ء

روقی بزم دودہ آدم صلی اللہ علیہ وسلم
جادہ شناس منزل وحدت جلوہ نمائے نور حقیقت
ہو گئی اس پر ختم رسالت دیتے گئے ہیں جس کی شہادت
کہتے ہیں جس کو مطوت کبریٰ تھی وہ اک اس کی مشق سراپا
عرش بریں سے فرش زمین تک فرش زمین سے عرش بریں تک

خواجہ گیبساں بہر در عالم صلی اللہ علیہ وسلم
ہادی اکبر، مصباح اعظم صلی اللہ علیہ وسلم
موسیٰ عمراں، عیسیٰ مریم صلی اللہ علیہ وسلم
گردن ہر قل جس سے ہوئی خم صلی اللہ علیہ وسلم
غفلہ برپا ہے یہی پیہم صلی اللہ علیہ وسلم

(۱۲) حدیث آرزو مندی - ۱۸ ستمبر ۱۹۲۷ء

میں خیر جس مبتدا کی ہوں کہاں گم ہو گیا
ڈھونڈتا پھرتا ہوں میں اسلام کو لے کر چراغ

میسرہ آنکھوں کو ہے تیرے نقش پا کی آرزو
کافر مسلم بنا کو ہے خدا کی آرزو

(۱۳) بادۂ کہن - ۹ اکتوبر ۱۹۲۷ء

اتنی ہی آرزو ہے مرے دل میں اے خدا
دنیا میں سرنگوں علم مصطفیٰ نہ ہو

اسلام کو زمانہ میں دیکھوں میں سر بلند
ہم خواہ خود ذلیل ہوں اور خواہ ارجمند

(۱۴) گنڈالہ پرستوں کے بڑھتے ہوئے حوصلے - ۲۳ اکتوبر ۱۹۲۷ء

خدا وہ دل بھی دے، ہو جذبہ جس میں سرفروشی کا
مسلمان کو اگر اس کفر زاہد ہند میں سر دے
اپنی ارجمندی حسبِ فطرت بخش انسان کو
جو گنگا ماتوی کو دے تو اجمل خاں کو کوڑے
زمیندار اور "مسلم آؤٹ لک" کو صبر دے یا رب
"ملاپ" اور "تیج" کو توفیق نشرفیتہ و شرفے
سلیقہ گالیاں دینے کا بخشا ہے اگر ان کو
تو ہم کو شیوہ تسلیم ابراہیم آذر دے

(۱۵) راز ہائے سربستہ - ۲۰ نومبر ۱۹۲۷ء

پوچھ لیتا ہے فرنگی بھائی سے بھائی کا راز
سلطنتِ قسریاں کی گوسالہ و ناقوس پر
نشہ توحید میں سہ شاد ہے ابن سعود

ایشیا میں ہے یہ اس کی کار فرمائی کا راز
آشکار ہو گیا ہندو کی رسوائی کا راز
ہے فقط اتنا ہی اس کی شان دارائی کا راز

(۱۶) پیامِ وقت - ۳ دسمبر ۱۹۲۷ء

جو کمرنی ہے جہانگیری محمد کی سلامی کہ
ہو سرکش سرود کی مانند گر باطل نکلے سر
کرانا ہے قلم ہاتھوں کو روداد جنوں لکھ کر
عرب کا تاج سر پر رکھ خداوند عجم ہو جا
اگر حق آگے آئے ماہ تو کی طرح خم ہو جا
تو اس دورِ ستم پر وہ میں میرا ہم قلم ہو جا

(۱۶) نذر عقیدت - ۱۱ دسمبر ۱۹۲۷ء

(افغانستان کے جواں بخت تاج دار کے حضور میں)

اے سایہ جلال خداوند کائنات
مغرب کے حلقہ حلقہ میں بخشاں تو افروغ
یورپ کی سیر کے لیے جا اور خوشی سے جا
اس چشم جاودانہ کی آنسوں گری سے بچ
اسلام رکھ کے ہارے باقی ہر ایک نزد
ہیں جمع تیری ذات میں اسلاف کی صفات
مشرق کے ذرہ ذرہ میں تیری تجلیات
اور جاتے جاتے سن لے ہمارے بھی ایک بات
اب تک نہ جس سے باپلیوں کو مہلی نجات
پھر تیری حیات ہے ز قبیل مسلمات

شام دو رخ بدہ و دل آرام را مدہ

فیل و پیادہ پیش کن واسپ کشت بات

مولانا ظفر علی خاں کی ان مجاہدانہ نظموں، صحافتی معرکوں اور پُرجوش و معنی خیز اشعار کا نتیجہ یہ ہوا کہ نہ صرف عوام پر ان کی ذہنی اچک اور جدت کی ہیبت بیٹھ گئی بلکہ ان کے اشعار کی چاشنی نے لوگوں میں جوش و ولولہ پیدا کر دیا اور وہ اسلام کے حریفوں کا مقابلہ کرنے کے لیے صفت آرا رہے اور ان کی عوامی تحریکات میں ان کے اشعار رجز کا کام کرتے رہے۔ اور ہندوستان کے ایک سرے سے لے کر دوسرے سرے تک اقلیت ہونے کے باوجود مسلمانوں میں کبھی ذہنی اور اقتصادی پستی کا احساس ہی پیدا نہیں ہوا، اور اس طرح اقلیت پر اکثریت غالب آنے کی برأت نہ کر سکی، اور دوسرا ایک ادبی فائدہ یہ ہوا کہ ان کی ان نظموں نے باذوق حضرات کے ذوق شعری کو ہمیز کیا اور اس کے نتیجے میں زمیندار کے سڈے ایڈیشن میں ان صاحبان کی نظمیں بھی اسی جلی قلم سے اسی طرح چوکھے میں شائع ہونے لگیں جس طرح مولانا ظفر علی خاں کی نظمیں شائع ہوتی تھیں۔ یہ سب حضرات خواہ مستقل طور پر شاعری کو اپنا پیشہ نہ بنا سکے ہوں یا باقاعدہ بحیثیت شاعر کے مشہور نہ ہوں لیکن ان کی نظموں کے ادبی معیار اور ظفر علی خاں کا تتبع دونوں اس بات کے متقاضی تھے کہ ان کی ادبی کاوشوں کو زمیندار اُجاگر کرے۔ چنانچہ زمیندار نے اس ادبی فریضہ کو بخیر و خوبی انجام دیا۔ ان ممتاز لوگوں میں عارف گجراتی، تصدق حسین خالد ایم اے، حضرت تاثیر جلال میرزا خاں افغانی، عبدالصمد ترمی، پیرزادہ احمد شاہ زار ہوشیار پوری، حکیم غلام قادر صاحب اثر جالندھری، اصغر حسین نظیر لودھیانوی، میرزا بیضا خاں اور مرتضیٰ احمد میس

خاص طور سے قابل ذکر ہیں۔

(۲) زمیندار کے اہم علمی، ادبی اور سیاسی مضامین میں سب سے پہلے خود مولانا ظفر علی خاں کانبہرے جہنوں نے اداروں کے علاوہ بعض اہم سیاسی مضامین، ادبی مضامین یا معاشرتی مضامین لکھے۔ ان مضامین میں ایک مضمون "ایشیا میں برطانیہ کی حکمت عملی کا مد و جز" چار مسلسل قسطوں میں شائع ہوا۔ (ب) "فسانہ حجاز" جو قید خانہ میں لکھی گئی تھی، دست طویل افسانہ میں اسی دور میں شائع ہوئی۔ (ج) "کلام اللیل" کے نام سے شہرہ آفاق مغربی بندہ سنچ مارک ٹوئن کے قلم سے بزبان ظفر علی خاں طویل ترجمہ ہو کر شائع ہوا۔ اس ترجمے میں انہوں نے زبان کی پاکیزگی کے ساتھ اردو کے روزمرہ اور محاوروں کو اس طرح استعمال کیا کہ یہ ترجمہ ترجمہ نہیں بلکہ تخلیق کا ایک شاہکار معلوم ہوتا ہے مثلاً:

"آخر جی کڑا کر کے میں نے آداب لباس کے قیود سے آزاد ہو جانے کا ہمتیہ کر لیا۔ اور پتلون جھاڑ کر اور پیشانی رومل سے پونچھ کر سیدھا کھڑا ہو گیا کہ دوسری بڑا ب کے بغیر ہی باہر چلا جاؤں۔ اس قصد سے میں نے دبے پاؤں دروازے کا رخ کیا۔ مگر دروازہ ادھر نہ تھا۔ میں سیدھا دیوار سے جا ٹکرایا۔ ہاتھ پھیلائے ہوئے نہ ہوتے تو پیشانی لہو لبان ہو جاتی۔ دیوار کے ساتھ ایک چھتری کھڑی تھی میری ٹانگوں کی اضطراری جنبش نے اسے نیچے گرا دیا۔ چکنے سنگ مرمر کے فرش پر جو قالین سے معرا تھا، اس کے گرتے ہی پستول کے گرنے کا نڑاغا ہوا۔ میں سانس روک کر ہیرس کے جاگ اٹھنے کا منتظر تھا۔ مگر وہ سویا رہا اور میری جان میں جان آئی۔ میری جو کم تختی آئی، چھتری کو فرش پر ہی پڑا رہنے دینے کے بجائے میں نے اسے اٹھا کر دیوار کے ساتھ کھڑا کر دینا چاہا۔ مگر میرا ہاتھ اس کے دستے سے الگ ہوا ہی تھا کہ اس کے نیچے کی نوک پھسل گئی۔ اور ایک اور نڑاغا ہوا۔ ہیرس کی نیند کو اس شور کی کیا پروا تھی۔ لیکن میرے خاموش غصے کا پار اھولا ڈکے درجہ سے بھی اُدھر چڑھ گیا اور اگرچہ میں بہت ہی مہذب اور مستین واقع ہوا ہوں۔ کبھی کوئی جملہ جو پایہ ثقاہت سے گرا ہوا ہو، میری زبان پر نہیں آیا۔ لیکن اس وقت جو اول فول دہی زبان سے میرے منہ پر آیا اگر صرف بحرف اس کتاب میں درج ہو جاتا جھے گرجا جانے سے پہلے پڑھتے ہیں، تو یقیناً یہ کتاب جو حضرت پاپائے روم ضبط ہو جاتی۔

چھتری کے حادثہ کے بعد پھر میں دروازہ کی تلاش میں چلا۔ ہاتھوں اور گھٹنوں کے بل رینگنے سے اس قسم کے حوادث کے اعادے کا کم احتمال تھا۔ اس لیے میں نے پھر یہی ترمیم شدہ وضع حیوانی اختیار کی اور خدا ہی کو علم ہے کہ کس

طرف گیا۔ کہاں گیا۔ کتنی مرتبہ کرسیوں سے ٹکرایا۔ کتنی چوٹیں کھائیں۔ ہاں البتہ اتنا کہہ سکتا ہوں کہ ایک مرتبہ جو کھڑے ہو کر میں نے دروازہ ٹٹولنے کے لیے ہاتھ پڑھایا تو پانی سے بھرا ہوا ایک شیشہ کا گنڈ، جو کسی بلندی پر رکھا ہوا تھا، اُلٹ گیا اور کسی سخت چیز سے ٹکرا کر پش پش ہو گیا۔ میں اس نئی افتاد کے عواقب و نتائج کا اندازہ ڈرتے ڈرتے کر ہی رہا تھا کہ دفعتاً میرے سر کا طلسمی سکوت ایک نئے انداز سے ٹوٹا اور اُس نے اپنے اس شور سے آسمان سر پر اٹھالیا کہ ڈاکو، قاتل، چور، لیجیو، پکڑیو جانے نہ پائے۔ مجھے تو پانی میں بالکل ہی ڈبو دیا۔ الخ

(۵) اسی طرح ان کا ایک پُر لطف افسانہ "مرہم عیسیٰ" کے نام سے اور (۶) "لمحات" کے نام سے بھی دل چسپ انداز میں مختلف واقعات بھی شائع ہوئے۔ ظفر علی خاں کے ان مضامین نے اور ان افسانوں نے عوام میں ادبی ذوق کو نہ صرف پیدا کیا بلکہ ایک ششہ زبان کے ششہ تراجم اور سیاسی مضامین کی اشاعت نے لوگوں میں اس ادبی صحافت کی وجہ سے اپنے ذوق کو جلا بھی دی۔ اس لیے زمیندار کا خصوصی ایڈیشن اپنی خصوصیات کے اعتبار سے ممتاز حیثیت کا مالک تھا۔

(۴) اُس دور کے زمین دار کی ایک اور خصوصیت "افکار و حوادث" کے نام سے روزمرہ واقعات پر ایک دل چسپ تبصرہ ہوتا تھا۔ مارچ ۱۹۲۷ء تک یہ افکار و حوادث سالک کے قلم سے لکھے جاتے رہے۔ اور ان کے چھوٹے چھوٹے جیلے اور ادبی چوٹوں نے اس اخبار کو اور بھی پُر لطف بنا دیا۔ مثلاً ۲ فروری ۱۹۲۷ء کا ایک ٹکڑا ملاحظہ فرمائیے:

"ایک دسویں صدی کا غزنوی تھا۔ جس کی ۱۷ بیلغاروں کی یاد سے آج تک بھارت و کشمیر لڑہ براندام ہے۔ جس کی چمکتی ہوئی تلوار کی نوک نے سوم ناتھ کے بتوں کی گردن کے ساتھ وہ ہی سلوک کیا جو اُس کے آقا و مولا کے عصائے قدسی نے بیت الحرام کے کثیر الانفار اصنام کے ساتھ کیا تھا۔ جس کا نام سنتے ہی بڑے بڑے جنگداری سنگھٹنیوں کا کلبجہ دہل جاتا ہے۔ ایک اِس بیسویں صدی کے غزنوی ہیں جن کی حیثیت اسلامی کا یہ عالم ہے کہ اس کلبجہ کی ہر جنبش پر جس سے بت کہہ کا قفل کھلتا ہے، بے تابانہ رقص کرتے نظر آتے ہیں۔ خرم سے منہ موڑ کر اور دُور سے رشتہ جوڑ کر چاندی کی چند بے حقیقت ٹکلیوں کی خاطر کرسی اقتدار پر چند روزہ نشست کی تمنا میں مسلمانوں کے مفاد سے بے پرواہ ہو جاتے ہیں اور ہندوؤں کی رضا جوئی کو اپنا ایمان بنا لیتے ہیں۔"

نام کو دونوں غزنوی ہیں۔ مگر ایک کا کام غزنوی تھا، دوسرا نام کا غزنوی ہے۔ روزگار

سفر پرورد کے کوشمے نہ دیکھے تھے تو اب کلکتہ میں جا کر دیکھ لو۔“

سالک کے بعد ”افکار و حوادث“ کے بجائے یہ عنوان ”فکاہات“ سے تبدیل کر دیا گیا۔ اس میں کیسی کیسی خود مولانا ظفر علی خاں ”نقاش“ کے فرضی نام سے بھی قلم کی روانیاں دکھاتے اور زمیندار کے نائب مدیر کسی نہ کسی حد تک اپنے سابقین کی پیروی اور ان کے انداز کو قائم رکھنے کی کوشش کرتے۔ نومبر ۱۹۲۶ء میں فکاہات کے سلسلے میں مولانا ظفر علی خاں نے اس طرح اپنے قلم کی شگفتگی سے دو واقعات کو یک جا کر کے بیان کیا :

”یورپ میں آج کل ایک نوخیز مطرب کی جادو نوائی نے فن موسیقی کے مبصروں کے حلقے میں غلغلہ احسنت وزہ برپا کر رکھا ہے۔ اس نو عمر گویے کا نام جوق ہے۔ مسٹر جوق کو موسیقی سے دور کی نسبت بھی نہ تھی اور بچپن سے لے کر رعنا شباب تک کسی نے ان کو گاتے نہ سنا تھا۔ لیکن ایک دن فنون لطیفہ کی دنیا کو اس محیر العقول واقعہ نے یک بہ یک چومکا دیا کہ جان گارہا ہے۔ اس معجز واقعہ کی تفصیل یہ ہے کہ جان پر جو جنگ عمومی میں زخمی ہو گیا تھا، کلوروفارم سناگھا کر عمل جراحی کیا گیا۔ عمل ہوا اور کامیاب ہوا۔ لیکن عجیب بات یہ ہے کہ جان آنکھیں کھولتے ہی گانے لگ گیا۔ اور آج اس کا شمار یورپ کے گویوں کی صف اول میں ہے۔ اب سوال یہ ہے کہ کیا کلوروفارم بھی موسیقی آموز ہے؟ اگر ہے تو کیا وجہ ہے؟ کہ سنگھٹن کو بھی یہی پراسرار صفت ودیعت نہ کی گئی ہو۔ ہمارے خیال میں اگر مسٹر جان کو ہندوستان بلا کر شدھ کر لیا جاتا اور وہ کسی مہاجر ذل میں شامل ہو جاتے تو پہلے ہی مسجد کے دروازہ پر پہنچنے کے ساتھ جھٹ باجے کی گت پر بھاؤ بتا بتا کر وہ گاتے کہ تان سپن کی روح بھی جھومنے لگتی۔“

(۵) اس کے حصہ مضامین میں خواہ عام اخبار ہو یا ہفتہ وار ایڈیشن، کیسی کیسی مستقل مضامین کی صورت میں اور کیسی مراسلات کی شکل میں معاشرتی اور سیاسی مضامین برابر شائع ہوتے رہے۔ حصہ مضامین میں ہندوستان کے بعض سیاسی مضامین کے علاوہ اسلامی حکومتوں اور ان کی ترقیوں پر مسائل اور بے شمار مضامین نکلتے رہے۔ مثلاً افغانستان، بھارت میں افغانستان کی ترقیوں اور اس کے سیاسی، معاشی اور تاریخی حالات پر مشتمل مخصوص مضامین لکھوائے گئے تھے۔ اسی طرح دوسرے اسلامی ممالک کے متعلق بھی مختلف مضامین نکلتے رہے۔ جن میں عہد امان اللہی کا افغانستان، افغانستان کا دور عروج اور ترقی، حجاز اور ابن سعود، اُمت وسطیٰ اور فترون وسطیٰ، مکتوب اسططنیہ، اور مسلمان عورتوں کے حقوق از سید سلیمان ندوی یا دوسرے ادبی مضامین مثلاً ایک بیٹس بہا

زرد کی خوف ناک داستان، سالک کے قلم سے، مشاہداتِ کمال پاشا، (ترجمہ) مسلمانان
 روس اور بولشویک حکومت، فضل اللہ صاحب مدیر روزنامہ رسالت کے قلم، حضرت
 سلطان ابن سعود کا عہدِ مہمت، اسلامی انحطاط، ائمہ مساجد کی اہم ذمہ داری
 اور دین کی حفاظت، اسلامی پردہ، بیسیویں صدی کے ہندو، مصر اور ترکی کی نسوانی تحریک،
 اسی طرح خود افسانہ کے نام سے، مسٹر ولیم بکینزڈ کا ایک افسانہ و قائلع امیر المومنین داؤد
 باللہ عباسی کا ترجمہ خود مولانا کے قلم سے ام المومنین سلمہ رضی اللہ عنہا۔ یہ اور اسی قسم کے وہ
 ادبی مضامین تھے کہ جو علمی اور سیاسی واقعات پر مبنی ہوتے تھے۔ ان میں مولانا ظفر
 علی خاں کا اہم ادبی مضمون ادبیات عرب (پہلی صدی ہجری کی شاعری) قابل ذکر ہے۔
 (۶) اس کے علاوہ ایک اور خصوصیت اس اخبار کی یہ تھی کہ اس نے اسلامی
 خصوصیات کے واقعات پر بے شمار خصوصی علمی نمبر شائع کیے جن میں عید میلادِ منبر،
 عید الاضحیٰ، محرم نمبر خاص طور سے قابل ذکر ہیں۔ ان ایڈیشنوں نے اپنی نظم اور نثر کے
 اعتبار سے نہ صرف اعلیٰ ادبی معیار قائم کیے۔ جن سے عوام کے ذوقِ مطالعہ کو جلا ملی۔ عید
 میلادِ منبر ستمبر ۱۹۲۷ء میں آن حضرت صلی اللہ علیہ وسلم کے متعلق کئی مضامین ہیں جو آنحضرتؐ
 کی حیاتِ مبارکہ کے مختلف پہلوؤں پر مختلف انداز سے روشنی ڈالتے ہیں۔ اس اہم پرچے
 میں ایک عجیب و غریب چیز بھی شامل کی گئی تھی کہ مولانا ظفر علی خاں نے "گنج شائیکاں" کے
 نام سے آن حضرت صلی اللہ علیہ وسلم کی چالیس احادیث کا ترجمہ اردو نظم میں کر کے شامل
 کیا تھا۔ (فادسی میں "اربعین جامی" کے نام سے ان احادیث کا منظوم ترجمہ مشہور ہے) چند
 احادیث پیش کی جاتی ہیں۔

(الف) الوعدہ دین

کسی سے وعدہ کرتے ہو تو لازم ہے وفا کرنا کہ یہ اک قرض ہے اور قرض ہے اس کا ادا کرنا

(ب) المجالس بالامانتہ

کسی محفل میں شامل ہو تو اس نکتہ پر عامل ہو کہ راز اس کی امانت ہے بنے تم جس کجاہل ہو

(ج) البلاء موکل بالمنطق

زباں اس کو نہ سمجھو ہے یہ اک آنت کا پر کالا نہ رکھو گے اگر قابو میں تو کر دے گی نہ تو بالا

(۷) اس اخبار کی ایک اور خصوصیت یہ تھی کہ "اقتباسات" کے عنوان سے دوسرے

اخباروں کے قابل ذکر ٹکڑے نقل کیے جاتے تھے۔

(۸) "دل چسپ معلومات" کے عنوان سے بھی مختلف دل چسپ چیزیں درج ہوتی تھیں۔

(۹) ممالکِ خارجہ کے عنوان سے باہر کے ملکوں کی خبریں ایک یا دو کالموں میں دئے جاتی تھیں۔

(۱۰) کبھی کبھی ہندو دنیا کے نام سے ہندو اخباروں کی مخصوص تحریریں جن میں مسلمانوں پر چوٹیں ہوتی تھیں۔ وہ بھی بعینہ نقل ہوتی رہیں۔ ملاپ، ہمیشہ، اکالی، پرتاپ، بندے ماترم، تیج وغیرہ اخبارات سے مختصر اقتباسات درج ہوتے رہے۔

(۱۱) اس دور میں یہ بھی خصوصیت رہی کہ ہندو مسلم فسادات میں مسلمانوں پر ظلم و ستم کے واقعات کو اس اخبار نے مضامین کی شکل میں بالتفصیل شائع کیا۔ مثلاً ناگ پور کے اندور کے، اور لاہور جوہلی کابلی مل کے فسادات کے واقعات اور ان کی تمام تفصیل پورے طور سے شائع کیں۔ اور ان علاقوں میں جہاں مسلمان اکثریت میں دیے ہوئے تھے، ان پر ظلم و ستم اور ریختہ دوانیوں کی اس زمانے میں پورے طور سے قلعی کھولی گئی۔

(۱۲) اداروں کے علاوہ دوسرے واقعات پر تبصرے اور نوٹ بھی اس کی ایک اہم خصوصیت تھی۔ مثلاً ہندوستانی ریلوں کی انتظامی روداد، نظر بندان بنگال کی مقاطع جوئی، راج پال اینڈ کو کی تازہ شراکت، یورپ اور امریکہ کی فوجی طاقت میں اضافہ، امیدوارانِ امتحان پر ظلم، سنگٹھن ہندوؤں کی اصلی ذہنیت، غیر مسلموں کے ہاتھوں مصحفِ مقدس کی توہین، مجمع الجزائر کی تحریک آزادی کی روح، روس کی جون آف آرک، بیکاری، اور اسی قسم کی دوسری چیزیں مثلاً صدر بلدیہ لکھنؤ کی منطق، یہی قابل ذکر ہیں۔ اس لیے کہ یہ مختصر نوٹ ان شکایات کی یا ان اہم چیزوں کے متعلق روشنی ڈالتے تھے جو عمومی حیثیت سے الگ تھے۔

(۱۳) خبریں

اس کے علاوہ اس میں ایسی خبریں خاص طور سے دئے جاتی تھیں جن کا تعلق مفادِ اسلامی سے ہو۔ مثلاً خلافت اور مسلم لیگ کی خاص طور سے خبریں درج ہونے کے علاوہ اخبار کی غلطیوں کے سلسلے میں مہذبات اور فسادات کے سلسلے میں مختلف خبریں اس اخبار کا خاص حصہ تھیں۔

(۱۴) زمیندار نے اسلامی تحریکات کے سلسلے میں اور لوگوں تک اس کی آواز پہنچانے میں ایک بڑا کام کیا۔ مثلاً دارالعلوم ندوۃ العلماء کے جلسہ بست دوم منعقدہ امرتسر کی پوری تفصیل اور مولانا غلام حسین وزیر معارف امور داخلہ ریاست بہاول پور کا پورا خطبہ صدارت شائع کیا۔ اسی طرح۔ سے انجمن حمایتِ اسلام یا اور دوسرے قومی اداروں کی خدمات اور ان کی سرگرمیوں کو بالتفصیل شائع کرتا تھا۔

(۱۵) اس دور میں اس اخبار نے اپنے زمانہ کی شائع شدہ اور بغرض تبصرہ و تنقید آمدہ کتابوں پر تبصرے کیے۔ کتابوں کے مصنفین اور مولفین کے تعارف نامے لکھے اور ان کتابوں کی علمی ادبی یا سیاسی حیثیت کو واضح کر کے لوگوں کی توجہ اس طرف دلائی تاکہ وہ اچھی کتابوں کو پڑھیں اور اس طرح اردو ادب میں اضافہ بھی ہوتا رہے اور لائق مصنفین کی علمی کوششیں نظر کے سامنے آتی رہیں۔

ظفر علی خاں کے قلم سے ادارے :

خصوصی طور پر ظفر علی خاں نے جو ادارے اپنے قلم سے لکھے ان کی علمی اور ادبی اہمیت کو واضح کرنے کے لیے ہم ان میں سے دو ادارے پیش کر رہے ہیں۔

(۱) لاہور، ۱۲ ربیع الاول ۱۳۴۶ھ۔ "حجتِ حق کا ظہور"

ہمنوزاں ابر رحمت درفتاں بہت غم و خم خانہ با مہر و نشاں است

"آج کی ساعت سعید اس عظیم الشان واقعہ کی یادگار ہے جو ابتدائے آفرینش سے لے کر تاقیام قیامت اپنا جواب آپ ہوگا۔ آج دنیا کا وہ سب سے بڑا انقلاب برپا ہوا جس نے دنیا والوں کی کاپیلاپٹ دی۔ خدائے بزرگ و بزرگی دیرینہ حجت اپنے بندوں پر ختم ہو گئی۔ وہ جتنا جاگتا ارمان جو آذر کے حقیقت شناس بیٹے کے سینے میں مضطرب تھا، ٹوٹ کر باہر نکل آیا۔ وہ زندہ تمنا جو موسیٰ عمران اور عیسیٰ مریم کے دلوں میں سمائی رہی۔ ساری کائنات میں ایک ہنگامہ رست خیز پیا کرنے کے لیے آٹھ کاہ ہو گئی۔ باطل ہمیشہ کے لیے سرتنگوں ہو گیا۔ انسان کے پاؤں سے غلامی کی زنجیریں کٹ گئیں۔ آزادی کی بنیادیں استوار ہو گئیں۔ یوم الست کے بھولے ہوئے میثاق کی تجدید ہوئی۔ مدتوں کا بھاگا ہوا غلام آقا کے قدموں میں آگرا۔ کالے اور گورے کا امتیاز، اوپنچ نیچ کا فرق جاتا رہا۔ مسندوں والے اور کبیلوں والے ایک یورپے پر بھٹا دیے گئے بخنداں رخصت ہوئی۔ بہار آگئی۔ رات بیت گئی، دن مکمل آیا۔ یعنی حضور رحمت عالمیاں، صفوت کامیاں، تتمہ دورِ زمان محمد مصطفیٰ احمد مجتبیٰ یایا سنا و امہاتنا جلوہ افروز منصفہ شہود ہوئے۔

ہمارے آقائے نام دار آئے اور دونوں جہانوں کی رحمتیں اپنے جلو میں لے کر آئے۔ ابرنیساں کی طرح جس کی لطافتِ طبع پر چمن اور دمن کائیکساں حق ہے، ہمارے حضور کا لطف بے نہایت بھی اپنے آغوشِ رافت کو مشرق و مغرب اور سپید و سیاہ کے لیے ایک سی فیاضی کے ساتھ کھولے ہوئے ہے۔ بلالِ نبشتی اور سلمانِ فارسی یہاں ایک کانٹے میں تلتے ہیں۔ حکمہ ہو یا ہردوار، مدینہ ہو یا لندن، حضور کی آواز ہر جگہ ایک ہی نغمے میں گونج

رہی ہے اور وہ آواز یہ ہے۔

وَإِذْ كَرَّاسْمَارِيبَ وَتَبَتَّلْ إِلَيْهِ تَبْتِيلًا. رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا
اپنے پروردگار کے نام کا ورد کر اور سب سے ٹوٹ کر اسی کا ہورہ۔ وہ مشرق اور مغرب کا پروردگار
ہے۔ اس کے سوا دوسرا کوئی لائق عبادت نہیں۔ پس تو اسی کی کار سازی کا دامن تھام لے۔
جن سعیدان اذلی نے اس آواز پر کان دھرا اور ماسوا سے رشتہ توڑ کر آواز بلند کرنے
والے کی طرح اپنے اللہ ہی کے ہونے پر۔ ان کے عالم افکن کارناموں پر گزشتہ تیرہ صدیوں کی تاریخ
گواہ ہے۔ اس آواز میں اب بھی وہی اثر ہے اور اگر دل کے کان اس کے قبول کرنے پر آمادہ
ہو جائیں تو تاریخ اپنا اعادہ کرنے میں ذرا تامل نہ کرے گی۔ اور حضورِ خواجہ دوسرا کے غلام
آج کل کے قیصروں اور کسراؤں کے تخت از سر نو اٹھتے ہوئے دیکھے جائیں گے۔
۱۹۲۸ء کا سال مولانا ظفر علی خاں کے لیے اس اعتبار سے بھی سمخت تھا کہ ماہ مارچ ۱۹۲۸ء
سے مولانا غلام رسول مہر اور عبدالمجید سالک زمین دار سے الگ ہو گئے۔ انہوں نے اپنا اخبار
الگ جاری کر لیا۔ اور مولانا ظفر علی خاں سے قلمی لڑائیاں شروع ہو گئیں۔

علمی مضامین

ظفر علی خاں کے قلم سے علمی مضامین بھی زیبِ قرطاس ہوتے رہے اور یہ وہ طویل مضامین
تھے جن میں ان کے قلم کی کُل کاربوں نے ادبی، سیاسی اور معاشرتی موضوعات پر خامہ فرسائی کی تھی
مثلاً (۱) ۱۵ جنوری ۱۹۲۸ء کو یہ طویل مضمون شائع ہوا تھا "کیا اورنگ زیب ہندو کش تھا
یا ہندو نواز" اسی طرح "کشف غطا" کے نام سے ادبی ندرت کے ساتھ جنگِ عمومی کے فسانے
کی ایک بصیرت افروز تفصیل۔ (۳) "عیبہ زاکانی ہزل نگارانِ عجم کا پیشوا" "ازالۃ الخفا" کے
عنوان سے ماہ اپریل کی کئی قسطوں میں ان کے اپنے قلم سے اپنے حالات پر اور اپنی سیاسی زندگی
اور صحافتی زندگی کے متعلق غلط فہمیوں کا ازالہ۔ (۴) ایک دل کشا صحبت ابنِ سعود کے
ساتھ اور مسائلِ حاضرہ پر تبصرہ۔ (۵) قیامِ مصر کے حالات اور مولانا کا طویل ترین بیان مصر کی
سیاسیات کے متعلق۔ (۶) عربستان کی آزادی کا مسئلہ اور عربی ممالک کا اتحاد۔ (۷)
مکتوبِ مصر۔ ظفر علی خاں کے قیامِ مصر کے حالات۔

دوسرے مضامین نگار حضرات میں عبدلرزاق طبع آبادی، مولانا علم الدین سالک، مولانا
محمد الدین احمد قصوری، سید صالح محمد عارف، حامد الانصاری غازی۔ افغان سیاست پر
خصوصیت سے لکھنے والے۔ سید سرور شاہ گیلانی اسلامی پردے پر۔ مولانا ابوتراب محمد
نور الحق۔ مولانا شاہ عبدالعزیز صابری حنفی۔ قاضی زین العابدین میرٹھ۔ مولانا مفتی عبدالقادر۔

مٹلارٹوڈی جبرٹلسٹ - مولانا عبد الرحمن نظام خلیل آبادی - سفر یورپ از قلم ٹھاکر دت شرما -
سید زبیر الم لے وغیرہ قابل ذکر ہیں -

حضرت گرامی مرحوم کا کلام بھی اکثر و بیشتر شائع ہوتا رہا - اور خصوصیت سے ۲۶ فروری
۱۹۲۸ء کو ان کا غیر مطبوعہ فارسی کلام بھی شائع - جن میں سے چند رباعیات پیش کی جاتی ہیں -

محمد عربی ختم انبیائے جلیل
خلیل راست مثال و کلیم راست مثیل
تبارک اللہ امام رسل پیغمبر راست
کہ خواند فارقتلیط اش مسیح در اخیل

زود آمدہ ام اگرچہ دیر آمدہ ام
سر بہ خط حضرت امیر آمدہ ام
دہے کدہ ساقی کوثر زونتم
پیماہ کش خم غدیر آمدہ ام

حرفے ز علی بگو امیرم اینست
پیدا و منہفتہ در ضمیرم اینست
اں دست خداست دستگیری بکنہ
دستم گیرو کہ دست گیرم اینست

رفتم ز جہاں ولی ولی میگوم
ہر دم ایمان علی علی میگوم
من حلقہ بگوش اہل بیتیم ز ازل
جاں میدہم علی علی ، میگوم

خبروں کے سلسلے میں اس اخبار کا طریق کار حسب سابق باقی رہا کہ ملک کی کانفرنسوں
یعنی آل پارٹیز کانفرنس، کانگریس اور مسلم لیگ، کہ متعلق جملہ خبریں اہم عنوانات اور نکات
کے ساتھ شائع کرنا اس کا صحافتی اصول تھا، اسی سلسلے میں اس نے دیگر راہ نماؤں کے

خطبہ ہائے صدارت اور ان کی اہم تقاریر کی خبریں شائع کیں۔ سائنس کمیشن کی آمد کے سلسلے میں جو سیاہ جھنڈیوں سے استقبال ہوئے یا پنجاب کونسل میں بحث و مباحثے ہوتے رہے زمیندار نے ان پر پورے طور سے تبصرے کیے اور ادارے بھی لکھے۔ اس طرح عوام کے نقطہ نظر کو پورے طور سے پیش کیا اور عوامی نقطہ نظر کو حکومت تک پہنچایا۔

۱۹۲۸ء کا سال اردو صحافت میں اس لحاظ سے ایک افسوس ناک سال تھا کہ افکار و حوادث کے سبب سالک نے زمیندار کے خلاف جو ادبی چٹکیاں لیں وہ کسی نہ کسی حد تک آگے بڑھ کر ذاتیات تک پہنچ گئیں۔ ظفر علی خاں کے لیے یہ بات افسوس کا سبب بھی تھی اور رنج کا بھی۔ اور نوبت یہاں تک پہنچی کہ ایک مضمون میں مولانا ظفر علی خاں کی علمی ادبی اور صحافتی ادراکوں قدر خدمات کا انکار کرتے ہوئے ایک جگہ یہ بھی لکھ دیا گیا کہ بیچ ناقص ہے یا زمین شور نہ رہے۔ یہ پھبتی ان کے لیے اور زیادہ تکلیف کا باعث بنی جس کے نتیجے میں یہ صحافتی لڑائی زیادہ بڑھ گئی اور ظفر علی خاں کو اپنے سلسلے میں کئی نظمیں بھی لکھنی پڑیں۔ اور ادارت الخفا کے نام سے اپنی سیاسی سرگرمیوں کے متعلق غلط فہمی کو دور کرنے کی کوشش کی گئی اور اس کے ساتھ انھوں نے نظموں میں معرکہ الآرا جواب دیے جس کا ذکر ہم سابق میں کر چکے ہیں۔

نظمیں :

سال گزشتہ کی طرح اس سال سنڈے ایڈیشنوں میں بدستور ان کی نظمیں پہلے صفحہ پر جلی قلم سے شائع ہوتی رہیں۔ اور یہی خصوصی نمبروں کی خصوصیت ہمیشہ رہی۔ البتہ کبھی کبھی دوسرے ممتاز شعرا کی نظمیں بھی صفحہ اول کی زینت بنتی رہیں۔ صفحہ اول کے علاوہ اخبار میں جن دوسرے شعرا کی فارسی اور اردو نظمیں شائع ہوتی رہیں، ان میں حضرت گرامی مرحوم، نیر واصلی، مرزا بیضا خاں ایرانی خصوصیت سے قابل ذکر ہیں۔

ظفر علی خاں کی جو مشہور نظمیں اس سال اخبار کی زینت بنیں ان میں سے بعض کے عنوانات اور اقتباسات درج ذیل ہیں :

یکم جنوری ۱۹۲۸ء

(۱) بعنوان "جستجو"

عہد سلف کے رند قدح خوار میں کہاں

اسے ریت کعبہ تیرے پرستار میں کہاں

آزادی وطن کے طلب گزار ہیں کہاں

خم خانہ آست کے خمار ہیں کہاں

جھکنے لگی ہے غیر کی دہلیز پر جبیں

آپس کی پھوٹ ختم ابھی تک نہیں ہوئی

۸ جنوری ۱۹۲۸ء

(۲) "آزادی و غلامی"

ہے مرکز آج کل لاہور ای رحمت پسندوں کا
وفاداری کے دفتر میں خوشامد کے پسندوں کا

نہیں جس کو ملی توفیق اقدام عمل اب تک
ہمالہ سے بھی اونچا لگ رہا ہے ڈھیر رومی کا

۱۵ جنوری ۱۹۲۸ء

(۳) "انقلاب"

کل جو تھے دوست آج ہیں دشمن
بھائیوں کا بگڑ رہا ہے چپن
ہے اب اکڑی ہوئی وہی گردی
رسم ہے روتہ گار کی یہ کہن

انقلابِ زمانہ دیکھیے گا
قطعِ رشتے ہوئے اخوت کے
ٹھک گئی تھی جو بارِ احسان سے
ہوتی آئی ہے یونہی دنیا میں

۲۰ جنوری ۱۹۲۸ء

(۴) "عبرت"

ارادہ تھا جس کا خدا کی مشیت
کہ آج اس کا مذہب ہے لامرکزیت

وہ ملت جو دنیا میں خیرالائم تھی
ہٹی ہند میں اپنے مرکز سے ایسی

۵ فروری ۱۹۲۸ء

(۵) "اعتراف"

جاہل بھی ہیں، ذلیل بھی ہیں اور فقیر بھی
اودھل رہے ہیں ہم یہ حکومت کے تیر بھی

ہم خود ہیں اپنے تین جہالم کے معترف
پنچے میں ہیں مہاجنوں کے ہم پھنسیے ہوئے

۱۹ فروری ۱۹۲۸ء

(۶) "نوبدرامن"

اپنے عروج کا نظر انجام آگیا
آتے ہی لیکن آپ تہِ دام آگیا
تھا ایک پاسِ حور بہ وہی کام آگیا

صرحاً سائن کو ہمارے خراج میں
صیاد پھانسنے ہمیں آیا تھا جالی میں
برطانیہ سے ہم نے موالات ترک کی

۹ ستمبر ۱۹۲۸ء

(۷) "میدانِ عرفات میں میری مناجات"

جانِ شیریں کو حریفِ لذتِ آزار کر
اس سمندر سے مسلمانوں کا بیڑا پار کر

تنگیاں جتنی زمانہ کی ہیں سب سہتی سکھا
سینکڑوں طوفاں ہیں پنہاں جس کی اک اک موج میں

جو سزا چاہے انھیں دے لے کہ تو مختار ہے لیکن اپنوں کو نہ جیروں کی نظر میں خوار کر

۲۸ اکتوبر ۱۹۲۸ء

(۸) "دہلی میں تاج دارِ دکن کی آمد"

اگر آڑے نہ آتی ہمت آصف جاہ ہنتم کی
دکن نے اپنا حق مانگا تو لندن سے جواب آیا
نواسخانِ دہلی کو صلائے عام دیتا ہوں
قومی جن کے ہیں بازو جاٹے ہوتے صنیعوں میں
کہ احساں کی جزا احساں نہیں ہوتی تریفوں میں
کہ دادِ فکر دیں ان قافیوں میں ان روئیوں میں

۳۰ ستمبر ۱۹۲۸ء

(۹) "باریش بابا ہم بازی"

در حق ما سرچہ گوید از رہ طعن انقلاب
دستِ گستاخش نگر بر ریش بابا ہم رسید
"ذکاباہت" از نقاشش (مولانا ظفر علی خاں کے قلمی نام سے)
باطل اندر، باطل اندر، باطل اندر باطل است
طفکِ ناداں ز بازو پہلے بابا غافل است

سر جان سائمن نے اپریل ۱۹۲۸ء میں جیب پہلی مرتبہ اپنے قدم میمذت لزوم سے خاک لاہور کے ذرہ ذرہ کو یمن و سعادت کا ایک ایک آفتاب جہاں تاب بنانا چاہا تو اس شہرِ خداداد کے بے بصرانِ ازلی نے گھرائی ہوئی دولت کو ٹھکرانے کا فیصلہ کر لیا۔ اور ازراہِ غایتِ شوخِ چشمی یہ اعلان کر دیا کہ جس دن یہ بن بلائے جہان ہمارے گھر کی دہلیز پر قدم رکھیں گے ہم سیاہ ماتمی جھنڈیوں کو بلند کیے ہوئے ان کو پکار کر کہہ دیں گے کہ منہ کاٹا کیجیے اور ٹھنڈے اپنے گھر کو واپس تشریف لے جائیے۔

"پیام مشرق" کے شہرہ آفاق مصنف حضرت علامہ اقبال اور ان کے حبیبِ بسبب سر محمد شفیع کی رائے مبارک میں اہل لاہور کا یہ نام مطبوعہ رویت نہ صرف مشرقی جہان نوازی کی شان دار روایات کے لیے باعثِ صد ہزار توہین تھا بلکہ ملتِ بیضا کے اغراض و مقاصد کے ساتھ بھی جو برطانوی ملوکیت ہی کے آغوشِ عاطفت میں پرورش پا کر پروان چڑھ سکتے ہیں، کھلی ہوئی غداری سے کم نہ تھا۔ اس لیے حضرت علامہ اور دوسرے دیدہ و دانِ ملت نے ایک ہنگامہ خیز اشتہارِ راتوں رات شہر کی دیواروں پر چپکوا دیا جس میں مسلمانوں کو آگاہ کیا گیا تھا کہ کفار ہنود کے ساتھ مل کر اپنی عاقبتِ خراب نہ کریں اور سر جان سائمن کے ورثہ مسعود پر مقاطعہ اور ہڑتال کا نام بھی نہ لیں۔ ورنہ ان کی ہستی یقیناً اسی طرح گرد و زنگاہ میں دب کر فنا ہو جائے گی جس طرح بابل و بینوا میٹ کر گم نام و بے نشان ہو چکے ہیں۔ یہ حکیمانہ ارشادات آبِ زر سے لکھے جانے کے قابلِ مٹنے لیکن افسوس کہ مجلسِ خلافت

پنجاب کے سر پھرے اور کان پر ان کا خاک اثر نہ ہوا اور انہوں نے سائنس صاحب کے مقابلہ کی تیاریوں میں دن رات ایک کر کے اسلام کے شرف و مجد کا بیڑا فرق کرنے میں کوئی دقیقہ اٹھا نہ رکھا۔ بیڑے کی تباہی میں جو رہی سہی کسر مٹتی وہ مولانا محمد علی نے دہلی سے آکر پوری کر دی اور ایسی آگ لگانے والی تقریر کی جس کا دھواں ابھی تک مزنگ روڈ اور میکلوڈ روڈ کے اطراف و جوانب سے اٹھتا ہوا نظر آتا ہے۔

ہمیں طول و عرض ہند میں کسی ایسے نالائق مسلمان کا علم نہیں جس نے ہندوؤں کو خوش کرنے کے لیے مسلمانوں کے جنازوں کو بھی کندھا نہ دیا اور نہ کسی ایسے احمق ہندو کی ہمیں خبر ہے جس کے نزدیک کسی مسلمان کا اپنے ہی کسی ہم مذہب کے جنازہ کو کندھا نہ دینا ہندوؤں کی کوئی مذہبی یا سیاسی خدمت ہو سکتی ہے۔ البتہ ایک مسلمان کو ہم جانتے ہیں جس نے بال گنگا دھر تلک آں جہانی کی ارٹھی کو کندھا بھی دیا تھا اور ماتھے پر تلک بھی لگایا تھا۔ اور یہ حضرت بابائے خلافت ہیں۔ "خلافت" کے افتتاحیہ نويس کا روئے سخن دراصل حضرت محمد ص کی طرف تھا لیکن یہ غیر ضروری حرکت "اصل واقعہ پر پردہ ڈالنے کے لیے ان "انتہا پسند مسلمانوں" پر چپک دی گئی جن کا کہیں وجود نہیں۔ اس صورت میں سوال صرف یہ رہ جاتا ہے کہ کیا بابائے خلافت اپنی انتہا پسندی کے مقام رفیع سے ذرا نیچے اتر سکتے ہیں یعنی اکابر ہندوؤں کی ارٹھیوں کو کندھا دینے اور جس پر تشفقہ لگانے کی حرکات غیر ضروری سے باز آسکتے ہیں؟

ہمارے آقا و مولا ص جب دُنیا میں تشریف لائے تو بالکل اکیلے تھے، صرف رفیق الاعلیٰ ساتھ تھا کہ وہ بہترین رفیق ہے۔ اس کی رفاقت کے بل پر حضورؐ نے یکہ و تنہا سارے عرب کو مسخر کر لیا۔ اور جب دُنیا کا یہ سب سے بڑا گلیم پش تاج دار، جو ایک ہی وقت میں فقیر بھی تھا اور بادشاہ بھی۔ عابد شب زندہ دار بھی تھا اور افواج ہزارہ کا سپہ سالار بھی۔ ابجد تاشناس بھی تھا اور فلسفیانہ عالم ادب آموز بھی۔ محترمہ جمال بھی تھا اور پیکر جلال بھی۔ سونے چاندی کے انباروں سے گھرا بھی تھا اور پیٹ پر پتھر یا ندھ کر کئی کئی دن تک فاقہ کرنے والا بھی۔ تیس سال کی قلیل مدت میں مفسد کو زیر و زبر کر کے راہ گزار عالم جاودانی ہوا تو اپنے جان نثاروں کو یہ پیغام دیتا گیا:

"تم میں سے جو لوگ ایمان لائے ہیں اور نیک کام کرتے ہیں ان کے ساتھ خدا کا پختہ وعدہ ہے کہ وہ انہیں روئے زمین کی سلطنت اسی طرح عطا کرے گا جس طرح اگلی امتوں کو عطا ہوئی اور اس دین (اسلام) کو جو ان کے لیے پسند کیا گیا ہے، پائندہ استوار بنائے گا اور ان کے خوف کو امن و امان میں بدل دے گا۔"

یہ اٹل اور امرٹ پیغام مسلمانوں کی قرآنِ روایانہ حیثیت کے لیے یادگاہِ رب السموات والارض سے ایک جاودانی سند ہے۔ ہندوستان کے سات کروڑ مسلمان جن کی تعداد سے بدر کے تین سو تیرہ جاں بازوں کو کوئی نسبت نہیں، اس وعدہ الہی کے الفاظ پر غور کریں اپنے آقا و مولا کی حیاتِ طیبہ کے ایک ایک واقعہ سے سبق لیں اور پھر خود ہی اس سوال کا جواب دے لیں کہ اس ملک میں جہاں وہ ہزار سال تک نقارہ انا ولا غیري بجا چکے ہیں۔ کم از کم عزت اور آبرو کی زندگی بسر کرنے کا سامان کر سکتے ہیں یا نہیں۔ اگر وہ یہ نہ کریں تو پھر آج کا دن جو ان کی ہستی کا آسمانی ویبا ہے، ان کے لیے کوئی معنی نہیں رکھتا۔

ظفر علی خاں

(۲) ظفر علی خاں کے زورِ بیان نے بے پردگی کے خلاف جس شدت کے ساتھ مندرجہ ذیل ادارہ میں احتجاج کیا ہے وہ اس بات کی روشن مثال ہے کہ انہیں افراد کے ساتھ کوئی ذاتی دشمنی نہیں بلکہ وہ اسلام کے اصولوں کے خلاف کسی سے بھی مصالحت نہیں کرنا چاہتے۔ خواہ وہ ذی قدر گھرنے اور بلند مرتبہ اشخاص اور افراد ہی کیوں نہ ہوں۔ ۱۲ نومبر ۱۹۲۷ء کے ”تہذیب نسوان“ میں محترمہ نذر سجاد حیدر صاحبہ کا ایک مضمون شائع ہوا جو پردے کے سراسر خلاف تھا۔ اور چونکہ مولانا سید ممتاز علی صاحب، ایک ذی علم بزرگ کے زیرِ ادارت یہ بلند پایہ اخبار شکل رہا تھا جس میں یہ حجاب سوز مضمون شائع ہوا تھا۔ اس مضمون کے زہریلے اثرات کو جو کچھ انہوں نے محسوس کیا اس کا رد کرنے کے لیے خود اپنے قلم سے یہ زور دار ادارہ لکھا۔ ذیل میں ہم ان کا یہ ادارہ من و عن نقل کر رہے ہیں جس سے اندازہ ہو گا کہ وہ لومۃ لائم کی پروا کیے بغیر اسلام کے اصولوں کی حفاظت میں کس طرح سینہ سپر رہے۔ اسی کے ساتھ انہوں نے غلو حجاب پرستی کے خلاف بھی جس انداز سے لکھا، وہ انہی کا حق تھا۔

فقہہ تفریح :

زمانہ آیا ہے بے حسابی کا عام دیدار یار ہوگا
مغربی معاشرت کی کورانہ تقلید کا جنون جو پہلے مشرقی مردوں کے سر پر سوار تھا، اب ان کی عورتوں پر بھی اپنے طلسمی ڈور سے ڈالنے لگا ہے۔ حرمِ سرا میں آج تک سیلابِ تفریح سے محفوظ نہیں لیکن اب اس کی بلاخیز موجیں ان کی چار دیواری کو بھی بوسہ دینے لگی ہیں۔ مگر کوٹ پتلون پہن کر، وارسی منڈا کر مغربیت کے حمام میں، جہاں سبھی ننگے ہیں، برہنہ رقص کر لگ رہے ہیں، عورتیں جس بے تاب ہیں کہ برقعے اتار پھینکیں اور ”قرنی بیونگن“ کے ارشاد

اگلے وقتوں کا ڈھکوسلا سمجھ کر گھروں سے باہر نکل آئیں اور خوب ہی کھل کھیلیں۔
مصطفیٰ کمال پاشا نے اپنا دماغی توازن کھو کر ترکٹوں کی بے پروگی کا خود سامان کیا تھا۔
اناطولیم سے یہ فتنہ اٹھا اور اب دنیائے اسلام کے بہت کم ایسے حصے ہیں جن پر اس کا
عقور بہت اثر نہ ہوا ہو۔ مصر کا تو پوچھنا ہی کیا۔ پیرس اور لندن کی آزادیوں نے قاہرہ کی
خاتونوں کے دلوں میں پہلے ہی اپنا گھر کر رکھا تھا۔ ہمارے عزیز دوست علامہ سید سلیمان ندوی
جب وفدِ خلافت کے سلسلے میں وہاں گئے ہیں تو قاضی مصر نے بڑے فخریہ لہجے میں ان سے
کہا تھا کہ خاکسار کی صاحبزادی ناپستی خوب ہیں۔ ایران اور افغانستان میں بھی لکھتی پڑھی
اب زیادہ دنوں پرودہ میں بیٹھتی نظر نہیں آتیں۔ مسٹر داؤد واپس کہتے ہیں کہ افغانستان
کے متمدن خاندانوں میں برقع و مقنع زیادہ سے زیادہ دو سال کا ہمان ہے۔ مغرب میں اگر
ناموس شریعتِ عزا کی پاسبانی کو عبد العزیز ابن سعود موجود نہ ہو جاتا تو یہی دن اسے
بھی دیکھنے پڑتے۔ رہا ہندوستان تو اس کے متعلق جدید ترکی انقلاب سے مدتوں پہلے
حالات دیکھ دیکھ کر اکبر مرحوم نے کہہ دیا تھا کہ

حرم سرا کی حفاظت کو تیغ ہی نہ رہی
تو کام آئیں کی چلمن کی تیلیاں کب تک

اس قول کی تصدیق مدرسۃ العلوم علی گڑھ میں اول عطیہ فیضی خاتم نے ایک بھرے
جلسہ کے اندر اس بے باکانہ انداز سے کہ ساری نئی پود عشش عشش کر اٹھی اور مولینا
حبیب الرحمن خاں شیروانی جیسے دقیانوسی قل اعوذ بے منہ بسورتے ہی رہ گئے۔
ہمارے محذوم مولینا سید ممتاز علی صاحب اگرچہ عمر کی کتر سے زاید منزلیں طے
کر چکے ہیں لیکن آپ کا جذبہ حمایتِ آزادی جنس لطیف ہنوز اپنے پورے شباب پر ہے۔
اور آپ کے اہتمام میں "تہذیب نسواں" کے نام سے جو بلند پایہ مہفتہ وار اخبار سالہا سال
سے نکل رہا ہے وہ ہندوستان میں منطق کے زور سے وہی خدمت انجام دینے میں مصروف
ہے جسے مصطفیٰ کمال پاشا نے قانون کے بل پر اناطولیم میں انجام دیا۔

۱۲ نومبر ۱۹۲۷ء کے "تہذیب نسواں" میں محترمہ نذر سجاد حمیدر "دوزخ کا نظارہ"
کے آتشیں عنوان سے ایک زگیں مقالہ سپرو قلم فرماتی ہیں جس کی ابتدا اس شعر سے ہوتی ہے:

ناقصر العقل کہا چین لی آزادی ہے

شدتِ پرودہ ہوئی باعثِ بربادی ہے

محترمہ محذوم نے جس آزادی کے چین لیے جانے کا شکوہ اس تلخی سے فرمایا ہے۔ اس کی

بحالی کا نقشہ کھینچنے سے پہلے آپ نے اپنا زورِ طبیعت ایک تمہید پر صرف کیا ہے جس کا اقتباس ذیل وید کے قابل ہے :

"کوئی میری رائے کو پسند کرے یا ناپسند۔ فی زمانہ قابل عمل خیال کی جائے یا دشوار۔ اس کے نتائج اچھے سمجھے جائیں یا نقصان دہ۔ مگر میں باوثوق کہہ سکتی ہوں کہ ہندوستان میں بھی بہت جلد وہ دن آنے والا ہے جو آج مہذب و متمدن ممالک اسلام مثلاً ترکی میں آپکا ہے اور زمانہ جانتا ہے کہ باوجود بے حد مخالفتوں کے وہاں نئے خیالات اور نئے رواج ترقی پر ہیں اور تقریباً یہی حالات افغانستان، عربستان (عرب کا ذکر رہنے دیجیے، وہاں کتاب و سنت کی حکومت ہے۔ متفرج خانہ ذہنیت کا استیلا نہیں) اور ایران کے ہوتے جا رہے ہیں۔ ان کے بعد ہندوستان میں بھی گزشتہ پندرہ سال میں بہت کچھ آگے بڑھ گیا ہے اور بڑھ رہا ہے۔ اس سے بحث نہیں کہ یہ تبدیلی و آزادی مفید ہے یا مضر، اور اس کا نتیجہ کیا ہوگا (وہی ہوگا جو یورپ میں ہوا اور اس کی عدالت ہائے طلاق کی رودادوں میں درج ہے) مگر اتنا ہم جانتے ہیں کہ جو ہو رہا ہے، ہو کر رہے گا۔ ہماری جاہل قوم زمانہ جاہلیت ہی میں اخلاقی عیوب سے کب پاک تھی۔ جو ہم اب اس خطرے یا وہم سے لرزیں کہ آزادی کا نتیجہ بڑبڑا دیکھنا ہوگا۔"

عورتوں کے غیر محرم مردوں سے بے حجابانہ ملنے جلنے سے جن خرابیوں کا پیدا ہونا ابدہ البدیہا ہے۔ ان کی طرف سے آنکھوں پر اس قدر تے مکلفی کے ساتھ پٹی باندھ لینے والی خاتون ہندوستان کے واڈگوں بخت مسلمانوں کو مشورہ مندرجہ ذیل ہی دے سکتی ہے :

۱۔ صرف اتنے سویلے اور فراخ دلی کی ضرورت ہے کہ اکثر تعلیم یافتہ اور روشن خیال خاندان جو پردہ میں بہت کچھ کمی کر چکے ہیں وہ ان اچھے تعلیم یافتہ اور مہذب لڑکوں کو گھروں میں آنے دیں جن کو وہ دامادی کے لیے پسند کر سکتے ہیں۔ اور ان کے بعد متوسط درجے کے لوگ، جن میں تعلیم بھی متوسط ہی ہے اور پردے کی شدت ہے، وہ اتنی مہربانی کریں کہ لڑکی کے جوان ہوتے ہی ان کے خاندان کے لڑکوں مثلاً لڑکیوں کے چچا زاد، ماموں زاد، پھوپھی زاد اور خالہ زاد بھائیوں سے پردہ نہ کرائیں بلکہ انہیں آپس میں ملنے جلنے دیں اور خود ان کے رُحمان، خیالات و میلانِ طبائع کا خیال رکھیں اور غور کرتے رہیں کہ کون سا بھائی کون سی بہن کو زیادہ پسند

کہتا ہے۔ کس کی کس سے محبت ہے اور اس پسندیدگی کو گھر بھر خوش گواری
تعلقات کی بنا سمجھ کر منگنیاں کر دیں۔ اس صورت میں ان شدید پردہ دار گھرانوں کو
غیر لڑکوں سے بے پردگی کرانی نہ ہوگی۔ اگر قریبی رشتہ داروں میں اچھا لڑکا میسر نہ
اُسکے تو ذرا ہی اور ہمت کریں کہ اپنے پیلے سے شادی شدہ سسرالوں کو جو غیر ہیں
دل سخت کر کے اپنا عزیز خیال کر لیں... مگر یہ ترکیبیں ہیں شدید پردہ داروں کے
لیے، ورنہ آج کل جو اعلیٰ تعلیم یافتہ طبقہ ہے، وہاں قریب قریب پردہ مفقود ہے
اور ان کو ہر طرح آسانی حاصل ہے۔“

نذر سجاد حیدر صاحب کے مضمون کی یہ پہلی قسط ہے۔ اور قارئین کرام نے ملاحظہ فرما
لیا ہوگا کہ مغربی معاشرت کی اندھا دُھند پیروی کی دُھن میں ہماری محترمہ اس جیاسوز آئین کا
خاکہ کھینچ گئی ہیں جیسے مسیحی دُنیا "کورٹ شپ" کہتی ہے۔ معلوم نہیں دوسری قسط کو حوالہ
کاغذ کرتے وقت ان کی گریز پا آزادی کا بے پناہ جذبہ انھیں کہاں سے کہاں لے جائے گا۔
یہ ہیں صحیح اسلامی تربیت نہ ہونے کے نتائج۔ ہمارے علما کس خوابِ نمرگوشت میں
ہیں اور ہماری درس گاہیں کس بسم اللہ کے گنبد میں پڑھی ہیں۔ کیا ان کی آنکھیں اس دن کھلیں
گی جب شریعت اسلامی کے نو مہینے مقدسہ کا جنازہ ان کی مادر پدر آزاد مہو بیٹیوں کے
کندھوں پر سر بازار نکل چکا ہوگا۔

میں نے نذر سجاد حیدر صاحب اور ان کی ہم نواؤں کی متفرنجانہ ستونچ چٹھیوں پر نو لے لے
کر لی۔ اب چند وہ پرانی وضع کے بزرگ بھی سُسن لیں جن کا غلو حجاب پرستی اصل بناؤ فساد ہے۔
میں ایسے خاندانوں سے واقف ہوں جہاں پردہ کی سختی کا یہ عالم ہے کہ گھر کی عورتوں کے
کپڑے تک دُھلائی کے لیے دھوبیوں کو نہیں دیے جاتے مبادا اس سرا پردہ گراں عفاف کے
محرم کو نامحرموں کی انگلیاں چھو جائیں اور خاندان کی عزت کو بُتہ لگ جائے۔ نذر سجاد حیدر
اسی متشددانہ ذہنیت کی منطقی پیداوار ہیں۔ وضع قدیم و وضع جدید میں یہی وہ بلا انگیز
بُعد المشرقین تھا جو فطرت انسانی کے اس مشہور نقاد اکبر الہ آبادی کی زبان پر یہ کہی نہ فراموش
ہونے والا تقابل آیا :

توصاف کہتے ہیں بید کا رنگ ہے میلا
تو اپنی قوم چپاتی ہے شور و واویلا
ادھر یہ دُھن ہے کہ ساقی صراحی سے لا
ادھر ہے وحی ولایت کی ڈاک کا تھیلا

قدیم وضع کا رہتا ہوں میں اگر پابند
جدید وضع اگر اختیار کرتا ہوں
ادھر یہ ضد ہے کہ لیتا بھی چھو نہیں سکتا
ادھر یہ دفتر تدبیر و عقل سب ناپاک

دو گونہ رنج و عذاب است جانِ مجنوں را
 بلائے صحبتِ یل و فسرتِ یل
 قرآنِ کریم کی قائم کی ہوئی حدود سے اگر ہمارے پرانی وضع کے بزرگ متجاوز نہ ہوتے اور
 عورتوں کو صرف اتنی باتوں کا پابند بنائے رکھتے جن کی وہ شرعاً مکلف ہیں تو آج انھیں
 عائشہ صدیقہ رضی اللہ تعالیٰ عنہا کا اسوۂ حسنہ چھوڑ کر دیارِ مغرب کی تہ سا زادوں کی تقلید
 کا شوق کیوں پڑتا۔ نکاح سے قبل ہر عورت شرعاً یہ حق رکھتی ہے کہ اس مرد کی صورت دیکھ
 لے جس کے ساتھ اسے عمر کاٹنی ہے۔ علیٰ ہذا القیاس غریب نوشتہ بھی اس خطرہ سے محفوظ رہنے
 کا عموماً مستحق ہے کہ کسی کالی کلوٹی، لنگڑی ٹولی و لہن کو اس کے گلے تو منڈھ نہیں دیا جاتا۔ باقی
 رہی یہ بات کہ یہ جوڑا ایک دوسرے کے شائل، ایک دوسرے کے خصائص سے اچھی طرح
 واقف ہو۔ سو اگر قربیت صحیح اسلامی طریقے پر ہوئی ہو تو اول تو اس واقفیت کی چنداں
 ضرورت نہیں۔ اور اگر بہت ہی قدغن ہو تو ماں باپ اور خویش واقارب کس مرض کی دوا
 ہیں جس تو پر وہ میں چھپ سکتا ہے اور شاید زشت روٹی بھی چھپ سکتی ہو، لیکن ایسا کوئی
 پردہ آج تک ایجاد نہیں ہوا جو عادات و خصائل کی شہرت کو خاندانوں کی سن گن چھپا سکے۔
 نکاح سے پہلے صورت دیکھنے کے ساتھ اگر باقاعدہ میل جول یعنی اصطلاح فرنگ کورٹ شپ
 بھی ہونے لگا تو

وائے گراڈ پس امروز بود فردائے!

ظفر علی خاں

اداریے ۶۱۹۲۸

- | | | | |
|-------|-----------|---------|--|
| ۶۱۹۲۸ | یکم جنوری | | (۱) آل انڈیا کانگریس میں مفاہمت .. |
| " | " | " | (۲) کانگریس میں مفاہمت کی قرارداد تصفیہ حقوق کا مسئلہ .. |
| " | " | " | (۳) سائمن کمیٹی کا حشر .. |
| " | " | " | (۴) افغانستان .. |
| " | " | " | (۵) غازی امان اللہ خاں سے ہندوستان کی امیدیں (از ظفر علی خاں) .. |
| " | " | " | (۶) غازی امان اللہ خاں کی کجگلاہی کا نیا دور (از ظفر علی خاں) .. |
| " | " | " | (۷) نوجوانانِ وطن سے خطاب .. |
| " | " | " | (۸) تخریب و تخریف کے حربوں کی بے اثری (سائمن کمیٹی پر) .. |
| " | " | " | (۹) بیانا دست افشائیم وے در ساخر اندانیم .. |
| " | " | " | (۱۰) سرمد شفیق کا نیا مشغلہ .. |
| " | " | " | (۱۱) استقلالِ حجاز .. |

- (۱۲) سرملکم پٹی کے تازہ ترین ارشادات ۳ مارچ ۱۹۲۸ء
- (۱۳) مصلح عرب پر جنگ کے بادل سلطان ابن سعود کی مجاہدانہ عزیمت .. ۱۲ ..
- (۱۴) کاسٹریسیان اذلی کی حرکت مذہبی ۱۳ ..
- (۱۵) ہلالِ عید سے دو دو باتیں (نظم میں غازی امان اللہ خاں کی ..
تصویر عید کا چاند دیکھ کر) ظفر علی خاں کے تاثرات .. ۲۳ ..
- (۱۶) سائنس کا ریشن اور ہمارا فرض ۲۹ ..
- (۱۷) مذہب کے خلاف جنگ ۲۴ اپریل ..
- (۱۸) ڈاکٹر محبوب عالم قریشی اور مولانا غلام رسول بہر (از ظفر علی خاں) .. ۲۹ ..
- (۱۹) تعاون کا حشر ۲۰ مئی ..
- (۲۰) لبیک اللہم لبیک لا شریک لک لبیک (از ظفر علی خاں) .. ۶ ..
- (۲۱) آل پارٹیز کانفرنس ۲۶ ..
- (۲۲) یادگار حسین ۴ ۲۹ جون ..
- (۲۳) پاروولی کا ستیاگرہ، استقلال کی ایک نادر مثال .. ۳ جولائی ..
- (۲۴) سرشادی لال اور مسلم آؤٹ لک .. ۲۱ ..
- (۲۵) مجوزہ دستور اساسی ۲۵ اگست ..
- (۲۶) آل پارٹیز کانفرنس کا اجلاس مکھنو .. ۲۶ ..
- (۲۷) سرکارِ دو عالم ۴ کی شانِ رحمت للعالمین .. ۲۹ ..
- (۲۸) شبِ اُمید کہ بد منتکف پر وہ مغیب .. ۳ ستمبر ..
گو بروں آئے کہ کارِ شبِ تارِ آخر شد :
- (۲۹) سر جان سائنس کا اعتراف شکست .. ۲۱ ..
- (۳۰) اقلیتوں کے حقوق ۹ ..
- (۳۱) سائنس کمیشن کو اپنے فرض کا احساس ہے .. ۱۸ اکتوبر ..
- (۳۲) مقدسین جمیعت کا عتاب بے جا .. ۲۸ ..
- (۳۳) نظام الملک اصف شاہ ہفتم مغربی استعمار کی
چیرہ دستیوں کا سرایتِ اعظم (از ظفر علی خاں) .. ۶ نومبر ..
- (۳۴) شعلے میں ہزاروں تپلیوں کا ناچ .. ۲۰ ستمبر ..
- (۳۵) پنجاب کو نسل میں جدید گورنر کی تقریر .. ۲ دسمبر ..

ذیل میں ہم مولانا ظفر علی خاں کے قلم سے نوشتہ اداروں میں سے دو ادارے درج کر رہے ہیں۔ یہ اہم ادارے ان کے ولی جذبات اور تاثرات کے ساتھ ان کے پُرتاد اور سنجیدہ اندازِ تحریر میں ادبیت کو پورے طور سے سمونے ہوئے ہوئے ہے جس سے ان کے زورِ بیان کا اندازہ پورے طور سے ہو سکتا ہے اور زبان پر فاضلانہ قدرت کا۔ ہمارے خیال میں ان کے یہ ادارے کارکنانِ زمیندار اور عملہ ادارت کے لیے ایک بہترین نمونہ تھے جس کو سامنے رکھ کر زمیندار اسکول اپنے صحافتی خصائص کو زمیندار کے صفحات پر ظاہر کرنا رہا۔ اور اس طرح ملک کے نوجوان افراد کو زمیندار نے صحافت کے اعلیٰ معیار سکھائے۔ جہاں ان نوجوانوں نے ظفر علی خاں کے علمی، ادبی اور سیاسی مضامین، تراجم اور ان کے ادارے پڑھے اور ان کے عالمانہ طرزِ تحریر سے زمیندار اسکول نے ایک خاص امتیاز حاصل کیا۔

(۱) اللہم لبتیک لاشریک لک لبتیک۔

رخصت اے زنداں جنوں زنجیرِ در کھڑ کاٹے ہے

مژدہ خارِ دشت پھرتلوا مرا کھلاٹے ہے

» خاکِ کعبہ کی وہی چار ہزار سال کی پرانی کشش جو آذر کے حقیقت شناس بیٹے کو کالڈیا کے چمنستانوں سے حجاز کی غیر ذمی ذبیح وادی میں کھینچ لائی جس نے عبدالمطلب کے عالی مقام پوتے کی جاذبیت سے سرشار ہو کر بنی آدم کی ان گنت نسلوں کے ساتھ ہر سال وہی سلوک کیا ہے جو مقناطیس لوہے کے ساتھ کرتا ہے، آج مجھ ذرّہ بے مقدار کو بھی بے تاب کر رہی ہے کہ تھوڑی دیر کے لیے پندار کے صنم کدہ کو ویران چھوڑ کر دیوانہ وار حق و صدق اور اخوت و مساوات کی ابھی آزاد چار دیواری کی طرف دوڑ پڑوں جس کے ساتھ تیرہ صدیوں سے ملتِ بیضا کی مرکزیت قائم ہے۔

وفدِ خلافت کا رئیس ہو کر جب سلطان ابن سعود سے گفتگو کرنے کے لیے آج سے تین سال

قبل میں عازمِ حجاز ہوا تو صرف فریضہِ عمرہ کی بجائے اورمی کی سعادت نصیب ہو سکی اور حج کی حسرتِ دل ہی میں باقی رہ گئی۔

پھر حج کے موقع پر مولانا شوکت علی اپنے احباب کے ساتھ موتمرِ عالم میں شریک ہونے کی غرض سے تشریف لے گئے اور مجھ اپنا عزمِ زیارتِ حرمین اس خیال سے طتوی کرنا پڑا کہ سب اہل حجاز میں میری موجودگی ان شبہات کے لیے وجہ تقویت ہی جائے جس کا ازار ان حضرات نے اپنی رپورٹ میں اپنی واپسی پر بے اختیار فاش کر دیا۔ اس دفعہ کوئی حقیقی یا وہی مصلحت مجھ وہ فرض ادا کرنے سے روک نہیں سکتی جس پر میری اسلامی زندگی کے پانچویں حصہ کا کامیابی

کے ساتھ تمام ہوتا منحصر ہے۔

اللہ کا نام لے کر میں وہ گزار ارض مقدس ہوتا ہوں تاکہ اپنی فطرت کو اس چشمہ میں غوطہ دے سکوں جو ابھی تک اپنی اولین صفائی کے ساتھ ابل رہا ہے اور مغربی آلائشوں سے مکدر نہیں ہوا۔ میں مکہ معظمہ اور مدینہ منورہ کا عازم ہوں جہاں ابھی تک اسلام کا قانون نافذ ہے جہاں شریعتِ مطہرہ کا آئین جاری ہے۔ جہاں کا ضابطہ دیوانی کلام اللہ اور حدیث رسول اللہ ہے۔ جہاں کا فرماں روا توحید کا خلف الصدق ابن سعود ہے۔ خدا سے دیر تک زندہ رکھے۔ کیوں کہ تفریح کے اس دور پُرفتنی میں ناموس شریعت کے تحفظ کی امیدیں آج اسی کے دم سے زندہ ہیں

ہندوستان کو مشرکہ کہ یارانِ نجد نے
دُنیا میں مہربند نبی کا علم کیا
خدمتِ حرم کی سوئپ دی ابن سعود کو
کتنا بڑا خدا نے یہ ہسم پر کرم کیا

بیت اللہ پہنچ کر اور حضورؐ خواجہ دو جہاں کے آستانہ پر باریاب ہو کر میں تو مسلمانوں کے لیے دعائیں مانگوں گا ہی لیکن مجھے امید ہے کہ مسلمان اپنی پنج وقتہ دعاؤں میں مجھے بھی فراموش نہ کریں گے۔

پھر ملیں گے اگر خدا لایا۔ (از ظفر علی خاں)

(۲) نظام الملک آصف جاہ ہفتم مغربی استعمار کی چیرہ دستیوں کا حریفِ اعظم

یہ کہہ رہی ہے پلٹ کر نگاہِ یار ابھی
زمانہ اور بھی بدلے گا ایک بار ابھی

خود دار ہندوستان کو حریفانِ فرنگ سے اپنا ناموس بچانے کے لیے آج جس جاں گسل آویزش کا سامنا ہے اس کی تاریخ سپردِ قلم کرتے وقت مستقبلِ قریب کا بالغ نظر و قانع نگار اس حقیقت کا خواہی خواہی اعتراف کرے گا کہ برطانیہ کے بے پناہ استعماری حربوں کے مقابلے میں بڑا اعظم ہند کے ایک ٹلٹ یعنی گیارہ کروڑ انسانوں کی طرف سے جو طاقت پوری توانائی کے ساتھ اول اول سینہ سپر ہوئی، وہ دکن کے جلیل المنزلت تاجدار کی ذاتِ گرامی تھی۔ کانگریس اور خلافت نے بے شک برطانوی ہند کی کامل آزادی کو اپنا نصب العین قرار دے کر انگریزی اقتدار کے خلاف جدوجہد شروع کر دی، لیکن ویسی ریاستوں کو جو برطانیہ کے ستم ہائے بے حساب کا بازو بچہ بنی ہوئی ہیں، اس وقت تک کے لیے اپنے حال پر چھوڑ دیا جب انگریزوں کی قہرمانی گرفت برطانوی ہند پر ڈھیلی پڑ جائے گی اور پھر وہ ہندوستانی حکومت جو انگریزی اقتدار کے کھنڈروں

پر قائم ہوگی، ان ریاستوں کے ساتھ اپنے حلیفانہ سیاسی تعلقات کی طرح ڈال سکے گی۔
خدا ہی بہتر جانتا ہے کہ یہ وقت کب آئے گا۔ لیکن اگر اس کے انتظار میں والیان ریاست ہائے
ہند ہاتھ پر ہاتھ دھرے بیٹھے رہتے تو ڈیپوڑی کی وہ حکمت عملی جیسے کر زون نے حیات تازہ
بخش کر ریڈنگ کے زمانہ میں منتہائے اشتداد پر پہنچا دیا۔ ان سب کو صفحہ روزگار سے
حرف غلط کی طرح مٹا دیتی اور ان کا شمار یا تو جلا وطنوں میں ہوتا یا ہر برطانوی ریڈیٹنسی کے
چپڑاکیوں میں۔

شرف و مجد ہند کی اس انتہائی تزیلی کا اولین احساس اس شخص کو ہوا جس کی
رگوں میں قلیج خاں کا گرم خون ابھی تک اپنی پوری حرارت کے ساتھ دوڑ رہا ہے۔ اصف
چاہیوں کی دو صد سالہ ممکنیت جس کی پشت پر اسلام کی سیزدہ صد سالہ غیرت تھی، اس بات
کو گوارا کر سکتی تھی کہ فرنگستان کے نو دو لیتے جنہیں نپولین نے ایک مرتبہ زہر پرست بنیوں سے
قتیبہ دی تھی، شرفائے کشور ہند کو یوں رسوا کریں گے۔ میر عثمان علی خاں کی فاروقی حمیت کو یہ کب
گوارا ہو سکتا تھا کہ ان کی حدود سلطنت کے اندر جو رقبہ فرانس سے کم نہیں، انگریز سیاہ و
سپید کے مالک ہوں اور ان کے ہم چشموں میں سے جس کو چاہیں، گدی سے اتار دیں۔ جس کو
چاہیں، جلا وطن کر دیں۔ جس پر چاہیں مقدمہ چلا دیں۔ بیشیہ اسلام کا یہ شیر عریں، مادہ ہند کا یہ
مایہ ناز سپوت یہ جانتے ہوئے کہ اس کا مقابلہ دنیا کی سب سے مہیب عسکری طاقت
سے ہے اپنے آبائی حقوق کی طاقت کے لیے دیوار آہن بن کر کھڑا ہو گیا اور حکومت انگریزی
کو ذیل کا الٹی میٹم بھیج دیا۔

(۱) برابر جو دولت اصفیہ کا بجز ولایت ہے، واپس کر دیا

جائے۔ (۲) دولت اصفیہ اپنے اندرونی معاملات میں بالکل اسی

طرح خود مختار ہوگی جس طرح ہند ہے۔

اس یادگار زمانہ تمدنی نے برطانوی امپیریلزم کے ساتھ وہی سلوک کیا جو بھارت کی ہونی آگ
پر رکھے ہوئے توے کی سرفی دائرہ اسپند کے ساتھ کرتی ہے۔ میر عثمان علی خاں کا ایک بھی مطالبہ
ایسا نہ تھا جو حق و انصاف پر مبنی نہ ہو اور جس کا مداوا وہ مقدس عہد نامے نہ ہوں جو ایسٹ
انڈیا کمپنی اور اس کے بعد تاجدار برطانیہ نے فرماں روا بیان دکن کے ساتھ وقتاً فوقتاً کیے
لیکن حق و انصاف کی آواز وہ تہذیب کب سن سکتی ہے جس کے کان صرف توپوں کی گرج سے
آشنا ہوں اور معاہدات کی تقدیس کا پاس اس قوم کو کس طرح ہو سکتا ہے جس کے نزدیک
عہد و موافق کی حقیقت ایک پڑزہ کاغذ سے زیادہ نہیں۔ جس کی اڑان کا تماشائے دن

فضائے مغرب کو دکھایا جاتا ہے۔

اس یہودی نے جس کا نام لارڈ ریڈنگ ہے بارہولی کا مورچہ سر کرنے کا مغرورانہ فیصلہ کر لیا کہ تاجدارِ دکن کو اس "تمرد" کا مزا چکھایا جائے گا اور اسے بتایا جائے گا کہ دولتِ برطانیہ اپنے "تاریخی حلیف" کی حیثیت ہندوستان کے ایک معمولی رئیس سے بڑھ کر نہیں سمجھتی۔ ہندوستان سے رخصت ہوتے وقت تخت کے اس اسرائیلی پتلے نے جو مکتوب مسئلہ دکن پر شائع کیا۔ وہ رہتی دنیا تک برطانیہ کی ہندوستانی حکمتِ عملی کے ماتھے پر کلنگ کا ٹیکہ بن کر چمکتا رہے گا۔ اس مکتوب نے آخری بار اس تلخ حقیقت کا اعلان ڈنکے کی چوٹ کر دیا کہ برطانیہ کی لغت میں احسان پذیری، حق شناسی اور انصاف پسندی وہ الفاظ ہیں جن کے کوئی معنی نہیں۔

اس کے بعد دکن پر برطانوی استعمار کے ہاتھوں جو کچھ گزری وہ جبر و استبداد کی ایک خون چکان داستان ہے جسے یہاں دہرا کر میں اپنے اور قارئین "زمیندار" کے دکھے ہوئے دلوں کو اور زیادہ دکھانا نہیں چاہتا۔ صرف اس قدر عرض کر دینا کافی ہو گا کہ انگریز لارڈ ریڈنگ کے اہمیت سوز اعلان کے بعد دکن کے نظم و نسق کی رگ رگ اور نخ و پخت اور ریشہ ریشہ میں سرایت کر چکے ہیں۔ اور دکن کی عزت و حرمت اگر اب بھی ہندوستان کے دل میں باقی ہے تو اس کا سرمایہ ایک اکیلے آصف جاہ ہفتم کی وہ عزیمت ہے جو نزل سے آشنا نہیں، وہ دل ہے جو ناامیدی کا آشنا نہیں۔ وہ سر ہے جو بجز خدائے بزرگ و برتر کے آستانہ کبریائی کے کسی کے آگے جھکنا نہیں جاتا۔

دوسرے والیائی ملک نے یہ دیکھ کر کہ مغرب کا استعماری بگولا ان کے چمن دولت و اقبال کو اڑائے لیے جا رہا ہے، سر جوڑ کر مشورہ کیا کہ اپنے حقوق کے تحفظ کے لیے برطانیہ سے عاجزانہ التجائیں کریں۔ لندن تک اپنے وفد لے جائیں اور بسٹلر کمیٹی کے روبرو اپنی فریاد پیش کریں لیکن میر عثمان علی خاں کی غیرت نے اس کو اپنی شانِ کلاہی کے منان سمجھا اور برکن سیڈوں اور بٹلروں سے کسی قسم کا کوئی سروکار نہ رکھا۔

حضور اب دہلی تشریف لائے ہیں اور آپ کا مقصد صرف چند روزہ سیاحت ہے۔ غالباً لارڈ اردن آپ سے ملیں گے اور یقیناً مسائل دکن پر بھی آپ سے تبادلہ خیالات کریں گے۔ لیکن آپ کے خیالات کو دنیا جانتی ہے کہ جب تک دم میں دم ہے نہ چھوڑیں گے، خواہ کچھ ہی کیوں نہ ہو جائے۔ "لطف علی خاں"۔

۱۔ روزنامہ زمیندار، لاہور، عثمان نمبر ۶، فروری ۱۹۲۸ء مطابق ۲۲، جمادی الثانی ۱۳۴۷ھ

”زمیندار“ کے ادارے - ۱۹۲۹ء

- (۱) غازی امان اللہ خاں کی کچ کلاہی کا نیا دور ۲۰ جنوری ۱۹۲۹ء
- (۲) غازی امان اللہ خاں سے ہندوستان کی امیدیں (از ظفر علی خاں) ۲۳
- (۳) سر محمد شفیع کا نیا مشعلہ ۲۲ فروری
- (۴) جنرل نادر خاں کے دعاوی و عزائم - چند کھری کھری باتیں { (از ظفر علی خاں) ۱۲ مارچ
- (۵) تشدد کا آغاز ۲۲
- (۶) مسلمانانِ کشمیر اور بہار اجماع سرہری سنگھ ۲۳ جون
- (۷) یوم النبیؐ کی حقیقی شان (از ظفر علی خاں) ۱۸ اگست
- (۸) مسلمانو! اٹھو اور منزلِ مقصود کی طرف لپکو ۱۲ اکتوبر
- (۹) افغان ریلیف فنڈ ۲۰
- (۱۰) عدالتِ عالیہ کا وقار خطرے میں ۶ جولائی
- (۱۱) زمیندار اور جنرل نادر علی خاں ۱۰ نومبر
- (۱۲) خالصہ کی نفیر عام - (فرزندانِ اسلام کو دریائے خون میں شناوری کی دعوت) - (از ظفر علی خاں) ۱۹ ستمبر
- (۱۳) مسلمانوں کے مطالبات ۲۴ نومبر

اداریہ از قلم ظفر علی خاں - ۸ اگست ۱۹۲۹ء مطابق ۱۲ ربیع الاول ۱۳۴۸ھ

”یوم النبیؐ کی حقیقی شان“

نوا را تلخ تر می زن چو ذوق نغمہ کم یابی

عدی را نیز تر می خواں چوں محمل را گراں بینی

مسلمانانِ ہند کے ہاتھ سے دولت جا چکی، علم جا چکا، سلطنت جا چکی۔ صرف ایک چیز نہیں گئی اور وہ آٹے دو جہاں محمد مصطفیٰ احمد مجتبیٰ علیہ الصلوٰۃ والسلام کی ذاتِ گرامی کے ساتھ بے پایاں محبت و عقیدت کا دالہانہ جذبہ ہے اور یہ وہ موہبتِ عظمیٰ ہے جس کے آگے اس دُنیا کی تمام دولتیں اور تمام سلطنتیں ہیچ ہیں۔

اس ہمہ گیر حکامہءِ تشدد و افتراق میں جس نے مسلمانوں کی وحدتِ ملی کو پارہ پارہ کر دیا ہے، اگر کوئی قوت فرزندانِ توحید کو ایک مرکز پر لاسکتی ہے تو وہ محمد مصطفیٰ صلی اللہ علیہ وسلم کا نام ہے جس کے زبان پر آتے ہی ملتِ بیضا کے ہر رُو کے تنِ مُردہ میں جان پڑ جاتی ہے۔

دلوں کی افسردگی شگفتگی میں بدل جاتی ہے۔ ٹھٹھری ہوئی رگوں کا منجھنوں تیزی سے دوڑنے لگتا ہے اور دنیا والوں کو جو اپنے نزدیک مسلمانوں کی حیاتِ اجتماعی کو ہمیشہ کے لیے مٹی دے چکے ہیں، پیچ و تاب کھا کھا کر خواہی نخواہی اس حقیقت کبریٰ کا اعتراف کرنا پڑتا ہے کہ جب تک محمد صلی اللہ علیہ وسلم کا نام لوحِ کائنات پر کندہ ہے۔ اس نام پاک پر مرنٹے والوں سے زندگی کی صلاحیت کا چھین لینا ایک خیالِ خام ہو گا ایک وہمِ باطل ہو گا۔ مسلمانوں کی فطرت کے اس رمز سے آشنا ہو کر بعض بزرگوں نے مجالسِ سیرت کے قیام کی طرح ڈالی۔ اور طول و عرضِ کشورِ ہند میں اعلان کیا کہ ۱۲ ربیع الاول کو، جو حضورِ سرورِ کون و ممالک کے عالمِ ہستی میں جلوہ افروز ہونے کا مقدس دن ہے، ہندوستان بھر میں جلسے کیے جائیں اور اس تقریبِ سعید پر حضورؐ کی مبارک زندگی کے حالات مشرح و بسط کے ساتھ بیان کر کے جہاں مسلمانوں کو حضورؐ کے نقشِ قدم پر چلنے کی دعوت دی جائے۔ وہاں غیر مسلمانوں کو بھی موقع دیا جائے کہ آئیں اور دیکھیں کہ اس دنیا میں حضورؐ کی تشریف آوری کائناتِ انسانی کے لیے کتنی بڑی رحمت تھی اور حضورؐ نے ابیض و احمر اور اسود و اصغر کے تمام امتیاز مٹا کر بنی آدم کے لیے اخوت و آزادی اور مساوات کا کیسا عظیم الشان انعام دلایا۔

مجالسِ سیرت کی یہ تحریک، جیسا کہ خیال ہو سکتا تھا، بجلی کی زد کی طرح اقصائے ہند میں دوڑ گئی اور آج ملک کا کوئی شہر، کوئی قریہ، کوئی ناحیہ ایسا نہیں، جہاں ایک نہ ایک سیرت کمیٹی قائم نہ ہو گئی اور اس کے اہتمام میں جشنِ میلادِ نبیؐ کے بڑی دھوم دھام کے ساتھ منانے کی تیاریاں نہ کی جا رہی ہوں۔ اسی سے اندازہ کیا جاسکتا ہے کہ بانیانِ مجالس نے مسلمانوں کی فطرت کا نہایت صحیح اندازہ لگایا تھا۔ افغانستان کی ہمسایہ اسلامی سلطنت دیکھتے دیکھتے تباہ ہو گئی مگر اس کی تباہی مسلمانوں کو ایک مرکز پر نہ لاسکی۔ غرب و عجم پر مغربی استعمار کی تیر و تار گھٹائیں چھائی ہوئی ہیں۔ مگر اس خطرہٴ مہیب کے عواقب کا تصور مسلمانوں کو ایک مرکز پر جمع نہ کر سکا۔ خود ہندوستان میں مسلمانوں کا سیاسی بیڑا تباہی کے قریب آن لگا ہے۔ لیکن مسلم لیگ، جمیعتِ خلافت، جمیعتہ العلماء کی بڑی بڑی اور صد ہا دوسری اسلامی انجمنوں کی چھوٹی چھوٹی آوازیں انہیں ایک پلیٹ فارم پر لا کر نہ بیٹھا سکیں۔ مسلمانوں کی کی سوئی ہوئی بستی جس آواز پر بیدار ہوئی وہ سیرت کمیٹی کی آواز تھی۔ اور اس لیے جاگی کہ اس کو مجھ مصطفیٰؐ کے نام پاک کا واسطہ دلایا گیا۔

اس تہذب، اس تفرق، اسی تشقت نے ان کی روٹیوں اور ذلتوں کا پیمانہ چھلکا دیا۔

لیکن وہ اپنی بد بختانہ آویزشوں سے باز نہیں آئے پر نہیں آئے۔ سیرت کمیٹیوں کی دعوت پر اپنے آقا و مولا کے جھنڈے تلے جمع ہونے کی تیاریاں کر رہے ہیں مگر اس بات کی کیا ضمانت ہے کہ اتحاد کے یثیقاتی، اعتصام بحبل اللہ کے یہ مدعی، محمد مصطفیٰ ام کے نقض قدم پر چلنے کے یہ آرزو مند ایک جگہ جمع ہوتے ہی پہلے سے بھی زیادہ جاہلانہ تلخی کے ساتھ لڑنے نہ لگ جائیں گے۔ ایک اگر کہے گا کہ محمد خدا کے بندے بھی ہیں اور اس کے رسول بھی، تو دوسرا اس کا منہ یہ کہہ کر نوح لے گا کہ محمد کو بشر کہنے والا کافر، اکفر اور قطعی جہنمی ہیں۔ ایک رسول اللہ کے واقعات و لاوت پڑھتے وقت تعظیم کھڑا ہو جائے گا۔ دوسرا اس قیام تعظیمی کو خلاف شرع سمجھ کر بیٹھا رہے گا اور اپنے اس جرم کی پاداش میں محفل سے تکان پکڑ کر نکال دیے جانے کے خطرے میں مبتلا ہوگا۔ ایک اس موقع پر جلوس نکالنے، چہراغاں کرنے اور اسی قسم کی دوسری نامطبوع بدعتوں کو جائز قرار دے گا، دوسرا اس کی سختی سے شرعی مخالفت کرے گا۔ اور اسلام اور اسلام کی عزت کا دشمن مہرے گا۔ ایک طرف بریلوی ہوں گے دوسری طرف دیوبندی۔ ایک طرف مولانا کفایت اللہ اور مولانا حسین احمد ہوں گے اور دوسری طرف مولانا عبد الماجد بدایونی قدس سرہ اور مولانا مظہر الدین شیر کوٹی غفرلہ۔ پھر کیا یہ سب کچھ اتحاد آسامی ہے یا افتراق کا لازمہ ہے؟

سیرت کمیٹیوں کے مہتمموں کو یاد رکھنا چاہیے کہ وہ تقریب سعید جس کے لیے وسیع پیمانے پر تیاریاں ہو رہی ہیں اگر شرعاً جائز ہو سکتی ہے تو بحالت موجودہ صرف اسی طرح جائز ہو سکتی ہے کہ رسول اللہ صلی اللہ علیہ وسلم کی زندگی کے اس پہلو کو عامۃ المسلمین کے سامنے نمایاں کیا جائے جس میں اخلاقی و روحانی دنیا کا یہ فقید المثال تاجدار بابائنا و اہلنا فداہ انسانی آزادی کا سب سے بڑا محافظین کا ظاہر ہوتا ہے جس نے اپنی مادی بے مائیگی اور بے سروسامانی کے باوجود دیکھتے دیکھتے بڑی بڑی باجبروت قوتوں کا تختہ الٹ دیا، اور جس نے چند شتر بانوں کو چٹکی بجاتے میں جہاں بان بنا دیا۔ اگر سیرت کمیٹیاں مسلمانوں کے دلوں میں اس مجاہدانہ سرفروشی و حریت کوشی کی ایک تڑپ پیدا کر سکیں تو میں سمجھوں گا کہ یہ تحریک نہایت مبارک ہے ورنہ الخ

منظومات - ۶۱۹۲۹ :

صفحہ اول پر سنٹے ایڈیشن میں سابقہ روایات کی طرح مولانا ظفر علی خاں کی تازہ نظلیں جو موجودہ سیاسی حالات یا اہم واقعات پر مبنی ہوتی تھیں، ہمیشہ شائع ہوتی رہیں کبھی کبھی ایسا بھی ہوتا رہا کہ ادائیگی کارکن مضرات کی نظلیں صفحہ اول کی زینت بنتی رہیں جن میں مولانا

خدا بخش انہر امرت سہری، قاضی احسان اللہ مرحوم وزیر آبادی، محمد اسد خاں بیٹے ملتان، راز رام پوری کے علاوہ خصوصیت سے اقبال کی بعض نظمیں بھی شائع ہوتی رہیں۔ (مثلاً ۱۸ اگست ۱۹۲۹ء کو تقریب یوم النبیؐ اور معانی محقر کے نام سے اقبال کی فارسی نظم جلی قلم سے شائع ہوئی جس کے دو شعر یہ ہیں:

شعلہ در آغوش دارد عشق بے پروائے من
چوں تمام آند سراپا ناز می کرد و نیاز
بر نغیزد یک شاد از حکمت نازلے من
قیس را لیلیا ہی نامند در صحرائے من
ظفر علی خاں کی نظموں میں سے حسب ذیل نظمیں خصوصیت سے قابل ذکر ہیں:

(۱) ۲۳ جنوری ۱۹۲۹ء

نغمہ نورس

خدا کی شان اک سقے کا بچہ
نہیں دیکھے پٹے کے ہاتھ اُس نے
مقابل ہے محمد زائیوں کے
امان اللہ کے شیدا یوں کے
ہوئے اللہ کی بکتا یوں کے

ہنگامہ نو

(۲) ۱۷ مارچ ۱۹۲۹ء
اگر باگا جہان ایٹیا خوابِ گراں سے ہے
اگر چھوٹی ہیں نور شید درخشاں سے نئی گوئیں
چلا اک تیر اس شوخ کی بائگی کماں سے ہے
اگر چھوٹی یہ نور افشاں ہوائی آسماں سے ہے
اور اس کی گونج ٹکرانے لگی دارالاماں سے ہے
اور اس ہنگامہ کی رونق امان اللہ خاں سے ہے

شورِ بازاری ہمہ ہمہ

(۳) ۲۲ مارچ ۱۹۲۹ء
شورِ بازاد کی آفت نہ ملی تھی سر سے
آن پہنچے علم کفر کے فتوے لے کر
کہ بیا غلغلہ و فتنہ چیکنور ہوا
دیں سراپردہ اولیام میں مستور ہوا
کفر کابل کی مضامین سے کافر ہوا
غلبہ حق اگر اللہ کو منظور ہوا

(۴) ۲۲ جون ۱۹۲۹ء فریاد بحضور سرورِ کونین صلی اللہ علیہ وسلم

اے خاورِ حجاز کے رخشندہ آفتاب
ذہبت ازل کی ہے تو ہے رونقِ ابد کی تو
صبح ازل ہے تیری تجلی سے فیض یاب
دونوں میں جلوہ ریز ہے تو ہی رنگِ آب
نازایاں ہے تجھ پر رحمت داریں کا خطاب
جس کو ہے تیری ذاتِ گواہی سے انتساب
خیرالبشر ہے تو، تو ہے خیر الامم وہ قوم

صد ہاتیرے غلام نصاریٰ کی قید میں

حتیٰ سے یہ عرض کر کہ تیرے ناسزا غلام

(۵) ۱۲ اکتوبر ۱۹۲۹ء ہیکل تفریح کے پرستار

اس درجہ نصاریٰ کی وہ تعظیم کریں گے

کہہ دیں گے جو اختیار کہ اسلام ہے ناقص

دنیا کے مسئلہ پر ہوگی اگر بحث

دوسرے اشخاص کی نظموں میں فتح مکہ از اثر خادمہ محمد فصیح، پیشکش بحضور سرور

کائنات از مرزا بیضاخان ایرانی اور مولانا محمد سعید عثمانی، حکیم نیر واسطی، محمد اسد خاں طاقی،

قابل ذکر ہیں جن کی ادبی اور سیاسی نظمیں زمیندار کے لیے ممد رہیں اور خود ایسے لوگوں کے

کلام کی اشاعت اور اس کی مقبولیت کی ضمانت خود زمیندار کا نام رہا۔ مولانا ظفر علی خان

کی نظم نگاری کے نئے انداز میں لوگوں کو پورے طور سے اس نئے انداز فکر کی طرف متوجہ کر

دیا تھا اور وہ اسی انداز میں اپنا کلام پیش کرتے رہے۔ مثلاً حکیم نیر واسطی کے چند شعر:

(۱) میں اب کہاں وہ دین الہی کے پاسباں

خم خانہ مجاز کے مے خوار اب کہاں

جو ہو سکا نہ توپ سے، شیطان نے کر دیا

تاراج کر کے گلشن دین کو یہ بد نصیب

(۲) از مولوی الف دین وکیل ڈوسکا

غم آزادی ہندوستان یارب عطا کر دے

یہ مسلم ہے، وہ ہے ہندو، مزاج ہے کہ دونوں کو

یہ گنج شائیکاں دے دے غنی الاغیا کر دے

وہ قالب ایک جاں حُب و وطن حُب خدا کر دے

مضامین:

مضامین میں حسب ذیل مضامین نگار اور ان کے مضامین قابل ذکر ہیں:

زمیندار اور وامبیت از مولانا اللہ دتہ۔ ایک شاعر بادشاہ سلطان غلام الدین جہاں سوز۔

ایشیا کی تاریخ کا ایک تابک صفر۔ احمد شاہ ابدالی کے کارنامے۔ جرنیل نادر خاں، اور

دعوتِ لا مرکزیت از مولانا نور الحق۔ خطبہ صدارت جمعیت اشاعت اسلام، آسام

از مولانا سید غلام بھیک نیزنگ۔ نذر الدین ابراہیم عراقی۔ تاتاری عہد کا ایک صوفی شاعر۔

سارواہل کی حقیقت۔ رزم گاہ طرابلس میں عربی فصاحت کے جوہر، از مولانا محمد فضل قدیر ظفر ندوی، باشندگان ہند کی ذہنیت اور ہندوستان اور برطانیہ کے باہمی تعلقات از پنڈت جواہر لال نہرو۔ کرنل ڈرنس کے سوانح حیات کا ایک باب۔ عہد تیموری کا مشہور ظریف شاعر۔ روس اور افغانستان از "ٹائمز آف انڈیا" ۱۹۲۹ء۔ آج سے سو سال کے بعد کیا ہوگا۔ علوم جدیدہ کے حیرت زدہ کرشمے۔ اہل جوہنسی کو اصنام پرستی کی دعوت اور مسیحیت کا جنازہ تہذیب مغربیت کے کندھے پر۔ عنایت اللہ خاں کے سوانح حیات (از رسول اینڈ ملٹری گزٹ)۔ مصر میں برطانوی استعمار کے کرشمے۔

یہ وہ چند علمی اور ادبی اور سیاسی مضامین میں سے چند عنوانات ہیں جن سے پورے طور سے اندازہ کیا جاسکتا ہے کہ زمیندار نے اپنے ناظرین کے سیاسی و علمی ذوق کو جلا بخشنے کے لیے نئے نئے مضامین اور پُرآز معلومات مقالوں سے فارسی اور عربی کے ممتاز شعرا کے واقعات اور تاریخ ادب سے پورے طور سے مضامین لے کر مسلسل شائع کیے۔ ان میں سے بعض مضامین خود مولانا ظفر علی خاں کے قلم سے بھی نکلے۔

مولانا ظفر علی خاں کے اہم مضامین میں حسب ذیل مضامین خصوصیت کے ساتھ قابل ذکر ہیں۔ (۱) خسرو پرویز کے عروج و زوال کی داستان۔ (۲) عرب طبیعت کے فطری جوہر۔ شہر میں اور ان پر تبصرہ:

۱۹۲۹ء میں افغانستان کے انقلاب، امان اللہ خاں کی تخت سے دست برداری

اور پچھلے کی بغاوت پر اور جنرل نادر خاں کی آمد پر مشتمل شہر میں زور و شور سے اور دو دو کالمی جلی قلم سے شائع ہوتی رہیں۔ اس طرح زمیندار کی پوری دل چسپی افغانستان کے حالات کی درستگی کی طرف رہی اور خود مولانا ظفر علی خاں نے افغانستان ریلیف فنڈ کھول کر افغانوں کی مدد کا بیڑہ اٹھایا تھا۔ اور وہ چاہتے تھے کہ جلد از جلد امان اللہ خاں دوبارہ تخت پر بیٹھ جائیں، تاکہ ایک ہمسایہ اسلامی ملک کو استقلال نصیب ہو۔ اس لیے انہوں نے افغانستان کے مسائل پر اپنے قلم سے خصوصی ادارے بھی لکھے اور جنرل نادر خاں سے مل کر ان پر زور دیا کہ چونکہ ان کو امان اللہ خاں نے خاص طور سے تار دے کر بلایا ہے اس لیے وہ امان اللہ خاں کو دوبارہ کامیاب کرنے کے لیے اپنی پوری ہمت صرف کر دیں۔ اور جب انہوں نے یہ حالات دیکھے کہ جنرل نادر خاں کچھ اپنے لیے یہ راستہ ہموار کر رہے ہیں تو انہوں نے ۱۲ مارچ ۱۹۲۹ء کو اس سے قبل کم سے کم مسلسل تین اشاعتوں میں جنرل نادر خاں کے عزائم پر چند کھری کھری باتیں " کے عنوان سے مسلسل ادارے لکھے اور یہ امر بھی ہمدرد وہلی اور زمیندار لاہور میں پوری مناقشت کا

سبب بن گیا۔

۱۹ ستمبر ۱۹۲۹ء کو مولانا ظفر علی خاں نے اپنے قلم سے ایک پُر زور اداریہ "خالصہ جی" کا نفعی خاک اور فرزندِ انِ اسلام کو دریائے خون میں شناوری کی دعوت کے عنوان سے لکھا۔ یہ اداریہ اخبارِ اکالی کے اس اقتضائیہ کا پُر زور جواب ہے کہ جس کا لب و لہجہ اشتعال انگیز تھا۔ اور بقول مولانا اس قدر اشتعال انگیز تھا اور اس کی عبارت کا ایک ایک فقرہ زہرِ حیات میں اس قدر آلودہ ہے کہ مسلمانوں کے لیے، جن کی طرف ان کا روئے سخن ہے اگر وہ اپنی یثربی فطرت کے سیزدہ صد سالہ جوہر بالکل ہی نہیں کھو چکے تو اس کا خاموشی سے برداشت کر لینا قطعاً ناممکن ہے۔ مسلمانوں کی غیرت کا یہ امتحان اگر کسی غیر ذمہ دار فرد یا مجموعہ افراد کی طرف سے ہوتا تو اسے بوش از خود جنگی کا غیر مال اندیشانہ مظاہرہ سمجھ کر نظر انداز کیا جاسکتا تھا۔ مگر "اکالی" پنجاب کے سکھوں کی آواز ہے۔ ان کے صحیح جذبات کی ترجمانی کا تمہی ہے۔ اس نے جو خوفناک ایٹمی میٹم مسلمانوں کی کسی ایک جماعت کو نہیں بلکہ مسلمانانِ پنجاب اور تمام مسلمانانِ ہند کو دیا ہے۔ وہ ایک سوچی ہوئی حکمت عملی کا بے جگرانہ نتیجہ ہے۔

"اکالی" کہتا ہے کہ "پنجاب میں سکھوں کی ہستی ہی اسلامی راج کی تباہی پر قائم ہے۔ اگر سکھ ہیں تو یہ راج نہ ہوگا۔ اور اگر یہ راج قائم ہو گیا تو سکھ دنیا میں موجود نہ رہیں گے۔ اس کے بعد وہ مسلمانوں کو لٹکارتا ہے کہ اگر تم پنجاب میں اپنا راج قائم کرنا چاہتے ہو تو تمہیں اول خالصہ جی کے خون کی ندیوں پر سے گزرنا پڑے گا۔ اور اگر یہ امتحانِ خونِ مقصود ہو تو میدان میں آؤ اور دیکھو کہ کیا ہوتا ہے مسلمانوں کے لیے یہ دشمنی نئی نہیں ہے۔ وہ تیرہ سو سال سے خون اور آگ کے ساتھ کھیلتے چلے آئے ہیں۔ اور اُنڈس سے لے کر چین تک انہوں نے مشرق و مغرب کو اپنی خون آشام تلواروں کی برقی تڑپ کا تماشا دکھایا ہے۔ وہ آج تک ہزاروں خون کی ندیوں میں سلامتی کے ساتھ تیر کر دوسرے کنارے تک پہنچنے کا کرتب دنیا والوں کو دکھا چکے ہیں۔ اس لیے ان آزمائشی ہوئی اور خونی موبوں میں انہیں صلائے شناوری دینا تحصیل حاصل ہے۔ البتہ دیکھنا یہ ہے کہ جس چیز کو اکالی اسلامی راج کہتا ہے، اس کی حقیقت کیا ہے۔ اس راج کا مفہوم کچھ اور نہیں کہ جس طرح آزاد ہندوستان کے آئندہ دستورِ اساسی کے تحت ہندوستان کے دوسرے صوبوں میں ہر قوم کی نمائندگی اس کی آبادی کے پیدائشی تناسب سے ہو۔ اسی طرح پنجاب میں بھی، یہ فطری حق بحکمہ خدا مل جائے اور آنے والی کوسلوں میں ان کا عنصرِ آبادی کے لحاظ سے ہو۔ اس فطری حق کو ہندو پوٹ نے حق رائے دہندگی کا ہمہ گیر اصول کے طور پر تسلیم کر لیا ہے۔ اور ظاہر ہے کہ جب رائے کا معیار کرپان یا لٹھ یا روپیہ نہ ہوگا بلکہ صرف بلوغ ہوگا تو مسلمان، جنہیں قدرت نے غیر معمولی

نیا ضی سے کام لے کر پنجاب کے امتحان پیدائش میں سو میں سے چھپن نمبر دیے ہیں۔ کونسلوں کے اندر بھی خود بخود اسی تعداد کے ساتھ پہنچ جائیں گے۔ اگر یہ اسلامی راج ہے تو پھر اکالی پنڈت موتی لال نہرو اور ان کے رفیقوں کو پیغام جنگ دے جنہوں نے لکھنؤ میں اس راج کی بنیادیں قائم کر دیں، یا نیشنل کانگریس کو موجِ خون میں ڈبو دینے کی دھمکیاں دے کہ جس نے پنڈت جی اور ان کے ساتھیوں کے لکھنوی فیصلے پر کلکتہ میں مہر تصدیق ثبت کر دی۔ غریب مسلمانوں پر اکالی کا صائلقہ غضب کیوں گر رہا ہے۔ جن کا قصور بجز اس کے کچھ نہیں کہ ان کا شمار پنجاب میں ۲۵ لاکھ نہیں بلکہ سوا کروڑ ہے۔ مجھے 'اکالی' کے احساسِ خودداری کے ساتھ دلی ہمدردی ہے اور میں سچے دل سے اس مقدس جذبے کی قدر کرتا ہوں کہ سکھ پنجاب میں اپنی ہستی کو محسوس کیے بغیر دم نہ لیں گے۔ لیکن اس تفوق کی نمائش کی بد نصیب ہندوستان میں ایک شکل رہ گئی ہے کہ مسلمانوں کی اکثریت کو کرپان کی مہیب دھمکیوں کے بل پر ہمیشہ کے لیے مٹا دیا جائے۔ کیا 'اکالی' اس بات کو پسند کرے گا کہ اس کی خونی کتاب کا ایک ورق پھاڑ کر بہاؤ اور آگرہ، اودھ اور بمبئی اور مدراس کے مسلمان یہ ڈانٹ بتانے میں لگ جائیں کہ اگر ان صوبوں میں ہندوؤں کا راج قائم ہو گیا تو ہم اپنی تلواریں ان کے جگر میں پیرا دیں گے۔ کیا 'اکالی' کے نزدیک اخلاق و احسان اور انصاف سے کوئی قبیل تعداد قوم اپنی بڑی اکثریت سے نہیں منوا سکتی۔ معاصر تمدن اذہرائے خدا یہ غور کرے کہ جو رویت اس نے مسلمانوں اور لگے ہاتھوں ہندوؤں کے خلاف اختیار کیا اور سکھوں کی قوم نیشنل کانگریس کے مسلمات کی جس طریقے سے خلاف ورزی کر رہی ہے، اس میں کیسے کیسے مہیب فتنے چھپے ہوئے ہیں۔

۶ اکتوبر ۱۹۲۹ء کو "مسلمانوں کا اتراق و تشنت" کے عنوان پر دو کالمی طویل اداریہ لکھا گیا۔ جس میں یہ بتایا گیا کہ مسلمانوں کی دونوں جماعتوں کو حقوقِ ملی کی حفاظت کے لیے اور استخلاصِ وطن کے مقصد پر جمع ہو جانا چاہیے تاکہ وہ قوتیں جو ایک دوسرے کے تخریب پر صرف ہو رہی ہیں، وہ تعمیر کے لیے کارآمد ہو سکیں۔ اسی طرح ۳ نومبر ۱۹۲۹ء کو "مسلم آؤٹ لک" کے مقالہ افتتاحیہ پر، کہ آل انڈیا مسلم کانفرنس سوئی ہوئی ہے۔ ذمہ دار نے لکھا کہ یہ کانفرنس ان سرفروشوں کی قیادت اور نفاذ کی محتاج ہے جو ہر قسم کے خطرے سے بے نیاز ہو کر حریتِ طلبی کی منازل کو طے کر سکیں۔

اداریے - ۱۹۳۱ء

(۱) ۲۵ جون ۱۹۳۱ء - "ذمہ داری کے گفت و شنید کا انقطاع اور مفاہمت کو

توقعات کا افسوس ناک انجام۔"

اس وقت مسلمانوں کے درمیان سب سے اہم اختلافی مسئلہ طریتہ نہایت تھا مولانا شوکت علی، مرثقیع اور ان کے دوسرے ہم خیال اصحاب انتخاب جٹاگانہ کی حمایت میں تھے، اور نیشنلسٹ مسلمانوں کی قیادت کی باگ ڈاکٹر انصاری اور مولانا ابوالکلام آزاد کے ہاتھ میں تھی جو مخلوط انتخاب کی ترویج کو قومیت متحدہ کے قیام کا بہترین ذریعہ اور استخلاص وطن کا موثر ترین حربہ خیال کرتے تھے۔ اس ادارے میں مسلمانوں کی ان دونوں جماعتوں کی گفت و شنید اور مذاکرات کے متعلق بحث کی گئی ہے۔ اس میں ان گوشیشوں کا ذکر ہے جو ہربانی نس والی بھوپال نے ایک روشن ضمیر فرماں روا ہونے کے ساتھ ملت کا درد رکھنے کے باعث دونوں فریقوں کو بھوپال آنے کی دعوت دی تھی۔ اور آخر کار یہ کانفرنس دو مرتبہ بھوپال میں ہو کر ناکام ہو گئی۔ اس طرح سے اس ادارے میں یہ واضح کیا گیا کہ جب تک کوئی ایک جماعت دوسری جماعت سے ملنے کے لیے چند قدم آگے نہیں بڑھتی، مذاکرہ قطعاً بے سود رہتا ہے۔

چوں کہ اس کانفرنس کی دوسری نشست شملے میں ہوئی تھی اور اس سلسلے میں جو کچھ ہونے والا تھا اس پر زمیندار نے لکھا تھا کہ پرمانندی ذہنیت ہندوؤں کی چیرہ دستی، اور ان کی چیرہ دستی پر اتحاد و اتحاد کے نعرے لگانے والے کانگریسیوں کی خاموشی سے پنجاب کے قافلہ سالار بھی اب یہ سمجھنے پر اپنے آپ کو مجبور پاتے ہیں کہ ہندوستان کی اکثریت مسلمانوں کے جائز حق سے تلعب کرنے پر اتر آئی ہے اور وہ ان جماعتوں کی پیٹھ ٹھونکنے کو اپنا محبوب ترین اور مقدس فرض سمجھنے لگی ہے۔ جو مسلمانوں کے واجبی مطالبات کے استخفاف کو جائز سمجھتے ہیں۔ اگرچہ ہمارا ذاتی عقیدہ یہی ہے کہ انتخاب مخلوط کو رواج دینے بغیر نہ تو مسلمانوں میں صحیح سیاسی بیداری پیدا ہو سکتی ہے نہ قومیت متحدہ کی بنیاد قائم ہو سکتی ہے لیکن جب دوسری جماعتوں کے نزدیک قومیت متحدہ کے یہ معنی ہوں کہ وہ سب مل کر مسلمان کو اس کے حقوق سے محروم کر دیں اور جن صوبوں میں ان کی اکثریت ہے وہاں بھی اسے حقوق اکثریت سے محروم کر دیں تو ہم اپنے میں یہ کہنے کی جرأت نہیں پاتے کہ ان خطرات کو مسلمان نظر انداز کر کے محض حریت پروری کا ثبوت دینے کے لیے اس راہ پر گامزن رہے۔

(۲) ادارہ ۲۴ اگست ۱۹۳۱ء

”مہانت گاندھی کی نہرست الزامات کا جواب“

اس ادارہ میں مہانت گاندھی اور لارڈ اردون کے مابین ۱۹۳۱ء میں معاہدہ مفاہمت ہوا تھا اور اس تکمیل کے بعد کانگریس میں تحریک عصیان مدنی ایک قلم ترک کر دی تھی لیکن حکومت نے سنا ہی مالیہ کے سلسلے میں اکثر و بیشتر مقامات پر نہایت سختی سے کام

لیا اور جن قصبات میں، جہاں کے باشندوں نے تحریک میں زیادہ سرگرمی سے حصہ لیا تھا تعزیری پولیس کی چوکیاں بٹھا دیں اور بعض وظیفہ یاب اشخاص کے وظائف بند کر دیے۔ اور بعض وہ طلباء جنہوں نے اپنی قابلیت سے مقابلے کے امتحان میں شرکت کر کے وظائف حاصل کیے تھے ان کے وظائف بند کر دیے گئے۔ سرحد میں مظالم شروع ہو گئے اور یوپی سے خواتین کی ہتک حرمت کی خبریں آئیں تو ہما گاندھی نے ایک غیر جانبدار کمیشن کے ذریعے تحقیقات کا مطالبہ کیا۔ جس کو گورنمنٹ نے قبول نہیں کیا اور ہما گاندھی کو یہ اعلان کرنا پڑا کہ وہ گول میز کانفرنس میں شریک نہیں ہو سکتے۔ اس کے جواب میں حکومت نے ہما گاندھی کی فہرست الزامات کا جواب دیا۔ اس طرح زمیندار نے دوبارہ اپنے اس ادارے میں اس امر پر اصرار کیا کہ اگر حکومت کو یقین ہے کہ الزامات کے جواب میں جو کچھ اس نے کہا ہے، وہ درست ہے تو غیر جانبدار کمیشن مقرر کرنے میں آخر کیا ترجیح ہے؟

(۳) ۱۵ نومبر ۱۹۳۱ء

”حکومت سے دو دو باتیں“

اس ادارہ میں مسئلہ کشمیر کے اس اہم موضوع کے متعلق گفتگو کی گئی ہے کہ جب اترار کے سرفروش جلیوں میں جانے کے لیے نہیں بلکہ اپنی جانیں متربان کرنے کے لیے میدان میں نکل آئے۔ زمیندار نے لکھا کہ دنیا سمجھ سکتی ہے کہ جب ملت اسلامیہ اس جذبے سے سرشار ہو کر میدانِ عمل میں نکلی ہے تو اس استبداد کی قوتیں ہمیشہ غائب و خاسر ہو گئیں اور حکومت اس غلط خیال میں مبتلا نہ ہو کہ اس کے پاس عقاب پروردگیاروں اور اژدہ دم توپوں کی سرداوانی ہے اور جو دولت بہیہ برطانیہ کے حصہ میں آئی ہے اس کے عزائم پر چند ہزار شوریدہ سرخو غائیوں کی خونخواریوں کا کیا اثر ہو سکتا ہے۔ حکومت کو معلوم ہونا چاہیے کہ اس کے پرستاروں کے مشورے اس جذبے کو دبانے میں جو مسلمانوں کے سینے میں پرورش پا رہا ہے، اسی طرح ناکام رہیں گے جس طرح اس کے اعضاء و ارکان کا جبر و استبداد ناکام رہا۔ بلکہ آگے چل کر مسلمانوں کا یہی امیر بنا ہوا جذبہ اس قفل کی کلید ہو گا جس کی کنشاکش سے یلوکس ہو کر گاندھی جی بھی صوبہ و از آزادی کا فارمولا پیش کرنے اور قبول کرنے پر آمادہ ہیں۔

تبصرہ:

ستمبر اور اکتوبر کا مہینہ مسلمانانِ پنجاب کے لیے ایک آزمائش کا زمانہ تھا۔ ستمبر میں مغل پورہ ساکچ پر پکٹینگ ہوئی۔ مولانا احمد، مولانا داؤد غزنوی، مولانا عطا اللہ شاہ بخاری

کی گرفتاری، پُر امن مستعفی طلبا اور ہجوم پر پولیس کی لاکھوں کی بارشیں۔ زمیندار نے اس سلسلے میں خصوصی نمبر شائع کیے۔ مولانا ظفر علی خاں لاہور سے باہر تھے اور ۱۲ ستمبر ہی کو واپس آئے تھے۔ انہوں نے اور ان کے اخبار نے اس تحریک میں مسلمانوں کے حق کی حفاظت کے لیے جو ات مندانہ مظاہروں سے کام لیا۔ اس ہنگامے کی تفصیل ہم مولانا کی سیاسی زندگی کے تحت بیان کر چکے ہیں۔ مسلمان کامیاب ہوئے اور اس تحریک کے ختم ہوتے ہی تحریک کشمیر زوروں سے چل پڑی اور ہزاروں مسلمانوں نے اپنے آپ کو طوق و زنجیر پہن کر مصیبتوں کے حوالے کر دیا۔ زمیندار نے ان تمام واقعات پر مسلسل اسی طرح کے ادارے لکھے۔ جس کا نتیجہ یہ ہوا کہ دفتر زمیندار پر صبح سے لے کر ڈیڑھ بجے دن تک پولیس کا قبضہ رہا۔ اور پولیس قاضی احسان اللہ اور عبد الباقی صاحب سے مسلسل سوالات دریافت کرتی رہی اور تین گھنٹے تک مسلسل تلاشی لی جاتی رہی۔ یہاں تک کہ سب انسپکٹرنے اس بات پر اصرار کیا کہ مولانا ظفر علی خاں کے زمانے مکان کی بھی تلاشی لی جائے۔ زمیندار نے اس سلسلے میں یہ لکھا کہ حیرت ہے کہ آخر زمیندار کی یہ تلاشی کیوں ہوئی۔ بہر حال زمیندار کے لیے یہ کوئی نئی چیز نہیں تھی۔ آغاز کار سے حکومت کے لیے زمیندار ایک خطرہ عظیم اور شگون بد سمجھا جاتا ہے۔ وہ اعلانیہ کہتا ہے کہ اس سے پہلے بیسیوں بار زمیندار کی تلاشی ہوئی لیکن کچھ بھی نہ نکلا۔ آج بھی زمیندار کا دفتر تلاشیوں کے لیے کھلا ہوا ہے۔" (۱۵ نومبر ۱۹۳۱ء)

جس طرح یہ سال و ہشتونوں کا سال تھا (گورنر پنجاب پر یونیورسٹی ہال میں حملہ ہوا، میاں میر میں برطانوی فوجی افسر کی میم کا بے دردانہ قتل ہوا) اسی طرح زمیندار پر گرفتاری، تلاشی اور ضبطی ضمانت کے نادر شاہی وار ہوئے۔ زمیندار نے اپریل میں جو اد ایسے افغانستان اور امان اللہ خاں غازی کے متعلق لکھے تھے ان پر یہ گرفتاری اور ضبطی ضمانت کی سزا عمل میں آئی۔

۶۱۹۳۲

۱۹۳۱ء میں تحریک کشمیر شروع ہو چکی تھی اور ہزاروں مسلمان گرفتار ہو چکے تھے۔ مجلس انوار

کے رضا کاروں نے اس سلسلے میں بہت قربانیاں دی تھیں۔ ۱۹۳۲ء کے آغاز میں ۲ فروری

۱۹۳۲ء کو زمیندار نے "مسلمانان کشمیر پر بے پناہ مصائب کا ہجوم" کے عنوان سے ایک

زور دار ادارہ لکھا جس کی ابتدا اس شعر سے کی گئی تھی :

ایں ظلم دیگر است کہ آں تیغ آب دار

فرصت نمی وہد کہ شکایت کند کسے

دوسرا اہم ادارہ ۶ اگست ۱۹۳۲ء کو مولانا ظفر علی خاں کے قلم سے نکلا۔ تیسرا ادارہ

۱۸ اگست ۱۹۳۲ء کو امنی کے قلم سے "وقت کاراگ" کے عنوان سے نکلا جس کے دو شعر حسب ذیل ہیں :

برطانیہ سے مانگ نہ ہندو سبھا سے مانگ
جو مانگنا ہے تجھ کو، وہ اپنے خدا سے مانگ
گر توڑنا ہے نائلہ ولات کا طلسم
یہ توڑ خواجہ دوسرا کے عصا سے مانگ
جب تک نہ سربلند ہو اسلام زندہ رہ
اس زندگی کے واسطے مہلت قضا سے مانگ

اردو صحافت میں یہ خصوصیت صرف زمیندار ہی کو حاصل رہی کہ اس کے اداروں میں کئی مرتبہ بجائے نشر کے مولانا ظفر علی خاں کے تازہ اشعار زیب قرطاس ہوتے رہے۔ چوتھا ادارہ بھی مولانا ہی کے قلم سے "درد کی دوا" ایس الہ بکاف عبدہ کے عنوان سے نکلا۔ یہ اہم ترین ادارہ تھا جس میں نیشنل کانگریس کی پالیسی پر جامع تنقید و تبصرہ کیا گیا تھا۔

پانچواں ادارہ "بنگال، پنجاب، سندھ، سرحد اور بلوچستان" کے عنوان سے نکلا۔ جس میں مسلمانوں کے ساتھ آئینی اکثریت کے باوجود نا انصافیوں کے خلاف ایک پُر زور اظہار کیا گیا تھا۔

چھٹا ادارہ "ہندوستان" کے عنوان سے امنی کے قلم سے نکلا۔ ساتواں ادارہ "بڈھلاؤہ کا حادثہ خونیں اور مقامی حکام و حکومت پنجاب کی پراسرار خاموشی" کے عنوان سے تھا۔

حصہ نطسم :

مارچ ۱۹۳۲ء - عنوان "پیام صبا" از مولانا ظفر علی خاں - چند شعر درج ذیل ہیں :

ہے تاج کی خواہش نہ تمنا ہے نگیں کی
مغرب میں بھی اچھوں کو برا کہتے ہیں لیکن
مانا کہ ہیں ٹیگور کے اشعار دل آویز
توسید کے پرچم کو جھکانے وہ چلے ہیں

اسلام کا مقصد بخدا اور ہی کچھ ہے
اس جرم کی مشرق میں سزا اور ہی کچھ ہے
اقبال کے نعموں میں مزا اور ہی کچھ ہے
پر فیصلہ بکلاک قضا اور ہی کچھ ہے

خونِ جگر کی چند بوندیں

(۲)

اے کربلا کی خاک اس احسان کو نہ بھول
ترپتی ہے تجھ پہ نعلش جگر گوشہ بھول

کرتی رہے گی پیش شہادت حسین کی
چڑھ جائے کٹ کے سرتراہیزے کی لوک پر
آزادی حیات کا یہ سرمدی اصول
لیکن یزیدیوں کی اطاعت نہ کر قبول
۱۷ ستمبر ۱۹۳۲ء کو نظام کا فیض عام کے عنوان سے ایک طویل نظم نکلی۔ ۲۹ اکتوبر
۱۹۳۲ء کو بھارت اخبار کے لیے چہراغاں پر ارتجالاً تین شعر کہے گئے جو درج ذیل ہیں :

زبکنے کو ہے استعمار کا کچھ دن میں دیوالہ
لگا کر آج آزادی کی مچھلواہی سے لایا ہوا
یہ شرود لے کے اندر سے آئی ہے دیوالی
میں شیخ و برہمن کے واسطے اخلاق کی ڈالی
حقیقت کوٹی مجھ سے پوچھ لے رجعت پسندوں کی
یہ جس تمہالی کے بیگن ہیں وہ ہے انگریز کی تمہالی

مضامین : (اراکین ادارہ اور مولانا کے قلم سے)

بقا و یانیت اور دوسرے حضرات کے متعلق مختلف مضامین اراکین ادارہ اور
مولانا کے قلم سے نکلتے رہے۔ مثلاً ایک مضمون بشکل انٹرویو سراقبال مرحوم کا شائع ہوا۔
کہ شمالی ہند کی صحافت ابھی ابتدائی مراحل طے کر رہی ہے اور اس کی اصلاح کے متعلق کیا تدابیر
کرنی چاہئیں۔

(۲) سر ذوالفقار علی خاں کا معرکہ الآرا بیان اعلان حقوق کے اضطراب افزا واقعات
نتائج (انتشار و افتراق و خانہ جنگی اور جدال و قتال)

(۳) مختلف اخبارات (ملاپ، پرتاپ، انقلاب، الجمعیت) کے تراشوں پر
تبصرے کیے۔ سکھ مسلمانوں کی آئینی اکثریت کو ختم کرنے پر تل گئے ہیں۔ ہندو اخبارات
ان کی مسلسل تائید کر رہے ہیں اور زمیندار نے ان تمام تراشوں پر یہ کہہ کر تبصرہ کیا کہ بقول
"انقلاب" سکھ پنجاب میں فرقہ وارانہ برداشت نہیں کریں گے۔ تو سوال یہ ہے کہ ہندوستان
کے مختلف صوبوں میں ہندوؤں کا راج کیوں کر گوارا کر سکتے ہیں۔ اگر مسلمانوں کی اکثریت
پنجاب کے ہندوؤں کے لیے زہر ہے تو کیا مدراس، یوپی، بمبئی، اڑیسہ اور سی پی کے
مسلمانوں کے لیے ہندو اکثریتیں زہر نہیں ہیں۔ سکھ کہتے ہیں کہ وہ جمہوری حکومت کے
لیے لڑ رہے ہیں۔ حالاں کہ پنجاب میں وہ ہی حکومت جمہوری ہوگی جس میں مسلمانوں کی اکثریت
ہوگی۔ اس طرح مسلمانوں کی اکثریت کو زائل کرنا ناممکن ہے۔ یہ تقدیر کے خلاف جنگ ہے
جس میں ہندو سکھ کامیاب نہیں ہو سکتے۔

(۴) نکالات میں حسب دستور نقاشی کے قلم سے "باپ اور بیٹا" کے عنوان سے
ایک معرکہ الآرا نظم شائع ہوئی جس کے چند شعر حسب ذیل ہیں :

معنی لیس کمثلہ آپ ہیں
یعنی آپ اللہ میاں کے باپ ہیں

عرش کو جس نے کیا ہے بے پیر
جو سبق دیتا ہے ابلیسِ لعین
ابتلا کی اٹھیٹی گرم ہے
قادیاں ہے چشمہ آبِ حمیم
دیکھیے کب ان سے ملتی ہے نجات
اسی طرح ایک اور نظم قصرِ آزادی کی بنیاد، نقشِ تہذیبِ یہود اور خالصہ جی۔۔۔
۲ اگست کو صفحہ اول پر نکلی۔

منتخب ادارے :

ذیل میں ہم ان اہم اداروں میں سے ۶ اگست ۱۹۳۲ء کا ایک اہم ادارہ جو
ان کے اپنے قلم سے ہے، درج کرتے ہیں :

” اگر کرشن کی تسلیم عام ہو جائے

تو کامِ فتنہ گروں کا تمام ہو جائے

میں اپنے اس عقیدہ کا طول و عرض ہند میں رہ رہ کر اعلان کر چکا ہوں کہ باوجود ایک
کٹر مسلمان ہونے کے میں سری کرشن کا صدقِ دل سے ادب کرتا ہوں۔ اس لیے کہ مجھے میرے
مذہب نے یہی تعلیم دی ہے۔ ہندوستانِ قدیم کے اس مقدس بزرگ کو ان بڑے بڑے
انسانوں کے زمرہ میں شمار کرتا ہوں جنہیں خدائے عزوجل کی حکمت اپنے بندوں کی روحانی
راہ نمائی کے لیے ہر زمانے میں منتخب کرتی رہتی ہے۔

مذہب کی اصطلاح میں ان بادیاں زمانہ کو نبی یا رسول کہا جاتا ہے اور ہندو اپنی اصطلاح
میں انہیں رشی اور اوتار کہتے ہیں۔ سری کرشن کی تعلیم سے مجھے بقول حضرت جانِ جاناں لجنے
نبوت آتی ہے۔ اگرچہ یہ نبوت اس زمانے کی ناسیما ترقی یافتہ حالات کے لحاظ سے جس میں سری کرشن
کا ظہور ہوا، اپنے عہدِ طفولیت میں تھی اور اسے ریحانِ بلوغ و منتہائے شباب کی منازل
طے کرنے کے لیے ہنوز کئی ہزار سال کی منازل طے کرنی تھیں۔ پچھلے دنوں ایک ہندو نوجوان نے
حضور ص کی شان میں ایک لطیف نظم لکھی جو مہاشہ کرشن مدیر پرتاپ پر اس بنا پر گراں
گزری کہ مسٹر امرچند نے ہندو ہو کر عرب کے عالی مقام پیغمبر کو پیغمبر کیوں تسلیم کر لیا۔ اور
غریب امرچند کی خوب ہی گت بنائی۔ اس سلسلے میں مہاشہ کرشن، جن کے ساتھ میرے ۲۵ سال
کے دوستانہ تعلقات اور برادرانہ مراسم چلے آتے ہیں، اس دیرینہ رسمِ دراہ کے تمام مقتضیات
کی طرف سے آنکھیں پھیر کر بلا بات مجھ غریب پر بھی برسے۔ میرے قلم میں خدائے بزرگ و بزرگ

کے فضل سے اتنی قدرت ہے کہ میں ان کے ناروا الزامات کا جواب ایسے سخت الفاظ میں دوں کہ مہاشہ کرشن اور ان کی اُتدہ نسلیں قیامت تک ان کی سختی محسوس کرتی رہیں۔ میں اس پیغمبر عالی مقام کا دامن گرفتہ ہوں جو دونوں جہانوں کے لیے رحمت بن کر آیا۔ اس لیے میں مہاشہ کرشن کے اس گناہِ عظیم کو بنظر اغماض دیکھتا ہوں بارگاہِ رب العالمین میں دست بدعا ہوں کہ وہ ان سے اپنے نیاز مندوں کے باب میں اس قسم کی بے بنیاد بدگسائیوں کی توفیق ہمیشہ کے لیے چھین لے۔

(۲) ادارہ نمبر ۲ - " درد کی دوا - ایس اللہ بکاف عبہ " ۲۷ اگست ۱۹۳۲ء۔

ظفر علی خاں کے قلم سے۔

زمیندار کے اقتتاجیہ دیروزہ میں وقت کا یہ سب سے بڑا سوال پیش کیا گیا تھا کہ ایسی حالت میں جب کہ وطن دشمن سکھوں اور ہندوؤں کی ملی جھگت اس پشتینی عناد کی بنا پر جو انھیں اسلام سے ہے۔ سیاسیات کے ہر شعبہ میں مسلمانوں کے خفیف سے خفیف تفوق کو گوارا نہ کرنے کی قسم کھا چکی ہے۔ جو فرزند ان توحید کو کبھی کبھی مل جاتا ہے۔ سوال یہ ہے کہ فرزند ان توحید کو کیا کرنا چاہیے۔ سوال مشکل ہے اور جواب اس سے بھی زیادہ مشکل ہے۔ لیکن کوئی مشکل ایسی نہیں ہے جسے قوم حل نہ کر سکے۔ جس کا پہلا بھروسہ رب کعبہ کے متناہی فضل و کرم پر ہے اور دوسرا اور آخری بھروسہ اپنے مرقضوی بازوؤں کی باطل افکن توانائی پر۔

پنجاب ہندوستان کے قفل و سوا اس کی کلید ہے کہ یہ کبھی اگر ہاتھ آجائے تو اس تالے کا کھول لینا بائیس ہاتھ کا کھیل ہوگا۔ اس وقت تک کلید برداری کا خانہ ساز منصب مسٹر ریز میکڈونلڈ نے بادلِ نخواستہ خود اپنے لیے تجویز کر رکھا ہے۔ لیکن وہ یقین مانیں کہ پنجاب کا مسلمان بچوں اللہ و قوتہ اس منصب سے آپ کو بہت جلد سبک دوش کر دے گا۔ اور جو عقدہ دشوار آپ کے ناخنِ تدبیر کا شرمندہ احسان نہ ہو سکا۔ وہ مسلمان کی فراستِ ایمانی اور بے لاگ انصاف کی دو گونہ قوت کے بل پر دیکھتے دیکھتے آسان ہو جائے گا۔

نیشنل کانگریس ہندوستان کو مغربی ملوکیت کی آہنی گرفت سے چھڑانے کا عزم لے کر اٹھی ہے اور یہ وہ مقصد ہے جس کے لیے مسلمان اپنے خون کا آخری قطرہ تک گرانے کے لیے ہر وقت تیار ہیں۔ لیکن ڈاکٹر کچلو کے مُنہ سے کانگریس کا یہ فیصلہ سن کر کہ ہندوستان کے کسی نظم و نسق میں، جو کانگریس کا مرتب کیا ہوا ہو، مسلمان کو اس حیثیت سے کہ وہ مسلمان ہے، ذیل نہیں ہونے دیا جائے گا۔ مسلمان اس حقیقتِ کبریٰ کے اعلان پر مجبور ہے کہ کانگریس بھی اس کے درد کی دوا نہیں ہے۔ بلکہ اپنے درد کی دوا آپ ہے۔ وہ اپنے ہی درد کی بلکہ

سارے ہندوستان کے درو لادو کی دوا ہے اور مسلمانوں کا نصب العین اس قدر بلند ہے کہ کانگریس کے طاؤر وہم کی بھی وہاں تک رسائی ممکن نہیں۔

نیشنل کانگریس کے پلیٹ فارم سے یہ آواز رہ رہ کر بلند ہوتی ہے کہ ہندوستان کو کوئی ایسا نظام حکومت منظور نہیں ہوگا جو خداوندِ فرنگ اس کی مرضی کے خلاف ترتیب دیں۔ اس آواز کو بلند کرنے والی وہ ہندو دنیا ہے جس کے بہترین دل و دماغ اس وقت جیلوں میں بند ہیں۔ اور اس کو تقویت پہنچانے والے وہ ہزار ہا فرزندِ ان توحید بھی ہیں جو بلا امیدِ صلہ و بلا توقع مزدِ محض آزادی کے یثربی جذبہ سے سرشار ہو کر خوشی خوشی جیلوں میں چلے گئے۔ یہ آواز بے اثر نہ جائے گی اور زود و دیر انگریزوں کو اس آواز کو بلند کرنے والوں کے ساتھ کوئی یا آپرہ مفاہمت کرنی پڑے گی۔ مسلمان کے ساتھ ہندو کے تصفیہ کی وہ آخری فیصلہ کن ساعت ہوگی جب ہندو سے پوچھا جائے گا کہ آیا مسلمان اپنے اسلام کے ساتھ، اپنی یثربی تہذیب کے ساتھ اپنے مجازی امیال و عواطف کے ساتھ آزاد ہندوستان کے نظم و نسق میں ایک مستقل اور غیر متغیر اور فیصلہ کن حیثیت رکھتا ہے یا نہیں؟ اگر اس سوال کا جواب نفی میں ہو تو پھر ہندو دیکھ لے گا کہ خدا کی تقدیر کے بدلنے والوں کا حشر کیا ہوا کرتا ہے۔ لیکن جب تک وہ ساعت موقوف نہ آئے، مسلمان یہ کسی طرح گوارا نہیں کر سکتا کہ ریجزے میکڈانلڈ اور تارا سنگھ اور سوہن لال اس کی طبعِ عزیز کے ساتھ وہی سلوک کرنے لگ جائیں جو چوگان گیند کے ساتھ کیا کرتا ہے۔

مسلمان جو پنجاب کی آبادی کا جزوِ غالب ہے اس کشور کے نظم و نسق میں مردست اپنا پیدائشی حق و طرح سے ہی قائم رکھ سکتا ہے۔ یا تو دس سال تک جداگانہ طریقہٴ ریاست کے تحت مجلس وضع آئین و قوانین میں اپنی آبادی کے لحاظ سے یا اس نمائندگی کو مخلوط طریقہٴ انتخابِ ریاست کے ساتھ حق رائے و ہندگی بالغان کے تابع کرنے سے۔ شق ثانی سے ہندو سکھوں کو بارائے اختلاف نہیں۔ اس لیے کہ اگر اختلاف کریں تو وطن پروری یا قوم پرستی کے سارے دعوے گھاؤ خورد ہو جاتے ہیں لیکن وہ اس شق کی تائید بھی دل سے نہیں کرتے۔ پس مستقبلِ قریب میں کوئی امید نہیں کہ پنجاب مخلوط انتخاب اور حق رائے و ہندگی بالغان کی برکات سے بہرہ اندوز ہو۔ اب مسلمان کے لیے بجز اس کے اور کوئی چارہ نہیں کہ اپنی انتہائی قوت اپنے اس مطالبے کی تکمیل پر صرف کر دے کہ مجلس وضع آئین و قوانین میں اس کی نمائندگی اس کی آبادی کے تناسب کے لحاظ سے طریقہٴ انتخابِ جداگانہ کے ماتحت ہوگی تاکہ اس کی اکثریت ہندو سکھوں اور انگریزوں کی خود غرضیوں، دراندازیوں اور مصلحتوں کے گوناگون خطرات

سے محفوظ ہو جائے۔

دقت آگیا ہے کہ پنجاب کے سارے مسلمان اپنے اختلافات مٹا کر ایک پلیٹ فارم پر جمع ہو جائیں اور حکومت انگریزی کو اپنے عزم کا ادب کرنے پر مجبور کر دیں۔ صرف احتجاج کی قراردادیں منظور کرنے سے کام نہ چلے گا اور یہ دل چسپ مشغلہ آل انڈیا مسلم کانفرنس کے عافیت کوشش بزرگوں کے لیے چھوڑ دیا جائے کہ جنہیں اپنا سیاسی تفوق جس سے ہندو مسلم سکھ کے واجبی حقوق کو گزند پہنچانا مقصود نہیں ہے۔ اپنے حق کو تسلیم کرانے کے لیے مسلمانوں کو ہر اس قربانی کے لیے تیار ہو جانا چاہیے جو زندہ اور خوددار قوموں کو ایسے موقع دینی پڑتی ہے۔

در رہ منزل لیلے کے خطرہ است بجاں

شرط اول قدم آنست کہ مجتوں باشی

اس سال زمیندانے ماہ رجب ۱۳۵۱ھ کو ایک خصوصی نمبر قادیانیت کے متعلق قادیان نمبر کے نام سے شائع کیا۔ یہ نمبر اپنے علمی مضامین اور فلسفہ قادیان پر تبصرے اور قادیانیت کے متعلق مختلف علماء کے علمی مضامین اور مولانا ظفر علی خاں کے ایک معرکہ الآرا ادارے کے ساتھ نکلا صفحہ اول پر ان کی ایک طویل نظم "قول فیصل" کے عنوان سے جلی قلم میں حسب دستور شائع ہوئی۔ نظم کے دو شعر یہ ہیں :

اے طبع رسا آج ترا رنگ جھا دوں اور سٹوخی تختہ بر کا اعجاز دکھا دوں
اکملت لکم پڑھ کے زبان عربی میں ظلی و بروزی کی نبوت کو مٹا دوں
فکایات میں "باپ بیٹے" کے عنوان سے نقاش کے قلمی نام سے ان کی وہ نظم بھی چھپی جس کا

ذکر ہم سابق میں کر چکے ہیں۔

اس قادیان نمبر کا ادارہ علمی اور ادبی لحاظ سے اہم ترین ادارہ تھا جو مولانا ظفر علی خاں کے قلم سے قادیانیت کی تاریخ اور ان کے عقاید کے سلسلے میں مفصل انداز میں نکلا۔ اس ادارے کے چند اقتباسات پیش کیے جاتے ہیں :

ہا پائے قادیان کی سٹوخی چشمانہ جسارت (ایک آلودہ خطا انسانی کو مسند

اکملیت پر بٹھانے کی کوشش)۔

ہماری باتیں موسیو بشیر اور ان کے خرد باختر حلقہ بگوشوں کو کڑوی معلوم ہوتی ہیں۔ ہمارے اقوال ان کو گراں گزرتے ہیں اور ہمارے ان فرقوں کی تفصیل بار بار گنائی جاتی ہے جو ہمارے دشمن استہزائے قادیانیت کے جگر میں رو رہ کر لگائے ہیں۔ اور ہم سے استدعا کی جاتی ہے کہ اس سلسلے میں طعن و تعریض بند کریں۔ اس کے دوسرے معنی یہ ہوتے کہ موسیو بشیر

اور ان کی اُمت کثیر الانفار کو تو یہ اختیار دیا جائے کہ اسلام کا مُتھ پڑائیں، روایاتِ اسلام کا استخفاف کریں، رسول اللہ صلی اللہ علیہ وسلم کی نقلیں اتاریں حضور سرورِ کائنات کے ناموس کو اپنے خاندان کی خواتین کے القاب و آداب کے لیے وجہ محاکات بنائیں۔ لیکن ہم کو یہ اجازت نہ ہو کہ اس بے باکانہ طرزِ عمل پر ایک حرف بھی زبانِ قلم سے نکالیں۔“

مولانا نے اُسے گلے گلے کہ اس سلسلے میں لکھا کہ آپ (مراد قادیانی) اس حقیقتِ کبریٰ سے دُور جا پڑے لیکن ہمارے دل کے پاک ترین گوشے اور ہمارے آنکھ کے نازک ترین پردے میں اس کا جیتا جاگتا مفہوم ہر وقت موجود ہے کہ خدائے بزرگ و بڑے کے بعد محمد مصطفیٰ و احمد معتقیٰ مخلصہ کائنات و زبدہ موجودات ہیں جن پر انسان کے لیے حجتِ حق ختم ہو گئی۔ جن کی ذاتِ عظیم المثال ہے اور جن کی صفاتِ فقیدہ التظیر ہیں۔ پھر آپ ہی انصاف فرمائیں، کہ ہمارے دل کو کس درجہ تکلیف پہنچتی ہے، ہمارے روح کو کس قدر صدمہ پہنچتا ہے، ہمارے جذبات کس حد تک مجروح ہوتے ہیں جب آپ مرزا غلام احمد جیسے آلودہ خطا و نسیان انسان کو حضور مِجیبی انسانِ کامل کی مسندِ اُکمیت پر بٹھا کر اسلام کا مُتھ پڑاتے ہیں اور کہتے ہیں:

(۱) ”ہم بغیر کسی فسق کے بلحاظ نبوت انہیں (مرزا غلام احمد کو) ایسا ہی رسول

مانتے ہیں جیسا کہ پہلے رسولِ مبعوث ہوتے رہے۔“

(۲) ”ہم مانتے ہیں اور صدقِ دل سے مانتے ہیں کہ رسولِ کریم صلی اللہ علیہ وآلہ وسلم

کی بعثت اول جیسے کے پانچویں ہزار سال میں ہوئی ایسے ہی چھٹے ہزار سال کے لیے مفتر تھی۔

(۳) حضرت مرزا صاحب کی صداقت کے اس قدر نشانات ظاہر ہوئے کہ اگر وہ

ہزار نبی پر تقسیم کر دیے جائیں تب بھی ان کی نبوت ثابت ہو سکتی ہے۔

(۴) پھر ہم کہتے ہیں کہ وہ (مرزا غلام احمد) تمام انبیاء کا نمونہ تھے۔

(۵) آپ نے (یعنی مسلمانوں نے) اس کو (مرزا غلام احمد) کو نہیں پہچانا مگر ہم نے

تو اسے دیکھنے کی آنکھوں سے دیکھا۔ وہ یقیناً سیدنا محمد رسول اللہ کے جمیع کمالاتِ قدسیہ

کا جامع ہے اور مُبَشِّرٌ اِیْدِ سُوْلٍ یَّآتِیْ مِنْ بَعْدِیْ اِسْمُهُ اَحْمَدُ کا مصداق۔

(۶) جس بات نے حضرت محمد مصطفیٰ ص کو حضرت محمد مصطفیٰ م بنا دیا، وہی بات اس میں

موجود تھی۔

(۷) اس کے اقوال و تصانیف کا ایک ایک لفظ ہمارے لیے تو ایسا ہی حجتِ قوی ہے

اور قمتی ہے، جیسا کہ کسی اور نبی کا۔

(۱) جب ایسے شخص کی بھی تعظیم کی جاتی ہے جو دو چار خادم رکھتا ہو اور کوئی بہت بڑی آدمی اس امر کو پسند نہیں کرتا کہ ایک معمولی وجاہت کے انسان کو بھی بڑا لکھے اور اس کی توہین کرے، تو آپ کے لیے یہ کیوں کر جائز ہو گیا کہ اس ندائے برگزیدہ وجاہد و جلال کے نبی عظیم الشان نبی اور ایک لاکھ چوبیس ہزار کی شان رکھنے والے نبی "انت منی وانا منک و ظہورک ظہورنا" کے مخاطب نبی کو کھلم کھلا الفاظ میں نکالیاں دے۔ (الفضل قادیان ۱۲ اکتوبر ۱۹۱۷ء)

مولانا نے اس عبارت پر جو کچھ نہایت زور دیا اور بلیغ انداز میں تبصرہ کیا وہ اپنی جگہ پر مسلم ہے اور اس سے بہتر اور تبصرہ کیا گیا جاسکتا ہے۔

ہزبائی نینس موسیو بشیر اور ان کے عقیدت کیش یقین مانیں کہ الفضل کے محو فوق اقتباس کے الفاظ پڑھ کر فرط غیض و غضب سے ہماری حالت و گروگوں ہو جاتی ہے۔ اور ہمارا دل ٹکڑے ٹکڑے ہو جاتا ہے۔ رسول اللہ صلی اللہ علیہ وآلہ وسلم سے ان کا منصب چھین کر کسی نا اہل کو دے دینا مسلم آزادی کا ایک ایسا فعل ہے جس کے ارتکاب کی جرأت اس سوا تیرہ سو سال کے عرصے میں قادیان والوں ہی کو ہوتی ہے۔ مسلمان باقی تمام حرکات مذہبی برداشت کر سکتے ہیں لیکن اہل کی تاب نہیں لاسکتے کہ ہر ایرے غیرے کو محمد مصطفیٰ بنا دیا جائے۔ اگر موسیو بشیر جنہیں اپنے لاکھوں مریدوں کے ایثار و فدویت پر گھمنڈ ہے اور ہم چالیس کروڑ جاں نثارانِ محمد علیہ الصلوٰۃ والسلام کو بھی کسی قطار میں نہیں سمجھتے اور ہمارے جذبات کی بھی پرداہ نہیں کرتے تو ہم ان کی خدمت میں عرض کرتے ہیں:

"می خورد مصحف بسوز و آتش اندر کعبہ زن

ہر چہ خواہی کن و لیکن مسلم آزادی منکن

غضب خدا کا کہ آپ غلام احمد کو محمد مصطفیٰ بنا دینے ہیں۔ جو جو القابات حضورؐ سرور کائنات کے یہ لسانِ شرع میں مخصوص ہو گئے ہیں وہ ان سے چھین کر مرزا غلام احمد کو علیہ الصلوٰۃ والسلام لکھتے ہیں۔ اور اس بے حجابانہ نقالی میں یہاں تک غلو کرتے ہیں کہ آپ گھر کی ہر بی بی کو ام المومنین کے لقب سے پکارتے ہیں۔ ذرا آپ اپنے آپ کو ہزب امپیریل میجسٹری امپیرل انڈیا، تو لکھ دیجیے اور اپنی زور محترمہ کے لیے ہر امپیریل میجسٹری، کا خطاب تو تجویز کر دیجیے۔ سیاست برطانیہ کا آہنی ہاتھ آپ کو کسی سال کوٹھری میں نہ بند کرے تو سہی۔

بَلِّغْ اس مسخرگی سے باز آئیے اور ہم مسلمانوں کے مقدس ترین جذبات کو سر پائے استہزا سے نہ ٹھکرایئے۔ گھر میں جو چاہے آپ کر لیجیے لیکن سب بازار اسلام کی عزیز ترین روایات کو

رُسوانہ کیجیے۔ ہمارا آپ سے کوئی عداوت نہیں، کوئی شخص جھگڑا نہیں۔ ہم صرف یہ چاہتے ہیں کہ آپ ہم مسلمانوں کے عقائد کا استخفاف نہ کریں اور جو روایات ہمیں مدینے سے ملی ہیں، ان کی نقلیں نہ اتاریں۔ ہماری التماس آپ کی خدمت میں صرف اسی قدر ہے۔“

۶۱۹۳۲۔ ادارے :

۲۲ جنوری ۱۹۳۲ء کا ادارہ۔ از ظفر علی خاں۔

”دعوتِ عمل۔ فلاحِ داریں کی ایک ہی سبیل۔“ (نماز اور تجارت)

یہ حقیقت بار بار دہرائی جا چکی ہے اور اب پھر دہرائی جاتی ہے کہ جب تک مسلمانانِ ہند کی اقتصادی حالت درست نہ ہوگی اور وہ خوش حال و فارغ البال نہ ہوں گے۔ ان کا سیاسی وقار جو اس ملک میں ان کی ہزار سالہ خُسرِ وائے عظمت کا گواہ ہے، بحال نہ ہو سکے گا۔ اسلامی بازار کی تحریک نے بروئے کار آکر اس حقیقت کو اور زیادہ نمایاں کر دیا ہے، اور طول و عرضِ کشورِ ہند میں مسلمانوں کے ہر طبقے نے اس تحریک کا پُر تپاک خیر مقدم کرتے ہوئے صاف اور غیر مشتبہ الفاظ میں مان لیا۔ اگر ہمیں عزت اور ابرو کی زندگی بسر کرنی ہے تو پہلے ہمیں اپنی مالی حالت سدھارنی ہوگی۔ ان قرضوں سے نجات حاصل کرنی ہوگی جن کے بارگراں میں سوڈ و رسوڈ سے لمحہ بہ لمحہ ایک مہیب اضافہ ہو رہا ہے اور اس کی صرف ایک یہی شکل ہے کہ تجارت پر جو ہمارا آبائی پیشہ ہے، از سر نو ہمارا قبضہ ہو جائے۔

وقت کی سب سے بڑی ضرورت کا احساس دلوں میں پیدا ہونا ملت کے درختناں مستقبل کے حق میں ایک فالِ نیک ہے۔ پس میں تمام اس قوت کے ساتھ جیسے میرا خلوصہ قلم اور زبان میں پیدا کر سکتا ہے، برادرانِ اسلام سے التجا کرتا ہوں کہ کسبِ معاش کے سلسلے میں وہ تجارت کو دوسرے تمام مشاغل پر ترجیح دیں۔ ملک کی تجارت میں اپنا جائز اور واجب حصہ لیتے ہوئے کوئی دقیقہ اٹھانہ رکھیں۔ سربراہانِ وہ مسلمانوں کا فرض ہے کہ ہر ہر ہرقریہ اور ہر بستی میں حسبِ ضرورت نئی اسلامی دکانیں کھلوائیں۔ انفرادی یا مشترکہ سرمائے سرمایہ سے اڑھتیں قائم کرائیں۔ تھوکِ فروشی کے سرگزوں کی رونق قائم رکھنے کے لیے کارخانے خصوصاً پارچہ بانی کے کارخانے جاری کریں۔ اسی طرح عام اسلامی آبادی کا فرض ہے کہ وہ تا یہ حد امکان مسلمان تاجروں اور دکان داروں سے اپنی ضروریات خریدے تاکہ ان کی حوصلہ افزائی ہو اور مسلمانوں میں تجارت کا شوق پھیلے۔ اس سے میری مراد ہرگز یہ نہیں ہے کہ برادرانِ ہند کے ساتھ تجارتی لین دین کا سلسلہ مطلقاً منقطع ہو جائے۔ اس قسم کا متقاطعہ کسی طرح بھی حق بجانب قرار نہیں دیا جاسکتا۔ مطلب صرف یہ ہے کہ مسلمان تاجروں کے ساتھ

جن کی حالت اس اقتصادی تباہ حالی کے دور میں خاص توجہ کی مستحق ہے۔ کم از کم اس وقت تک ترجیحی سلوک کیا جائے کہ مسلمان اپنے پاؤں پر کھڑے ہو جائیں۔ میں نامسلمانوں کے تجارتی مقاطعہ کا سخت مخالفت ہوں۔ صرف اتنا چاہتا ہوں کہ جب مسلمان اپنی ضروریات زندگی خریدیں تو روپے میں سے بارہ آنے کا مال لازمی طور سے اپنے برادرانِ دین ہی سے خریدیں۔ مولانا نے اسی سلسلے میں آگے چل کر تجارت کے بعد نماز کے سلسلے میں یوں لکھا:

”جہاں دنیوی کامیابی کا بھید تجارت میں چھپا ہوا ہے جیس کی نسبت ہمارے مقدس روایات میں آیا ہے کہ من اراد دنیا فلیتجر۔ وہاں فلاح دینی کا راز نمازیں مضمر ہے۔ جسے خلاصہ اسلام و غاۃ ایمان کہنا چاہیے۔ میرا عقیدہ یہ ہے کہ اگر مسلمان صرف دو کام اختیار کریں۔ یعنی بیچ و فتنہ نماز خضوع و خشوع کے ساتھ ادا کر لیا کریں۔ اور تجارت کو کسبِ معاش کا وسیلہ بنالیں تو آج ان کی دنیا بھی سدھر سکتی ہے اور عاقبت بھی سنور سکتی ہے۔ آٹھ کروڑ مسلمانوں کے اہل حلال اور صدق مقال کی کفیل اگر نماز اور تجارت ہو جائے تو ہندوستان تو کیا چیز ہے، آدھی دنیا ان کے قدموں پر جھک سکتی ہے۔ ملتِ اسلامیہ کے لیے اس سے بڑھ کر اور کوئی انقلاب انگیز لائحہ عمل نہیں۔“

۴ مارچ ۱۹۳۳ء - قادیان نمبر

اداریہ نمبر ۲۔ (مولانا ظفر علی خاں کے قلم سے یہ انتہائی مختصر لیکن پُر مغز صلائے عام پر مبنی ادارہ ہے جس میں انھوں نے خدا اور رسول کے نام پر مسلمانوں کو دعوتِ نکر دی ہے۔ جو ہم ذیل میں پیش کرتے ہیں۔)

سورہ اسرافیل۔

باز گل بانگ پریشان می زلم

آتش اندر عند لیباں می زلم

وہ آخری فتنہ جس کی رسول اللہ صلی اللہ وآلہ وسلم نے خبر دی تھی مشرق میں قادیان کی شکل پکڑ کر ظاہر ہو چکا ہے اور ان کو جنہیں دیدہ بنایا گیا ہے، صاف نظر آ رہا ہے کہ اگر اس فتنہ کی سرکوبی کے لیے ہندوستان کے آٹھ کروڑ مسلمانوں کی اجتماعی غیرت دینی اپنی پوری بدنی استقامت کے ساتھ نہ اٹھ کھڑی ہوئی۔ تو اسلام کا ہندوستان میں قداہی عاقل ہے۔

ہر مسلمانوں کو اللہ کے نام پر جو لم بید ولم یولد ہے اور محمد مصطفیٰ نام کے نام پر جو خاتم النبیین ہیں اور اسلام کے نام پر کہ اللہ کے نزدیک وہ ہی دیں ہے، اور دھیرے دل سے صدائے صلائے

عام دیتا ہوں کہ مجلس مرکزیہ دعوت و ارشاد لاہور کی شاخیں ہندوستان کے ہر صوبے اور ہر ضلعے اور قریے میں قائم کرے، اور اپنے تمام جزیئی اختلافات کو اس مجلس عالیہ کے ان دو بڑے مقاصد کی تکمیل کی خاطر مٹادیں۔ (۱) نئے قادیان کا استیصال۔ (۲) فتنہ تفریح کی بیج کنی۔ اگر مسلمان ان دو گونہ مقاصد کے حصول میں کامیاب ہو گئے تو دنیا بھی ان کی ہے ورنہ پھر خسران میں یعنی دینوی اور دنیوی رسوائی کے سوا کچھ بھی نہیں۔

۱۹ اپریل ۱۹۳۳ء

(۳) اس نمبر میں ادارے کی طرف سے "مداخلت فی الدین" کے نام سے ادارہ لکھا گیا اور اس ادارے کو ایک آیت کريمہ سے شروع کیا گیا تھا۔

۲۳ جولائی ۱۹۳۳ء

اداریہ - پنجاب کا مفلس اور مقروض کسان۔

۱۵ اگست ۱۹۳۳ء

اداریہ - "سکھوں اور ہندوؤں کے وعاوی و عزائم کی بے حقیقتی۔"

دونوں ادارے ادارہ زمیندار کی طرف سے لکھے گئے۔

۵ ستمبر ۱۹۳۳ء

اداریہ - "پنڈت جواہر لال نہرو کا زاویہ نگاہ" (سیاسیات میں تبدیلی کے آثار)۔

(جواہر لال نہرو کے اقتصادی خیالات پیش کرنے کی توقع)۔

علمی مضامین :

(۱) مسئلہ یعتن مجدین از قلم ظفر علی خاں۔ (یہ مضمون دراصل خواجہ کمال الدین

کی اس تحریر کے جواب میں لکھا گیا تھا جس میں انہوں نے یہ کہا تھا کہ اللہ تعالیٰ اس اُمت پر ہر سو سال کے بعد ایک ایسا مجدد بھیجتا ہے جو دین کی تجدید کرے۔

(۲) ۱۹ مارچ ۱۹۳۳ء (قادیان نمبر) مشائخ قادیان کی عنت۔ ظفر علی خاں کے قلم

سے۔ یہ علمی مضمون دوبارہ شائع ہوا۔ اس سے پہلے یہ مضمون ستارہ صبح میں شائع ہو چکا تھا۔

(۳) اسلام اور مرزائیت کا تضاد۔

(۴) دعوتِ حفظِ ایمان۔ شیخ الاسلام حضرت مولانا نور شاہ کشمیری کا معرکہ آرا

بیان۔ بہاول پور کے معرکہ آرا مقدمہ میں مرزائیوں پر باطل شکن جوہر اور اس کے

علاوہ دوسرے کئی آدمیوں کے علمی مضامین تھے۔

حصہ منظم :

(۱) مولانا ظفر علی خاں کے قلم سے صفحہ اول پر جلی قلم کے ساتھ نظمیں شائع ہوتی رہیں۔ مثلاً ۲ مارچ ۱۹۳۳ء کو جو نظم شائع ہوئی اس کا عنوان تھا "قندہ قادیان" (حید اشعار ملاحظہ ہوں)۔

گہر کی قدر ہو کس طرح کوئی بوہری بھی ہو
مثالب کا مجھے کیا ڈر میرا ایماں ہے ستراں پر
کہاں پنجاب میں اسلام تیری اٹھ گئی غیرت
کھلونا قادیان کی بن گئی وہ سطوت کبریٰ

(۲) ۱۹ مارچ ۱۹۳۳ء - سرستان بادہ یثرب کا پیغام
خوہ کیسی ہی قوی وجہ اشتعال ہو
اک زمانہ کے لیے صبر کی مثال ہو
حق کی جستہراہ پر جا کے پامال ہو

(۳) ۱۶ اپریل ۱۹۳۳ء - ضمانت نمبر میں ایک نظم صفحہ اول پر "دعوت دار شاد" کے نام سے نکلی۔ (از قلم ظفر علی خاں)

شکر ہے میدان میں اتوے ہیں ہمارے پستوا
تاکہ دنیا میں بلند اسلام کا جنت ڈاگین

فکایات -

فکایات کے سلسلے میں مولانا ظفر علی خاں کی نظمیں جو قادیانیت کے بارے میں ہیں، وہ ان نمبروں میں خصوصیت کے ساتھ نکلیں۔

ان نمبروں میں خصوصیت سے قادیانیوں کی کتابوں سے پورے طور سے حوالے دے کر ان کے عقائد جو خدائے قدوس کے متعلق اور رسول صلی اللہ علیہ وآلہ وسلم کے متعلق ہیں، کی تفصیلات بہ تصریح صفحات بیان کی گئی ہے۔ اس طرح یہ نمبر اپنے علمی تاریخی مواد کے لحاظ سے بھی معرکہ آرا نمبر ہیں۔ اس میں اس تحریک کی پوری طرح بیخ کنی کی گئی ہے، جو عقائد کے اعتبار سے بنیادی طور سے اسلام کے خلاف اور سیاسی لحاظ سے بلاشبہ پوری طرح انگریزی حکومت کی موید اور مسلمانوں کی اجتماعی زندگی کے لیے نہایت خطرناک تھی۔

تبصرہ :

اس نمبر (قادیان نمبر) کی اشاعت کا زبردست رد عمل ہوا اور یہ اخبار جبری طور پر کٹی ہوئے کے لیے بند کر دیا گیا۔ یہاں تک کہ یہ دوبارہ جولائی ۱۹۳۳ء میں جاری ہوا اور اس کے اجرا پر

معاصر اخبارات ہمدوم لکھنو، روزنامہ شیرازگون، پیسہ اخبار لاہور، خلافت کمیٹی وغیرہ نے خاص طور سے مبارک یاد دی۔ اسی طرح لاہور کی مختلف ایسوسی ایشنوں نے بھی زمیندار کی خدمات کا اعتراف کیا۔ مارچ میں اس اخبار کو ایک لمیٹڈ کمپنی میں تبدیل کر دیا گیا تھا لیکن نومبر میں بعض اسباب کی بنا پر کمپنی توڑ دی گئی اور مالکان کو اخبار و پریس کے حقوق واپس مل گئے۔

۶۱۹۳۴

یہ سال زمیندار کے لیے سال گزشتہ کی طرح امتحان کا سال تھا، اس لیے کہ نومبر ۱۹۳۴ء میں اخبار کی ضمانت بھی ضبط ہوئی اور پریس بھی ضبط ہوا۔ اسی سال تبلیغ کانفرنس کے سلسلے میں جو مرزاٹیوں کے خلاف کی گئی تھی۔ زمیندار نے ”تبلیغ نمبر“ بھی نکالا۔ اس کے نتیجے میں انجمن قتل کی دھمکیاں بھی دی گئیں۔ اسی سال سترطاس ایجنس شائع ہوا اور پارلیمنٹری کمیٹی کی رپورٹ نکلی۔ اسمبلی کے آئندہ انتخابات کے سلسلے میں مسلمانوں کو اپنا لائحہ عمل تجویز کرنے کے لیے غور و خوض کرنے کی زمیندار نے دعوت دی۔ زمیندار کی خدمات کے سلسلے میں ہندوستان بھر کے مسلمان اخباروں نے زمیندار کی خدمات پر خراج تحسین ادا کیا اور قادیانیوں کی طرف سے قتل کی دھمکی پر کہ ان کو لاہور کو قتل کر دیا جائے گا، مصر کے موقر روزنامہ البلاغ میں محمود قواد مصری کا ایک مضمون اور مولانا کے نام ایک خط ہمدوم دی کے طور پر شائع ہوا۔ دسمبر ۱۹۳۴ء میں غازی عبدالقیوم کی اپیل مسترد کر دی گئی۔ زمیندار نے اس سلسلے میں مسلمانوں کے نقطہ نظر کو واضح طور پر پیش کیا۔

ذیل میں ہم اس سال کے حاصل شدہ جرائد کے اہم ادارے اور ان کی تفصیل لکھتے ہیں :

- (۱) ۲۶ جنوری ۱۹۳۴ء - شرح سود انضباط حسابات کا قانون - (ادارہ کی طرف سے)۔
- (۲) ۱۵ اپریل - ساہوکاروں کو انقلاب پسندی کی تلقین۔
- (۳) ۱۳ اگست - اسمبلی کے انتخابات آئندہ اور مسلمانوں کا مسلک
- (۴) ۱۴ نومبر - ناموس رسول کی قیمت - (از ظفر علی خاں)
- (۵) ۲۷ نومبر - پارلیمنٹری کمیٹی کی رپورٹ - (ادارہ)
- (۶) دسمبر - مجتوزہ اصلاحات اور انگلستان کے لبرل
- (۷) - - - - - غازی عبدالقیوم کی اپیل کا استرداد - سزائے موت کی بحالی پر احتجاج۔
- (۸) ۱۴ نومبر کا پرچم اس لیے اہم تھا کہ مولانا نے اپنے قلم سے ادارہ میں اخبار کی ضبطی کے متعلق زبردست احتجاج کیا۔ اور ۲۴ نومبر کا پرچم اس لیے اہم تھا کہ مولانا ظفر علی خاں کے قلم سے ایک مکتوب مفتوح تاج دار انگلستان اور ساری سیمجی دنیا کے نام اردو اور انگریزی میں

قادیانیت کے خلاف سکھلا جس میں انہوں نے مختلف حوالوں سے بتایا کہ قادیانی (مرزا غلام احمد) حضرت مریم اور حضرت عیسیٰ کے متعلق کیا عقیدہ رکھتے ہیں اور یہ کہ جو ان پر ایمان نہیں لانا وہ کافر ہے۔ انہوں نے اس طویل مکتوب میں لکھا کہ مرزا غلام احمد نے اپنی کتاب "آئینہ کمالات" میں صفحہ ۵۳ پر نہ صرف مسلمانوں کی بلکہ کل بنی نوع کی تواضع ذیل کے مغلطات سے کی ہے:

"تمام وہ لوگ جو میری بات کو قبول نہیں کرتے حرام زادے ہیں۔"

قادیانیوں کے جھوٹے نبی کا موجودہ خلیفہ مرزا محمود احمد اس ساری خرافات کی حرف بکرت تصدیق کرتا ہے اور اپنی کتاب "آئینہ صداقت" میں لگی لپٹی رکھے بغیر صاف اور غیر مشتبہ الفاظ میں اعلان کرتا ہے کہ تمام وہ لوگ جو میرے باپ کی نبوت پر ایمان نہیں لاتے، کافر اور دائرۃ اسلام سے خارج ہیں۔

مسٹر ظفر اللہ خاں جو مرزائے قادیان کے ایک راسخ العقیدہ مرید اور موجودہ خلیفہ قادیان کے دست راست ہیں، تمام مسلمانان ہند کو کافر اور دائرۃ اسلام سے خارج سمجھتے ہیں حضور پر اب واقع ہو گیا ہوگا کہ ہر سیموٹیل مور مسٹر ظفر اللہ خاں کے لیے مسلمانان ہند کی نمائندگی کا منصب تجویز کرنے میں ایک شدید غلط فہمی کا شکار ہوئے ہیں حضور کی مسلمان رعایا کی مخلصانہ استدعا ہے کہ جو ظلم عظیم ان پر روا رکھا گیا ہے اس کی تلافی ایک شاہی فرمان کے ذریعے سے فرمائی جائے۔ دُنیا ئے اسلام نے اپنے خفیف بین الجماعتی اختلافات کو بالائے طاق رکھتے ہوئے مرزا غلام احمد اور اس کے پیروؤں کو دائرۃ اسلام سے خارج کر دیا ہے اور مسلمانان ہند کو حضور کی رعایا ہونے کی حیثیت سے یہ حق پہنچتا ہے کہ فرقہ قادیانیت کو ایک جداگانہ غیر اسلامی اقلیت قرار دیا جائے۔ جس کو کسی حالت میں یہ اجازت نہ ہو کہ برطانوی ہند کے شہری ہونے کی حیثیت سے اسلام کو اپنے دنیوی مفاد کے حصول کا آلہ کار براری بنائیں۔

بالآخر مسلمانان ہند کی طرف سے میرے معروضات کا خلاصہ حسب ذیل ہے:

(۱) حضور عامی دیں مسیحی ہیں اس لیے حضور کا مقدس فرض ہے کہ اس کی عزت کی حفاظت کریں جو بنی نوع انسان کا ایک بہت بڑا حسن اور ساری دُنیا کے احترام کا مستحق ہے۔ قرآن مجید مریم صدیقہ اور مسیح علیہما السلام کو صدیقہ، کلمۃ اللہ کے القاب سے یاد کرتا ہے اور ان کی نسبت مرزائے قادیان کی بکواس کی تاب مسلمانان ہند نہیں لاسکتے۔ اس سلسلے میں جو انسدادی تعابیر حضور عمل میں لائیں ان کے لیے مسلمان سب اس گزار ہوں گے۔

(۲) ایک شاہی سرحد کے ذریعے سے مسٹر ظفر اللہ خاں کے تقرر کے احکام پر خطِ فسخ کھینچا

جائے۔ اس لیے کہ یہ شخص اپنے مذہبی عقیدوں کی رو سے مجبور ہے کہ ساری دنیا کے مسلمانوں کو کافر سمجھے۔

(۳) قادیانی ایک جداگانہ غیر مسلم فرقہ قرار دیے جائیں۔

(ظفر علی خاں) لاہور۔ ۲۲ نومبر ۱۹۳۴ء

روزنامہ زمیندار۔ لاہور۔ چہار شنبہ۔ ۵ شعبان ۱۳۵۳ھ۔ (۱۴ نومبر ۱۹۳۴ء)۔

سائنس دیکھی تہ لبسمل میں جو آتے جاتے

اور چسکا دیا سرکار نے جاتے جاتے

اپنے سی سالہ دور حیات میں مسلمان ہمت کی صحیح ترجمانی کے لیے زمیندار کو جو قیمت قید، ترقی، جرمانہ اور ضبطی کی شکل میں ادا کرنی پڑی۔ اس کی تازہ ترین قسط اخبار سے تین ہزار روپے کی ضمانت اور اس کے پریس کی ضبطی ہے۔ میں خوش ہوں کہ جس جرم کی پاداش میں زمیندار پر اس مرتبہ یہ زد پڑی کہ وہ حضور آقائے دو جہاں کے ناموس کے تحفظ کا جرم تھا۔ اور مجھے یہ شکایت ہے کہ اس جرم کی اتنی کم سزا کیوں ملی۔ جرم بہت ہی سنگین تھا، سزا بھی اسی مناسبت سے ملنی چاہیے تھی۔ بہر حال یہ سعادت کیا کم ہے کہ جس بازار میں یوسف کا نرخ خراج مصر تھا۔ وہاں سوت کی انٹی پیش کرنے والے بھی بہ نگاہ حقارت نہیں دیکھے جاتے۔

پلول کا گدھا اب اس قدر مشہور ہو چکا ہے کہ اس کی معرفی کی رسم کے اعادہ کی مطلق کوئی ضرورت باقی نہیں رہی۔ قارئین کرام کو یاد ہو گا کہ ۱۵ ستمبر ۱۹۳۷ء کو زمیندار کے فکابات میں نقاش کے قلم سے ایک ظریفانہ مقالہ شائع ہوا تھا جس کا مقصد فقط اس قدر تھا کہ حضور سردار کونین کے اسم گرامی کا استخفاف پول کے محکمہ بیٹاری کے ایک عاقبت ناندیش سرکاری ملازم نے کیا تھا، اس کے خلاف ایک مزاحیہ پیرائے میں صدائے احتجاج بلند کی جائے۔ جن لوگوں کو ذوق سلیم سے بھی کچھ حصہ ملا ہے۔ وہ اگر اس مضمون کو سرسری نظر سے بھی دیکھیں گے تو اٹھیں اس میں کوئی بات ایسی نظر نہیں آئے گی جس کا خمیازہ زمیندار کو اس شکل میں بھگتنا پڑے کہ حکومت اپنے اختیارات فوق العادہ سے کام لے کر اس مضمون کی اشاعت کی پاداش میں زمیندار سے تین ہزار روپیہ اور منصور اسٹیم پریس سے جس میں زمیندار چھپتا تھا، ایک ہزار روپے کی ضمانت طلب کرے۔ اگرچہ یہ مضمون ملک کے امن و امان کو ایسا ہی درہم برہم کرنے والا تھا تو حکومت کو اس کے شائع ہوتے ہی یہ سخت تہدید و تادیبی کارروائی کرنی چاہیے تھی لیکن حکومت کا مل

ایک مہینہ تین دن تک خاموش رہی۔ اور اس دوران مقالہ زیر نظر نے ملک کے طول و عرض میں کوئی ہنگامہ پیدا نہیں کیا۔ آخر ۱۸ اکتوبر کو نامعلوم کیا سمجھ کر اور کئی مصلحتوں کی بنا پر اس نے راقم الحروف کے نام پر عتاب آمیز فرمان جاری کیا کہ نقاشی کے مقالہ ۱۵ ستمبر کی اشاعت کی علت میں تین ہزار روپے کی رقم زمیندار اور ایک ہزار روپیہ منصور اسٹیم پریس کی طرف سے بطور زیر ضمانت ۲۹ اکتوبر ۱۹۳۴ء تک داخل خزانہ سرکار کی جائے۔ اس حکم کے ساتھ نقاشی کے مضمون کا ترجمہ بھی منسلک تھا۔ ہم نے یہ سمجھ کر کہ ترجمہ مضمون، جو حکم کے ساتھ منسلک ہے، حکم ہی کا ایک حصہ ہے۔ اور ضبط شدہ بھی نہیں ہے اور حکومت سارے ملک کو بتانا چاہتی ہے کہ اس قسم کے مضامین میں جو میں پیغمبر قادیان کا ذکر مستہزایانہ انداز سے کیا گیا ہو، حکومت کو ناپسند ہے۔ اگلے دن کی اشاعت یعنی ۱۹ اکتوبر کے زمیندار میں جس پر حسب رواج صحافت ۲۰ اکتوبر کی تاریخ درج تھی۔ مسٹر گارڈن چیف سیکرٹری کا مراسلہ مع ترجمہ منسلکہ من و عن شائع کر دیا۔

ادخال زیر ضمانت کے لیے سرکار کی طرف سے دس دن کی ہفتہ دی گئی تھی زمیندار کا آخری نمبر جو اس وہ روزہ ہفتہ کے سلسلے میں شائع ہوا، وہ تبلیغ نمبر تھا جس پر ۲۱ اکتوبر کی تاریخ درج تھی۔ یعنی یہ نمبر پریس میں چھپ کر ۲۰ اکتوبر کی صبح کو شائع ہو گیا۔ از بس کہ یہ نمبر ۱۶ صفحات کی ضخامت کے ساتھ غیر معمولی تعداد کثیر میں چھاپا گیا تھا۔ اس لیے اس کی تیاری ۱۶ اکتوبر ہی سے شروع کر دی گئی تھی اور اس کے کئی فرسے، ۱۸ اکتوبر ہی کو چھپ چکے تھے۔

اس عرصے میں احمدی کی تبلیغ کا نفرنس مولانا سید عطا اللہ شاہ بخاری کی صدارت میں بمقام قادیان منعقد ہوئی۔ اس کا نفرنس کے انعقاد نے امت مرزائیہ کے حلقوں میں ایک کھلبلی ڈال دی اور مرزا بشیر الدین محمود خلیفہ قادیان مسلمانوں کے اس اجتماع عظیم کے دور رس مذہبی اثر کا اندازہ کر کے، جو ان کی خلافت کے وقار کو خطرے میں ڈالتا ہوا نظر آتا تھا، فرط غیظ و غضب سے از خود رفتہ ہو گئے۔ زمیندار پر ان کا گوشہ چشم آج سے کچ نہیں بلکہ ان کے آزادانہ افکار کے ترجمان خصوصاً 'الفضل' نے شور مچا دیا کہ زمیندار نے اپنی ۱۸ اکتوبر والی اشاعت میں اسی مضمون کو جسے حکومت نے قابل گرفت قرار دیا تھا، دوبارہ شائع کر کے حکومت کے خلاف تہرہ کا مظاہرہ کیا ہے، اس لیے اس کو سخت سزا ملنی چاہیے۔ میں نہیں کہہ سکتا کہ حکومت قادیان شریف کے اس شور و غل سے متاثر ہوئی یا نہیں ہوئی۔ لیکن زمیندار کے ساتھ جو سلوک چند دن بعد یعنی ۲ نومبر ۱۹۳۴ء کو اس نے روا رکھا۔

اسے دیکھتے ہوئے عامہ مسلمین کا یہ خیال ضرور یقین کے درجے کو پہنچ گیا کہ مرزا یثوں کے تالیفِ قلب کے لیے حکومت کی مصلحتیں زمیندار پر کسی سخت تر جناب کا نزلہ گرانے کے لیے مجبور تھیں۔ ۱۷ نومبر کو مسٹر گارٹ چیف سیکرٹری پنجاب گورنمنٹ کا ایک تازہ مکتوب موصول ہوا جس میں راقم الحروف کو اطلاع دی گئی کہ منصور اسٹیٹم پریس، جس میں زمیندار چھپتا تھا، بحق ملک معظم ضبط کیا جاتا ہے۔ چنانچہ پولیس نے اگر مطبع ضبط کر لیا۔ اور مطبع کی عمارت میں قفل ڈال کر اس میں اپنا پہرہ بٹھا دیا۔

زمیندار کی ضمانت اور منصور اسٹیٹم پریس کی ضبطی کا حکومت سے مجھے کوئی گلہ نہیں۔ کیوں کہ اس قسم کی ضمانتیں اور ضبطیاں میرے لیے کوئی نئی چیز نہیں۔ گلہ اگر ہو سکتا ہے تو اس بات کا کہ حکومت نے اپنے احکام کے لیے جو دلائل دیے ہیں وہ بہت کچھ زیادہ وزنی نہیں اور اس نے دیکھ لیا ہو گا کہ طول و عرض ملک میں صرف مسلمانوں نے نہیں بلکہ ہندوؤں نے بھی اس کے رویے کو حق بجانب قرار نہیں دیا۔

میری حالت یہ ہے کہ جو کچھ پاس تھا، وہ سب سرکار کی نذر کر دیا۔ میں خدائے بزرگ بوتر کی رحمتوں سے نہ کبھی مایوس ہوا ہوں اور نہ ہو سکتا ہوں۔ اگر اس کا فضل شامل حال رہا تو جلد ہی تمام مشکلات آسان ہو جائیں گی۔ میں ان تمام احباب و معاصرین کا سپاس گزار ہوں جنہوں نے اپنی ہمدردی بھرے مکاتیب اور مقالوں سے میری حوصلہ افزائی کی۔
نظمیں:

۲۶ جنوری ۱۹۳۴ء - "وقت کی راگنی" از ظفر علی خاں

دَل سے محو اپنے بزرگوں کی روایات نہ کر
مشکلات اپنی اگر پیش ہی کرنی ہیں تجھے
تو بجز بارگہ قاضی حجاجات نہ کر

۱۳ نومبر ۱۹۳۴ء - "نقارہ خُدا" از ظفر علی خاں

چھوٹوں کی لگاتار یہ کوشش ہے کہ دب جائے
سُن لیں وہ جہیں بخشش گئی سفحے کی توفیق
سپتوں کی جماعت کے علم دار کی آواز
باز آنہ سکا حق کی حمایت سے زمیندار
ہو گی نہ کبھی بند زمیندار کی آواز
صحرا کی صدا ہو گئی اشراق کی آواز

۱۲ اگست ۱۹۳۴ء (سنڈے ایڈیشن) سر عبد الحمید دیوان کپور تھلہ اور زمیندار کی

نوٹ جھونک - (بر زبان نقاش)

عبد الحمید نے یہ بڑے فخر سے کہا
میرے لیے ہے خونِ مسلمان کا روا
بخشش گئی ہے قفلِ قضا کی مجھے کلید
میرے خدنگِ ناز کا اسلام ہے شہید

یہ لام کاف سن کے زمیندار نے کہا
میرا یہ کام ہے کہ کروں تجھ کو انتباہ
اے سامری کے نسخے کے دیباچہ جدید
اللہ کی گرفت کا خمیازہ ہے شدید
وہ روزہ تو بہ کا ہے ابھی تک کھلا ہوا
ایسا نہ ہو کہ مل نہ سکے مہلت مزید
۱۶ ستمبر ۱۹۳۴ء - "ملت سوادِ اعظم کی آواز"

(اعلیٰ حضرت میر عثمان علی خاں تاج دارِ دکن کے گوشِ حق نیوش کے لیے)

اے کہ تیرے دل میں ہے سوادِ حُبِ اہل بیت
اے کہ تیرے دل میں ہے پیوستِ عشقِ پنج تن
مجھ کو بھی آلِ عبا سے ہے ارادت بے حساب
میری گردن میں بھی ہے اس کی عقیدت کی رس
میں بھی ہوں ابنِ ابی طالب کا اک ادنیٰ عنلام
میری آنکھوں میں ہے جس کی سطوتِ مرحبِ فگن
اور پیکارِ امٹتا ہوں میں بھی لافتنیٰ الاعلیٰ
جب کسی میدان میں گھمسان کا پڑتا ہے دن
میں ابوبکر و عمر پر بھی ہوں سو جاں سے نثار
مجھ سے پوچھے کوئی ان کے نام چمکانے کا فن
اس میں ابوبکر و عمر ہوں یا ہوں عثمان و علی
سب کی خوشبو سے مہکتا ہے خلافت کا رحمن

۱۹ اکتوبر ۱۹۳۴ء - "تعزیرِ حُبِ عشق" (اس نظم کی اشاعت کے بعد منصور اسلم)

پریس ضبط ہو گیا -

فکایات (نقاش کے قلم سے)

(۱) ۱۵ اپریل ۱۹۳۳ء

لاہوری مرزا ایوں کے پیشوائے اعظم جناب محمد علی کو اس دشمنی کے لحاظ سے جو آپ
کو روایاتِ اسلامیہ کے ساتھ ہے اور قرآن مجید کی اس تفسیرِ بالرائے کو سامنے رکھ کر
جس کی سطر سطر میں یہودیانہ نہیں تو کم از کم رافضیوں کی سیل یا مار گولیتھ کا مسیحیانہ تصرف
ضروہ ہے۔ یہ جملہ کہہ رہا ہے، جب میں پادری کہہ کر یاد کرتا ہوں تو جناب مسدوح
غیض و غضب کے عالم میں خود بھی مجھ پر برس پڑتے ہیں اور اپنے سرکاری گزٹ پیغام جنگ
اور اپنے بعض فرمایہ حواریوں سے مجھ کو تکم وہ صلواتیں ایک سانس میں سنواندیتے ہیں جو آپ

کو اپنے لاٹ پادری مرزا غلام احمد آں جہانی سے فخر کہ میں ملی ہیں۔ سمجھ میں نہیں آتا کہ میری ایک سیدھی سی بات پر محمد کو ٹیڑھیاں کیوں سنائی جاتی ہیں۔ میں اگر جناب کو پادری کے لقب سے یاد کرتا ہوں تو یہ لقب تو خود قادیان کے پاپائے سرور سے آپ کو مرحمت ہو چکا ہے اور کلام اللہ کے معافی میں تحریف شدہ انجیل کی تاویلات دیکھ کر اپنی اپنی اس لقب کے سرمدی اجارہ دار بن چکے ہیں۔ پھر نتھنے مچلا مچلا کر مونچھوں کے ہر بن مو سے غصہ کی چنگاریاں ادا ادا کر محمد غریب پر بگڑنا چہ معنی؟

جناب محمد علی اگر خدافات و اہمیت کی اس پوٹ کو جو مرزا غلام احمد قادیانی کے الہامات و مکاشفات کا مجموعہ ہے، طاق تسیاں کا گل دستہ بنا چکے ہوں تو تنھوڑی دیر کے لیے اس کتاب مقدس کو اس طاق سے نیچے اتار کر ذرا اس کی ورق گردانی فرمائیں۔ ایک مقام پر آپ کو مضمون ذیل کی عبارت بہ خطِ حبلی لکھی ہوئی نظر آئے گی۔

”میں نے حالتِ کشف میں دیکھا کہ کنٹرولی کے لاٹ پادری صاحب نے مجھے ایک فونیشن دیا۔ میں نے یہ قلم محمد علی کے ہاتھ میں تھما دیا۔ اس کا یہ مطلب ہے کہ محمد علی مغربی دنیا میں ”اسلام“ کی بڑی بڑی خدمتیں انجام دیں گے۔“

اب آپ برائے مسیح موعود خود ہی انصاف فرمائیں کہ جب آپ کے ہاتھ میں کنٹرولی کے لاٹ پادری کا قلم ہو تو میں نے کیا بڑا کیا اگر آپ کو پادری محمد علی کہہ دیا۔
(۲) ۱۲ اگست ۱۹۳۴ء - (زمیندار سندھ سے ایڈیشن)۔

انسان اشرف المخلوقات ہے، خلیفۃ اللہ فی الارض ہے، فرشتے اسے سجدہ کر چکے ہیں، آفتاب کو اس کی آئینہ داری کی خدمت سونپی گئی ہے، ہواؤں کو اس کا فرانس بنا یا گیا ہے۔ ان ساری نورانی حقیقتوں پر پردہ پڑا ہوا تھا۔ پردہ ڈالنے والے ہندوستان کے برہمن تھے جن کے نزدیک انسانیت کا شرف و مجد صرف ان لوگوں کے حصہ میں آیا تھا۔ جن کے ہاتھ میں طاقت تھی۔ جن کی ہمیانیاں درہم و دینار کے زور سے مچھٹی پڑتی تھیں۔ یونان اور روما کے کاہن تھے۔ جنہوں نے اپنے کروڑوں ہم جنسوں کو بے نوا و بے گس ہونے کی خطا پر غلامی کی زنجیروں جکڑ رکھا تھا۔

رحمتِ عالمیان، صفوتِ آدمیان، تتمہ دورِ زمان محمد مصطفیٰ بابائنا ہو و اہباتنا آئے اور اس سیاہ پردہ کو اپنی نورانی انگلیوں کی ایک جھنڈ سے اٹھا دیا اور ڈنکے کی پوٹ

اعلان کر دیا کہ تمام انسان خدا کا کعبہ ہیں اور انسان ہونے کے لحاظ سے سب برابر ہیں۔ نسل یا رنگ یا ذات یا پیشہ یا دولت کی بنا پر کسی انسان کو یہ حق نہیں پہنچتا کہ وہ اپنے کسی بی نوع کو حقیر سمجھے۔ شرافت کا اصلی معیار یہ ہے کہ انسان نیک کردار ہو۔ یہ نہیں کہ وہ کسی ستید کی صلب سے پیدا ہوا ہے یا کسی برہمن کے گھر میں اس نے جنم لیا ہے۔ انسانیت کے ابتدائی حقوق سے کوئی شخص محض اس علت میں محروم نہیں کیا جاسکتا کہ اس کا باپ بھنگی تھا اور وہ خود بھی خاکروب ہے۔

ایک کلمہ گو خاکروب نے (پنجاب میں انہیں مصطلی کہا جاتا ہے) جس کا نام خیردین ہے، جامع منٹگرمی کے خطیب مولانا عبد الجلیل سے جا کر شہ یاد کی کہ فلاں سقے نے مجھ مسجد کے کنویں پر اپنے مشکیزہ سے یہ کہہ کر پانی پلانے سے انکار کر دیا کہ بھنگیوں کو پانی پلانے سے کنواں اور مسجد دونوں ناپاک ہو جاتے ہیں۔ مولانا نے اسے تشفی دی اور کہا کہ اب ایسا نہ ہوگا۔ چنانچہ سقے کو تنبیہ کر دی گئی اور اسے اسلامی احکام بتائے گئے۔ یہ خیر عید گاہ کے امام مولوی عبد اللہ صاحب کو معلوم ہوئی جو مالوی جی کے درج آشرمی حلیف ہیں تو وہ پنجے جھاڑ کر مولانا عبد الجلیل کے پیچھے پڑ گئے۔ اور آج کل اس پروپیگنڈا میں مصروف ہیں کہ مسجد کی حرمت اور جامع مسجد کے کنویں کی طہارت مولانا عبد الجلیل کی خاکروب نوازی کے ہاتھوں خطرہ میں ہے۔ اللہ بھلا کرے منٹگرمی کی جمیعت دعوت و تبلیغ کے روشنی خیال ارکان کا، جنہوں نے جلسہ کر کے مولوی عبد اللہ کی سفیہانہ حرکت سے بیزاری کا اظہار کیا اور شریعت کی لاج رکھ لی۔ حقیقت یہ ہے کہ اسلام کو اگر خطرہ ہے تو اس وضع و قیامش کے جاہل اور بے خبر ملاؤں سے اور جتنی جلدی ملت کا وجود ایسے نالائق دینی راہ نماؤں سے پاک ہو جائے اتنا ہی ملت اور انسانیت کبریٰ کے حق میں اچھا ہے۔“

۲۴ نومبر ۱۹۳۴ء

سیہ کدہ یورپ کے گوشہ گوشہ سے لعنتیں انسانیت کبریٰ کے ناموس کو گھور رہی ہیں۔ ان میں سب سے زیادہ شوخ چشم، سب سے زیادہ دیدہ دلیر بھنگی کی لعنت ہے جس کے صدقہ میں ہٹے کٹے نوجوان اور مست شباب ہڑدنگیاں مادر زاد عربانی کا خلعت زیب تن کیے اور ایک دوسرے کے گلے میں باہنیں ڈالے کلبوں اور تفریح گاہوں میں گھومتی پھرتی نظر آتی ہیں اور یورپ کی تہذیب انہیں ذرا نہیں ٹوکتی۔ عربانی کی اس

لعنت نے عرصہ مغرب کو اپنے لیے تنگ پا کر اب مشرق کا رخ کیا ہے۔ ترکی پر جو یورپ سے ملا ہوا ہے، اس کی پہلی نظر ٹہری اور کچھ ترکینیں بھی اس کی لپیٹ میں آگئیں۔ لیکن انقرہ برلن نہ تھا اور استنبول قسطنطین اعظم کی صلیبی یادگار ہونے کے باوجود لندن نہ تھا کہ اس کھلی ہوئی بے حیائی کی طرف سے آنکھوں پر تہذیب نو کی پٹی باندھ لیتا۔ عفا ذی مصطفیٰ اکمال پاشا کو جب اس حیا سوز واقعے کا علم ہوا تو انھوں نے وہی کیا جو ایک باغیرت ترک کو کرنا چاہیے تھا۔ ایک لمحے کی تاخیر ایک دقیقے کے درنگ کے بغیر فرماں قضا تو امان صادر کر دیا کہ حدود ترکیہ میں جو عورت نسکی نظر آئے گی یا برہنگی کا اقدام کرے گی، اسے فوراً سولی پر چڑھا دیا جائے گا۔

یورپ یقیناً کہے گا کہ یہ سرمان وحشیانہ ہے اور مصطفیٰ اکمال بہت سی باتوں میں مغربیوں کی تقلید کرنے کے باوجود ابھی تک پوری طرح سے مہذب نہیں بن سکا، بلکہ ویسا ہی جاٹگو ہے جیسا کہ اس کے آباد اجداد تھے۔ یورپ کو حق ہے کہ جو چاہے کہہ لے مگر اسے سمجھ لینا چاہیے کہ جب تک اسلام کی روح انقرہ کے کالید میں جلوہ گر ہے، جب تک جامع ایسا صوفیہ سے یہ آواز بلند ہوتی ہے کہ ”الحیاء شعبة من الایمان“ اس وقت تک کوئی ترک اور کوئی ترکن باوجود کوٹ، پستلون اور سایہ پہن لیٹھ کے باوجود رواجی پردے کے اٹھ جانے کے، اپنے ننگے پن کا تماشا انسانیت کبریٰ کی عزت کو دکھلانے سے یکسر قاصر ہے۔

مسلم کانفرنس کا دعویٰ تھا کہ میں آٹھ کروڑ مسلمانوں کی نمائندہ ہوں۔ اس نمائندگی کا کشور گیر لوجھ اس بار امانت کا لاڈلا پہلو تھا جس کی تاب کبھی ارض و سما نہ لاسکے تھے۔ ظاہر ہے کہ ایسی بوجھل نمائندگی کا جنازہ اٹھانے کے لیے بڑے بڑے چوڑے چکے کندھوں کی حاجت تھی اور یہ وصف مبدایا ص کی طرف سے طول و عرض ہند میں صرف مولانا شوکت علی کو ارزانی ہوا ہے۔ مسلم کانفرنس کے صدر ڈاکٹر شفاعت احمد خان کو شکست فاش دے کر جناب مولانا اس کی رسوائی کی بھاری بھار کم لاکش اپنے طویل و عریض کندھوں پر لا دے تھکے تو ماہ نے زہ کہا کہ فلک احسنت پکار اٹھا اور حلقہ یاران سرپل سے یہ غوغا بلند ہوا کہ :

ٹوڈی کا جتا زہ ہے ذرا دھوم سے نکلے

۶۱۹۳۵

(اس سال کے جو پرچے دستیاب ہو سکے ہیں یا زیر مطالعہ آئے ہیں وہ حسب ذیل ہیں)۔

(۱) جنوری ۱۹۳۵ء

(۲) یکم فروری ۱۹۳۵ء

(۳) ۳ فروری ۱۹۳۵ء

(۴) ۲۳ مارچ ۱۹۳۵ء

(۵) ۱۰ اگست ۱۹۳۵ء

(۶) ۱۷ اگست ۱۹۳۵ء

حسب ذیل ادارے قابل ذکر ہیں :

یکم فروری ۱۹۳۵ء سراب (دو کالمی ادارہ) ظفر علی خان کے قلم سے

(۲) ۱۰ اگست ۱۹۳۵ء قائدین احمدیہ کے کارنامے

(۳) ۱۷ " " افغانستان آزاد

یکم فروری کو جو ادارہ مولانا کے قلم سے نکلا وہ سیاسی ہونے کے باوجود ادبی خوبیوں کو اپنے ساتھ لیے ہوئے ہے۔ اس ادارے کی ابتدا فارسی کے مندرجہ ذیل شعر سے ہوئی۔

دور است سراگ ازیں باد یہ ہشتاد

تا غول بیابان نہ فریبید بسرا بت

جائٹ پارلیمنٹری سیکرٹری کی سفارشات جو فرط اس ایض کی تجاویز سے زیادہ رجعت پسندانہ ہیں اور جن کے سانچے میں ڈھل کر ہندوستان کا جدید دستور اساسی برطانوی پارلیمنٹ کے دروازہ پر دستک دینے والا ہے، کے متعلق ہندوستان کے طول و عرض سے شور بلند ہوا کہ ہمیں یہ سفارشات منظور نہیں۔ ہندوؤں کی انتہا پسندی اور اعتدال پسندی اور رجعت پسندی اس کی متفقہ مخالفت میں ایک ہو گئی۔ ہندوستان کے تمام سیاسی طبقوں نے بھی اپنے جزوی اختلاف کو بالائے طاق رکھ کر اعلان کر دیا کہ ہمیں یہ سفارشات کشاں کشاں غلامی کی طرف لے جانے والی ہیں۔ یہ ابداً قبول نہیں۔ البتہ ان کے اس حصے کو جو مسٹر مرزے میکہ ونگلڈ کے فرقہ دارانہ فیصلے کے نام سے مشہور ہو چکا ہے۔ ناقص ہونے کے باوجود ہم تسلیم کیے لیتے ہیں لیکن وہ بھی اس وقت تک کہ فرقہ دارانہ حقوق کے متعلق ہم اپنے ہندو ہم وطنوں کے ساتھ کسی قابل اطمینان مفاہمت پر پہنچ جائیں۔

مولانا نے اس سلسلے میں بحث کرتے ہوئے یہ بات لکھی کہ یہ فرقہ دارانہ فیصلہ جس کے

ایفا کے بعد مسلمانوں کو کوئی حقیقی فائدہ نہیں ہوتا۔ کونسل کی چند زائد نشستوں یا وزارتوں کے مل جانے سے وہ اقتدار نصیب نہیں ہوتا جو ذمہ دارانہ نظام حکومت کا لازمہ ہے جن صوبوں میں ہندوؤں کو غالب اکثریت حاصل ہے، جب وہاں بھی اس اکثریت کا سیاسی اثر یہ ہے کہ ان کے ہاتھ وائسرائے اور گورنروں کے فوق العادہ اختیارات اور آرڈی نینسوں نے باندھ رکھے ہیں تو پنجاب جیسے صوبے میں، جہاں مسلمانوں کی برائے نام اکثریت ہے، فرقہ وارانہ فیصلہ انہیں خود مختاری کا کون سا نیا العام بخش دے گا۔

اگر ہندو اس موٹی سی بات کو سمجھ جائیں اور مسلمانوں سے کہہ دیں کہ مغز اپنے پاس رکھ کر جو چھلکا تمہیں غیر نے دیا ہے وہ ہماری طرف سے تمہاری نذر ہے، تو چپکلی بجانے میں تمام مشکلات حل ہو جاتی ہیں۔ لیکن افسوس کہ ہندوؤں کی سوچ بوجھ رکھنے کے باوجود اس عقل پر ہے جنہیں اس چھلکے کی مفارقت بھی گوارا نہیں۔ حالاں کہ یہ چھلکا بھی اس وقت تک بدستور انگریزوں کے قبضہ میں رہے گا جب تک دونوں میں کوئی سمجھوتہ نہ ہوگا۔

کاش ہندوؤں کو پر مانت یہ سمجھنے کی توفیق دے کہ مسلمانوں کو آزاد ہندوستان میں ان کے حقوق مل جانے کے بعد بھی جو ریمزے میگزڈونلڈ نے ان کے غلام ہندوستان نے دیتے کا وعدہ کیا ہے، ہندوؤں کا تفویق کسی طرح کم ہونے میں نہیں آئے گا۔ اور ان کی آئینی اکثریت ہر حالت میں غالب ہی رہے گی۔ بابور احمد پر شاد، مسٹر جناح، صدن موہن مالوی اگر سر جوڑ کر بیٹھ جائیں اور تنگ دلانا کج بختی کو چھوڑ کر کشادہ دلانہ گفت و شنید سے کسی نتیجے پر پہنچنے کی کوشش کریں تو سراب سیراب ہو سکتا ہے۔

اسی اخبار میں فکاہات بھی نقاش کے قلم سے لکھے گئے۔

ماہ جولائی میں مسجد شہید گنج کا سانحہ پیش آیا اور سینکڑوں مسلمان شہید ہو گئے۔

مجلس احمد اہل جو اب تک ایک زبردست عوامی جماعت تھی، مسلمانوں کی قیادت کے لیے آگے نہ بڑھ سکی۔ جب کہ مولانا ظفر علی خاں کو اس تحریک کا قائد ہونے کے سلسلے میں نظر بند کر دیا گیا تھا۔

۱۰ اگست ۱۹۳۵ء کو ایک زبردست ادارہ قانڈین احمد اہل کے کارنامے پر مشتمل

جو دو اقسام پر مشتمل تھا، دو مختلف اشاعتوں میں نکلا جس میں احمد اہل کی خدمات کا طویل ذکر تھا۔ اور آخر میں کوئٹے کے ریلیف کمیٹی میں ان کی خدمات کو سراہا گیا تھا اور یہ توقع کی گئی تھی کہ وہ مسجد شہید گنج کی تحریک کو اپنے ہاتھ میں لے کر اپنی مجاہدانہ سرگرمیوں سے مسجد کی بازیابی کے لیے سر دھڑ کی بازی لگا دیں گے۔ اسی سلسلے میں ایک اہم مضمون "اے مختلف

حجرۃ احمد راجپانی کے نام سے نکلا۔ اور اس طرح مجلسِ احرار کی خاموشی پر انتہائی
تعب کا اظہار کیا گیا تھا۔

اسی تاریخ کے اخبار میں ایک زبردست نظم ”احرار کا جنازہ حبیب الرحمن اور چودھری
افضل حق کی اسلام سروشی کے کندھوں پر“ نکلی، جس کے چند شعر نقل کیے جاتے ہیں:

احرار کا جنازہ منقول از زبانِ خلق

بیگانہ یہ بد بخت ہیں تہذیبِ عرب سے ڈرتے نہیں اللہ تعالیٰ کے غضب سے
مل جائے حکومت کی وزارت کسی ڈھب سے سرکارِ مدینہ سے نہیں ان کو سروکار

پنجاب کے احرار ہیں اسلام کے خدار

سو جی شہد پر انہیں مردار کی پھبتی سیکھوں کی یہ پھبتی ہے نہ سرکار کی پھبتی
توحید کے بیٹوں پر ہے احرار کی پھبتی گمراہ ہیں خود اور ہمیں کہتے ہیں غلط کار
پنجاب کے احرار ہیں اسلام کے خدار

۱۹۳۵ء میں دو اہم واقعات پیش آئے۔ ایک جون ۱۹۳۵ء میں کوئٹہ کا زلزلہ، جس
میں گنجان شہر سیٹی اور اینٹوں کے دیہڑ میں بدل گیا۔ اور ساٹھ ہزار مکانات آن کی آن میں منہدم
ہو گئے۔ اس کے بعد جولائی ۱۹۳۵ء مسجدِ شہید گنج کا حادثہ پیش آیا۔ مجلسِ احرار کے مسئلہ
شہید گنج میں مسلمانوں کے ساتھ شریک نہ ہونے کے باعث مولانا ظفر علی خاں نے زبردست
اظہارِ ناراضگی کیا اور زمیندار اخبار کی تمام مسلمانوں نے تائید کی۔ جولائی ۱۹۳۵ء میں مولانا کو
نظر بند کر کے کرم آباد بھیج دیا گیا تھا۔ ۱۹۳۶ء میں جب وہ رہا ہوئے تو ماہ نومبر ۱۹۳۶ء میں
لاہور میں شہید گنج کانفرنس ہوئی، جس کے صدر مولانا شوکت علی تھے۔ اس کانفرنس میں یو پی،
سرحد، صوبہ جات متوسط، بنگال اور برما کے ۵۰۰ نمائندوں نے شرکت کی۔ مجلسِ استقبالیہ
کے صدر مولانا ظفر علی خاں تھے۔ جنہوں نے پوری تفصیل کے ساتھ کانفرنس کی غرض و نہایت
اور مسجدِ شہید گنج کی تاریخی حیثیت پر روشنی ڈالتے ہوئے مسجد کے گرائے جانے کے واقعات
اور مسلمانوں کے حصولِ مسجد کے لیے اضطراب اور آئینی طور پر مسلمانوں کی عدالتی کارروائی
پر تفصیلی روشنی ڈالی۔ ۱۵ نومبر ۱۹۳۶ء کو بالخصوص شہید گنج نمبر شائع کیا گیا۔ جس میں زعماء
کانفرنس کی تصویریں تھیں۔ اس سے قبل ایک نہایت اہم نمبر ۹ جولائی ۱۹۳۶ء کو مسئلہ شہید
گنج اور حالاتِ شہید گنج کے سلسلے میں مفصل طور پر شائع ہو چکا تھا۔ اس اخبار کے ادائیگی
کا سیاہ حاشیہ تھا اور ادائیگی کا عنوان ”مسجدِ شہید گنج کی تحریک کا مفہوم اتباعِ اسلام،
خدمتِ خلق اور آزادیِ کامل تھا۔ یہ اہم نمبر اپنی خصوصیات قومی کے لحاظ سے انتہائی اہم تھا۔

اسے ایک تاریخی دستاویز کی حیثیت حاصل ہے۔

۶۱۹۳۶

دستیاب شدہ اخبارات میں حسب ذیل نمبر زیر نظر ہیں :

- | | |
|------|-------------------|
| (۱) | ۲۸ مئی ۶۱۹۳۶ |
| (۲) | ۳ جون " |
| (۳) | ۱۴ " (مجاہد نمبر) |
| (۴) | ۹ جولائی ۶۱۹۳۶ |
| (۵) | ۱۴ " " |
| (۶) | ۱۴ اگست ۶۱۹۳۶ |
| (۷) | ۱۶ " " |
| (۸) | ۲ اکتوبر " |
| (۹) | ۱۵ نومبر " |
| (۱۰) | ۲۹ " " |

قابل ذکر ادارے :

- (۱) ۲۸ مئی ۶۱۹۳۶ مطابق ۱۲ ربیع الاول ۱۳۵۵ھ - طلوع صبح سعادت -
- (۲) ۱۴ جولائی ۶۱۹۳۶ - ادارہ " موت کے افق سے زندگی کے آفتاب کا طلوع " (سرفضل حسین مرحوم - ایک مہتمم بالشان زندگی کا خاتمہ)
- (۳) ۱۴ جون ۶۱۹۳۶ - جہاد و شہادت - مسلمانوں کی دو محبوب آرزوئیں -
- (۴) ۲۴ اکتوبر ۶۱۹۳۶ - ویو استعمار کی کارگزاری - غداری کا انجام -
- (۵) ۹ جولائی ۶۱۹۳۶ - مسجد شہید گنج کی تحریک کا مفہوم - اتباع اسلام، خدمتِ خلق اور آزادی کا عمل -
- (۶) ۱۵ نومبر ۶۱۹۳۶ - شہید گنج کانفرنس نمبر - آل انڈیا شہید گنج کانفرنس نمبر (یہ ادارہ دو مسلسل اقساط میں نکلا اور یہ ادارہ اس کا آخری ادارہ تھا۔)
- (۷) ۲۹ نومبر ۶۱۹۳۶ - مصر و برطانیہ کا معاہدہ - قوموں کی آزادی کے عنصر -
- مندرجہ بالا اخبارات میں کوئی ادارہ مولانا کے قلم سے نہیں ہے۔ صرف ۲۹ نومبر ۶۱۹۳۶ کے اخبار میں نکالات " جویندہ یا بندہ " کے نام سے شائع ہوئے۔ جس کے چند شعر حسب ذیل ہیں :

تکالیفات :

موتی کو جس کی آگ نے شرمندہ کر دیا
اس کا رخاۂ کا مجھ کا رنج کر دیا
ان محفلوں کا مجھ کو نماشندہ کر دیا
میرا بھی نام تا بہ ابد زندہ کر دیا
ہر قسط کو حوالہ آئندہ کر دیا

سو دج کو جس کے نور نے رخشندہ کر دیا
اسلام کے سپرد ہوا جس کا اہتمام
ہوتا ہے جن میں نام رسولِ خدا بلند
سردارِ دو جہاں کا بنا کر مجھے غلام
مضمون کو گلہ ہے زمیندار سے تو ایک

مضامین :

- (۱) ایران کی جدید شاعری پر ایک نظر - (ایچ مرزا) از ظفر علی خاں -
- (۲) مسجد شہید گنج کافرلس میں مولانا ظفر علی خاں صدر مجلس استقبالیہ کا خطبہ صدارت -
- (۳) اس سال علمی مقالات اور دیگر مضامین لکھنے والوں میں مولانا خدا بخش اظہر امرتسری کا مقالہ علمی مسیلمہ کذاب پر مجاہد نمبر میں شائع ہوا۔ اسی طرح ان کی کئی نظمیں مختلف نمبروں میں نکلیں۔ مثلاً ایک نظم 'ظہورِ قدسی' دوسری نظم 'انگلستانِ کابل' تیسری نظم 'محسوسِ عالم' خصوصیت سے قابل ذکر ہیں۔ اس کے علاوہ جولائی ۱۹۳۶ء کی شہید گنج کافرلس میں دلبر حسین مسعود کا ایک معرکہ آرا طویل مضمون شہید گنج کی تاریخی کیفیت پر اور اس کے حالات پر مشتمل نکلا جس میں مسجد شہید گنج کی بازیابی کے جذبے کی بنیاد اور اس کے اہم مفہوم پر اور مسلمانوں کی قربانیوں اور ان پر گولی چلنے کے واقعات مجلس مشاورت کے قیام اور فدایان مسجد شہید گنج کے نام اور ان کی پوری تفصیل کے متعلق شائع ہوا۔ مولانا عبد الماجد دریا آبادی کا ایک اہم ادبی مضمون "یتیم کی حیات" بھی شائع ہوا۔

۱۹۳۷ء

۲۰ فروری ۱۹۳۷ء کو زمیندار کا "جج نمبر ۳۲ جو ۳۲ صفحات پر مشتمل تھا۔ یہ ایڈیشن علمی اور تاریخی اعتبار سے مختلف مضامین پر مشتمل تھا جس میں حضرت ابراہیم علیہ السلام کے اسوۂ حسنہ کے بعض پہلو اور کعبۃ اللہ کی مختصر تاریخ اور انتظامی اصلاحات پر مشتمل مضامین تھے۔ اسی طرح ہجرت انبیاء پر مدلل اور محققانہ مضمون کے ساتھ ساتھ جج اور شہزادوں کے اسرار اور راز پر مشتمل کئی مضمون تھے۔ تاریخی لحاظ سے اس میں ایک اہم مضمون ڈاکٹر شیپ کا تاریخی تجزیل اور شہنشاہ پرستی کے جذبے کی فلسفیانہ تصویر کے علاوہ حسب معمول دل چسپ معلومات تھیں۔

اداریہ :

فلسفہء حج - جمعیت اقوام اسلام کی تشکیل پر مشتمل تین کالمی ادارہ تھا جس میں ارکان اسلام کے فوائد، روزہ اور نماز کی حکمتیں، حج کی برکات، مناسک حج، عشق الہی کی دیوانگی پر جامع طور سے لکھا گیا تھا۔

حصہ نظم :

اس نمبر کا حصہ نظم خصوصی طور پر مولانا ظفر علی خاں کی نظموں پر مشتمل تھا۔ ان کی یہ دونوں نظمیں دو مختلف عنوانات کے ساتھ تھیں (۱) مروارید کی بارش (تازہ کلام) (۲) میر عثمان علی خاں کا محبت اندوز نام۔

فکالیات کا حصہ کا بھی ان کے اشعار سے مزین تھا۔ ذیل میں ہم چند اشعار بطور اقتباس پیش کرتے ہیں۔

(۱) مروارید کی بارش

کلام اللہ کو اس طرح کہتے تھے نبیؐ اذہر
رسول اللہ کی اُمت کی رحمت کی دیکھو
کہ جو کچھ سن لیا روح الایمن سے پڑھ لیا فر فر
کوئی ابيض، کوئی اصفر، کوئی اسود، کوئی احمر

(۲) عثمان علی خاں کا محبت اندوز نام

ذکر آتا ہے جو عثمان علی خاں تیرا
تیرے خرقہ میں لگے دیکھے ہیں میں نے پیوند
نام لیتے ہیں محبت سے مسلمان تیرا
گرچہ جم سے نہیں کم کچھ بھی ہے سامان تیرا
ساری اقوام سے برتاؤ ہے یکساں تیرا
حرم و دیر کو شامل ہے نوازش تیری
فکالیات :

الٹ جاتی ہے جب تقدیر کام آتی نہیں طاقت
بدلت سے حضارت کو پراپالا تو دیکھو گے
نہ چل سکتی ہیں بندوقیس نہ چل سکتے ہیں طیارے
دھرے رہ جائیں گے تہذیبِ افرنجی کے پشاورے

اسی نمبر میں ابن سعود شاہ حجاز کے لیے بھی ای کی ایک طویل نظم ہے۔ دوسرے شعرا میں

اظہر امرت سری کی بحر طویل میں نظم سلام، علی ابراہیم حاجی سرحدی اور مرزا بیضا خاں مروی
ایرانی کی فارسی نظم، اظہر حسین زاہدی کی نظم "سوزِ عشق" خاص طور سے قابل ذکر ہے۔
اس طرح پرچہ علمی و ادبی لحاظ سے ایک اہم نمبر ہے۔

: ۶۱۹۳۸

۱۶ فروری ۱۹۳۸ء کے اخبار پر مدیر مسٹول مولانا ظفر علی خاں لکھا ہوا ہے۔ اس سے اس امر کا اندازہ ہوتا ہے کہ مولانا ظفر علی خاں پورے طور سے اخبار کی ادارتی ذمہ داریاں

سنجاملے ہوئے تھے۔ اور اختر علی خاں بھٹیٹ پر نثر اور پبلشر کے تھے۔
 سرورق مختلف مقامی اور غیر مقامی خبروں سے پُر ہے پہلے صفحہ پر ۱۸ فروری کو یوم مسجد
 شہید گنج پورے اہتمام سے منائے جانے کی اپیل ہے۔ نیز آگ انڈیا مسلم لیگ کونسل کے
 ڈیلی گیٹوں اور ممبروں کے انتخاب کے متعلق مسٹر محمد علی جناح صدر لیگ کا اہم بیان ہے۔ اس
 کے بعد بھی یہ اخبار مسجد شہید گنج کے گرانے کے خلاف सदوت سماں کے طول وعرض میں زبردست
 احتجاج اور جلسوں کی اطلاعات پر مشتمل ہے۔

اداریہ صفحہ نمبر ۳۔

اس ادارے میں تحریک خاکساران اور ان کے ایثار اور اس جماعت کے فروغ کے
 متعلق اظہار خیال ہے۔ خاکسار تحریک کی طرف سے بیت المال کے قیام کے سلسلے میں
 جو مطالبہ تھا اور لاہور میں ایک برادری کا سٹنگ اسٹیشن قائم کیے جانے کا مطالبہ، جس کے
 ذریعے قرآن حکیم اور حدیث شریف کی تعلیم کی نشر و تبلیغ کا انتظام ہو سکے۔ اس تجویز
 پر بیگانہ انداز میں ایک جامع تبصرہ ہے۔ اور آخر میں ان سے مطالبہ ہے کہ انہیں مسجد
 شہید گنج کی بازیابی کے لیے پوری کوشش کرنی چاہیے اور یہ کہ اس تحریک کا منتہائے مقصود
 کیا ہے؟ کیا کانگریس کی طرح مکمل آزادی ہے یا مسلم لیگ کی طرح آزاد و فاقی نظام۔

فکالات : بُت شکن کے قلم سے (مولانا ظفر علی خاں کا قلمی نام)

حسب معمول فکالات میں معاصر ہندو اخباروں پر حریفانہ چوٹیں ہیں۔ جس کے دو شعر

حسب ذیل ہیں :

ہر طرف ساپنوں کی پھینکار سنی جاتی ہے
 با بنیوں سے نکل آئے ہیں ملاپ اور پرتاپ
 راہ رو کو ہے سیرہ سے گزرنا مشکل
 ان کے حلوں سے بچ سکتے ہیں ہم اور نہ آپ
 اس اخبار کی ایک اہم خصوصیت یہ تھی کہ اس میں "نغمہ فردوس" از چودھری خوشی محمد ناظر
 کے کلام پر ریڈیائی تنقید ہے کہ جس میں ان کے ناظم یا شاعر ہونے پر ادبی بحث ہے۔ اسی
 سلسلے میں وہ اس سے قبل مرثیہ تمبوری کی کتاب قلعة معلیٰ کی جھلکیوں پر بھی ریڈیائی تنقید نشر
 کر چکے تھے۔ اسی طرح اردو کی ہستی کو مٹانے کے لیے یوپی میں جو کوششیں جاری تھیں اس
 پر بھی خبروں کے ضمن میں تبصرہ ہے۔

خبروں کے سلسلے میں یہ اخبار زیادہ تر ملک کی سیاسی اور غیر سیاسی خبریں خوب دیتا
 ہے۔ اسی اخبار میں ایک خط امریکہ کے مسلمانوں کی طرف سے ہے جس میں ان کی قومی اور ملی
 خدمات کا اعتراف کیا گیا ہے اور زمیندار کی خسریداری کے لیے خاص طور سے دریافت کیا

گیا ہے۔ تاکہ مسلمانوں کی سیاسی سرگرمیوں اور قومی دل چسپیوں کا پتہ دیا اور دہراڑ کے باشندوں کو چل سکے۔

۶۱۹۳۹

۲۸ فروری ۱۹۳۹ء۔ یہ نمبر ہفتہ وار زمیندار کا ایک خصوصی نمبر ہے جو محرم کے موقع پر شائع کیا گیا ہے۔

اداریہ - اس نمبر کا ادارہ "اسوۃ حسین" کے نام سے مولانا ظفر علی خاں کے قلم سے لکھا گیا ہے جس کا آغاز اور اختتام شعر ہی پر ہوا ہے۔ سر آغاز یہ شعر درج ہے :

نہ زیاد کا وہ ستم رہا نہ یزید کی وہ جفا رہی
جو رہا تو نام حسین کا جسے زندہ رکھتی ہے کر بلا
اور آخریں یہ شعر درج ہے :

حسین کا سر ہے آسمان پر جو رہ چکا تھا کبھی سناں پر
تو کم سے کم سُرکھف تو ہو جا جو سر ہے کرنا بلند تجھ کو
۶ جون ۱۹۳۹ء۔ سنڈے ایڈیشن -

صفحہ اول پر "حیات جاوید" کے نام سے مولانا ظفر علی خاں کی ایک طویل نظم ہے جس کے تین منتخب شعر یہ ہیں :

رحمت باری کم اپنا جوش کر سکتی نہیں
کفر سے مجھ کو ہے لاگ اور دیں سے ہے مجھ کو لگاؤ
میں حرم سے اڑ کے جا بیٹھوں گا شاخِ سدرہ پر
یہ چڑھی ندی قیامت تک اتر سکتی نہیں
کوئی اور الزام دُنیا مجھ پہ دھر سکتی نہیں
میرے پر تنلیت کی قینچی کتر سکتی نہیں
اداریہ :

لکھنؤ کی شیعہ سنی مناقشت کے سلسلے میں دو کالمی ادارہ ہے جس میں مولانا ابوالکلام آزاد کی طرف سے ایک کانفرنس کے انعقاد کی تجویز کی تائید کی گئی ہے۔ حصہ نظم میں علامہ رشدی کے قلم سے ایک نظم اور اصغر حسین نظیر لدھیانوی کے قلم سے ایک نظم ہے۔ حصہ مضامین میں مولانا ظفر علی خاں پر ایک چھ کالمی مضمون محمد شریف چشتی کے قلم سے اور سید اظہر حسین زاہدی کا ایک افسانہ قابل ذکر ہے۔

یہ اخبار خبروں کے سلسلے میں سیاست یورپ کا صحیح مرقع زمیندار کا ستوب برلن اور عربی اخبارات میں سے بعض خبریں اور ملک معظم کے سفر کنیڈا پر دل چسپ کوائف اور اسی طرح ملکی اور غیر ملکی خبروں پر مشتمل ہے۔ اس طرح یہ اخبار ادبی اور سیاسی معلومات کا ایک

جامع مرقع ہے جو ۱۲ صفحات پر مشتمل ہے۔ اس کے ساتھ ساتھ اس کے دو خاص حصے ایک شرح تبادلہ زر کے متعلق مفید معلومات، دوسرے خواتین کی تعلیم پر بھی مشتمل ایک مضمون ہے۔ یہ حصہ اخبار اشتہارات کے لحاظ سے تقریباً خالی ہے۔ اور اپنی دل چسپ معلومات، سیاسی خبروں، ان پر تبصرے، مضامین اور مولانا ظفر علی خاں کے اشعار اور دوسرے شعرا کے کلام پر مبنی ہونے کے باعث قابل ذکر اور وقیع پرچہ ہے۔

۶۱۹۴۷ :

بیان کیا جاتا ہے کہ مولانا ظفر علی خاں نے، تقریباً ۱۹۳۲ء کے بعد سے ادارہ لکھنے چھوڑ دیے تھے۔ اور بقول بیگم اختر علی خاں مرحوم مولانا نے ۱۹۳۶ء سے زمیندار اخبار کی ادارہ نویسی ترک کر دی تھی۔

یہ بات صحیح ہے کہ زمیندار کے مدیر کا نام مختلف اوقات میں بدلتا رہا اور خود زمیندار کو ایسے صاحب قلم صحافی اور ادیب ملتے رہے۔ جنہوں نے مولانا ظفر علی خاں کے نقطہ نظر کو پوری فتنے داری کے ساتھ زمیندار کے صفحات پر پیش کیا۔ ان ممتاز لوگوں میں مولانا غلام رسول قہر، عبدالمجید سالک، مولانا خدابخش اظہر، سید اظہر حسین زاہدی، قاضی احسان اللہ اور شروع کے دور میں مولانا عبداللہ عمادی، وجاہت حسین جھنجھانوی شامل ہیں۔ درمیانی دور میں مولانا مرتضیٰ احمد میکش، چراغ حسن حسرت، اشرف عطا قابل ذکر ہیں۔ لیکن اس کی تفصیل ہمارے موضوع سے خارج ہے۔ یہ بات قطعی طور سے کہی جاسکتی ہے کہ مولانا ظفر علی خاں نے ہمیشہ اس اخبار کی صحافتی اور ادبی حیثیت اور سیاسی اہمیت کو برقرار رکھنے کے لیے اپنی بہ راہ راست نگرانی سے کام لیا۔ ان کے لیے تمام اداروں کو پڑھنا، ان کی نوک پیک کو درست کرنا اور اخبار کے معیار کو قائم رکھنا سب سے اہم کام تھا۔ اس سلسلے میں انہوں نے اپنے بعض عزیزوں کی لاپرواہی تک کو برداشت نہیں کیا۔ چنانچہ لہجہ بہدی علی خاں کو اسی قسم کی غلطی کے باعث اخبار چھوڑنا پڑا۔ اسی طرح مدیر ادارہ بھی پوری طرح ان کی نگرانی میں تھے۔ اس لیے یہ کسی طرح بھی نہیں سمجھا جاسکتا کہ اخبار سے انہیں مسئلہ کوئی سروکار نہ تھا۔ اسی لیے ہم نے ان کے اہم مضامین اور نظموں کا انتخاب بھی کیا ہے اور ان کے اداروں کو خصوصیت سے شامل کیا ہے۔ جنوری ۱۹۳۷ء میں ان کا ایک اہم بیان 'جو اپیل کی شکل میں تھا، شائع ہوا۔ یہ بیان ۲۵ جنوری ۱۹۳۷ء کو شائع ہوا تھا۔ اس میں انہوں نے کہا :

”لاہور میں صبر آزما صورت حال رونما ہے۔ اس سے معلوم ہوتا ہے کہ اسلامی پنجاب کو نئی زندگی کے دروازہ پر لاکھڑا کیا گیا ہے۔ حکومت پنجاب کی تشدد فرمائیاں

صبر و شکیب کی قوتیں مغلوب کرنا چاہتی ہیں تاکہ زندگی میں توحید کے صبر و ضبط کا
بھرا ہوا ایمان چھلکنے لگے اور وہ اضطراب و ہیجان سے بد نظمی اور افراتفری میں مبتلا
ہو جائیں۔ فرد کا وہ ہی کام نتیجہ خیز ہوتا ہے جس کا رشتہ جماعت کے ہاتھ میں ہو۔ لہذا
مسلمانانِ پنجاب تائیدِ غیبی حاصل کرنے کے لیے کسی صبر آزمائے حرکت سے متاثر نہ ہوں،
اور اسی راہ پر چلیں جس پر مسلم لیگ چلنے کی ہدایت کرے۔ مسلمانوں کو ثابت کرنا ہے
کہ ہم ہندو، سکھ اور اچھوت اور عیسائی ہمسایوں کے محافظ ہیں اور ان کی دوستی
کسی قیمت پر نہیں بیچ سکتے۔ میں اپنی کرتا ہوں کہ یہ اپیل مقبولیت کے کانوں سے
سنی جائے گی۔
(ظفر علی خاں)

صحافتی اصطلاحیں :

مولانا ظفر علی خاں نے اپنی قوتِ اجتہاد سے صحافت کے ذریعے زبان میں نئے الفاظ،
نئی تراکیب کے ساتھ تراش کر داخل کیے۔ جس طرح ان کی زندگی میں بولچونی ہے۔ اسی طرح
ان کی شاعری اور صحافت میں بھی ان کی ذاتی جدت طرازی ہے۔ وہ پُرانے لکیر کے فقیر نہیں
بلکہ زبان کی وسعت کے لیے نئی نئی راہیں تلاش کرتے ہیں اس لیے کہ ان کی تخلیقی قوت کی طاقت
پرواز کی بھی سلب نہیں ہوئی۔ انھوں نے غیر زبان سے اردو الفاظ لے کر اپناٹے اور اس طرح
اصطلاح سازی کرتے وقت اردو کی تہی دامتھی کا علاج فارسی عربی سے کیا۔ ان کے ہاں مرکب
اصطلاحیں بہت زیادہ ہیں۔ جس کی وجہ یہ ہے کہ انھوں نے حالات کے مطابق الفاظ کو
بدل بدل کر ان کو ایک نیا روپ دیا اور اس طرح اصطلاح سازی میں انھوں نے عربی اور
فارسی کے علمی ذخیروں سے فائدہ اٹھایا اور اردو کی کم مائیگی کا علاج عربی، فارسی اور ہندی کے
مرکب الفاظ کے استعمال سے کیا اور اس طرح اپنی صحافت کے ذریعے ان الفاظ کو عام
بول چال کی زبان میں بار بار استعمال کر کے جاری کر دیا اور اس کا نتیجہ یہ نکلا کہ ان کے ذریعے
نئے نئے الفاظ عوام کی زبان میں شامل ہو گئے اور وہ ہی اردو زبان کا سکھ راجح الوقت بن
گئے۔ اصطلاحی الفاظ کی اختراع میں انھوں نے صوتی لحاظ کو قواعد و زبان اور دلالتِ معنی
کے لحاظ سے خاص طور سے مد نظر رکھا۔

ذیل میں ہم ان (صحافتی) مخصوص اصطلاحوں کو بیان کرتے ہیں جو ان کے تخلیقی ذہن کی
پیداوار ہیں :

کاسہ لیسانِ ازلی - فتنہ تفریح - جنگِ فرنگ - ٹوڈی - بارانِ سرپ - جانگلو - عطفونت
بنیاد - حرکتِ مندوبی - ٹوڈیانِ کرام - موسیو بشیر الدین - ملتِ بیضا - قادیانی بھیریں - معاشرتی

مقاطعہ۔ حسابی ہتھکنڈے۔ مقاصد مزعومہ۔ مجاہدانہ عزیمتیں۔ یثربی جذبہ۔ خداوندانِ فرنگ۔
 دبستانِ فرنگ۔ ہریفانِ فرنگ۔ یثربی تہذیب۔ ہمانِ فرنگ۔ نکتہ سخنانِ فرنگ۔ گادانِ فرنگ۔
 جوہرِ اوانِ فرنگ۔ دکانِ فرنگ۔ میزانِ فرنگ۔ خدا یانِ فرنگ۔ مجازی امیال و عواطف نسبت خانہ
 تہذیبِ نو۔ غرقِ آہن۔ انسانیتِ کبریٰ۔ ویو استعمار۔ مشائخِ قادیان۔ قادیانی اندلسی و دمشقی
 طائفے۔ امامیہ رنگ۔ رئیس المنطق۔ مراعاتِ مختصہ۔ سرزمینِ بے آہنی۔ حکمتِ علی کا مد و بوز۔
 شبابِ رفتہ کی رعنائیاں۔ مشتاقانِ جلوہ دار و رسن۔ سہ گانہ مقاطعہ۔ نشاۃ ثانیہ۔
 شانِ الوہیت۔ بادِ ذلالت۔ سامری پرست۔ مقراضِ جفا۔ طائفہ مرزائیہ۔ دجالی فتنہ۔ کرشن
 قادیان۔ استعمار پسند۔ کٹھ جتھی۔ ہفوات۔ صریح قلم۔ مصلحت کے گونا گوں خطرات۔ لندن
 کے جلائے۔ مشوخ چشمانہ جسارت۔ آلودہ خطا و نسیان۔ صلیبِ آلود۔ خاکِ مذلت۔ خرد پاختہ۔
 دُشمنہ استہزا۔ کثیر الانفار خمس بہ دندان۔ دلیخ جمود۔ فقیہ المنظر۔ اختیارات فوق العادہ۔
 زندانیانِ حق۔ حکومت کی شیطنیت۔ رخنہ در ایمان۔ کاغذ زر۔ استعمارِ مغرب۔ مدبرِ محاورات۔
 تابناک سراب۔ درجہ مستمرات۔ وفاقی نظام۔ قرطاسِ ابیض۔ ارکانِ حزبِ العتال۔
 بہشتی مقبرہ۔ دنیا کا دل چسپ قبرستانِ حکومتِ قبا۔ تحریکِ غضبانی۔ ہرڈنگیاں۔ وغیرہ وغیرہ۔
 (۲) صحافتی شاعری میں مختلف اصطلاحوں کا استعمال۔ ظفر علی خاں نے عوامی اصطلاحوں

کو شعر کی دُنیا میں لا کر ان کو نئے سیاسی معنی بخش دیے۔ اور ان اصطلاحوں کی ایہامی اور ابہامی
 صنعتوں سے زبان میں رنگینی اور بیان میں توانائی پیدا کر دی۔ اس قسم کی حسب ذیل اصطلاحوں
 کو انہوں نے وضع و استعمال کیا۔

پتنگ کی اصطلاحیں۔ کھلنے کی اصطلاحیں۔ رنگ کی اصطلاحیں۔ گاڑی پیل کی اصطلاحیں۔
 ناچ کی اصطلاحیں۔ شطرنج کی اصطلاحیں۔ لباس کی اصطلاحیں۔ پہلووانی کی اصطلاحیں۔ نجاری
 کی اصطلاحیں۔ سواری کی اصطلاحیں۔ طب کی اصطلاحیں۔ جانوروں کی بولیاں۔ اور مذہب
 کی اصطلاحوں کو جگہ جگہ استعمال کیا ہے۔

پتنگ کی اصطلاحوں میں بانجھا اور ڈور اور تکل لڑانا۔ کھانے کی اصطلاحوں میں پکوان
 چھیکا ہونا، گھی کے چیراغ جلانا، مونگ کی دال دونا، نیبو اور اچھور، دال ماش مہگارنا،
 کھیر کا امیر ہونا، بور کے لڈو، پال کے آم، گھی سے پھینکے چیرنا، کچوری کھانا وغیرہ وغیرہ۔
 جتنی اصطلاحوں کا ہم نے اوپر ذکر کیا ہے ان سب کے مناسبات کا شعر میں استعمال
 ان کی خاص ایجاد ہے۔ اور بہارستان اور مہارستان کے مجموعے ان اصطلاحوں سے پُر ہیں۔
 یہاں تک کہ انہوں نے فوجی اصطلاحوں کو مثلاً دیل بول دینا کو بھی خوب استعمال کیا ہے۔

مذہبی اصطلاحیں :

ہمہ اوست - ہوا لکل - توکل و قناعت - تسلیم و رضا - عشق - ظلی و بروزی - حدیث
 غاسین جیم مصطفیٰ - ابیض و اسود و احمر - جالوتی و قار - ملہم - خیر البشر - مسند مجد دیت -
 انجیل الیہود - ازہرہ تکلم - کن فیکون - نہ کون و مکان - یثرب کی گھٹا - البطلان جہاد - تثلیث کے
 پچندے - ہیکل قادیان - منشی فی النوم - نبوت ظلی - حشر شود - انجیل اعاد - رسوائے الیوم التناد -
 صحیفہ اعمال - برق کلیسا - خدا کا حلول - زب کعبہ - توحید کا الم - کفر کا سانچہ - درایت -
 روایت - ناشیتمہ ایل - خیر کثیر - خادرجازہ - سیف ید اللہی - ایمان بالغیب - عالم حال و قال -
 بو الہی شراب - خم کدہ حجاز - رابطہ ملت بیضا - دیدہ ہرقل کی تیرگی - جبل المتین - گنبد خضرا - غازیان
 نجد - وغیرہ وغیرہ -

ظفر علی خاں کے اہم مضامین :

ظفر علی خاں کے اہم علمی، ادبی اور سیاسی و تنقیدی مضامین جو زمیندار کے ذریعے اشاعت پذیر

ہوئے :

(۱) سائنس کا ایک نیا کرشمہ - (دکن ریویو ۵-۱۹۰۵ء)

(۲) فلسفہ بو علی سینا - (۴۲ صفحات)

(۳) تاریخ فلسفہ اسلامیہ -

(۴) عبید زاکانی ہزل نگاران عجم کا پیشوا -

(۵) کشف غطا -

۱۹۲۸ء

(۶) ازالۃ الخفا - (ذاتی حالات پر ایک طویل مضمون)

(۷) دکن اور برطانیہ کے تعلقات پر ایک لمحہ فکریہ -

(۸) ادبیات عرب (پہلی صدی ہجری کی شاعری) -

(۹) ایشیا میں برطانیہ کی حکمت عملی کا مدد بہتر -

(۱۰) کلام الیل - (مارک ٹویم کے قلم سے) ترجمہ - ۱۹۲۷ء

(۱۱) چچا بھتیجا (مغربی معاشرت کا پر لطف نظارہ) -

(۱۲) سرہم عیسیٰ (قادیانیت پر ایک پر لطف افسانہ)

(۱۳) فسانہ حجاز (جیل کی بکسٹونی کے افکار) -

(۱۴) یہودی ترکش کا آخری تیر (۶ قسطیں) -

(۱۵) نسلی امتیاز - (مغربی ملوکیت کی سب سے بڑی لعنت) -

- (۱۶) کیا اسلام فنا ہو جائے گا؟ (۳ کالم)
 (۱۷) اسلام اور قتل مرتد - (۲ کالم)
 (۱۸) اسلام کی شاہی جلالی و جمالی کے دو منظر - (۳ کالم)
 (۱۹) عید الضحیٰ و اسوۃ ابراہیمی - (۳ کالم)
 (۲۰) افغانستاں اور اٹلی - (طویل سات ادائیگی)
 (۲۱) مولانا ظفر علی خاں کا خطبہ سدا رت - (۹ کالم)
 (۲۲) کوٹہ میں مشعل ہدایت کی نور افگنی - بصیرت افروز خطبہ -
 (۲۳) ایران کی جدید شاعری پر ایک نظر -
ظفر علی خاں بحیثیت نقاد:
 حسب ذیل مضامین پر خصوصیت کے ساتھ ان کے نقد و تبصرات شائع ہوئے۔

- (۱) رقعات شاد پر تبصرہ -
 - (۲) دیوان حمید پر تبصرہ -
 - (۳) محل خانہ (ناول) علی سجاد دہلوی کے ناول پر تنقید اور محاورے کی غلطیاں -
 - (۴) نخلِ تمنا پر ممبر پوڈ ریویو -
 - (۵) حالی کے کلام پر تبصرہ -
 - (۶) نقاد کے قلم سے محمد اعد علی کا جواب -
 - (۷) ظہیر دہلوی اور ان کی خدمات -
 - (۸) خواجہ غلام الثقلین اور ان کی علمی، ادبی اور سیاسی خدمات -
 - (۹) عبدالحلیم شرر کی خدمات پر تبصرہ -
 - (۱۰) دیوان وحشت پر تبصرہ -
 - (۱۱) نغمہ فردوس - چودھری خوشی محمد ناظر کی نظم نگاری پر تبصرہ -
 - (۱۲) علامہ شبلی کی علمی خدمات کا جائزہ -
- ایک اہم سوال اور اس کا جواب:**
 سوال: کیا صحافتی ادب میاری ادب نہیں ہے؟
 کہا جاتا ہے کہ صحافتی تحریروں میں اکثر عوام کے جذبات کے براہیکخت کی ضرورت پیش آتی ہے۔ اس لیے صحافتی تحریریں جنگامی اثر رکھتی ہیں اور وقت گزر جانے پر ان کی کوئی اہمیت نہیں رہتی۔

یہ بات ان صحافتی تحریروں کے متعلق تو صحیح ہو سکتی ہے کہ جن تحریروں کا مقصد ہنگامی خبروں کی اشاعت، ہنگامی واقعات پر تبصرے اور مقامی مسائل پر گفتگو ہو لیکن جب ادب اپنے مضامین علمی بحثوں، علمی خطبات، علمی مقالات سے پُر ہو اور وہ قانون کی ہمہ گیری کے پیش نظر مسائل مسلحہ پر گفتگو کرے تو ان مضامین اور ان خطبات کی اہمیت کبھی بھی ہنگامی نہیں ہوتی۔ اس لیے ہم یہ سچا طور پر کہہ سکتے ہیں کہ ظفر علی خاں کا ادب صحافتی ادب نہیں تھا۔ بلکہ جو علمی شہ پارے، جو ادبی مضامین اور علمی خطبات اسلام کے نقطہ نظر کی ترجمانی عید الضعی، یوم میلاد اور محرم نمبروں میں ایسے علمی مضامین تھے جو آج بھی اسلام کی بنیادی اقدار کی اہمیت پر روشنی ڈالنے کے لیے علمی شہ پاروں کی حیثیت رکھتے ہیں۔ اسی طرح مسئلہ قادیانیت یا ختم نبوت پر ان کے مضامین آج بھی علمی حیثیت سے اردو ادب کا اہم حصہ ہیں۔ سیاسی اعتبار سے مولانا ظفر علی خاں کے مضامین آج بھی مغرب کی سیاست کو سمجھنے کے لیے تاریخ کے طالب علم کے لیے بنیادی حیثیت رکھتے ہیں۔ مسئلہ خلافت، قتل مرتد، دستور سازی کے اصول، ہندوستان کی آئینی کشمکش پر ان کے خطبات اور ادارے۔ اگر ان کو پورے طور سے جمع کر دیا جائے تو وہ بھی تاریخ و سیاسیات کے طالب علموں کے لیے رہبری کا کام کرتے ہیں۔

(۲) مولانا ظفر علی خاں کی نظمیوں جو حمد و نعت اور اسلام کے واقعات اور تبصروں پر مشتمل ہیں اور نصوص اور قادیانیت پر بحث، تخلیق کائنات کی گفتگو اور زبان کے مسائل، ادبیات عرب، لطائف الادب وغیرہ مسائل ہنگامی نہیں ہیں بلکہ صاحبان فکر کے لیے ان کی ایک سند کا درجہ رکھتے ہیں۔ ان کی نظموں کے مطالعے سے ایک مستقل نظام فکر کا پتہ چلتا ہے۔ ادب کا ذوق جمال ان کی فطرت میں رچا بسا تھا۔ اس لیے ان کے ذوق سلیم نے کوئی غیر معیاری چیز پیش ہی نہیں کی۔ انھوں نے خود صحافت کے انداز فکر اور نقطہ نظر اس کے ساتھ دلائل ختم نبوت جیسے اہم مسائل کو علمی دلائل کے ساتھ اشعار میں بلاغت کے ساتھ پیش کرنا ان کے ذوق سلیم کی بے دلیل ہے۔ مسئلہ قادیانیت نہ اُس وقت ہنگامی مسئلہ تھا اور نہ آج ہے۔ یہ مسئلہ مولانا ظفر علی خاں کے اخبار کے ساتھ ختم نہیں ہو گیا تھا بلکہ جوں جوں وقت گزرتا جائے گا، مولانا ظفر علی خاں کی بالغ نظری کا ثبوت ملتا جائے گا۔ ان کی صحافت کوئی چٹا کھانا نہیں تھا۔ انھوں نے حسن و عشق کے افسانوں، لطائف کہانیوں اور بے کار قصوں کو اپنے دائرہ ادب میں شامل نہیں کیا۔ انھوں نے ادبِ عالمیہ کے وہ نادر مضامین پیش کیے جو ان کے برس برس کے مطالعے کا پتھر بنتے۔ ان کے زورِ قلم

نے ان میں لطف بیان پیدا کر کے دل چسپ بنا دیا۔ ان کی صحافت میں جنسی تلفذ کی طرح کی کوئی چیز نہ تھی۔ البتہ اگر ماڈرن فکر کے لیے کچھ طنز و طراقت کی چٹپٹی چیزیں ہوتی تھیں تو اس لیے کہ انسان فلسفیانہ اور علمی مباحث میں بے لطفی اور خشکی محسوس نہ کرے۔

(۳) یہ صحیح ہے کہ ان کی صحافتی شاعری میں ابہام نہیں اور یہ کہ صحافت میں خارجی تحریک نشانِ منزل کا درجہ رکھتی ہے اور ایک خاص مقصد کے حصول کی خواہش ہی تحریر کے لیے تحریک کا کام دیتی ہے۔ لیکن خارجی تحریک بھی ایک باطنی تحریک کے لیے ایک محرک کا کام کرتی ہے اور باطنی تحریک کو پھیلانے کے لیے جن ذرائع سے کام لیا جاتا ہے، ان ذرائع میں سے صحافت بھی ایک ذریعہ ہے۔ باطنی تحریک اپنے میں ایک مستقل اور دوامی کیفیت رکھتی ہے اور اس مستقل کیفیت کو تحریر کے مختلف طریقوں سے پیش کیا جاتا ہے اور بار بار ایک نقطہ نظر کو تحریر کے ذریعے پیش کرنا کوئی ہنگامی بات نہیں۔ صحافت ہنگامی چیز تو ہو سکتی ہے لیکن جن مضامین کی بنیاد تاریخی اسباب و علل پر ہو ان کو کبھی ہنگامی نہیں کہا جاسکتا۔ ہر قاری کا ذہن اور مبلغ علم یکساں نہیں ہوتا بلکہ ہر قاری اپنے نقطہ نظر سے اخبار کا مطالعہ کرتا ہے۔ اس سلسلے میں ایک اہم بات یہ ہے کہ اخبار کے رئیس التحریر کی عظمت یہ ہے کہ وہ اخبار اپنی دقیق تحریر اور ٹھوس دلائل کے ساتھ اس قدر عام فہم اور آسان زبان میں ہو کہ قاری اخبار کے نقطہ نظر کو پورے طور سے سمجھ سکے۔ اس سے اتفاق کرنا یا اختلاف رکھنا ہر قاری کا اپنا نقطہ نظر ہے جس کے لیے کسی کو مجبور نہیں کیا جاسکتا۔ اسی لیے جب کوئی صاحبِ قلم اپنے خیالات کو پیش کرتا ہے تو اس کے قدرتِ کلام سے اس کی شخصیت اور تحریر کا حسن، ذہن انسانی میں نقش ہوتا چلا جاتا ہے۔ ظفر علی خاں کی تحذیر میں یہ ایک بامقصد انفرادیت تھی کہ انہوں نے اپنے مستقل نظامِ فکر یعنی اسلام کی اشاعت ایک ایسی مستقل زبان کے ذریعے کی جس نے ایک ہزار برس میں جا کر اپنا روپ دھارا تھا۔ اس لیے جب شاعر "سلطانِ ٹیپو" کے مزار پر پہنچتا ہے تو جو کیفیت وہ بیان کرتا ہے، وہ کوئی ہنگامی صورت نہیں بلکہ ایک دائمی حقیقت کا اظہار ہے جس میں ریا کا کام نہیں۔

آخری وقت میں اسلام کی غیرت کی نمود
تو نے دیکھا ہے پر ایوں کا بہو طا اور صعود
مگر کا دام بھپاتا نہ اگر چہ رخِ کبود
اس کی دولت کے دُعاگوں میں شامل تھے ہنود
تھا قیامت کا قیام اور قیامت کا نمود

اے سزنگا پٹم اے گنجِ شہیدانِ کرام
تیری آنکھوں میں ہے اپنوں کا عروجِ اوندال
کشورِ ہند کا رنگ ہی ہوتا کچھ اور
توتِ بازوِ اسلام تھی اُس کی صولت
اس کے اٹھتے ہی مسلمان کا گھر بیٹھ گیا

یہ صحیح ہے کہ ادب میں کئی باری انداز مضمر ہے لیکن صحافت میں یہ ممکن نہیں۔ البتہ صحافت اس نقطہ نظر کو پیش کرنے کا نام ہے جس کی اشاعت کے لیے صحافت نے اپنے علم کو اٹھایا ہے۔ اس لیے صرف نقطہ نظر کے آفاقی یا غیر آفاقی ہونے پر صحافت کی مستقل یا ہنگامی اقدار کا انحصار ہے۔ ظفر علی خاں کی صحافت نے ہنگامی اقدار کو کبھی نہیں اپنایا بلکہ وہ تہذیبِ نو کے ہنگامی جلووں سے متنفر ہی رہے۔ انہوں نے کہا ہے :

تہذیبِ نو کے شہد پہ وہ تپتے رسید کر

جو اس حسدِ مزادی کا علیہ بگاڑ دے

اگر ادب اجتماعی اور ازلی اقدار کی پیش کش کا نام ہے تو ہم سچا طور پر یہ کہہ سکتے ہیں کہ مولانا ظفر علی خاں کا صحافتی ادب (نثر و نظم) دونوں کی حیثیت آج بھی باقی ہے۔ ان کے یہاں تخیل کا ملکہ موضوع کے اعتبار سے یقیناً کارآمد ہے۔ ان کا صحافتی ادب ایک فنی تخلیق ہے جس میں تخیل سے باہر کام لیا گیا ہے۔ ظفر علی کی صحافت سے خواہ وہ نثر میں ہو یا نظم میں، تخلیق کے چراغ جلتے چلے جاتے ہیں اور اس کے چراغوں کی روشنی دوسروں کو دعوتِ فکر بھی دیتی ہے اور دعوتِ عمل بھی۔

جن کے دل پتھر کے ہیں ان پر تو کیا ہو گا اثر
میرے دل کی یہ حسد ہے درد مندوں کے لیے
یا تو خود مرٹ جائیں یا باطلس کی شہِ رگ کاٹ دیں
ایک ہی رستہ کھلا ہے حق پسندوں کے لیے

ظفر علی خاں اکابر و معاصرین کی نظر میں

علامہ اقبال :

”میرے نزدیک مولانا ظفر علی خاں ایک غیر معمولی دل و دماغ کے آدمی ہیں۔ ان کی ہمت بلند ہے اور ان کا قلم اپنی روانی میں بڑے بڑے مجاہدین کی تلوار سے کم نہیں۔ یوں تو سارا ہندوستان ان سے متاثر ہوا ہے لیکن پنجاب کے مسلمانوں پر ان کا خصوصیت سے احسان ہے۔ کیوں کہ مذہبی، ادبی اور سیاسی اعتبار سے انھوں نے اس صوبے کی بڑی خدمت انجام دی ہے۔“
(پیام اقبال - روزنامہ احسان لاہور، ظفر علی خاں نمبر - ۹ جنوری ۱۹۳۶ء)

علامہ سید سلیمان ندوی :

ظفر علی نے اپنے اخبار کے ذریعے علمی دعوت و تبلیغ کا ٹھوس کام انجام دیا اور پھر یہ کہ ان کے طریقہ تحریر اور طرز تنقید نے اخبار کے دامن کو اتنا وسیع کر دیا کہ اس میں بیسیوں علمی مضمون آ گئے۔ اس اخبار کے ذریعے انھوں نے علماء میں رشتہ اتحاد بڑھانے اور اتحاد بین المسلمین کے لیے کوشش جمی کی۔ اور ایسی نظریں لگیں جن میں ہندو اور مسلمانوں کے درمیان بھی اتحاد کی اہمیت کی طرف نہ صرف اشارے تھے بلکہ واضح طور سے دعوتِ فکر بھی تھی۔ اور ان کا عملی قدم اس طرف آگے ہی بڑھتا رہا۔ ظفر علی خاں اسلام کے سپاہی ہیں اور ان کا قلم ان کی تلوار، نیزہ اور ڈھال کا کام دیتا ہے۔ آگے چل کر ان کا دفتر علماء اور عوام کی تحریکات کا مرکز بن گیا۔“
(حیاتِ شبلی - ص ۳۸ - ۳۹)۔

سر رضا علی :

ظفر علی کے ادبی مذاق کی خوبی یہ ہے کہ انھوں نے اپنے غلط کلام کو ضائع کر دیا۔ صحت کا خیال رکھا۔ اور منسوخ شدہ کلام پبلک کے سامنے پیش نہیں کیا۔ (اعمال نامہ)

مولانا غلام رسول مہر :

مولانا ظفر علی نے کارکنانِ ادارہ کی اتنی دل داری کی جتنی وہ کر سکتے تھے۔ مالکان

جراثم نے اتنی کبھی نہیں کی۔ وہ قدر شناس تھے اور ہمت افزائی کے لیے اچھی نظم یا اچھے مضامین پر فوراً انعام دیتے تھے۔ وہ ہمدردانہ رویہ رکھنے کے سبب ایک منفرد کردار کے مالک تھے کہ انہوں نے کبھی اپنے طور پر کسی کا نہ کن کو جواب نہیں دیا۔ ان کے ذائقہ کو راز کی پاکیزگی میں کسی قسم کا شبہ نہیں۔ عوامی دائرے میں جو کام انہوں نے کیا وہ کسی نے نہیں کیا۔ یہ انہی کا کمال تھا کہ وہ دن دن بھر میں کئی کئی تقریریں کرتے تھے۔ اور لوگوں کو فائل کر دیتے تھے۔ اسی وجہ سے ان کی عظمت کا کوئی مقابلہ نہیں کر سکتا کہ جو چیز ان کے ذہن میں آگئی۔ انہوں نے اس کو عوام تک کامیابی سے پہنچا دیا۔ اس میں کوئی شبہ نہیں کہ صحیح طور سے صحافت کے بانی ظفر علی خاں ہیں۔ وہ گویا اس خیر کثیر کے بانی ہیں کہ انہوں نے مسلمانوں کی تنظیم و اتحاد اور آزادی میں مسلمانوں کی پیش قدمی ہندوستان کے آئندہ دستور کے متعلق مسلمانوں کی ترجمانی، عام مسلمانوں کی بہبود کے لیے مستقل کام کیا اور بین الملکی فوائد کے لیے اور مسلمان ممالک کی آزادی کے لیے مختلف طور پر کام کیے اور ان تمام مسلمان ممالک کے افکار کو علمی نقطہ نگاہ سے عام لوگوں تک پہنچانے کا کام زمیندار نے انجام دیا اور ادب میں بھی ایک ایسا معیار قائم کیا کہ اس کی حیثیت نقش اول کی حیثیت ہے۔“

عبدالمجید سالک :

ظفر علی خاں کی سیاسی زندگی اور اس کے آثار چڑھاؤ سے کسی کو کتنا ہی اختلاف کیوں نہ ہو لیکن ان کی زبان دانی، ان کی افشا پر دازی، ان کی شاعری اور خطابت کے کمالات سے کسی دشمن کو بھی انکار نہیں۔ ان کے اسلوبِ تحریر کی ایک خصوصیت نہایت عجیب ہے کہ وہ آورد اور تکلف کے اعتبار سے تو اردو کے نعمت خاں عالی اور ابوالفضل معلوم ہوتے ہیں لیکن اس کے ساتھ ہی اردو کے نکسالی محاوروں کا اس قدر بے تکلف استعمال ہے کہ دہلی اور لکھنؤ کے مستند اہل زبان اور شاعر بھی کیا کریں گے۔ زبان دانی کا وہی ملکہ ہونے کے علاوہ انہیں علی گڑھ و حیدرآباد میں ثقافت کی صحبت بہ درجہ اتم حاصل رہی جس کی وجہ سے ان کے جوہر چمک اٹھے۔ قاری کو ان کے موضوع سے کتنا ہی اختلاف کیوں نہ ہو لیکن ایک دفعہ تو وہ ان کے بیان کی دل فریبی میں کھو جاتا ہے۔

اکل احمد سرور :

”وہ تقریر کرتے ہیں تو معلوم ہوتا ہے کہ نعرہ مجاہدین دلوں میں گھسنا جا رہا ہے۔ لکھتے ہیں تو معلوم ہوتا ہے کہ ایک دودھاری تلوار ہے جو دونوں طرف سے مستقر آؤ گرتی جا رہی ہے اور نظم پڑھتے ہیں تو معلوم ہوتا ہے کہ ہمالیہ کے چشمے ابل رہے ہیں۔“ (نئے پورانے چراغ)

• ظفر علی اگر سیاست سے ذرا الگ رہتے تو دوسرے اقبال ہو سکتے تھے۔ ظفر علی کی شخصیت میں اسلام سے بے پناہ محبت کی استواری تھی اور اس کی تہذیبی بنیادوں پر انھوں نے اپنا سرمایہ شعری پیش کرنا شروع کیا۔ ان کی طبیعت میں ایک مقصد کی لگن تھی یعنی ہندوستان کی آزادی اور اسلام کا فروغ۔ ان میں تخلیقی صلاحیتیں بے انتہا ہیں۔ ان کی قدرت بیان، زور کلام، ہر جگہ ہر انداز سے، ہر پہلو سے چمکتا ہے۔ جذباتیت کی کثرت ہے لیکن یہ جذباتیت ہی ہمارے عمل کی جان ہے۔“ (نئے پڑانے چسپان)

ڈاکٹر سید عبداللہ

اخبار نویسی میں قربانی زیادہ اور نفع کم تھا۔ انہی قربانیوں نے زمیندار، اہل مال اور ہمدرد جیسے شجر لگائے۔ اس شجر سے پھل ملتے تھے۔ مگر قید و بند کے اور جرمانے اور ضبطی کی صورت میں۔ البتہ یہ بزرگ اخبار میں ادبی چٹخارے پیدا کرنے کے قائل تھے۔ شعر و غزل اور انشاپردازی کے زور سے تاثیر پیدا کرتے تھے اور اکثر حالات میں انداز بیان جذباتی ہوتا تھا۔ بایں ہمہ ظفر علی خاں کی شاعری کو صناعتانہ بیان اور بعض دوسرے انفرادی پہلوؤں کی وجہ سے نظر انداز نہیں کیا جاسکتا۔ اور یہ کہہ کر نہیں مالا جاسکتا کہ یہ محض وقتی یا اخبار نویسانہ نظم گوئی ہے۔ ان کی شاعری میں کچھ ایسے جواہر بھی ہیں جو راکھ کے اندر سے چمک کر ادب کے ہر انصاف پسند مورخ کو اپنی طرف متوجہ کر لیتے ہیں۔

پروفیسر رشید احمد صدیقی :

ظفر علی خاں طنز و تیات میں یدِ لہوئی رکھتے ہیں جن کے یہاں شدت تو ہے لیکن ذہن ناک کا لہر نہیں۔ ان کی طنز میں عملاً قوت اور بیداری پائی جاتی ہے۔ وہ تپش کے قائل ہیں تپسیا کے نہیں۔ اس مزاج اور انداز کا نادر الکلام اردو شاعر اور نثر نگار اس صدی میں اب تک پیدا نہیں ہوا۔ ان کی پیروی کرنے والے چالیس پچاس سال میں جس کثرت سے پیدا ہوئے اور ان پر جتنی گہری چھاپ ظفر علی کے لب و لہجہ اور تیور و تحریر میں ملتی ہے، ہندوستان کی شاید ہی کسی اور زبان کی صفات یا صحافیوں میں مل سکے۔

حکیم احمد شجاع :

ان کے کلام میں آمد ہی آمد تھی اور وہ نہیں تھی۔ وہ فی البدیہہ شعر کہتے تھے۔ ہم نے کئی مجلسوں میں انہیں دیکھا ہے اور ایسا صاحب کمال کسی کو نہیں پایا کہ سنگ لاری قلیفہ میں انہوں نے فی البدیہہ ایسے شعر کہہ دیے ہوں۔ ان کی محبت رسولؐ اظہر من الشمس ہے۔ شاعری میں ان کی ذہانت ایک ودیعت الہی تھی۔ نعت رسولؐ جو انہوں نے لکھی، وہ ایسے صدقِ دل سے

لکھیں کہ ان کی ہر نعت نے مقبولیتِ عام کا درجہ حاصل کر لیا۔
مولانا الطاف حسین حالی :

”ان کا قلم جادو رقم نہیں، اعجازِ رقم بھی ہے۔“

واع دہلوی :

”اُردو زبان پر طغند علی خاں کو غیر معمولی قدرت حاصل ہے۔“

مولانا شبلی :

”انہوں نے مترجم کی حیثیت سے مصطلحاتِ علمی کے ترجمہ میں بہت سے الفاظ خود پیدا کیے۔“

رفیق احمد جعفری :

”ہندوستان کے اخبارات میں زمیندار نے قوم و ملک کی راہ میں جن شداہد و مصائب کا مقابلہ کیا ہے اور جس حیرت انگیز استقامت اور استقلال کا ثبوت دیا ہے وہ ہر شخص مانتا ہے۔“ (سیرت محمد علی ص ۱۵۹)

مولانا صلاح الدین احمد :

”مسلمانوں کی اقتصادی بد حالی سے متاثر ہو کر مسلمان سے مسلمان سود خریدے کی تحریک ختم نبوت کے عقیدے پر اپنے خیالات کا شدت سے اظہار کرنا، سرکاری کاسہ لیسوں کے بننے اور پھٹنا، اس کے علاوہ ان گنت قومی مسائل میں دلیرانہ راہ نمائی کرنا۔ اس پرستند علمی و ادبی میدان میں ہم عصروں سے نوک جھونک جاری رکھنا اور اپنی زبان کا بسکہ جمانا اُنھیں کا حصہ تھا۔ جب مستقبل کا کوئی انصاف پسند مورخ اس خطہ ارض میں فرنگ کے زوال کی داستان لکھے گا تو ظفر علی خاں کا نام اس داستان کا عنوان بنے گا۔“

ہندوستان میں سنسر شپ کی تاریخ

اور

”زمیندار“ کی ضبطیاں

۱۸۱۸ء سے قبل انڈین پریس لارڈ ولزلی کے حکم کے تحت سنسر شپ کی گرفت میں تھا۔ اور ہر اخبار کو اپنے مضامین شائع کرنے سے قبل چیف سیکرٹری کے دفتر میں بھیجا پڑتے تھے تاکہ ان کے قابل اشاعت ہونے کے متعلق اجازت دی جائے اور ایڈیٹر اس امر کے لیے پابند تھا کہ جو کچھ حاکم اعلیٰ اس میں سے کاٹ دے، اس کو نکال دیا جائے۔ اور اگر وہ اس حکم کے بجا لانے سے انکار کرے تو اس کا ڈیکلیریشن منسوخ کر دیا جائے۔ اور اس کو ملک سے باہر نکال دیا جائے۔ حقیقت یہ ہے کہ اس حکم کا خوف کسی نافذ شدہ قانون سے زیادہ سخت تھا۔ اور چوں کہ اس کا اطلاق ہی اینگلو انڈین ایڈیٹرز پر ہوتا تھا۔ اس لیے کوئی ایڈیٹر اس کی خلاف ورزی کی جرأت نہ کر سکا۔ لیکن لارڈ ہیسٹنگز کے زمانے میں یہ حالات بالکل بدل گئے اور ہفتہ وار ہنگالی اخبارات کے اثرات زیادہ مفید ثابت ہوئے۔ اس حقیقت نے لارڈ ہیسٹنگز کو اس امر کی طرف متوجہ کیا کہ مقامی اخبارات انگریزی اخبارات کی مانند آزادانہ بحث میں حصہ لے سکتے ہیں۔ اور ان سے یہ فائدہ اٹھا سکتے ہیں۔ اس کے علاوہ یہ کہ سنسر شپ کا موجودہ قانون ہندوستانی اخباروں پر اس لیے لاگو نہیں ہو سکتا کہ ان کو ملک سے باہر نہیں نکالا جاسکتا۔ اس کے علاوہ ایک یورپین نے ایک اخبار نکالا اور سنسر شپ کی تعمیل سے انکار کر دیا۔ یہی وجہ ہوئی کہ ایک نئے قانون کی ضرورت ہوئی۔ اور ۱۹ اگست ۱۸۱۸ء کو نئے قانون کو گورنر جنرل ان کو نسل کے حکم سے جاری کیا گیا اور ان کو ایسے مباحثہ سے روکا گیا جس سے آپس میں تلخی بڑھے اور نجی جھگڑوں، دھوکے بازی کے واقعات اور ذاتی حملوں سے عدم پرہیز ان سب باتوں کی اشاعت آرٹیکل میں ممنوع قرار دے دی گئی۔ البتہ شائع ہونے سے قبل مضامین کو دفتر میں دکھا دینا ضروری سمجھا گیا۔ اس طرح سنسر شپ کے خاتمے کا خوش گوار اعلان ہوا۔ اور انگریزوں نے ایک جلسہ کر کے گورنر جنرل کو مبارکباد بھی دی۔ لارڈ ہیسٹنگز نے ایک وفد سے کہا تھا کہ ہمارا مقصد صرف اپنی رائے دینا ہے اور ہم چاہتے ہیں کہ ایسا رواج معین ہو جائے

کہ ایڈیٹر پوری آزادی کے ساتھ اپنی صحیح اور رسمی رائے کا اظہار کر سکیں۔

لارڈ ہیسٹنگز کے بعد جارج کیننگ ممبر لارڈ آف ڈائریکٹرز نے لارڈ ہیسٹنگز کی اس رائے سے اصولی طور پر اختلاف کیا۔ لیکن یہی امر طے پایا کہ قرارداد ایک مدت کے بعد ہی تبدیل کی جاسکتی ہے۔ یہاں تک کہ ۱۸۲۲ء میں لارڈ ہیسٹنگز نے استعفا دے دیا۔ اور اس موقع پر پھر سنسریپ کا معاملہ لارڈ کے ڈائریکٹرز کے سامنے آیا جس میں انھوں نے (ممبران نے) چیئرمین سے اپیل کی کہ اس قانون کو دوبارہ جاری کر دیا جائے۔ چنانچہ یہ قانون سنسریپ دوبارہ جاری کر دیا گیا۔

۱۸۲۵ء میں سرچارلس مٹکاف نے انڈین پریس ایکٹ کی پابندیوں کو کسی قدر کم کر دیا تھا لیکن لارڈ لٹن (۱۸۴۵ء تا ۱۸۷۷ء) نے اس قانون کو اور زیادہ سخت کر دیا۔ اس وقت انگریزوں کی یہی پالیسی تھی کہ جب تک لوگوں کو سختی سے نہ مارا جائے اس وقت تک کوئی رعایت نہ کی جائے۔ ۱۸۹۱ء میں ایک نوٹی فیکیشن مورخہ ۲۵ جون ۱۸۹۱ء کے ذریعے پریس کی زبان بندی کر دی گئی۔ ۱۸۹۷ء میں سر جیمز اسٹیفن نے کہا تھا کہ تم انگریزی اخبارات کو دیکھو اور جو کچھ وہ کہتے ہیں تم بھی کہو۔ وہ چاہے کچھ بھی حالات ہو جائیں، وہ کبھی حملہ آور ثابت نہیں ہوئے۔ اس کے بعد ۱۹۰۸ء میں پریس ایکٹ نافذ ہوا جس نے گورنمنٹ کو یہ اختیار دیا تھا کہ نئے پرنٹنگ پریس سے اور اخبارات سے دو ہزار روپے تک ضمانت مانگی جاسکتی ہے اور پُرانے اخبارات سے پانچ ہزار روپے تک۔ حالانکہ لارڈ ولزلی نے وعدہ کیا تھا کہ اس ایکٹ کا موجودہ پریس پر اطلاق نہیں ہوگا۔ اور یہ کہ قانون کا انتظام پولیس کے ہاتھ میں نہیں دیا جائے گا لیکن یہ دونوں وعدے غلط ثابت ہوئے اور لارڈ سہنا لارڈ ممبر نے اس کو قانون کی شکل دے دی۔ ۱۹۱۲ء میں لارڈ ہارڈنگ پریس کے حادثے کے بعد پریس کی سختیاں اور زیادہ بڑھ گئیں اور جنگ عظیم شروع ہونے کے بعد اس کے غلط استعمال کی مثالیں بھی سامنے آئیں۔ چنانچہ مولانا محمد علی کا ایک پمفلٹ چھپا تھا جس کو بغیر وجوہات بتائے ضبط کر لیا گیا۔ حالانکہ ۱۹۱۰ء کے پریس ایکٹ کی رو سے اس کی وجوہات بتانا ضروری تھا، لیکن کوئی وجہ نہیں بتائی گئی۔ بلکہ چیف جسٹس کلکتہ ہائی کورٹ نے مولانا محمد علی کو اس خوف سے نجات دلائی تھی کہ ان پر بغاوت کا کوئی مقدمہ قائم نہیں ہو سکتا۔ اس لیے کہ اگر ایک آدمی کے متعلق کوئی عقارت کا لفظ ہو یا طبعی کے متعلق ملامت کا ذکر ہو یا حکومت پر نکتہ چینی ہو تو حکومت اس نکتہ چینی پر اس اخبار کو ضبط کر لینے کا حق نہیں رکھتی ہے چیف جسٹس نے لکھا تھا کہ میں تو ایسی چیزوں سے غیر معروض ہوں بلکہ حکومت برطانیہ کے گزشتہ عہد میں کوئی ایسی مثال نہیں ملتی۔ جب کہ صرف کانگریس کوئی فیصلہ کر دیا جائے۔ اور دوسری طرف ملزم کو کوئی موقع بھی نہ دیا جائے کہ وہ کوئی گواہی دے

سکے اور کوئی اور جرح بھی نہ کی جاسکے۔

لیکن اس کے باوجود نیوا انڈیا کے ایڈیٹر مسٹر بیسنٹ کے ساتھ مدراس میں یہی واقعہ پیش آیا تو قائم مقام چیف جسٹس مدراس نے لکھا کہ اس طرح کوئی آدمی اس قانون کی رو سے پولیس نہیں رکھ سکے گا۔ اور اسی ایکٹ کے سبب مسٹر بیسنٹ کا ۱۹۱۷ء میں بیس ہزار روپیہ ضبط کر لیا گیا۔ اور جب لارڈ چیمس فورڈ سے ایک وفد نے ملاقات کی تو لارڈ نے وفد کو ڈانٹا اور جج صاحبان کو بھی تنبیہ کے احکام جاری ہو گئے۔

زمیندار کی ضبطیاں :

پہلی ضبطی مارچ ۱۹۱۲ء میں ایک ہزار کی ضمانت کی ہوئی۔ اور دو ہزار کی ضمانت طلب کر لی گئی (۲۳ مارچ ۱۹۱۲ء کو مولانا محمد علی نے کامریڈ میں ایک زبردست احتجاجی ادارہ لکھا تھا کہ اگر زمیندار نے اٹلی یا روس کے رویتے پر اور ان مسائل پر گفتگو کی تو ہم کنگ جارج کی رعایا ہیں، اٹلی یا روس کی نہیں اور پھر یہ کہ اگر لیڈران قوم پر کوئی تبصرہ کیا گیا ہے تو دفعہ ۱۲۴ لے کا اطلاق کیسے ہو سکتا ہے۔ ڈسٹرکٹ مجسٹریٹ نے اس امر کی کوئی وضاحت بھی نہیں کی اور قابل اعتراض جملہ بھی ایسا مجمل ہے جس کی کوئی تشریح نہیں کی گئی۔ اس طرح ضلع مجسٹریٹ نے اپنی ذمہ داریوں کو دہرا کر دیا ہے۔ ایک یہ کہ اسے بحیثیت مجسٹریٹ ایک جرم کے متعلق تحقیق کرنا ہے مگر یہ ایک ادبی جرم ہے جس کی تحقیق ایک ادیب زیادہ بہتر طور سے کر سکتا ہے۔

ہم اس موقع پر تمام صحافیوں کو متحد ہو کر کھڑے ہو جانے کی دعوت دیتے ہیں اور ڈسٹرکٹ مجسٹریٹ کی توجہ اس طرف منعطف کراتے ہیں کہ وہ اپنے فیصلے پر نظر ثانی کریں یا پنجاب گورنمنٹ سے کہا جائے کہ اس میں مداخلت کرے۔ اس طرح یہ زمیندار کی مدد نہیں ہے بلکہ ہماری مدد ہے۔ اس سلسلے میں ہمیں "ٹریبیون" کے رویتے کی بھی تعریف کرنی چاہیے کہ اس نے قانونی پہلوؤں کے مختلف گوشوں کا جائزہ لیا ہے۔

جنوری ۱۹۱۳ء کو زمیندار کا ذاتی پولیس بھی ضبط کر لیا گیا۔ اور دو ہزار کی ضمانت بھی ضبط کر لی گئی اور دس ہزار کی تازہ ضمانت طلب کی۔

۷ فروری ۱۹۱۳ء کو مولانا ظفر علی خاں نے لندن سے ایک خط کامریڈ کے ایڈیٹر کے نام لکھا جس میں تحریر کیا تھا کہ "ریوٹرنے ۱۴ جنوری ۱۹۱۳ء کو زمیندار پولیس کی ضبطی کی خبر دی اور ایسے اخبار کی معطلی کی خبر ملی جو ہندوستانی زبان میں سب سے کثیر الاشاعت اور تحریکِ پان اسلام ازم کا سب سے بڑا محرک تھا۔ ریوٹرنے کے الفاظ کے مطابق اس کی ضبطی کا سبب یہ تھا کہ اس میں ایک مضمون پان اسلامک تحریک پر شائع ہوا تھا۔ افسوس کی بات یہ ہے کہ اس لفظ

کے متعلق ایسی غلط فہمی پھیلا دی گئی ہے کہ وہ اس لفظ کے زبان پر آتے ہی ہر کام کرنے پر تیار ہو جاتے ہیں خواہ وہ غلط ہی کیوں نہ ہو۔ تاہم ہماری کوششیں اس سلسلے میں برابر جاری رہنی چاہئیں کہ ہم اس غلط فہمی کو دور کر دیں۔ زمیندار پر اس آہنی طمانچے کے بعد اب کامریڈ اور اہلکار کی باری ہے۔ اس لیے کہ یہی آزاد مسلمان اخبار ایسے ہیں جو مسلمانوں کی برطانیہ کے زیر سایہ ترقی کے لیے سخت ترین جدوجہد کر رہے ہیں۔ اگر ان کے ساتھ بھی وہی ہوا جو زمیندار کے ساتھ ہوا ہے تو پھر مسلمانوں کو اسی رجعت پسندانہ دور میں وکیل دیا جائے گا۔

یہاں کی صورت حال یہ ہے کہ کسی آدمی کو قطعی طور پر اس بات کا علم نہیں ہے کہ ہندوستان میں کیا ظلم رستم ہو رہا ہے۔ اور یہاں ایسے بھی لوگ موجود ہیں جو ہندوستان کے مسائل کے متعلق اور ہندوستانیوں کے عزائم سے ہمدردانہ رویہ رکھتے ہیں۔ میں یہاں انگلستان کے دو چوٹی کے اخبار نویسوں ڈی بی نیوز اینڈ لیڈر اور مانچسٹر گارڈین سے ملا ہوں۔ سابق الذکر اخبار برابر میرے ایسے خطوط شائع کر رہا ہے جو میں نے رائے عامہ کو ہموار کرنے کے لیے لکھے اور جن میں پولیس ایکٹ کے خلاف اپنے خیالات کا اظہار کیا ہے۔ اسی ضمن میں میں یہاں پارلیمنٹ کے کئی ممبران سے ملا ہوں اور وہ اس سلسلے میں پارلیمنٹ میں میری مدد کرنے کے لیے تیار ہیں۔ پروفیسر براؤن نے مجھے کیمبرج سے لکھا ہے کہ یہ امر انتہائی ضروری ہے کہ ان تمام پیراگرافس کا انگریزی میں ترجمہ کیا جائے جو گورنمنٹ کی نگاہ میں قابل اعتراض تھے اور اس کے بعد آزاد اخبارات میں بحث کی جائے۔

زمیندار پولیس کی ضبطی کے سلسلے میں سب سے پہلے انڈین نیشنل کانگریس نے فوری جلسہ کیا اور مجھے دعوت دی کہ میں اپنے خیالات کا اظہار کروں۔ چنانچہ میں نے ایک بیان تیار کیا جس میں مسلم اخبارات اور مسلم پرنٹنگ پولیس کے خلاف ان تمام سختیوں کو بیان کرنے کی کوشش کی جو ہندوستان میں جاری ہیں۔ چنانچہ یہاں کے نام و در لوگوں نے یہ طے کیا ہے کہ ایک ایسا مینی فیسٹو تیار کیا جائے جس میں ہندوستان کے حکامان وقت کے پولیس ایکٹ کے سلسلے میں جاہلانہ احکامات کا جائزہ لیا جائے۔ یہ مینی فیسٹو تیار ہو چکا ہے اور ہندوستان کے مقتدر لوگوں کے اس پر دستخط کرانے جا رہے ہیں۔ میرا یقین ہے کہ اگلے مہینے پارلیمنٹ میں اس موضوع پر بحث و مباحثہ ہوگا۔

اسی طرح انگلش پولیس کا ایک حصہ بھی ہمارے ساتھ اظہار ہم دردی رکھتا ہے۔ اب یہ ہندوستانیوں کا کام ہے کہ وہ اپنی پوری ہمدردی کے ساتھ مناسب طریقے سے احتجاج کے ذرائع اختیار کریں۔ جہاں تک زمیندار کا تعلق ہے مجھے یقین ہے کہ اس کی ضبطی سے اس کی

زندگی کبھی ختم نہیں ہوگی۔ اس لیے کہ قوم کے بیدار جذبے نے اسی متحدہ عزم کے ساتھ قوم میں ایک نئی روح پھونک دی ہے اور مجھے امید ہے کہ قوم میری اس سلسلے میں پوری مدد دے گی۔
(زمیندار کی ضبطی پر انہوں نے ۲۵ ستمبر ۱۹۱۳ء کو لکھا تھا)

خواب یہ ہے مگر اب دیکھیے اس کی تعبیر
میں کہاں ورنہ کہاں ان کا خیالِ تعزیر
آج ہے ہاز مجھ اپنی گتہ گاری پر
لے خوشا بخت جو کہلاؤں تمہارا تنہا
فائدہ اس سے اگر ضبط ضمانت کر لی
کاش بتلاتے مجھے ضبطِ فغاں کی تدبیر

لندن سے مولانا ظفر علی خاں نے اپنے بھائی چودھری غلام حیدر صاحب کو خط لکھا تھا کہ اپیل کی جائے چنانچہ چودھری صاحب کلکتہ گئے اور وہاں نارٹن صاحب بیرسٹر سے ملاقات کی اور اسے میں سر وزیر حسن سے بھی اس سلسلے میں ملے۔ دورانِ سفر ہی نواب وقار الملک سے نیاز حاصل کیا اور نواب صاحب نے انتہائی اخلاق کے ساتھ زمیندار کی خدمات کو سراہتے ہوئے اس کے ساتھ مدد کا پورا پورا وعدہ کیا اور زمیندار کی مدد کے لیے ایک اپیل بھی جاری کی۔ لیکن پریس ایکٹ کی ناکامی کی وجہ سے زمیندار کا سرافحہ ناکام ہو گیا۔ ۱۹۱۴ء میں واپس آئے تو ادارہ یہ شائع ہوا جس کی بنا پر دس ہزار کی ضمانت بھی ضبط کر لی گئی۔

۱۹۱۵ء میں مسلم پرنٹنگ پریس کے نام سے دوسرا پریس قائم ہوا۔ یہ پریس بھی سرمایہ کار
ایڈوائزر کے حکم سے بند کر دیا گیا۔

۱۹۲۰ء میں اخبار دوبارہ نکالنے کی اجازت مل گئی لیکن دو ہزار کی ضمانت طلب کی گئی ضمانت
داخل کر دی گئی۔

جولائی ۱۹۲۰ء میں سابقہ ضمانت ضبط کر لی گئی اور نئی ضمانت مانگی گئی اور اس کے ساتھ
مسلم پریس بھی ضبط کر لیا گیا۔ اسی سال وہ خود بھی گرفتار ہو گئے اور دسمبر ۱۹۲۰ء سے جب نیا
اخبار نکلا تو نئی ضمانت طلب کی گئی۔

۱۹۲۵ء میں تیسرا پریس منصور اسٹیٹ پریس کے نام سے لگایا گیا۔ ۱۹۲۶ء میں زمیندار
کے نام نہاد ایڈیٹر سید لال شاہ کو ایک سال کے لیے جیل بھیج دیا گیا اور زمیندار سے پانچ ہزار
کی ضمانت ضبط کر لی گئی۔

۱۹۲۷ء میں پول کے ایک وریدہ دہس کی گتہ فنی پر انہوں نے ایک نظم "پول ساگدھا بکھی"
جس کے باعث پانچ ہزار کی ضمانت ضبط کر لی گئی۔ زمیندار کی ضمانت کی ضبطی کے بعد مولانا نے
اکتوبر ۱۹۲۷ء کو حکم کا پورا امتحان مع ترجمہ اور وہ نظم دوبارہ زمیندار میں شائع کر دی۔ اس کی بنا پر

پانچ ہزار کی ضمانت ضبط ہو گئی اور مزید تین ہزار کی طلب کر لی گئی۔
 ۱۹۳۰ء میں تحریک تک سادی میں مولانا ظفر علی خاں کو گرفتار کر کے گجرات جیل میں نظر بند
 کر دیا گیا اور زمیندار سے مزید تین ہزار کی ضمانت طلب کر لی گئی۔
 تم ضبط زمیندار کے نسب نہیں کرتے
 کرتے ہو حقیقت میں محمد کا نشان ضبط

(۱۰ دسمبر ۱۹۳۰ء)

۱۹۳۱ء میں کشمیر ایچی ٹیشن میں شہید الہی بخش کے نام سے نظم لکھی اخبار کے بارہ ایڈیشن
 ضبط کر لیے گئے۔ پھر پانچ ہزار کی ضمانت بھی ضبط کر لی گئی اور دس ہزار کی نئی ضمانت طلب کر
 لی گئی۔ ۱۹۳۵ء میں مسجد شہید گنج کے مسئلے پر دس ہزار کی ضمانت ضبط کی گئی۔ ۱۹۳۴ء میں
 "تغزیر جرم عشق" نظم پر منصور اسٹیم پریس ضبط ہوا۔
 ۱۹۳۷ء میں مسلم لیگ کی تنظیم پر تین ہزار روپے کی ضمانت ضبط کر کے پانچ ہزار کی نئی ضمانت
 طلب کی گئی جس کی وجہ سے اخبار چھ مہینے تک بند رہا اور پھر دوبارہ اپریل ۱۹۳۸ء میں جاری ہوا۔
 ۱۹۴۰ء میں خاکساروں پر گولی چلی۔ زمیندار نے سرسکندر حکومت پر زبردست تنقید کی
 جس کی وجہ سے پانچ ہزار کی ضمانت ضبط ہو گئی۔

ٹوانہ وزارت نے زمیندار کی ضمانت ضبط کی اور پانچ ہزار کی دوسری ضمانت طلب کی۔
 ۱۹۴۶ء میں فسادات بہار کا قاتل کون ہے؟ یہ ادارہ لکھنے پر پانچ ہزار کی ضمانت ضبط ہو گئی۔
 ۱۹۴۷ء میں ممدوٹ وزارت نے ۱۵ دن کے لیے اخبار بند کر دیا۔

۱۹۵۲ء میں سرکاری اشتہارات دینے بند کر دیے گئے اور
 ۱۹۵۲ء میں تحریک ختم نبوت کے سلسلے میں ضمانت ضبط ہونے پر اخبار بند ہو گیا اور اس
 کے بعد جاری نہ ہو سکا۔

اس طرح زمیندار نے تنظیم ملی کے سلسلے میں سب سے زیادہ قربانیاں دیں اور قومی تحریک اور
 اردو زبان کی خدمت کے لیے مسلم صحافت میں زمیندار ہی ایک ایسا اخبار تھا جو پے در پے ضبطیوں
 کے باوجود اور تین مرتبہ پریس ضبط ہونے کے باوجود برابر خدمت انجام دیتا رہا۔ اور پچاس سال
 سے زیادہ اس اخبار نے شعور ملی کے بیدار کرنے میں بھرپور کوشش کی۔ وہ خود بند ہو گئے لیکن ان کا
 اخبار بند نہیں ہوا۔ اس لحاظ سے زمیندار کی قربانیاں اور اس کی خدمات عظیم الشان ہیں۔ ۱۹۲۷ء
 میں مولانا ظفر علی خاں نے اس ضبطی کے سلسلے میں ایک نظم کہی تھی جو ایک اہم نظم تھی جس کے
 اشعار حسب ذیل ہیں:

دنیا میں ہوئے ہوں گے یہ سامان بھی کم ضبط
تھے ورنہ وہ اس فکر میں ان کا نہیں ہو کہ کم ضبط
بنگال میں جس طرح ہوا کرتے ہیں ہم ضبط
ہو جائے کہیں یوں ہی نہ میرا جی دھرم ضبط
سُن لو گے عزیزو کہ ہوئے دیر و دم ضبط
(۱۹ نومبر ۱۹۲۷ء)

دل ضبط ، زبان ضبط ، فغاں ضبط ، قلم ضبط
انسو میری آنکھوں کے گئے پہلے ہی سے سو کہ
پنجاب میں یوں ضبط ہوا آج زمیندار
آزادی اسلام کی ضبطی پر سے خوش تو
برطانیہ کا شیوہ رہا کہ یہی کچھ روز

لیکن اس کے باوجود ان تمام بندشوں نے ان کے کام میں کسی طرح کی رکاوٹ نہیں ڈالی۔ وہ
ہر مرتبہ نئے نئے فولولے اور جوش کے ساتھ کام شروع کر دیتے۔ گویا شاعر کا یہ شعر ان پر پوری طرح صادق آتا ہے:

موجیم کہ آسودگی نما ، مدد است
مازندہ از انیسم کہ آرام ننگریم !

۱۹ اکتوبر ۱۹۳۳ء میں "پول کے گدھے" پر نظم کا ایک حصہ کہا گیا ہے جس سے اخبار کی جرات

اظہار کا پتا چلتا ہے :

پول کے گدھے کو بھی ہے اس جرم کا اقرار
گھوٹے نڈا سے کیوں ننگہ قہر سے سرکار
جب ایسے گناہوں کی سزا ہے درودیلو
چوڑے گناہ اس اپنی روش کو یہ گنہگار
گولی سے اڑا دیجیے اس کو سب بازار
اب میں یہی بہتر ہے کہ دیکھے اسے سولی
پہلی نظم شائع ہوئی تو اخبار کی ضمانت ضبط ہو گئی۔ اس نظم کی اشاعت پر منصور اسٹیم پریس ضبط ہو گیا۔

زمیندار، الہلال اور ہمدرد

پاک و ہند میں تین ایسے صحافی تھے جو بے یک وقت صحافی بھی تھے اور سیاست کے ازموہ کار سپاہی بھی۔ ایک مولانا ابوالکلام آزاد، دوسرے مولانا محمد علی اور تیسرے مولانا ظفر علی خاں تینوں نے اخبار بھی نکلے اور سیاست میں بھی عملی حصہ لیا۔ یہ تینوں اخبارات اپنی خصوصیت میں منفرد حیثیت کے مالک تھے۔ مولانا ابوالکلام آزاد نے "الہلال" وسط ۱۹۱۲ء میں جاری کیا جو نومبر ۱۹۱۳ء میں بند ہوا۔ ایک سال کے عرصے کے بعد نومبر ۱۹۱۵ء میں "البلاغ" کے نام سے جاری ہوا اور اپریل ۱۹۱۶ء میں مولانا آزاد کی نظر بندی کے ساتھ ہی اس کا بھی خاتمہ ہو گیا۔ دوسری مرتبہ جولائی ۱۹۲۰ء میں جاری کیا گیا۔ لیکن اب حالات پہلے سے مختلف تھے۔ "الہلال" بھی پہلے جیسا نہیں تھا۔ اب وہ سیاسی و مذہبی جوہرے کی بجائے علمی و ادبی جریدہ تھا۔ اس دور میں مولانا آزاد بھی اس پر پوری توجہ نہ دے سکے اور وہ کبھی وقت پر نہ نکل سکا۔ آخر چھ مہینے جیسے قیسے جاری رہ کر بند ہو گیا۔

مشرق کے دور میں مولانا آزاد نے "الہلال" کے لیے بہترین آدمیوں کو بلائے کی بہت کوششیں کیں۔ مولانا سلیمان ندوی، مولانا عبدالسلام ندوی اور عبداللہ عادی کچھ دنوں تک شریکِ ادارت بھی رہے۔ اس کا یہ دور داعیانہ اسلوبِ خطابت کا حامل تھا۔ اور اس کے مضامین علمی اصطلاحوں سے پُر ہوتے تھے۔ اس پرچے نے دنیا کی دوسری تحریکاتِ اسلامی کو عام لوگوں تک پہنچانے کی کوشش کی۔ قرآنی مضامین اور بلند پایہ علمی مضامین کے سبب یہ عام لوگوں کی دست گاہ علمی سے بہت بلند تھا۔ مولانا کی راجھی میں نظر بندی نے "الہلال" کو بند کر دیا۔ نومبر ۱۹۱۵ء میں البلاغ جاری ہوا۔ اس کا خاص مقصد بھی قرآن و سنت کے معارف و دعوت کو مخصوص طور پر پھیلانا تھا۔ اس کے ابواب، مقالات، اسوہ حسنہ، مذاکرہ علمیہ، اتفاق و تاریخ و سیر وغیرہ پر مشتمل تھے۔ لیکن مولانا کے راجھی چلے جانے کے بعد کوئی پرچہ نہیں چھپا۔ تحریکِ توک موالات کے دور میں ہفتہ وار پیغام "بغرض دعوت و ارشاد مولانا عبد الرزاق بلخ آبادی کے تعاون سے نکلا تھا۔"

مولانا محمد علی کا اخبار "ہمدرد" پہلی مرتبہ ۱۹۱۱ء میں جاری ہوا اور ۱۹۱۳ء

تک جاری رہا۔ دوسری مرتبہ ۱۹۲۲ء میں جاری ہوا اور ۱۹۲۹ء تک جاری رہا۔ ہمدرد کو کامریڈ کے مقابلے میں زیادہ مقبولیت حاصل نہیں ہوئی۔ اس کا سبب خود ان کے طویل ادارے ہوتے تھے۔ اس میں طویل اختلافی مسائل اتنی تفصیل سے بیان کیے جاتے تھے اور اس قدر شعلہ بیانی سے لکھے جاتے تھے کہ اس جذبے کی شدت نے خود مسلمانوں میں کئی مسائل پیدا کر دیے۔ اردو اخبار میں طویل نویسی اور سیاسی کاموں میں گہری دل چسپی نے ہمدرد کے کام کو آگے نہیں بڑھنے دیا۔ اراکین ادارہ اسی سبب سے وقت پر اخبار شائع نہیں کر سکے۔ اسی لیے ان کے کئی ساتھی کام چھوڑ کر چلے گئے۔ یہ صحیح ہے کہ یہ بلند پایہ سیاسی اخبار سیاسی مسائل پر بے لاگ تبصرے کرتا تھا۔ مسلمانوں کے حقوق کی حفاظت میں ہندو مسلم جھگڑوں میں اور اتحاد ملی کے مسائل میں وقیح صورت اختیار کرتا لیکن نہ مولانا کو فرصت ملتی نہ ادارہ لکھا جاتا۔ اس لیے یہ بہت کم عرصے زندہ رہا اور مولانا محمد علی کی سیاست میں مشغولیت کے باعث مسلم صحافت کا آزاد ترجمان اخبار بند ہو گیا۔ مولانا محمد علی کے بیان میں ایک خاص خوبی یہ ہوتی تھی کہ انہوں نے کبھی بھی اپنے کسی حریف کی کمزوریوں کو اچھالنے کی کوشش نہیں کی۔ دلائل سے اور پوری وضاحت سے مسائل پر تبصرے کیے اور بے لاگ رائے دی۔ ہمدرد کے ادارے آج بھی پاک و ہند کی سیاست کو سمجھنے کے لیے اہم مقالے ہیں۔ اس لیے اس کا رنگ زیادہ تر سیاسی تھا اور "الہلال" کا رنگ زیادہ تر بلکہ بے حد علمی تھا۔ زمیندار، ان دونوں اخباروں کے درمیان ایک وسلی حیثیت رکھتا تھا۔ یہ اپنی پالیسی اور باقاعدگی کے علاوہ عوامی مزاج سے اتنا قریب ہو گیا تھا کہ گویا عوام کی آواز تھا۔ یہی وجہ ہے کہ یہ طویل عرصے تک اجنبی، سیاسی اور صحافتی خدمت کرتا رہا۔

حواشی :

(۱) (۲) (۳) عبد الرزاق طبع آبادی، ذکر آزاد، کلکتہ ۱۹۶۰ء۔ (۴) عبد الماجد بیا آبادی : محمد علی ذاتی ڈائری۔ اعظم گلہ۔ (۵) بقول سید سلیمان ندوی : "انگریزی دانوں نے کامریڈ کی اس سے زیادہ قدر کی جتنی اردو دان طبقے کو "ہمدرد" کی کرنی چاہیے تھی۔ "ہمدرد" جس وجہ سے بند ہوا، ان کا دہرانا ضروری نہیں۔ البتہ ۱۹۱۴ء اور ۱۹۲۳ء کے "ہمدرد" میں اگر کچھ فرق ہے تو وہی ہے جو ۱۹۱۴ء کے مسٹر محمد علی اور ۱۹۲۳ء کے مولانا محمد علی میں ہے۔ (باب التقریب والاقتقاد، سارفت، جنوری ۱۹۲۳ء)

خاتمہ کلام

ظفر علی خاں بیسویں صدی کے ایک نام ورنہ شاعر اور صحافی باپ کے صحافی بیٹے تھے۔ انھوں نے علی گڑھ میں تعلیم پائی اور آرتھ اور شہلی جیسے تابعہ دہلی کے زیر تربیت اپنی تعلیم مکمل کی اور شہلی جیسے قاعد الکلام اور نقاد سخن نے ان کے شعر و ادب کے ذوق کو جلادی۔ وہ شہلی ہی تھے جنہوں نے غزل گوئی سے انہیں روک کر نظم نگاری کی طرف متوجہ کر دیا۔ اور اس طرح ظفر علی خاں کی صلاحیتوں کو ایک نئے راستے پر لگا دیا۔ ظفر علی خاں طبعا برق جولاں تھے اور وہ اپنے ذہن اور عملی زندگی میں متوسط طبقے کے تعلیم یافتہ حضرات سے بہت زیادہ آگے تھے۔ ان صلاحیتوں کے جوہر حیدر آباد میں آکر کھلے اور ان کی طباعتی اور فکر رسائی وہاں کی علمی و ادبی مجلسوں کو متاثر کیا اور ظفر علی کے مخلص احباب جیسے خواجہ غلام الثقلین، سید محفوظ علی، ڈاکٹر عبدالحق اور نام ورنہ شاعر داغ دہلوی، ظہیر دہلوی، نظم طباطبائی، میکس وغیرہ احباب نے ان کی تنقیدی صلاحیتوں کو بہتر بنانے میں ان کی ہمیشہ مدد کی۔ اس طرح ظفر علی خاں نے حیدر آباد کی اعلیٰ سوسائٹی میں ایک اعلیٰ مقام حاصل کر لیا۔ وہاں انھوں نے انگریزی تحریروں کے فی البدیہہ معرکہ آرا ترجمے بھی کیے اور اپنی نظم گوئی سے آہستہ آہستہ لوگوں سے خواجہ تحسین بھی حاصل کرنے لگے۔ انگریزی پر عبور اور ترجمے میں مہارت نے ان میں نظم و نثر کا ایسا عکس پیدا کر دیا کہ انھوں نے دو مشہور کتابوں کا اردو میں ایسا منفیس ترجمہ کیا کہ داغ اور شہلی جیسے نقاد ان سخن نے بھی ان کو داد دی۔

حیدر آباد کے علمی ماحول میں انھوں نے افسانہ اور دکن ریویو کے نام سے جو رسالہ جاری کیا تھا، وہ علمی و ادبی لحاظ سے بے حد وقیع ثابت ہوا اور ہندوستان کے مستند ادیبان قلم نے اپنی نگارشات سے دکن ریویو کی علمی و ادبی تحریک میں حصہ لیا۔ اس طرح ان کے علمی اور ادبی مضامین اور اعلیٰ نظموں کے علاوہ مولوی عزیز مرزا، مولانا الطاف حسین حالی، ڈاکٹر عبدالحق، نواب معشوق جنگ، خواجہ غلام الثقلین، اکبر الہ آبادی، مولانا فضل حق بہاری جیسے مستند صاحبان قلم نے اپنے فیوض علمی سے دکن ریویو کے دامن کو مالامال کیا اور اس طرح ۱۹۰۲ء سے ۱۹۰۹ء تک دکن ریویو مختلف رکاوٹوں

کے باوجود نکلنا رہا اور ہندوستان کے مستند ادبی رسالوں میں اس کا شمار ہوا۔ اس کی کامیابی کا سہرا مولانا ظفر علی خاں کی علمی کوششوں کے سر ہے۔ مقالہ ہذا میں وکن ریویو کی ادبی خدمات اور مولانا ظفر علی خاں کے نگارشات کو واضح طور سے پیش کرنے کی کوشش کی گئی ہے۔ اس طرح وکن ریویو کی تاریخ سے ان کی علمی ادبی اور صحافتی صلاحیتوں کا اندازہ بخوبی ہو سکتا ہے۔

حیدرآباد سے واپسی ان کے لیے نئی حوصلہ آزمائیوں کا پیش خیمہ ثابت ہوئی اور انھوں نے اپنے والد مرحوم کی ہدایت اور وصیت پر غلامتوں کے نکلنے کے امکانات کے باوجود اس اخبار سے اپنی ہمتوں کو مخصوص کر دیا جس کو ان کے والد نے جاری کیا تھا۔ یہ اخبار اس وقت ایک معمولی درجہ کا اخبار تھا جس کی اشاعت آٹھ سو سے زیادہ نہ تھی۔ ظفر علی خاں نے یکم جنوری ۱۹۱۰ء سے اس کی ادارت سنبھالی۔ اس طرح انھیں اپنے قلم کی جولانیاں دکھانے کے لیے ایک نیا میدان مل گیا۔ ان کا وطن کرم آباد اخبار کی اشاعت کے لیے ایک غیر موزوں مقام تھا۔ آخر کار چودھری شہاب الدین کے ذریعہ مشورے پر سولہ مہینے کے بعد وہ کرم آباد سے لاہور آگئے اور یہاں صحافتی برادری میں ان کا اخبار ایک نئی شان سے نکلا۔ اس میں نئے مضامین، دل چسپ خبریں، واقعات اور نظمیں اس انداز سے طبع ہوتی رہیں کہ ان کے ہم عصر اخبار وطن، ہندوستان، پیسہ اخبار، سب اپنی اہمیتیں کھوتے چلے گئے۔ بقول مولانا محمد علی "مولانا ظفر علی خاں نے اپنی انگریزی دانی اور زور قلم کی بدولت صحافت میں ایک اونچا مقام حاصل کر لیا۔ وہ سب سے پہلے ادیب تھے جنھوں نے برطانوی امپیریل ازم کی اسلام دشمنی سے متاثر ہو کر اردو صحافت کے معیار کو بلند کرنا اپنا قومی فرض سمجھا۔" ظفر علی خاں کا ہاتھ قوم اور سیاست کی نبض پر تھا۔ اور وہ زمانے کے تقاضوں کو نہ صرف یہ کہ جانتے تھے بلکہ ان کا قلم ان ذمہ داریوں کو پورا کرنے کے لیے اہل بھی تھا اور تیار بھی۔ اس طرح ان کے اخبار نے ۱۹۱۰ء سے لے کر ۱۹۳۷ء تک مسلمانوں کی تنظیم اور حمایت کے لیے عظیم الشان کارنامے انجام دیے۔ اس نے اپنے اداروں کے ذریعے قوم کے شعور کو بیدار کیا۔ نئی سے نئی نظم لکھ کر شعرو سخن کی محفلوں کو گرایا اور قارئین اخبار کے ذہنوں کو جلا بخشی۔ دنیائے اسلام کے ساتھ ہندوستان کے مسلمانوں کی محبت کا عملی ثبوت اس طرح دیا کہ وہ کئی لاکھ روپے چندہ جمع کر کے ترکی کی مدد کرنے کے لیے خود سلطان ترکی کی خدمت میں گئے۔ یہ عمل برطانوی سیاست کے اربابِ حل و عقد کو سخت ناگوار گذرا۔ ان کے اخبار نے پے در پے اور بے محابا حکومت پر تنقید کی، اور ان کے پائے ثبات کو کبھی لغزش نہ ہوئی۔ اس طرح زمیندار قوم کی آواز بن گیا۔

جنگِ طرابلس، جنگِ بلقان، تحریکِ خلافت، تحریکِ ترک موالات، تحریکِ آزادی ہند

میں انھوں نے جس طرح عملی حصہ لیا ہے ان تمام امور کو اس مقالے میں وضاحت کے ساتھ پیش کیا گیا ہے۔ جیل میں ان کی شخصیت اور کردار کے لوگوں کو متاثر کیا۔ زمیندار اخبار نے لوگوں میں آزادی کی لہر دوڑائی۔ نام و لوگوں کو سیاست سکھائی۔ ایشیا میں برطانیہ کی حکمت عملی کا پردہ چاک کیا۔ ان سب چیزوں کا اس مقالے میں تفصیلی طور پر ذکر ہے اور ان اداروں کو خاص طور پر لکھا گیا ہے۔ مولانا تاج و منہب اور ادب کا بے حد اعلیٰ مذاق رکھتے تھے۔ ہر کام منہایت سلیقے سے کرتے تھے۔ زبان و شعر پر انھیں بے پناہ قدرت حاصل تھی۔ وقت کے سیاسی مسائل، تحریکات اور حادثات و واقعات پر خصوصاً قادیانیت کے مباحث پر ان کی ایسی بلند پایہ اور دل چسپ نظریں نکلتی تھیں کہ بقول نادم سینا پوری ایک ایک روپے میں پرچہ بکتا تھا۔

یہ صحیح ہے کہ ظفر علی خاں کے ہاں شعر کا تخلیقی فن صحافت کے ضمن میں ابھرا۔ لیکن ان کے ہاں تخلیقی شعور کا ایک ایسا مثبت پہلو ہے کہ جس کا کوئی جواب نہیں ہو سکتا۔ الفاظ کا ذکر ہوا معانی کا، تشبیہات ہوں یا نئے استعاروں کی دریافت، نئی نئی تراکیب ہوں یا برجستہ قافیے، غرض نئے الفاظ اور اصطلاحیں سیکڑوں کی تعداد میں انھوں نے خود وضع کیں اور اظہار بیان کے لیے نئے نئے انداز بیان اختیار کیے اور عام الفاظ کو ایک نیا مفہوم بھی دیا۔ گھسے پٹے الفاظ کو نئے مفہوم سے آشنا کیا اور اس طرح انھوں نے شعر میں تاریخ، ادب اور سیاست کو اس طرح ملا دیا ہے کہ ان کا جدا ہونا گویا گوشت سے ناخن کا جدا ہونا ہے۔ زیر نظر مقالے میں ان کی تمام شاعرانہ صلاحیتوں کو حتمی المفردہ پیش کرنے کی ادنیٰ اسی کوشش ضرور کی گئی ہے۔ ان کی شاعری نے فکر کے نئے سانچے ڈھال کر اصطلاح سازی کی اور اس طرح ظفر علی نے میکالے کا جواب اپنی شاعری اور صحافت سے دے کر انگریزوں کو بتا دیا کہ اردو زبان کس قدر ذخیرہ علمی سے مالا مال ہو کر دنیا کی اہم ترین زندہ زبانوں میں اپنا مقام پیدا کر رہی ہے۔

ان کی شاعری میں اس بات کو خصوصیت سے واضح کیا گیا ہے کہ وہ ادب پر اسے زندگی کے قائل تھے اور اس پر عامل بھی تھے۔ انھوں نے اردو زبان اور ادب کی نہ صرف حفاظت کی بلکہ اس کے دفاعی مورچوں کو اپنے سنگین قافیوں سے اور زیادہ مضبوط کر دیا۔

اس مقالے میں یہ بتانے کی کوشش کی گئی ہے کہ ان کا سرمایہ شعری تاریخ و ادبی تقاضوں سے پر ہے اور انھوں نے اپنی عمر عزیز ایک بامقصد زندگی کے لیے صرف کی۔ اور مسلمانوں کی ترقی اور اخبار اسلام کے لیے بدرجہ کمال کوشش بھی کی۔ اس مقالے سے ان کی مجاہدانہ خدمات کا پوری طرح پتا لگانے کی کوشش کی گئی ہے۔ (خواہ وہ سیاست میں ہوں یا شاعری میں یا صحافت میں) چونکہ ان کی نظریں سماجی و ملی مسائل کے متعلق غور و فکر کی دعوت دیتی ہیں، وہ تنقید حیات بھی کرتی

ہیں اور تعمیر حیات بھی۔ ان کی شاعری نے عمل کی دنیا میں انقلاب پیدا کیا۔ ان کی زبانِ دانی نے انگریزی ادب کے مختلف اثرات ہمارے ادب میں نمایاں کیے۔ انہوں نے مشرق و مغرب کے بلند پایہ ادب و افکار سے تمتع حاصل کیا تھا۔ مشہور انگریزی نظموں کے ترجمے کر کے نئی نئی اصطلاحیں اردو شاعری میں داخل کیں۔ نچرل شاعری پر فلسفیانہ انداز سے روشنی ڈالی۔ اس لیے ان کی شاعری زندگی میں توانائی کا دوسرا نام ہے۔

مولانا ظفر علی خاں نے زمیندار اخبار کے ذریعے جو صحافتی خدمات انجام دی ہیں، وہ

حسب ذیل ہیں :

(۱) انہوں نے صحافتی اصطلاحیں ایجاد کیں اور اپنے اخبار میں استعمال کیں۔

(۲) صحافتی شاعری میں انہوں نے مقامی ماحول کی مختلف ہزاروں اصطلاحوں کو ادبی

ساپنے میں ڈھال کر سیاست کی تعمیر کے لیے استعمال کیا۔

(۳) صحافتی ہنگامہ آرائیوں میں بھی شاعری کی اہمیت کو بدستور قائم رکھا اور ان کے

ادبی ذوق نے مشکل اور کڈھب قافیے اس طرح استعمال کیے جس طرح کسی ماہر فن انجینئر کے

ہاتھ عمارتی سامان کو فن تعمیر میں استعمال کرتے ہیں اور اس چیز کے برعمل استعمال سے عمارت

کے حسن میں اضافہ ہو جاتا ہے۔

(۴) ظفر علی خاں نے ستارہ صبح کے ذریعے اپنے علمی مضامین میں مسئلہ قادیانیت

کے سلسلے میں ختم نبوت، نبوتِ ظلی اور پروزی کے مسائل، مسئلہ تصوف میں طریقت و شریعت،

مسئلہ وحدت الوجود، مسئلہ مہملہ پر بحث کی۔ اسی طرح فارسی شعرا کے کلام پر تبصرے کیے۔

ادبیاتِ عرب پر عالمانہ مضامین لکھے اور ادبی اور سیاسی مضامین شائع کیے۔ اس طرح زمیندار

میں تمام اسلامی تحریکات پر اہم خطبے اور مضامین جدید ایرانی ادب پر مضامین۔ اسی طرح طویل

سیاسی مضامین اور ملک کے مجوزہ دستور اور مسلم حقوق کی پاس داری کے متعلق طویل ادائیگی۔

ساگرس اور لیگ کے سلسلے میں طویل مقالات، آزادی صحافت کے لیے بے باکانہ ادارے۔

مسلم صحافت کی طرف داری پر ہائی کورٹ کے فیصلوں پر طویل تبصرے۔ تحفظ تہذیبِ اسلام

اور تحفظ مساجد کے لیے تنظیم قواعد اسلامیہ، نیز تحریکِ مسلم بازار کے لیے ان کے مضامین،

نظریں، ادارے اور تقریریں اس اخبار کی خصوصیات ہیں۔ زمیندار اخبار نے مختلف تحریکوں کے

متعلق خصوصی ضخیم نمبر نکالے۔ یہاں تک کہ زمیندار اخبار کے ذریعے دو نئے اخبار (۱) ٹوڈی

(۲) زمیندار انگلش ایڈیشن بھی نکلے۔

(۵) ان کی شاعری لور بیورہ گوئی نے ان کی صحافت میں چل پانڈ گادے۔ نکابات کے عنوان

سے دل چسپ طنزیہ لکھے اور اس طرح مزاح لطیف کا مذاق عام کیا۔ اور ان کی زبان دانی نے بے شمار الفاظ ہماری زبان میں ایسے رائج کر دیے جو متروک ہو چکے تھے، وہ سبکے رائج اوقت بن گئے۔

(۶) اس طرح انہوں نے کلم کھلا آزادی فکر، آزادی عمل، آزادی زبان اور آزادی تحریر کے لیے ایک عظیم جہاد پچاس برس تک جاری رکھا۔ مسلم لیگ کی تحریک کو اس شان سے آگے بڑھایا کہ اس میدان میں ان کا کوئی سامتی اتنی دیر تک اور اتنی طویل مدت تک ایسی عظیم الشان خدمات انجام نہ دے سکا۔

ذرا نظر مقالے میں حتی الوسع کوتاہی قلم و فکر کے اعتراف کے ساتھ پیش کرنے کی ایک ادنیٰ سعی کی گئی ہے۔ اور چوں کہ ان پر اب تک کوئی تحقیقی کام مفصل و مکمل طور پر نہیں آیا ہے اس لیے اس راہ پر قدم اٹھایا ہے۔ شاید یہ ادنیٰ سعی گوشتش اہل علم کے لیے قبولِ خاطر بن سکے۔

اس سلسلے میں ایک اور قابل ذکر بات یہ ہے کہ ان کی نگرانی اور ذاتی دل چسپی اور علمی نگاڑنے "زمیندار" کو صحافت کا دبستان بنا دیا تھا۔ اور اس دبستان نے نہ صرف صاحبانِ علم اور قلم کو اپنی صلاحیتوں کو پیش کرنے کے زریں مواقع دیے، اور ان کی علمی کاوشوں نے علمی، ادبی، سیاسی و ادبی و صحافتی مسائل و مباحث کو بہتر سے بہتر طور پر پیش کیا۔ اور ہر نئے آنے والے کی ہمت افزائی کی گئی جس کے باعث سیکڑوں افراد صاحبِ قلم اور صحافی بن گئے۔

یہ بیان ایک مفصل تشریح کا طالب ہے (جو ہمارے موضوع سے خارج ہے) لیکن یہ عرض کر دینا ضروری ہے کہ پنجاب میں مسلم صحافت کا جو پودا پروان پڑھا وہ مولانا ظفر علی خاں کے ہاتھوں کا لگایا ہوا تھا۔ ان نام و در صحافیوں میں مولانا عماد علی، مولانا غلام رسول ہیر، عبدالمجید سالک، وجاہت جتھانوی، مرتضیٰ احمد میکش، چاند حسن حسرت، مولانا حسین میر کاشمیری، ممتاز ملک، خدا بخش اظہر، اظہر حسن زاہدی، ولبر حسین مسعود، عبداللہ بٹ، شورش کاشمیری، تازش رضوی، قاضی احسان اللہ مرحوم خاص طور پر قابل ذکر ہیں۔ یہ حضرات ان کے ساتھ ان مجاہدانہ گوشتشوں میں برابر کے شریک رہے اور ان کا تعاون ناقابل فراموش ہے۔ اور صحیح بات یہ ہے کہ یہ سب مولانا کی معنوی اولاد ہیں۔ "زمیندار" کا دبستان صحافت ان ہی حضرات کی گوشتشوں اور کاوشوں سے وجود پایا۔ اس مقالے سے اس کا اندازہ بخوبی کیا جاسکتا ہے۔

کتابیات

مکتبہ مصطفائی کشمیری بازار - لاہور (نقوش لاہور)	غبارِ خاطر لاہور کا چیلنسی تاریخ مسلم لیگ انشاء اللہ خاں انشا مذہب اور شاعری مختصر تاریخ ادب اردو نئے ادبی رجحانات	ابوالکلام آزاد احمد شجاع اے آر راجپوت اسلم پرویز اعجاز حسین (ڈاکٹر سید)
مکتبہ شاہراہ - دہلی - ۱۹۶۱ء اردو اکیڈمی، کراچی - ۱۹۵۵ء	تنقیدی جائزے ملت اسلامیہ اقادیمی ادب صحافتی ادب تاریخ اترار ادب و نظریہ کئے اور پرانے چراغ ذکرِ شبلی ظفر علی خاں	احتشام حسین اشتیاق حسین قریشی (ڈاکٹر) اختر انصاری اختر جوناگڑھی افضل حق پودھری آل احمد سرور
اجاب پبلشرز - لکھنؤ - ۱۹۵۶ء (طبع سوم) کراچی یونیورسٹی - کراچی	کچھ شکستہ داستانیں کچھ پریشان تذکرے - افکار عبدالحق انیسویں صدی میں اردو صحافت - مجلس مصنفین - علی گڑھ مطبوعہ ۱۹۳۰ء	امین زبیری اشرف عطا آمنہ صدیقی ابواللیث صدیقی (ڈاکٹر) احسن مہرودی
اجاب پبلشرز - لکھنؤ - ۱۹۵۶ء (طبع سوم) کراچی یونیورسٹی - کراچی	مطبوعہ "امروز" کراچی - ۱۹۵۱ء ملتان - ۱۹۶۴ء ادارہ فریخ اردو - لکھنؤ - ۱۹۵۴ء مکتبہ جدید - لاہور - نومبر ۱۹۵۴ء سندھ ساگر اکادمی - لاہور - ۱۹۶۶ء	

مطبوعہ ۱۹۰۱ء	محمد علی کالج، ہسٹری	افتخار عالم
	تاریخ صحافت اردو (پہرہ حصہ)	امداد صابری
پوڑی فالان - دہلی	گفرنگیوں کا جال	
۱۸۸۸ء	انتر شہنشاہی	اشرف حسین
ادارہ معارف اسلام - لاہور	ذکر بہا	احمد علی مرزا
انجمن ترقی اردو - ۱۹۳۳ء	مقالات حالی	الطاف حسین حالی
۱۹۵۲ء	اردو صحافت	بدر شکیب
۱۹۳۵ء	اب سے آدمی صدی پہلے کے اخبارات برصغیر اسلام اردو	برج موہن (پنڈت)
آئینہ ادب - لاہور	داغ	تمکین کاظمی
آگرہ - ۱۹۵۷ء	داستان تاریخ اردو	حامد حسن قادری
	غدر کے اخبار	حسن نظامی
کراچی یونیورسٹی - ۱۹۶۷ء (بار اول)	پاکستان ناگزیر رہتا	حسن ریاض
۱۹۵۳ء - مجلس ترقی ادب لاہور	اسلام و تحریک تجدید مصر - (ترجمہ عبدالمجید سالک)	چارلس ایڈمنٹر (ڈاکٹر)
لاہور	مردم دیدہ	چراغ حسن حسرت
انجمن ترقی اردو - دہلی - ۱۹۳۳ء	فن صحافت	رحم علی ہاشمی
	رند پارسا -	دیس احمد جعفری
	وید و شنید -	"
	قائد اعظم اور ان کا عہد -	"
	سیرت مولانا محمد علی	"
	(۱) طنز بابت مضحکات - (۲) ہم نفساں رفتہ	رشید احمد صدیقی
ہندوستانی پبلیشرز - دہلی - ۱۹۴۵ء	اعمال نامہ	رضاعلی (سر)
	تاریخ ادب اردو	رام بابو سکسینہ
	مسلمانوں کے سیاسی افکار - لاہور	رشید احمد
	ہم نفساں رفتہ	رشید احمد صدیقی
مجلس ترقی ادب - لاہور - فروری ۱۹۶۵ء	مباحث	سید محمد عبد اللہ
	اردو مرکز - لاہور	"
	چند نئے پیمانے شاعر	"
مکتبہ خیابان ادب - لاہور ۱۹۶۶ء (بار اول)	اشارات تنقید	"

۶۱۹۶۲ لکھنؤ	ارمغانِ نعت	ساجد صدیقی
{	امام غزالیؒ کا فلسفہ مذہب و اخلاق - ندوۃ المصنفین - اردو بازار	سید حسین
{	جامع مسجد - دہلی - ۶۱۹۶۰	
۶۱۹۴۳ - دارالمصنفین - اعظم گڑھ	حیاتِ شبلی	سید سلیمان ندوی
	ادب کا تنقیدی مطالعہ	سلام سندیلوی
قومی کتب خانہ - بار دوم - (۶۱۹۶۶) لاہور	(۱) سرگزشت	عبدالمجید سالک
۶۱۹۶۷	(۲) یارانِ کہن	"
دارالمصنفین - اعظم گڑھ	مکاتیبِ شبلی	شبلی
لاہور ۶۱۹۵۷	ظفر علی خاں	شورش سائیمیری
لاہور ۶۱۹۶۷	نورتن	"
کراچی	چہرے	"
لاہور ۶۱۹۶۷	قیدِ فرنگ	"
لاہور -	عطا اللہ شاہ بخاری	"
ادارہ فروغِ اردو - لکھنؤ - ۶۱۹۵۸	اردو میں سوانح نگاری	شاہ علی (ڈاکٹر)
	تنقید و تحلیل -	شبیبہ الحسن نوہروی
کراچی	پاکستان منزل بمنزل	شریف الدین پیرزادہ
کراچی	نئی پُرانی قدیریں	شوکت سبزواری
کراچی	اردو لسانیات	"
	حالی بحیثیت شاعر	شجاعت علی سندیلوی
	(محمد) طاہر فاروقی (پروفیسر) اردو نثر کے نمونے	
	الاشترار	ظفر الملک علوی -
	خطباتِ عبدالحق	عبادت بریلوی (ڈاکٹر)
	اردو تنقید کا ارتقا	"
کراچی	اقبال کے آخری دو سال -	عاشق بٹالوی (ڈاکٹر)
انجمن ترقیِ اردو - پاکستان	چند ہم عصر	عبدالحق (ڈاکٹر)
	مضامین محفوظ علی	"
دہلی -	مقدماتِ عبدالحق	"

عبدالرحمن (شمس العلماء) "مرآة الشعر"	جدید برقی پریس - ۱۹۲۶ء
عبداللہ یوسف علی "انگریزی مہدی ہندوستانی تمدن کی تاریخ"	۱۹۳۳ء
عبدالمجاہد دریا آبادی	محمد علی، ذائق ڈائری، اعظم گڑھ۔
عبدالستلام خورشید	کاروان صحافت
	انجمن ترقی اردو - کراچی - ۱۹۶۴ء
	مرکزی اردو بورڈ - لاہور - اگست ۱۹۶۶ء
	صحافت پاک و ہند میں
	مجلس ترقی ادب - لاہور - ۱۹۶۳ء
عقیل احمد جعفری	ریاض خیر آبادی
علی جواد زیدی	(جنگ آزادی میں اردو ادب کا حصہ) تعمیری ادب - ادارہ انیس - ۱۹۵۹ء
عبدالقیوم (ڈاکٹر)	حالی کی نثر نگاری
عبدالقادر سروری	جدید اردو شاعری
عبدالستلام	اقبال کامل
عبدالاحد	اردو غزل کے پچاس سال
عبدالرزاق بلخ آبادی	دفتر آزاد ہند - سکنتہ ۱۹۶۰ء (بار اول)
عبدالرزاق کانپوری	یاد ایام
عبدالغفار قاضی	حیات اجمل
علی اللہ خاں	مقالات یوم شبلی
عبدالوحید خاں	مسلمانوں کا ایثار اور آزادی کی جنگ ۱۹۴۸ء
غلام حسین ذوالفقار (ڈاکٹر) ظفر علی خاں	
غلام حیدر	ظفر الملت (مسودہ غیر مطبوعہ)
غلام السیدین، خواجہ	اندھی میں چیدرا
غلام رسول مہر	(۱) تبرکات آزاد - (۲) نقش آزاد - لاہور۔
غلام مصطفیٰ خاں (ڈاکٹر)	علمی نقوش
	حالی کا ذہنی ارتقا۔
فقیر وحید الدین	انجمن - کراچی - ۱۹۶۶ء
کشن پرشاد کول -	ادبی و قومی تذکرے
کلیم الدین احمد	سخن ہائے گفتنی
گارساں وناسی	خطبات
	ادارہ فروغ اردو - لکھنؤ - ۱۹۵۳ء
	دہلی -

مقالات گارسان	انجمن ترقی اردو ہند۔ دہلی (بار اول) ۱۹۴۳ء	گارسان دتاسی
{ شرح احوال و سبک اشعار (کمال الدین وحشی)	{ (ماہان نامہ مجامعہ کلہانہ ۱۹۶۹ء)	محمد اویس صدیقی (ڈاکٹر)
نامہ اعمال۔ لاہور۔ ۱۹۶۸ء		محمد یامین
تاریخ ادبیات اردو		محمد الدین بدور
مضامین مولانا محمد علی۔ مکتبہ جامعہ دہلی۔ ۱۹۴۰ء		محمد سرور
ادبی تنقید		محمد احسن
حالی کا سیاسی شعور۔ انجمن ترقی اردو ہند۔ علی گڑھ۔ ستمبر ۱۹۵۹ء		معین جذبی
ہماری شاعری		مسعود حسن
احمدیہ تحریک	سندھ ساگر اکادمی۔ لاہور۔	محمد حفیظ ایڈوکیٹ
گفتار اقبال۔ ریسرچ سوسائٹی پنجاب۔ لاہور۔ ۱۹۶۹ء		محمد رفیق افضل
مارشل لاء سے مارشل لاء تک (جلد اول)		نور احمد سید
ادب کیا ہے		نور الحسن ہاشمی
غالب تاریخ کے آئینے میں۔ کراچی۔		نظیر حسین زیدی (مرتب)
انقلاب ایران۔		
کچھ پرانے خطوط۔ حصہ اول و دوم۔		نہتہ
اردو شاعری کا مزاج۔ جدید ناشرین۔ لاہور۔ مئی ۱۹۶۵ء (طبع اول)		وزیر آغا
اردو ادب میں طنز و مزاح۔	اپریل ۱۹۶۶ء (طبع دوم)	

"رسائل"

علی گڑھ انٹر کالج میگزین۔ جلد ۱۔ نمبر ۸۔ نومبر ۱۹۶۹ء
علی گڑھ میگزین۔ اپریل ۱۹۳۸ء و ۱۹۵۴ء
ماہ نو۔ کراچی۔ نومبر ۱۹۶۶ء
برگ گل۔ کراچی۔ (سرٹیفیکٹ: اردو کالج)۔
نقوش۔ لاہور۔ شخصیات نمبر۔ آپ بیتی نمبر۔ خطوط نمبر۔ طنز و مزاح نمبر۔
ہمایوں۔ لاہور۔ ۱۹۵۲ء
پشان (ہفتہ وار)۔ لاہور۔ مختلف نمبر

- G. Allana
 Rafique Afzal
 Dr. S.A. Latif
 Mohammad Latif
 Dr. Ishtiaq Hussain Qureshi
 Dr. N. Zaman
 A. B. Rajpoot
 Choudry Khaliquzzaman
 Choudry Mohd Ali
 Mehdi Hussain
 M.A.H. Isphahani
- Qaid-Azam Jinnah.
 Karachi, 1967.
 Speeches & Statements of
 the Qaid-i-Azam.
 1911-34, 1947-48
 (Research Society of Pakistan,
 Lahore).
 Influence of English literature
 on Urdu literature
 History of Lahore.
 The Struggle for Pakistan.
 Towards Pakistan
 Muslim League yesterday and today.
 Pathway to Pakistan
 Emergence of Pakistan
 Bahadur Shah II
 (Delhi, 1958)
 Qaid-e-Azam. As I know him.

MAGAZINES

1. Comrade
2. Indian Review
3. Hindustan Review

Moulana Mohd Ali





